

પા-સર



લેખક :

મ. ધુસૂદન મોહી
વેરચંદ મેઘાણી
અનંતરાય મ. રાવળ
ધીરમલાલ ધ. શાહ
ગુણવંતરાય આચાર્ય
મનુભાઈ જોધાણી
પૂ. મ. કે. તુ

[સાત સુંદર ઐતિહાસિક વાર્તાઓનો સંગ્રહ]

ગૂર્જર ગ્રંથરત્ન કાર્યાલય : ગાંધી રસ્તા : અમદાવાદ

શારદાબાળુનો 'સેટ'

પરિણીતા

[ત્રીજી આવૃત્તિ]

૦-૮-૦

પદ્મી-સમાજ

[નવલકથા]

૧-૪-૦

છબી

[દ્વંદ્વી વાર્તાઓ]

૧-૦-૦

ચંદ્રનાથ

[નવલકથા]

૦-૧૪-૦

સ્વામી

[દ્વંદ્વી વાર્તાઓ]

૧-૮-૦

કાશીનાથ

[દ્વંદ્વી વાર્તાઓ]

૧-૮-૦

દેવદાસ

[નવલકથા]

૦-૧૪-૦

શ્રીકાન્ત

[ભા. ૧ થી ૪]

૭-૦-૦

ગૃહદાહ

૩-૦-૦

બાળવાતો

૧-૮-૦

: લખો :

મૂળે ર અંથ રત્ન કાર્યાલય
ગાંધી રસ્તો : અમદાવાદ

ગુજરાત વિદ્યાપીઠ મંથાલય

[ગુજરાતી કોલેજાલય વિભાગ]

અનુક્રમિક ૨૩૧૭૩ નિમત્ત ૧૮૦.

પ્રથમનામ ૨૫૧-૬૨

ત્રીમાસિક ૨ - ૨૨૧

તરુણ ગ્રંથમાળા

પુસ્તક અઢારમું

ચા-ધર

[ઐતિહાસિક વાર્તાઓ]

વિખ્યાત લેખકોની સુંદર કલાકૃતિઓ રજૂ કરતી

તરુણ ગ્રંથમાળા

વાર્ષિક લવાજમ

આશરે ૧૦૦૦ પૃષ્ઠ, પાકું પૂઠું : લવાજમ ચાર રૂપિયા

: પ્રથમ પાંચ વર્ષનાં પુસ્તકો :

[૧]

પ્રલયમૂર્તિ

૧-૧૨-૦

[૨]

કાળની ચક્કી

૧-૦-૦

[૩]

પરિચારિકા

૧-૪-૦

[૪] શ્રીકાન્ત (શરદ્યાબુ) પ્રથમ ભાગ

૩-૦-૦

[૫]

[૬]

[૭-૮]

પ્રગતિશીલ જાપાન આ-ઘર ભા. ૧ શ્રીકાન્ત ભા. ૩ અને ૪

૧-૦-૦

૧-૦-૦

૪-૦-૦

[૯]

[૧૦]

[૧૧]

કલંકિત

ગોદાન : પૂર્વાર્ધ

કેતકીનાં પુષ્પો

[૧૨] કાલિયાર ને બીજી પ્રાણીકથાઓ.

૧-૮-૦

[૧૩]

[૧૪]

[૧૫]

[૧૬]

ગોદાન : ઉત્તરાર્ધ પુત્રજન્મ

શયતાન

મુક્તિકાર

૨-૮-૦

૨-૮-૦

૧-૦-૦

૧-૪-૦

છટું વર્ષ

[૧૭]

[૧૮]

[૧૯]

ભારતના મહાન વૈજ્ઞાનિકો આ-ઘર : ભા. ૨ ખાંડાના ખેલ

૩-૦-૦

૧-૮-૦

૩-૦-૦

આ-ધર

[સાત ઐતિહાસિક વાર્તાઓનો સંગ્રહ]

શ્રી. મધુસૂદન મોદી
શ્રી. ઝવેરચંદ મેઘાણી
પ્રોફે. અનંતરાય મ. રાવળ
શ્રી. ધીરજલાલ ધ. શાહ
શ્રી. ગુણવંતરાય આચાર્ય
શ્રી. મનુભાઈ જોધાણી
શ્રી. ધૂ મ કે તુ

[પ્રોફે. નવલરામ જગન્નાથ ત્રિવેદીની પ્રસ્તાવના સાથે]

: પ્રકાશક :

ગૂર્જર ગ્રંથ રત્ન કાર્યાલય

ગાંધી રસ્તો : : અમદાવાદ

પ્રકાશક :
શંભુલાલ જગશીભાઈ શાહ
ગૂજર અંથરત્ન કાર્યાલય
ગાંધી રસ્તો : અમદાવાદ

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૨૩૧૭૩
ટ. : ૩૨૨

પ્રથમાવૃત્તિ
સંવત ૧૯૯૭
સને ૧૯૪૧

દોઢ રૂપિયા

મુદ્રક :
મણિલાલ કલ્યાણદાસ પટેલ
શ્રી. સૂર્યપ્રકાશ પ્રિન્ટિંગ પ્રેસ
પાંચકુવા દરવાજા બહાર : અમદાવાદ

- ‘યા-ધર’ એ નામથી નવલિ-
કાઓનો પહેલો સંગ્રહ પ્રગટ થયો
તે વખતે જ કેટલાક મિત્રોએ ધ્યાન
ખેંચ્યું હતું કે આ નામથી નવ-
લિકાઓનો સંગ્રહ છે એ વસ્તુ
સામાન્ય વાંચનારને ગૂંચવણમાં
મૂકે તેવી છે. એટલે આ વખતે નામ
ફેરવવાનું હતું, પણ ‘યા-ધર’ને
મળેલી લોકપ્રિયતાને લીધે ને એ
નામ અત્યંત જાણીતું થઈ ગયેલું
તેથી એ જ નામ ચાલુ રાખવું
વ્યવહારુ લાગ્યું; આથી આ વખતે
પણ એ જ નામ રહ્યું છે.

- વીર નર્મદે ગુજરાતી સાહિત્યમાં ઘણી દિશામાં ભાત પાડી છે. તેમાં લેખકો કોઈ જગ્યાએ મળે, વાતચીત કરે, એકબીજાનો સહકાર સાધે ને પોતપોતાના સાહિત્ય-ઉત્કર્ષમાં આગળ વધે એવી એક ભાવના એણે સેવેલી. એની પ્રેરણા, અંગ્રેજી સાહિત્યમાં પ્રસિદ્ધ ‘કોફી-હાઉસ’માંથી એણે મેળવેલી. આ ‘ચા-ઘર’ પણ લેખક લેખક વચ્ચે સહકાર સાધે ને લેખકો તથા પ્રકાશકો વચ્ચેની સોનેરી કડીરૂપ બની રહે એવી ભાવના છે. જોઈએ, એ કેટલે સુધી સફળ થાય છે.

પ્રસ્તાવના

ગૂજરાતી ટૂંકી વાર્તાનું સ્વરૂપ અંગ્રેજી નમૂના ઉપરથી ઘડાયું છે એમ કહેવાય છે; પણ જગતની સર્વ મહાન ટૂંકી વાર્તાનાં મૂળ ગુણાઢ્યની ‘અલ્પકથા’ અને સૌમદેવના ‘કથા-સરિત્સાગર’માં છે એમ કહીએ તે વધારે સાચું છે. સૌમદેવના પુસ્તકનું ભાષાંતર ‘The Ocean of Story’ એ નામથી દશ ભાગમાં નવી આવૃત્તિ ડૉ. પેન્ઝરે (Dr. Penzer) પ્રગટ કરી છે. તેમાં ઉપોદ્ધાત અને પરિશિષ્ટોમાં જુદા જુદા વિદ્વાનોએ જગતની અનેક વાર્તાઓનાં મૂળ લિંક્કા આ કથાઓના સાગરના ઊંડાણમાંથી શોધી કાઢ્યા છે. નવલિકાના બાહ્ય સ્વરૂપ અને કળા માટે આપણે પશ્ચિમની કૃતિઓના ઝલ્લી છીએ, છતાં તે વિષયોમાં પણ લિંક્કાની વાર્તાઓ ઉત્તમ નમૂના પૂરા પાડે છે. માત્ર પશ્ચિમના સાહિત્યના સંપર્કવાળા આપણા વિદ્વાન વિવેચકોએ એકપક્ષી વાયનના પરિણામે આપણા દેશના મહાન વાર્તાકારોને વિસારી મૂકીને નવલિકા માત્ર પશ્ચિમના જ ઉદ્યાનનું પુષ્પ છે એવો ભ્રમ ઉત્પન્ન કર્યો છે.

વર્તમાન નવલિકા સાહિત્યમાં પ્રશ્ન, પાત્ર અને પ્રસંગ એ ત્રણમાંથી એકને મુખ્ય ગણીને પ્રશ્નપ્રધાન, પાત્રપ્રધાન અને પ્રસંગપ્રધાન એવા ભેદ પાડવામાં આવે છે. આ ભેદ નિરુપણ પરત્વે છે. બીજી દૃષ્ટિથી સામાજિક, ઐતિહાસિક, હાસ્ય, કરુણ, અદ્ભુત, પ્રાણીકથાઓ, રૂપકગ્રંથો, કટાક્ષ,

અને રહસ્ય વગેરે નવલિકાઓના અનેક પ્રકારો ગણાવી શકાય. જૂની સંસ્કૃત કથાઓમાં વિક્રમરાજને નાયક તરીકે લઈ 'સિંહાસન બત્રીસી' અને 'વેતાલ પંચવિંશતિ'ની વાર્તાઓ લખાઈ છે. તેમાં ઐતિહાસિક નવલિકાના તત્ત્વો પણ છે. કેટલીક વાર્તાઓમાં છેવટે પ્રશ્ન પૂછવામાં આવે છે અને વચ્ચે વચ્ચે પણ ક્યાંક પ્રશ્નો આવે છે તે રહસ્ય-કથાની સાથે સામ્ય ધરાવે છે. 'અંદન મલયાગિરિ' અને 'શિયળવતી'ના રાસની કથાઓનો કરુણરસ જમાનાઓથી વાચકોના હૃદયને આર્દ્ર કરી રહ્યો છે. પ્રાચીન ગુજરાતી નવલિકા-સાહિત્ય પણ બાળ વિશાળ છે અને પ્રાકૃતમાં પણ વિપુલ કથાભંડાર ભરેલો છે. આ સર્વમાંથી કેટલાકનું મૂળ સંસ્કૃતમાંથી કાઢી શકાય. પણ કેટલાક પ્રસંગોમાં તેથી ઊલટું પણ બન્યું છે; એટલે કે પ્રાકૃતમાંથી સંસ્કૃત બન્યું છે. જેમકે, ગુણાદયે પૈશાચી ભાષામાં 'બૃહત્કથા' લખી હતી અને તે ઉપરથી સામદેવે સંસ્કૃતમાં 'કથાસરિત્સાગર' લખ્યો. તે જ પ્રમાણે મહારાષ્ટ્રીય પ્રાકૃતમાં લખાયેલી 'સિંહાસન બત્રીસી' ઉપરથી ક્ષેમંદરે ગદ્યપદ્યમાં સંસ્કૃત પુસ્તક રચ્યું હતું.

આ સર્વ પ્રાચીન વારસાની અંદર લોકકથાઓને પણ ખાસ ગણાવવી જોઈએ. શૌર્યકથાઓ, વ્રતકથાઓ, બાળ-વાર્તાઓ, નીતિબોધક કથાઓ અને ધાર્મિક આખ્યાનો એવા અનેક સ્વરૂપે લોકની જીભે રમી રહેલી લોકકથાઓ સેંકડો વર્ષોથી આપણા દેશના ખૂણેખૂણામાં નવલિકાના વિશિષ્ટ સ્વરૂપોને જીવતાં રાખી રહેલ છે.

ધાર્મિક અને નીતિબોધક ઉપદેશાત્મક કથાઓમાં બૌદ્ધ સાહિત્યની જાતક-કથાઓ અને જૈન સાહિત્યની 'જ્ઞાતા-

ધર્મકથાઓ' (ભગવાન મહાવીરની ધર્મકથાઓ) ખાસ ઉલ્લેખનીય છે. અને ટૂંકી વાર્તાઓને એક સળંગ વાર્તાના ક્ષેત્રમાં ગૂંથી લેવી એ કલાપ્રકાર આ કથાલેખકોમાં ખાસ દેખાય છે. કેટલીક વાર્તાઓમાં મુખ્ય વાર્તાનું ક્ષેત્ર એટલું જ હોય છે કે આ સર્વ વાર્તાઓ એક વ્યક્તિ કહે છે અને આજી વ્યક્તિ સાંભળે છે. જેમકે 'ભગવાન મહાવીરની ધર્મકથાઓ,' 'પંચતંત્ર' અને 'વેતાલપંચવિંશતિ.' ત્યારે કેટલાકમાં આ કલાવધુ વિકસિત સ્વરૂપે દેખાય છે. તેમાં મુખ્ય વાર્તાની અંદરથી પ્રસંગ ઉત્પન્ન થતા આવા સંજોગોમાં બીજાઓ કેમ વર્ત્યા હતા અથવા પૂર્વભવની કથા એવા બુદ્ધા બુદ્ધા પ્રયોજનથી આકથાઓની પરંપરાની ગૂંથણી કરવામાં આવે છે.

ગુજરાતી સાહિત્યમાં વાર્તાઓનાં શરૂઆતનાં પુસ્તકો 'ડાહ્સ્લીની વાતો,' 'બાળમિત્ર,' અને 'ઈસપનીતિકથા' (ઈ. સ. ૧૮૨૮ આપુશાસ્ત્રી પંડ્યા) મુખ્ય ગણાવી શકાય. દલપતરામે ૧૮૫૦ માં 'તાર્કિક બોધ' નામે બોધક વાર્તાઓનું પુસ્તક પ્રગટ કર્યું. આ સર્વ પુસ્તકોમાં વાર્તાનું સ્થાન ગૌણ હતું. લેખકનો મુખ્ય ઉદ્દેશ બોધ આપવાનો હતો અને એ બોધના વાહન તરીકે વાર્તાને યોજવામાં આવતી. ઈ. સ. ૧૮૭૨માં 'ગુજરાત અને કાઠિયાવાડ દેશની વાર્તા'ના નામે એક પારસી લેખકે લોકવાર્તાઓ પ્રસિદ્ધ કરી. સ્વ. નવલરામે આ પુસ્તકને અતિ ઉત્સાહથી વધાવી લીધું હતું, છતાં ત્યાર પછી ઘણા વર્ષો સુધી આપણી લોકવાર્તાઓ વ્યવસ્થિત રીતે પ્રગટ કરવાનું કોઈને સૂઝતું નહિ. કચ્છના સ્વ. જીવરામ અજરામર ગોરની કેટલીક લોકવાર્તાઓ 'ભારત-લોકકથા'ના નામે

મુંબઈના ગુજરાતી પ્રેસે પ્રગટ કરેલા ભાગોમાં સંગ્રહાયેલી છે. શિવાજી અને ઝેબુનીસાના કવિ તરીકે પ્રખ્યાત થયેલ મસ્ત કવિ ત્રિભુવનના ભાઈ હરગોવિંદ પ્રેમશંકર પાસે લોકકથાઓ સંપાદિત કરાવીને પ્રોફેસર બળવંતરાય ઠાકોરે ‘ સાહિત્ય પરિષદ ભંડોળ કમિટી ’ તરફથી બે ભાગમાં પ્રસિદ્ધ કરેલ છે. આ પુસ્તકને શાસ્ત્રીય સંશોધનની શરૂઆત તરીકે ગણાવી શકાય. શ્રી. ઝવેરચંદ મેઘાણીએ લોકવાર્તાસાહિત્યને સારી રીતે સંપાદન કરવાની શરૂઆત કરી તેમાં અન્ય સાહિત્યની સરખામણીમાં ઊભા રહી શકાય તેટલી સિદ્ધિ મેળવી એમ કહેવું જોઈએ. ‘ સૌરાષ્ટ્રની રસધારો’, ‘ સોરઠી બહારવટિયા’ જેવી શૌર્યકથાઓ અને ‘ કંકાવટી ’ વગેરે વ્રત-કથાઓનાં તેમનાં પુસ્તકો આજે લોકપ્રચલિત બની એક કરતાં વધારે આવૃત્તિઓમાં ગુજરાતી સાહિત્યને મળ્યાં છે.

આપણી ઐતિહાસિક નવલિકાનું સ્વરૂપ આ ગુજરાત કાઠિયાવાડની લોકકથાઓમાં આજે પણ અમુક દૃષ્ટિએ આપણને જોવા મળે છે. દલપતરામે ‘ રાસમાળા ’ અને ‘ રત્નમાળા ’માં ઐતિહાસિક કથાઓ ભાટચારણના ચોપડાઓમાંથી મેળવીને મૂકી છે તેમાં તેમનો ઉદ્દેશ વાર્તા કહેવાનો નથી, પણ ઇતિહાસ-દર્શન કરાવવાનો છે. ત્યારે ગુજરાત—કાઠિયાવાડની લોકકથાઓના પારસી સંખકથી શરૂ કરી શ્રી. મેઘાણી સુધીના વાર્તા લખનારાઓનો ઉદ્દેશ વાર્તા કહેવાનો છે. આ પ્રમાણે એક તરફ માત્ર ઇતિહાસ અને બીજી તરફ માત્ર વાર્તા એ બે સામસામા ઉદ્દેશો લક્ષમાં રાખીને અત્યાર સુધીમાં અનેક લોકસાહિત્યનાં પુસ્તકો પ્રગટ થયાં છે. શિહોરના મહેતાજી સ્વ. દેવશંકર વૈકુંઠજી ભટ્ટે ઇતિહાસ ઉપર લક્ષ રાખીને

શિહોરની આસપાસના પ્રદેશોની દંતકથાઓ એકત્ર કરી પ્રસંગોપાત છપાવી હતી. શ્રી. તારાચંદ્ર અડાલજીની ‘વીરની વાતો,’ ‘વીરાંગનાની વાતો’ વગેરેમાં વારંવાર ઐતિહાસિક પાત્રો આવે છે, પરંતુ તેમનો સમગ્ર ઝોક ઇતિહાસદર્શીને બદલે પ્રાચીન વીરતાને સજીવન કરી વાચકો સમક્ષ પાત્રસ્વરૂપે રજૂ કરવાનો હોય એમ લાગે છે.

શ્રી. ગુણવંતરાય આચાર્યની ઐતિહાસિક નવલિકાઓમાં જુદું જ દષ્ટિગિન્દુ લાગે છે. પ્રાચીન પ્રેમશૌર્યનો જમાનો ગયો છે અને તે જ સ્વરૂપમાં અત્યારે તેનું આચરણ કરવું એ પ્રબળ માટે અશક્ય છે એટલું જ નહિ પણ કોઈ વખત તે હાસ્યજનક પણ લાગે. એટલે અત્યારના જમાનાને જે દષ્ટિગિન્દુની જરૂર છે તેને લક્ષમાં રાખીને શ્રી. આચાર્ય ઐતિહાસિક વાર્તાઓનું નિરૂપણ કર્યું છે. કોઈ તેમનામાં કાલવ્યુતક્રમ દોષ મૂકવા માટે આથી પ્રેરાય છે, પણ ખરી રીતે દરેક કલાકારને પોતાનાં સાધનોનો સ્વતંત્ર ઉપયોગ કરવાનો જન્મસિદ્ધ અધિકાર છે—પણ તે સાચો કલાકાર હોવો જોઈએ. ઐતિહાસિક નવલિકામાં ખાસ વિગતોનો દોષ ન હોય તો અર્વાચીન દષ્ટિગિન્દુની ખાતર જ તેને કાલવ્યુતક્રમનો દોષ લગાડી શકાય નહિ. વેદના સમયની વાર્તાઓથી માંડીને દરેક નવો સંપાદક જૂની કથાને નવા દષ્ટિગિન્દુથી જોતો આવ્યો છે. મહાભારતનો ભીમ અને પ્રેમાનંદનો ભીમ સરખા નથી. એક પ્રાચીન હિંદનો વતની છે ત્યારે બીજો ઔરંગઝેબના વખતના ગુજરાતનો. કૃષ્ણ ભગવાને ગીતામાં કહ્યું છે કે, ‘હું યુગે યુગે અવતાર ધારણ કરું છું’ તે પ્રમાણે હિંદના જુદી જુદી ભાષાના સાહિત્યમાં

જુદે જુદે સમયે કૃષ્ણના જે અવતારો કવિ-લેખકોએ કરા-
વ્યા છે તે અસંખ્ય છે. એ રીતે જૂનાં પાત્રોને નવા દષ્ટિ-
ગિન્દુથી રજૂ કરવાનો અધિકાર ઐતિહાસિક નવલિકાના
લેખકોને પણ છે. છતાં ઐતિહાસિક નવલિકા તે માત્ર ઇતિ-
હાસ નથી. તે જ પ્રમાણે તેના લેખકને કાલ્પનિક નવલિકા
લખનારના જેટલી છૂટ પણ નથી, એ યાદ રાખવું જોઈએ.
ઐતિહાસિક નવલિકાના લેખકની મુશ્કેલ સ્થિતિ એ છે કે
ઇતિહાસની દષ્ટિથી જોનાર તેને ઇતિહાસ ગણવાની ના
પાડે છે ને નવલિકાના દષ્ટિગિન્દુથી જોનાર તેને નવલિકા
તરીકે અપૂર્ણ ગણે છે. પણ ખરી વાત એ છે કે તે માત્ર
ઇતિહાસ કે માત્ર નવલિકા નથી, પરંતુ એ બેનું કલાયુક્ત
સંમિશ્રણ છે. અને તેથી તેમાં બંનેના સંપૂર્ણ અંશો આવી
ન શકે, છતાં બંને કરતાં તેમાં કોઈક વધારે હોય. કારણ,
તેમાં એક જ જગાએ ઇતિહાસ અને નવલિકા બંનેનાં
દર્શન થાય છે.

ગુજરાતના શ્રેષ્ઠ નવલિકાલેખક શ્રી ધૂમકેતુએ નવલિકા-
ના વિવિધ પ્રકારો સફળતાથી ગુજરાતને આપ્યા છે. તેમાં
કેટલીક ઉત્તમ ઐતિહાસિક નવલિકાઓ પણ છે. ‘રત્નપ્રતાપી’-
ને નવલિકાના ઉત્તમ નમૂનાઓમાં મૂકી શકાય. તેમાં પ્રાચીન
પ્રેમશૌર્યનો જમાનો થોડા જ પાત્રો અને પ્રસંગો દ્વારા,
લેખક આપણી નજર સમક્ષ રજૂ કરે છે. ‘આમ્રપાલી’માં
પ્રાચીન હિંદના ગણસત્તાના સમયને લઈને લેખક અત્યાર-
ના ‘લોકસત્તાવાદ’ને કલાત્મક રીતે ટેકો આપે છે. પહેલી
વાર્તામાં ઐતિહાસિક વાતાવરણ પ્રાધાન્ય ભોગવે છે તો
બીજીમાં પ્રાધાન્ય પ્રશ્નનું છે. બંનેમાં નવલિકાના ઉત્તમ

તરવો સચવાયા હોવા છતાં ઐતિહાસિક તરવને જરાય બાદ આવતો નથી.

ઐતિહાસિક નવલિકામાં કોઈ મહાન ઐતિહાસિક પાત્રને જીવંત સ્વરૂપે આપવું અથવા અમુક ઐતિહાસિક પ્રસંગને તાદ્દશ્ય સ્વરૂપે ચીતરવો કે કોઈ પ્રાચીન સત્યને અર્વાચીન વાચકો સમક્ષ મૂકવું, એવો કોઈ પણ એક ઉદ્દેશ હોઈ શકે. અથવા આમાંના બે કે ત્રણે ઉદ્દેશોનું સંમિશ્રણ પણ કરવામાં આવે. કોઈ કલાકાર ઉપરનાં સાધનો દ્વારા ઐતિહાસિક વાતાવરણ જમાવવાનો ઉદ્દેશ રાખે, ત્યારે કોઈ તેમાંથી બોધ તારવવા માગે. આમાં કોઈ પણ હેતુથી લખાતી નવલિકા તેના હેતુની ખાતર જ જિંદગી કે નીચા પદની અધિકારિણી બની શકતી નથી. ઐતિહાસિક નવલિકામાં નવલિકા ઉપયોગી શબ્દ છે અને ઐતિહાસિક તો માત્ર તેનું વિશેષણ છે. એટલે નવલિકા તરીકે નકામી વાર્તા ઇતિહાસને ગમે તેટલી વફાદાર હોય છતાં કલાકૃતિ તરીકે નકામી છે. શ્રી. ધૂમકેતુની ઐતિહાસિક નવલિકાઓ સફળ છે કારણકે તે જન્મસિદ્ધ નવલિકાકાર છે.

શ્રી. રસિકલાલ પરીખના નવલિકા-સંગ્રહ ‘જીવનના વહેણ’માં કેટલીક ઐતિહાસિક નવલિકાઓ છે. શ્રી. પરીખ ગુજરાતના ગણતર પંડિતમાંના એક છે એ બાબતની વાત છે, પણ તે સારા કલાકાર છે એવું પણ તેમની આ નવલિકાઓ વાંચતા લાગે છે. ઇતિહાસનું ‘જિંદું’ અને વિશાળ જ્ઞાન તેમની નવલિકાઓ સૂચવે છે છતાં નવલિકાની કલા જ્ઞાનના બાર નીચે કચડાઈ જતી લાગતી નથી.

ગુજરાતનાં ઐતિહાસિક પાત્રો ને પ્રસંગો લઈને શ્રી. અંબાલાલ નાથાલાલ મિસ્ત્રીએ ‘સોલંકી યુગની કીર્તિકથાઓ’ લખી છે તેમાં ‘રુદ્રમાળ’ અને ‘હીરાભાગોળ’ ખાસ ઉલ્લેખનીય છે.

ગુજરાતમાં નવલિકા-લેખકો ઘણા છે, છતાં ઐતિહાસિક નવલિકાઓ ઘણી થોડી લખાય છે, કારણકે શ્રી મુનશી, શ્રી. દિરેશ, શ્રી. રમણલાલ દેસાઈ જેવા પ્રથમ પંક્તિના નવલિકા-લેખકોએ આ ક્ષેત્રમાં તેમની અન્યત્ર સફળ થયેલી લેખિની અજમાવી હોય તેમ લાગતું નથી. આમાંના શ્રી. મુનશી અને શ્રી. રમણલાલે પ્રથમ પંક્તિની ઐતિહાસિક નવલિકાઓ લખી આપણાં સાહિત્યને સમૃદ્ધ કર્યું છે, છતાં આમ કેમ અન્યું હશે? ઐતિહાસિક ક્ષેત્ર ઐતિહાસિક નવલિકાના પ્રમાણમાં ઘણું મર્યાદિત છે. એટલે કોઈ પણ પાત્ર કે સમયનું નિરૂપણ કરવું હોય તો તે માટે નવલિકા જ વધારે યોગ્ય થઈ શકે એ હકીકત વિચાર કરતાં તુરત જ સમજી શકાય તેમ છે એટલે કદાચ આમ અન્યું હશે. પરંતુ કોઈ ઐતિહાસિક પ્રસંગ કે પ્રશ્ન અથવા પાત્રના ચારિત્રની એક બાજી રજૂ કરવા માટે ઐતિહાસિક નવલિકા સુંદર સાધન છે એમ કહેવું જોઈએ.

શ્રી. મુનશીએ ઐતિહાસિક પાત્રોનો અને પ્રાચીન માનસનો ઉપયોગ સામાજિક કટાક્ષ-કથાઓમાં બહુ કુશળતા-પૂર્વક કર્યો છે; જેમકે ‘નવી આંખે જૂના તમાસા’માં સત્યવાન, સાવિત્રી, વસિષ્ઠ, વિશ્વામિત્ર વગેરે પાત્રો અત્યારે હોત તો અત્યારના વાતાવરણથી કેટલું અધમ માનસ ધરાવતા હોત તે સુંદર રીતે દર્શાવ્યું છે. આવી જ રીતે ‘કંડુ-આખ્યાન’

અને ‘તંત્રીપુરાણ’માં નવલિકાનું કલેવર અને શૈલી પ્રાચીન છે; જ્યારે તેના સર્વ પ્રશ્નો આધુનિક જ છે. શ્રી. મુનશી સામે ઐતિહાસિક પાત્રોને પોતાને મનગમતી રીતે ચીતરવાનો આરોપ મૂકવામાં આવે છે, તેનો જાણે જવાબ આપતા હોય તેવી રીતે અહીં તેમણે ઇતિહાસનો ઉપયોગ માત્ર વર્તમાન-કાળને માટે જ કર્યો છે અને ઐતિહાસિક સત્યની, નામ સિવાય આ નવલિકાઓમાં બીજી કંઈ અસર રહેવા દીધી નથી.

ઐતિહાસિક નવલિકાઓની આપણા સાહિત્યમાં આવી પૂર્વભૂમિકા છે તે સમયે ગુજરાતના જાણીતા નવલિકાકારોના સંયુક્ત પ્રયાસથી હપાર્શ્વે ‘ચા-ધર : ભાગ ૨’ તરીકે ઐતિહાસિક નવલિકાઓનો સંગ્રહ આપણને મળે છે.

એચાર માણસો ભેગા મળી ચા પીએ એ કંઈ નવાઈ જેવી વાત નથી, પરંતુ એચાર લેખકોમાં આવો સહકાર નવાઈ પમાડે તેવો ગણાવો જોઈએ, કારણ, લેખક લેખક વચ્ચેના સંબંધ ‘અલ્પિનકુલ’ સંબંધના વર્ગમાં મૂકી શકાય. છતાં અમદાવાદમાં કેટલાક ગૂજરાતી લેખકો એકઠા થઈ ચા પીએ છે એટલું જ નહિ, પણ સાથે મળી સાહિત્યસર્જન પણ કરે છે. પ્રેમાનંદ યુગના કવિએ તો ‘આ દૃશ્ય જોવા માટે દેવો વિમાનમાં બેસી દોડી આવ્યા’ એમ જ લખ્યું હોત.

આ પુસ્તકમાં પ્રાગ્વૈદિકકાળથી માંડીને અર્વાચીન યુગ સુધીના સમયને લઈને ઐતિહાસિક નવલિકાઓ લખાઈ છે અને તે ઐતિહાસિક ક્રમમાં મૂકવામાં આવી છે. શ્રી. મધુસૂદન મોદી જે સંસ્કૃત અને પ્રાકૃત સાહિત્યના ઊંડા અભ્યાસી તરીકે જાણીતા છે તેમણે, વેદના સમય પહેલાંની

ભરદ્વાજ મુનિના સમયની સામાજિક પરિસ્થિતિ અને ધાર્મિક માન્યતાઓ, ‘પ્રણયફલ’માં થોડાં જ પાત્રો દ્વારા તાદશ્ય રજૂ કરી છે. આ નવલિકા, ક્રમમાં જેમ આ પુસ્તકમાં પહેલી છે તેમ ગુણની દૃષ્ટિએ સૌથી પહેલા સ્થાનની આધારી છે. આર્ય, પણિ, અસુર અને કિન્નર જાતિઓથી વસેલા સિંધુ નદીના પ્રદેશમાં શ્રી. મોદી પોતાની દુષ્પનાના બળે આપણને ખેંચી જાય છે. તેમની સફળતાનું કારણ આ દુષ્પનાની પાછળ તેમનો વિશાળ અભ્યાસ છે એમ કહેવું જોઈએ. આર્યો અને પણિઓ બન્ને વિલાસમાં ડૂબેલા હતા, પરંતુ આર્યોમાંના કેટલાક દ્રષ્ટાઓ મનુષ્ય-દુષ્પનનો હેતુ શોધવાને પ્રયત્ન કરી રહ્યા હતા. આ ઋષિઓએ જગતની સૌથી મહાન વેદકાલીન આર્યસંસ્કૃતિનું સર્જન કર્યું. તેના પુરોગામી ભરદ્વાજ મુનિમાં એ આર્યદૃષ્ટિ દેખાય છે. પણિ, બ્રહ્મ, આ આર્ય ધર્મથી આકર્ષાય છે અને અસુર કન્યા સુમેધાની સાથે લગ્ન કરી આર્યોમાં આવીને વસે છે. મનુષ્યની સર્વ પ્રવૃત્તિઓનું મૂળ કામની વાસના છે એમ કોઈકે કહ્યું છે; તે વાસના અતાદિ છે એવું આ નવલિકા બતાવે છે. પરંતુ આ વાસનાને પ્રણયની ઉચ્ચ ભાવનામાં ફેરવી એ પ્રણયને પણ કાલિદાસે કહ્યું છે તેમ સંતાન-સર્જન માટે જ યોજવો એમ ‘પ્રણયફલ’માં શ્રી. મોદી કણતા-પૂર્વક કહે છે.

અહિંસાનો ઉપયોગ રાજકારણમાં કેટલો થઈ શકે તેની ચર્ચા અત્યારે અત્યંત ઉચ્ચ સ્વરૂપે ચાલી રહી છે. તે સમયે પાણીમાં ડૂબ્યા મારવા જેટલા સમય માટે લડાઈ થોભાવવાનું માગી લઈ પોતાના ભાણેજ વિદુદર્ભને યુદ્ધ ખેંચીતો

ધોરસંધાર કરતાં મહાનામન અટકાવે છે તે વાર્તા રસપૂર્વક વંચાશે. શ્રી. મેઘાણીએ ‘ એક જ ડૂબકી ’નો આ પ્રસંગ શક્ય સમયમાંથી પસંદ કરી, અલિંસાના ત્રિકાલાખાધિન સનાતન સત્યનું સ્વરૂપ દર્શાવ્યું છે. અહીં સમષ્ટિના કલ્યાણ અર્થે વ્યક્તિ પોતાનું અલિહાન આપે છે એ વાર્તાનો ધ્વનિ છે. આજ ધ્વનિ ગ્રીક દેશના મહાન વીર લાયકર્ગસની કથામાં છે. ‘ મંદિરમાં જઈ પાછો આવું ત્યાંસુધી કાયદામાં ફેરફાર થવા દેશો નહિ ’ એવો આદેશ આપી. મંદિરમાં જઈ એ ત્યાગવીરે આત્મહત્યા કરી અને તેની એવી જ પાવનકારી અસર થઈ.

ગૌતમબુદ્ધના મહાનપદની ઈર્ષ્યા તેમના સાળા દેવદત્તને થઈ અને તેથી તે પદ મેળવવા માટે તેણે જુદો પંથ સ્થાપવા પ્રયત્ન કર્યો, પણ તેમાં તેને સફળતા મળી નહિ. આ હપ્તકત પ્રોફેસર અનંતરાય મ. રાવળે વિગતવાર અને રસિક શૈલીમાં ‘ બુદ્ધપદનો ઉમેદવાર ’માં રજૂ કરી છે. પ્રોફેસર રાવળે ગુજરાતના પ્રથમ પંક્તિના અધ્યાપક અને વિવેચકોની હરોળમાં માનભર્યું સ્થાન ટૂંક સમયમાં પ્રાપ્ત કર્યું છે; તેથી વિગતોની ઝીણવટ અને સચ્ચાઈ આ વાર્તામાં હોય એ સ્વાભાવિક છે. મહાન ધર્મસંસ્થાપકની સામે દરેક દેશમાં અને કાળમાં ઢોંગીઓ ઊભા થયા જ છે—જેમકે ભગવાન મહાવીરની સામે ગોશાલક. પરંતુ આ પ્રશ્ન એટલો બધો વિશાળ છે કે તેને શ્રી રાવળ નવલિકા કરતાં નવલકથામાં યોગ્ય ને વધારે ન્યાય આપી શક્યા હોત.

ગુજરાતમાં મુસલમાન રાજ્યઅમલના સમયમાં વટાળ પ્રવૃત્તિ જ્યારે પૂર જોશમાં હતી ત્યારે એક બ્રાહ્મણે એક

પટેલ-કન્યાને ખચાવવા સહભોજન કર્યું અને તેથી આજની તરગાળાની જ્ઞાતિ ઉત્પન્ન થઈ. એ દંતકથાનો આધાર લઈ શ્રી. ધીરજલાલ ધ. શાહે ‘જનતિ-વિલોપન’ નવલિકા લખી છે. જે સમયે જ્ઞાતિઅલિપ્તકાર મૃત્યુદંડ કરતાં પણ વધુ ત્રાસજનક લેખાતો તે સમયે એક કન્યાના શિયળની ખાતર ‘જનતિ-વિલોપન’ સ્વીકારી લેનાર અસાધ્યતા ઠાકરનું દષ્ટાંત દંડી તાકાતનો અદ્ભુત નમૂનો છે.

શ્રી-જનતિની મહત્તા આપણે અંગ્રેજ કેળવણીને પ્રતાપે સમજવા લાગ્યા એમ કહેવાય છે, પણ શ્રી. ગુણવંતરાય આચાર્ય ‘જોગમાયાની પેઢી’માં દર્શાવે છે કે આ માન્યતા એક વહેમ છે. સુંદર સોદાગર જેવો ‘સર્વગુણસંપન્ન’ રખંડલ માણસ પોતાની અભણ પત્નીના વિશુદ્ધ પ્રેમને લીધે જ જીવનમાં અસાધારણ સફળતા મેળવી શક્યો હોતો. તે ખતાવે છે કે ‘યત્રનાયસ્તુ પૂજ્યન્તે રમન્તે તત્ર દેવતા’ એ મનુ-વાક્ય તેના વાસ્તવિક અર્થમાં આપણા સમાજનાં હૃદયનાં ખૂણેખૂણામાં કોતરાઈ રહ્યું હતું.

એકવચનીપણું એ આર્યસંસ્કૃતિનો મહાન સહગુણ છે, એવું દર્શાવતાં દષ્ટાંતો સત્યવાદી હરિશ્ચંદ્રથી માંડીને આજ સુધીમાં અનેક મળે છે. ‘જમીનગતું’ આવું જ એક ગૂજરાતના આથમતા મુસલમાની સમયનું દષ્ટાંત છે. હળવદનો કારભારી પ્રાગજી, નંદવાણાઓને આપેલું અભયવચન પાળવા માટે જાત હોમી દે છે, તેની અસર અત્યારના કાઠિયાવાડના કારભારીઓ ઉપર થશે એમ માનવું એ વધારે પડતું તો નહિ ગણાય ને ?

શ્રી. ધૂમકેતુએ પોતાની અટક ‘જોષી’ સાર્થક કરવા

માટે 'જન્મપત્રિકા'ની વાર્તા લખી હોય એમ હું માનતો નથી, પણ 'જન્મપત્રિકા'માં લખેલું હોય તેમાં 'મીન. મેષ' થઈ શકતું નથી, એવું 'બળવા'ના સમયની આ વાર્તા બતાવે છે, તે ઉપરથી આવું અનુમાન કરવા માટે કોઈ પણ વાચક પ્રેરાય તો નવાઈ નહિ. આ વાર્તામાં ત્વરિત રીતે આવતા પ્રસંગો એક પછી એક એવા અણુધાર્યા પલટા લે છે કે વાચકનું ધ્યાન છેવટ સુધી પૂરેપૂરું આ વાર્તામાં જ જડાઈ રહે છે.

કલાયુક્ત ઐતિહાસિક નવલિકાઓનું સાહિત્ય ગુજરાતી સાહિત્યમાં ઘણું જ અલ્પ છે. અને જુદા જુદા લેખકોએ મળીને છેક પ્રાચીનકાળથી અર્વાચીન યુગની શરૂઆત સુધીના ઐતિહાસિક પ્રસંગોને વાર્તાઓમાં ગૂંથવાનો પ્રયત્ન તો અહીં પહેલીવાર જ કર્યો છે. સર્વ લેખકોએ પોતપોતાની લાક્ષણિક શૈલીએ વાર્તા કહી છે, પરંતુ તેમાં તે તે સમયનું ઐતિહાસિક વાતાવરણ તાદૃશ્ય રીતે ખડું કરવાનો પ્રયત્ન તો સર્વમાં લગભગ સરખી જ રીતે સફળતાથી થયેલો દેખાય છે.

આ નવલિકાઓમાં દરેક લેખકે પોતાના વિષયને ન્યાય આપવાનો પ્રયત્ન કર્યો છે, અને પહેલેથી છેલ્લે સુધી ટૂંકા વાર્તાનું મુખ્ય રહસ્ય 'આકર્ષણ'ને સાચવી રાખવામાં લગભગ સફળતા મેળવી છે, અને તેથી ઐતિહાસિક વાતાવરણની જમાવટ સાથે સરળતા પણ પ્રાપ્ત કરી છે. આમ એકંદરે આખો સંગ્રહ સુવાચ્ય બની દરેક પ્રકારના વાચકને આનંદ આપી શકે એવી શક્તિ ધરાવે છે અને કોઈ પણ સાહિત્યકૃતિનું આ જેવું તેવું મૂલ્યાંકન ન ગણાય.

સરસ્વતી સોસાયટી : અમદાવાદ } નવલરામ જ. ત્રિવેદી
તા. ૭. સપ્ટેમ્બર ૧૯૪૧

● અ નુ ક્ર મ ●

પ્રસ્તાવના	શ્રી. નવલરામ જ. ત્રિવેદી	
૧ પ્રણયકલ્પ	શ્રી. મધુસૂદન ત્રિ. મોતી	૩
૨ એક જ રૂબકી	શ્રી. જવેરચંદ મેઘાણી	૫૫
૩ પુદ્ગલપદનો ઉમેદવાર પ્રોફે. અનંતરાય મ. રાવળ	૭૧	
૪ જાતિ-વિલોપન	શ્રી. ધીરજલાલ ધ. શાહ	૯૪
૫ જોગમાયાની પેઠી	શ્રી. ગુણવંતરાય આચાર્ય	૧૧૪
૬ જામીનગતું	શ્રી. મનુભાઈ જોધાણી	૧૩૦
૭ જન્મપત્રિકા	શ્રી. ધૂમકેતુ	૧૪૩

યા—ધર [બીજો સંગ્રહ]
[ઐતિહાસિક વાર્તાઓ]

પ્રણયફલ

અ વટેમાગુઓ પાસે કશુંય ન હતું; છતાંય સર્વસ્વ હતું. અધુન હોત તો અત્યારે દીપતાં હતાં, તેવાં દીપત નહિ. ન હતું એટલે જ તેમનું સર્વસ્વ દીપતું હતું. એક યુવતી હતી. તેનું તેજ સ્વયં મદનને બાળી તેને શુદ્ધ કરે તેવું હતું. આછા પીળા વર્ણનું રેશમી વસ્ત્ર તેણે દેહ ઉપર વીંટાળ્યું હતું. નાનકડો એક વીંટો તેને ખભે હતો. એક સ્વચ્છ ધાતુપાત્ર તેના હાથમાં હતું. સીધી, સુવટિત, તેજસ્વી અને પ્રેમભીની છતાંય પ્રતાપી તેની આકૃતિમાંથી કોઈ અપૂર્વ જ્યોતિના ચમકારા ઊઠતા હતા. બીજા હાથે એ યુવતી એક ડોસાને દોરતી હતી. ડોસાએ સફેદ વસ્ત્ર ઓઢ્યું હતું. ટુદ્ધાવસ્થાની કરચલીઓએ એક વખતની તેની પ્રતાપી મુદ્રાને ભૂંસી નાખી હતી. શાંત, નમી પડેલી, લગભગ પાંચમી વીંશીમાં પ્રવેશતી ડોસાની આકૃતિ મૂર્તિમંત કરુણાસમી લાગતી હતી; છતાં તેમાં ન હતો ભય કે ન હતી અસ્થિરતા. નિર્જનતાને ડારતાં આ પરદેશી વટેમાગુઓ મુસાફરી કરી રહ્યાં હતાં.

હિમાલયની ખીણોનો પ્રદેશ હતો. વૃક્ષોનો મર્મરધ્વનિ ગુંજી રહ્યો હતો. રંગબેરંગી ફૂલોની ખિણત સુંદર ગાલિયા સરખી શાભી રહી હતી. નાનાં ઝરણાં અહીં તહીં નાચી રહ્યાં હતાં.

“રસ્તો પહોળો થતો જાય છે? કયું ગામ હવે આવશે?” સુમેધાએ પોતાના વૃદ્ધ પિતાને પ્રશ્ન કર્યો.

“કદાચ કુશસ્થલી હશે; સુગ્રામ આવી ગયું ને?” ડોસાને જરા વિસ્મૃતિ થઈ; તેની અર્ધ ખીડી આંખો ઉઘી થઈ; તેની શ્વેત દાઢીના વાળ હવામાં ઊડવા લાગ્યા.

“હા, એ તો આવી ગયું.”

“ત્યારે તો નક્કી જ આ કુશસ્થલી. અહીંના આર્યો તો આપણા કદર વિરોધી; અને આ તો સાંજ પડતી લાગે છે; શું કરીશું?” ડોસાએ જરા ભય બતાવ્યો.

“એમાં શું? ભક્ષેને એમના ઈન્દ્રને લઈ એક ટ્રાટિ દેવો ચઢી આવે; મારી ચોપાસ અગ્નિદેવની આડ છે! એમના દેવોથી કશું થવાનું નથી, ત્યાં એ જંગલી ઈંદ્રના અનુયાયી—માત્ર માનવીઓ આપણને શું કરી શકશે!” સુમેધાની દેહચષ્ટિ તેના બોલની સાથે જ કોઈ અપૂર્વ દીપ્તિથી ઝળકી ઊઠી.

“મારું ત્યારે...તું માને છે તો...પણ કુશસ્થલીને પરવાડે થઈ જતાં રહીએ તો? મને જંગલી પ્રાણીઓનો વિશ્વાસ છે પણ એ જંગલી આર્યો—અભિમાનાંધ આર્યોનો વિશ્વાસ નથી. અસુર—મધવાx રક્ષણ કરશે!” ડોસાએ

સાવચેતીની સૂચના કરી. ડોસાના મુખ ઉપર પોતાના રક્ષણનો ભય નહિ પણ સુમેધાના રક્ષણનો ભય ફરકવા લાગ્યો.

“મારી ચિંતા શું કામ કરો છો? અગ્નિદેવ મારા દિલમાં પ્રવેશી શત્રુઓને-પાપીઓને બાળી ભસ્મ કરી નાખશે. જોઈ તો ખરી, મારા ઉપર કોણ આક્રમણ કરે છે?” સુમેધાએ પિતાના ડગતા દિલને ધીરજ આપી.

“પણ પરવાડે થઈ ને જતાં રહીએ તો શું?” ડોસાએ પોતાની સૂચનાને તે છતાંય રજુ કરી.

“મારા દિલમાંથી કોઈ અગમ્ય અવાજ ઊઠે છે; અગ્નિદેવનો ધ્વનિ સંભળાય છે... ‘તમારે કુશસ્થલીમાં જવું જ પડશે’ તો આપણે ડરવું શું કામ?” સુમેધામાં કોઈ જુદું જ દેવત કામ કરી રહ્યું હતું.

સુમેધાની આખી મુખમુદ્રા તેજસ્વી હતી-છતાંય તેનાં નેત્રમાંથી, આછાં ભૂખરાં નેત્રમાંથી શાંતિ ઝમતી હતી. એણે પોતાનો કમલની પાંદડીશો રાતો ભરેલો હાથ, એક સરમાં ગુંથેલા પોતાના કેશપાશ પર ફેરવ્યો.

દૂરથી કાંઈક ઘોંઘાટ આવવા લાગ્યો.

“જો હું કહેતો હતો ને? કદાચ ઈન્દ્રને સંતોષવા સોમયાગ ચાલી રહ્યો હશે; અંતે એ આર્ય યુવાનો સુરા પી ઉન્મત્ત બન્યા હશે. આપણે કુશસ્થલી જવું નથી. આપણા જેવા જીવનભરના વટેમાર્ગને ગામમાં વાસ શા?” ડોસાને હજુય ચિંતા હતી.

દૂરથી જાણે મોટો મેળો જામ્યો હોય તેમ ઘોંઘાટ

આવતો હતો. આ ધ્વનિ અસુર-મધવાના અનુયાયી
*અધરિયન-વાસીઓના દિલમાં ત્રાસ પ્રેરે તેવો હતો.

“આપણે તો ભયનાં માર્યાં ન જામ્યાં તો પણ ત્યાં
આપણને ગયા વિના ચાલવાનું નથી-આપણને કોઈક ત્યાં
ખેંચી જશે. અગ્નિદેવ પાપને બાળવા તેના અનુયાયીઓને
મોકલી રહ્યા છે. આપણને જરૂર કોઈ ત્યાં ખેંચી જશે.
મને અગ્નિદેવનો સાદ સંભળાય છે.” સુમેધાની વાણીમાં
કોઈ ભવિષ્યજ્ઞાનીની નિશ્ચલતા આવી રહી હતી. પિતાને
પોતાની પુત્રીમાં અપૂર્વ શ્રદ્ધા હતી.

૨

કુશસ્થત્રીમાં આજ સોમયાગ ચાલી રહ્યો હતો. ઋષિ
સુમિત્ર કૌંડિન્ય યાગના અધિપતિ હતા. આસપાસનાં આર્ય-
કુળો આજ કુશસ્થત્રીમાં ઊલટચાં હતાં. ઋષિસભાઓમાં
વેદાર્થની ચર્ચા જામી હતી. સુરાપાનમાં ઉન્મત્ત બની કેટ-
લાક પ્રજ્જ્વળેલા વારાંગનાઓ સાથે રંગમાં પડ્યા હતા.
ગ્રામણીનો તો ઉત્સાહ આજ માતો ન હતો. યજ્ઞમંડપની
પાસે નાની મંડળી વચ્ચે તે ગૌરવથી બેઠો હતો.

ઋષિપુત્ર સોમક પણ ત્યાં આવ્યો હતો. તે તો આવા
ઉત્સવોને જતા કરતો જ નહિ. તેના પિતા સુમિત્ર સમૃદ્ધ
હતા. સુમિત્રે વૈદિક પરંપરા જીવતી રાખવા માટે પોતાના
સમસ્ત જીવનનું સમર્પણ કર્યું હતું; પણ સોમકે પિતાની સમૃદ્ધિના
ઉપભોગને જ મુખ્ય ધર્મ માન્યો હતો. મદના ઘેરાટથી

ઉપસી આવતી તેની આંખ, જરા લગડતો નીચથો હોઠ અને આખી મુખમુદ્રા તેની વૃત્તિઓ ઓળખાવવા માટે પૂરતાં હતાં. પ્રજાતંત્રને અવિચ્છિન્ન ચાલુ રાખનાર અને પિતૃઓને પિંડ દેનાર આ સુમિત્રનો એકનો એક પુત્ર હતો. તેને યજ્ઞના વિધિમાં કે તેના મંત્રાચારમાં ખીલકુલ રસ ન હતો. આ ઉત્સવમાં વિલાસની કાંઈ અપૂર્વ ઘડી ભોગવવા મળશે એ જ તેના દિલની એક મહેચ્છા હતી. કુશસ્થલીના યુવાન પુરોહિતપુત્ર સાથે તે મેળામાં આવું જ કાંઈ શોધતો આમ તેમ ફરી રહ્યો હતો.

વેદના મંત્રાચારોની સુરાવટ પૂર બહારમાં જામી હતી. ઘીની આહુતિઓથી ભભૂકતી અગ્નિની જ્વાળાઓ ભવ્ય વેદીમાં નાચી રહી હતી. સોમરસના પાનથી અધિક તેજમાં આવેલા પુરોહિતો યજ્ઞવિધિને વધારે તેજસ્વી બનાવી રહ્યા હતા.

દૂરથી અવાજ આવ્યો. ઘોંઘાટ મચ્યો. કેટલાક યુવાન રાજન્યપુત્રાની* ટોળી દોડતી આવી અને યજ્ઞમંડપ આગળ ધસી. ઘડીભર ભંગાણુ પડયું. પુરોહિતો અને ગ્રામણી સડક થઈ ગયા. સઘળાના મુખ ઉપર અચંખો દેખાયો.

“ ઈન્દ્રની આહુતિઓમાં અત્યારે આ કાણુ વિક્ષેપ કરી રહ્યું છે ? ” સુમિત્રે ગંભીર અને સત્તાવાહી સ્વરે બૂમ મારી.

સઘળે શાંતિ છવાઈ. ગ્રામણી અને તેના સાગ્રીતો આયુધો કાઢીને આવતી ટોળીનો સામનો કરવા તૈયાર થઈ

* ક્ષત્રિય જુવાનો.

ગયા. કોઈ જુદો જ દેખાવ થઈ રહ્યો. દોડતી રાજન્યપુત્રોની ટોળા નજીક આવી. રાજન્યપુત્રો કુશસ્થલીના જ હતા. એ ટોળાનો નાયક એક ઉન્મત્ત અને ઉદ્ધત યુવક રોહિત નામે હતો. કોઈક કન્યાને તે બળાત્કારે ઉપાડી લાવ્યા હતા. ઘડી-ભર તેમને જોઈ ગ્રામણી ગુસ્સે થયો.

“શા માટે આ યજ્ઞમાં વિદ્ય ભાંડયું છે, રોહિત ? જે આર્યત્વ ગુમાવે છે, આર્યોની એકતા સિદ્ધ કરતા યજ્ઞમાં વિદ્વેષ કરે છે, તે પ્રાણ ગુમાવે છે.” ગ્રામણીએ ક્રોધ કરી બૂમ મારી. તેને ભય હતો કે રોહિત કદાચ કોઈ આર્યકન્યા ઉપાડી લાવી આ દંગલ મચાવી રહ્યો હશે. રોહિત માટે તો એ પણ શક્ય હતું.

“પણ મેં આર્યત્વ ગુમાવ્યું નથી ! આર્યની વીરતા બતાવી છે.” રોહિતે પેલી કન્યાને ઊભી રાખતાની સાથે જ ભર્યા શ્વાસે તાત્કાલિક જવાબ વાળ્યો. રોહિતની ટોળા કન્યાને ઊભી રાખી એની આગળ પાછળ ઊભી રહી હતી.

એટલામાં પાછળથી કોઈ ઘરડા માનવીનો આર્તસ્વર કાને પડ્યો : “અરેરે, પરદેશમાં આ સંકટ ! દેશ ગયો, આશ્રય ગયો...હું જીવનભરનો વટેમાર્ગુ તેના જીવનનો આવો અંત ! એક છાયાની માફક—અશરીરી છાયાની માફક આ મારી દુહિતા દેશપરદેશ મારી સાથે ભમે છે : અરે, ઈન્દ્રના અભિમાની આર્યો, મારા આત્માની પ્રતિમાને દરી જઈ શું કરશે ?” તેની સફેદ દાઢી હવામાં ઊડતી હતી. મૂર્તિમંત વિષાદ શો એ જીર્ણદેહી લથડીયાં ખાતો દોડતો હતો. તેના એક વારના ગૌરવભર્યા મુખ ઉપર કરચલીઓ પડી ગઈ

હતી. નરી સાત્ત્વિકતા અને વિપાદ તેના નેત્રમાંથી—સમગ્ર મુખમુદ્રામાંથી વહી રહ્યાં હતાં. યજ્ઞમંડપ આગળ તે આવ્યો ન આવ્યો એટલામાં તો તે લોથપોથ થઈ જમીન ઉપર પડ્યો. તેનો શ્રવ ઊંડો જતો રહ્યો; અને અચેતન બની તે મૂર્છામાં પડ્યો.

સુમેધા ગૌરવભરી છટાથી ઊભી રહી. તેનાં તેજસ્વી નેત્રમાંથી ક્રોધ કરતાં અભિમાનાંધ આર્યોની પામરતા પ્રત્યે તિરસ્કારમિશ્રિત કરુણા વર્ષા રહી હતી. શાંત, ધીર, અજેય અને અપ્રાપ્ય એ કન્યા પરિસ્થિતિને જાણે ડારતી હોય તેમ ઊભી રહી.

સુમિત્રપુત્ર સોમક ત્યાં તરત જ ફટી નીકળ્યો. એ ન હોય તો કન્યા સંજ્ઞાંધી ક્રોધ પણ ધમાલ અધુરી રહે. તેની ચકળવકળ ફરતી આંખ અને લગ્નડતા હોદ સહિત ગ્રામણી પાસે જ તે ઊભો હતો. ઋષિ સુમિત્ર કૌંડિન્ય આ દખલને લીધે ક્રોધથી રાતાપીળા બની ગયા દેખાતા હતા. તેમનો ખાફ ક્રોધનેય વહોરવો ન હતો.

“કેમ, સોમક, આ કન્યાને દક્ષિણા તરીકે સ્વીકારશેને ? ગ્રામના પરાક્રમથી મેળવાઈ છે;—ગ્રામ તમને આપે છે.” રોહિતે આખા મામલાને જુદા જ રંગ આપી દીધો.

રોહિતે પરદેશી વટેમાર્ગને રંજાડવા તોફાન આદ્યું હતું. પણ સમય જોઈને તેણે સોગટી મારી. એક બાજુ સુમિત્ર પ્રસન્ન થાય એવો રસ્તો નીકળ્યો. કન્યાનું શું કરવું તેનો નિકાલ થયો. તથા સોમકને માટે એક મિત્રકૃત્ય થયું. રોહિતની તરફીજ તો મજાની હતી.

આમણીને પણ ઘડીભર રોહિતના સૂચનથી આનંદ થયો.

“આ કન્યા તો ઋષિપુત્ર સોમકને જ શોભે.”

આમણીએ પણ રોહિતની સૂચનામાં પોતાનો સુર મિલાવ્યો. સંતોષ અને આનંદ વ્યક્ત કરતી દષ્ટિ તેણે રોહિત તરફ ફેંકી.

“તો મેં આર્યને ઓળખતી વીરતા જ બતાવી છે એ તો ખરોખર ને ?” રોહિતે આમણીને જરા કટાક્ષ કરી કહ્યું.

ઋષિપુત્ર સોમકને ગત્રગત્રિયાં થતાં હતાં. છતાં એના હૃદયમાં જરાક અસ્વસ્થતા પણ હતી. સુમેધાની તેજસ્વી મુખમુદ્રા સામે તે દષ્ટિ નાખી શકતો ન હતો. એક પગલું પણ આગળ ભરવા તેની હિંમત ચાલતી ન હતી.

“આમનાયકોની ઈચ્છા હોય તો સોમક આ અમુર-કન્યાને ભણે સ્વીકારે. હરી લાવેલી કન્યાને સ્વીકારવી શાસ્ત્રવિરુદ્ધ તો નથી જ.” ઋષિનો ક્રોધ ઓગળી ગયો હતો. તેને સ્થાને નવો રસ અને નવી જિજ્ઞાસા તેમના મુખ ઉપર ફરકી રહ્યાં હતાં. તેમણે આ સંમતિવચન ઉચ્ચાર્યા; અને આમણીને તો તે જ જોઈતું હતું. આમણી અને રોહિતે સોમકને ઉત્તેજન આપ્યું. સોમક સુમેધાને લેવા આગળ ધપ્યો.

“શું અગ્નિને ભેટવા દોડે છે ? હું અગ્નિપુત્રી છું. અગ્નિને તો અગ્નિ જ મળી શકે; કર્મકાંડી, વિલાસી, તેજહીન કાળનાં પૂતળાં નહિ ! શા માટે બળી મરવા દોડેછે ?...હું... કહું છું હજી કે તું અટકી જા !” સુમેધાનો તેજસ્વી વાણીથી સોમક આગળ વધતો અટકી ગયો; તે થંભી ગયો.

“ડરે છે શા માટે ? અમે ઊભા છીએ; અને ઋષિ

સુમિત્રની પરવાનગી છે. અસુરકન્યાને બાથમાં લેવી એમાં તે શી મોટી વાત !” રોહિતે ફરીથી સોમકને ઉશ્કેર્યો.

મોટું ટોળું જામી ગયું. હવે તો સોમક માટે આગરુનો સવાલ ઊભો થયો. સુમિત્ર અને પુરોહિતોનો ગંભીર સ્વ તો ચાલુ થઈ ગયો હતો. યજ્ઞના ધૂમથી દિશાઓ છવાઈ ગઈ. પણ એટલામાં આ અસુરકન્યા સંબંધી ધમાલ વધારે ઉગ્ર બની ગઈ.

“ શું તું એક અસુરકન્યા ઋષિપુત્રનું અપમાન કરવા માગે છે ?” ગ્રામણી ક્રોધથી સુમેધા તરફ તડુક્યો.

સુમેધા સ્થિર અને નિશ્ચલ ઊભી રહી. તેની સમસ્ત દેહયષ્ટિનું તેજ તેનાં બે નેત્રમાં આવીને વસ્યું હતું. તેનાં નેત્ર તેજોમય હતાં; પણ તેમાં અગ્નિની રતાશ ન હતી. તે શુભ્ર પુંડરીક સમાં દેખાતાં હતાં; પણ તેમાં વિદ્યુતની ચંચળતા ન હતી.

‘ ઋષિપુત્રા શું આવા નિર્માલ્ય હોય? એમનામાં તો ભૃગુ અને જમદગ્નિની જ્યોત હોય—અગસ્ત્યનાં પરાક્રમ હોય—વિશ્વામિત્રનો પુરુષાર્થ હોય. આ સોમક તમારો ઋષિપુત્ર ! શા માટે ઋષિના નામને લજવો છો ? આર્યોનો આવો અધઃપાત !” તેની મુખમુદ્રામાં રોષ હતો કે વિપાદ હતો તે કહેવું મુશ્કેલ હતું.

ગ્રામણીનો ક્રોધ સુમેધાના શાન્ત તિરસ્કારથી ઉદામ બન્યો.

“ સોમક, આ અસુરકન્યાને પકડી લો; શું જોઈ રહ્યા છો ? આ એક પરદેશી છોકરીને હાથે થતું, આખી

આર્યજનતાનું અપમાન મારાથી સંખાતું નથી.” ગ્રામણી સોમકને હાથ પકડી આગળ ખેંચી ગયો.

“ અરે, અસુરકન્યાઓને તેમના પિતૃગૃહમાંથી ખેંચી લાવી, આપણાં અન્તઃપુરમાં બેસારીએ-એ આર્યવીરતા ! અને સોમકને તો એ ગ્રામદક્ષિણા તરીકે મળે છે. આગળ ધપી લઈ દો ! ” આ તમાસાનું સ્વરૂપ રોહિતને મઝા પડે તેવું લાગ્યું.

સોમક આગળ ધપ્યો; પણ પાછો તરત જ ખમચાઈ ગયો.

“ શું અગ્નિને બાથમાં લેવા દોડે છે ? અટકી જા; અગ્નિદેવની તને આણુ છે ! ”

સુમેધાની તેજસ્વી વાણી ચમકતી તરવાર બની સોમકના હૃદય ઉપર પડી.

“ સોમક, આ અસુરકન્યાની બીક શી ? આગળ ધપો; અમે જોઈ લઈશું કે આ અસુરકન્યા શું કરે છે ! ” રોહિત અને ગ્રામણી સોમકને ખેંચવા લાગ્યા. પરંતુ સોમકના પગ જમીન ઉપર ઝકડાઈ ગયા હતા. તેના આખા અંગમાં એક પ્રકારની જડતા વ્યાપી ગઈ હતી.

સાંજનાં અંધારાં આવવા લાગ્યાં; પણ ચંદ્રિકાએ, એમને વિશ્વગૃહમાં પેસતાં સાથે જ વાળી દેવાના કાર્યને આરંભી દીધું હતું. ન હતું અંધારું કે ન હતું અજવાળું. દક્ષિણ દિશાના આકાશમાં કાળાં વાદળાંનો પ્રચંડ પર્વત દેખાતો હતો; અને તેની પાછળ ચંદ્ર છુપાયો હતો; વાદળાની

કીનારી ચમકતી હતી, તેજસ્વી હતી; વચ્ચેનો ભાગ અત્યંત શ્યામ હતો.

એકદમ તેમાંથી વીજળી ઝબૂકી.

“ જો, સોમક, જોવા છે તારે અગ્નિદેવ ? ” સુમેધાએ સત્તાવાહી બોલથી સોમકને ડાર્યો.

સોમક તે વિજળીના ભયંકર ચમકાર તરફ ફર્યો. તેની આંખો ફાટવા લાગી. તેની ચેતનાને કોઈ ખેંચી કાઢતું હોય તેમ તેને લાગવા માંડ્યું.

“ જો, એ બે આંખો ! —હું અગ્નિપુત્રી છું; મને તું બાથમાં લેવા દોડે છે એમ ને, લાકડાના લીંગલા-કર્મકાંડી વિચારી અને તેજહીન ! યાદ રાખજે એ બે નેત્રો; એ બે પ્રચંડ, દુર્ધર્ષ, વિશ્વભક્ષી નેત્રોની આગ તને ખાઈ જશે ! ” રોહિત અને ગ્રામણીએ ધક્કેલેલા સોમકને હડસેલી એજ નીડરતાથી સુમેધા ઊભી રહી.

રોહિત અને ગ્રામણી પોતાની શક્તિના તોરમાં સુમેધાને સમજી શક્યા નહિ.

“ આ અસુરકન્યા કોઈ પણ રીતે સોમક સાથે જ પરણાવવી જોઈએ. ગ્રામદક્ષિણા ગુરુઓને સુરક્ષિત ભોગવવા માટે મળે છે. શું જોઈ રહ્યા છો, આર્યો ! પકડી લો આ દુષ્ટ કન્યાને ! ” ગ્રામણીની આજ્ઞા મળતાં જ દશ બાર આર્યવીરો પોતાનાં ખડ્ગ ખેંચી આગળ ધપી આવ્યા.

શંકરની માફક આ અગ્નિપુત્રીને તૃતીયનેત્રની આવશ્યકતા ન હતી; તેનાં બે નેત્રોનું તેજ તેની મર્યાદા ઓળંગનારને ભસ્માવશેષ કરવા પૂરતું હતું.

“આ કાષ્ઠના પૂતળા સમે તમારો સોમક ! આ પરકન્યા ઉપર—એક નિર્દોષ વટેમાર્ગની એકની એક જીવનના અવલંબન શી કન્યા ઉપર આક્રમણ કરનાર તમે આર્યો પરાક્રમના પ્રતિનિધિઓ ! ના, તમે તો વાસનાના ઢિંગલાઓ છો, ઢિંગલાઓ ! એ મારો પુરાતન પિતા અમ્મિ આ સોમક અને રોહિતને બાળશે ! મારો શાપ છે; જાઓ; દૂર ખસો.” જાણે હૃદયની યજ્ઞવેદીમાંથી પવિત્ર હુતાશનની જ્વાળાઓ ભભૂકતી હોય તેમ સુમેધાની તેજસ્વી શબ્દાવલી જનસમૂહ ઉપર વિસ્તરી રહી.

પેલા ખડ્ગ ખેંચી આક્રમણ કરવા આવેલા ગ્રામણીના માણસો ઘડીભર અટકી ગયા.

“કાષ્ઠના દિવ્વમાં દયા નથી—માનવતા નથી ? શું કાઈ આ લોથપોથ થઈ નિશ્ચેતન પડેલા, જીવનની પૂર્ણહુતિ ઊજવતા, એક નિરપરાધી પરદેશી વટેમાર્ગની વહાર કરનાર અહીં નથી ? ” સુમેધાએ જૂમ મારી.

એટલામાં જાણે દક્ષયજ્ઞમાં *સતીના અપમાનનું વેર લેવા કાઈ વીરભદ્ર ધસી આવતો હોય તેમ કાઈ પ્રચંડકાય પરદેશી ધસી આવ્યો. એના હાથમાં આયુધ ચમકતું હતું. તેની ભવ્ય મુખમુદ્રા, ચાર હાથ ઉંચો દેહ, વિશાળ ભાવ પ્રદેશ, ઉન્નત નાસિકા, તેજસ્વી ગોળ નેત્રો અને તેનાં માંસલ છતાંય ચપળ અંગો—ઘડીભર તો મોટા જનસમૂહને

* દક્ષની પુત્રી તરીકે શંકરની પત્નીનું નામ ‘સતી’—જીજ્ઞે જન્મે હિમાલયની પુત્રી તરીકે ‘પાર્વતી’.

થંભાવી દે તેવાં હતાં. તે દોડીને ટોળાની વચમાં ફૂટી પડ્યો. તેનો નિર્ણય થઈ ગયો હતો.

“ આ નિરાધાર પરદેશીઓ ઉપર આક્રમણ કરો છો? શું આનું નામ આર્યોની વીરતા? ખબરદાર કોઈ ચમક્યા છે તો! ” પશ્ચિનાયક બૃજુએ ગર્જના કરી.

ક્ષણવાર બધા સ્તબ્ધ બની ગયા. કોઈ નિશ્ચય ઉપર આવી શકે ત્યાર પહેલાં તો તેણે સુમેધાને પોતાના વજ્રદંડ સમા બાહુથી ઉચકી; અને બીજે હાથે તે પોતાનું આયુધ ખેંચતો મેદાનની વૃક્ષરાજિ વટાવી બહાર નીકળી ગયો. તે ઉતાવળે પગલે સિંધુનદીના રેતીના તટ ઉપર દોડ્યો. માર્ગમાં બે આર્યો તેને અટકાવતાં મરણશરણ થયા. હાહાકાર મચી રહ્યો.

ઋષિ સુમિત્રનો ગંભીર અવાજ આવ્યો.

“ આર્યત્વનું અભિમાન આર્યોએ રક્ષવાનું છે. કુશસ્થલીના આર્યનાયકો ઋષિપુત્રનું એક અસુરકન્યા તથા પરદેશી પશ્ચિનાયકને હાથે અપમાન નહિ થવા દે! અમારું જીવન તો અસુરોના સંહારક ઈન્દ્રને સમર્પિત છે: અમારી પ્રાર્થનાઓ તેને સાંભળવાની છે.”

ઋષિ સુમિત્રે આમ બોલી પોતાના ખિન્ન હૃદયને આશ્વાસન દેવા * અશ્વત્થપાત્રમાંથી ઈન્દ્રનું નામ દઈ સોમરસ પીધો.

* પીપળાના લાકડામાંથી બનાવેલું વાડકા જેવું વાસણ.

૩

‘ પકડો, પકડો ! ’

—આ ભયંકર ખૂમના પડવા સમસિંધુના ઉત્તર પ્રદેશની વનરાજિમાં ત્રાસ ફેલાવી રહ્યા હતા. પચીસેક માણસની ટોળી દોડતી આવી. આગળ એક પરદેશી જાણતો માણસ સિંધુ નદીના કાંઠે પહોંચવા મથી રહ્યો હતો. પેલી ટોળી આ માણસને પકડવા યત્ન કરતી હોય તેમ લાગતું હતું. પેલા પરદેશી માણસના હાથમાં એક કન્યા હતી. એ પ્રચંડકાય માનવી તેને ફૂલની જેમ ઉચકી આગળ વધતો હતો.

“ એ વલના* અનુયાયી પણિને પકડો ! શુ આર્યોને ઈન્દ્રદેવની પ્રેરણા નથી ? દોડો, દોડો,—પકડો ! આ પકડાઈ ગયો સમજો ! ” આગળ દોડતો પેલી ટોળીનો નેતા ખૂમો પાડી પોતાના સાથીતોને ઉશ્કેરતો હતો. પણ પેલો પ્રચંડકાય માનવી એમ સહેલાઈથી પકડાઈ જાય એમ હતું જ નહિ. સિંધુ નદીના વિશાળ રેતીતટ ઉપર દોડતો દોડતો તે છંક કાંઠે આવી પહોંચ્યો. કાંઠે આવી તેણે એક પ્રકારની ચીચીયારી કરી. પાસે પડેલી હોડીમાંથી બે માણસો જાગી ખડા થઈ ગયાં. હાથવેંતની રમત હતી. પેલી ટોળી ફક્ત વીસ પચીસ વારને અંતરે હતી. છતાં પણ તે પ્રચંડકાય પુરુષ તેના બે મદદગારોની સહાયતાથી પેલી કન્યાને મૂકી હોડીને નદીનાં ઊછળતાં નીરમાં હંકારી મૂકી.

* = પણિઓનો દેવ; વેદમાં તેનો ઉલ્લેખ વારંવાર કરવામાં આવેલો છે.

આર્યોની ટોળી કાઠે આવી. શું કરવું એની વિમાસ-
ણમાં પડી.

“ ઇંદ્રે આ વેળા મદદ ન કરી. આપણા યજ્ઞમાં શું
આ વલનો અનુયાયી આમ વિધન કરી શકે? આપણી
સ્તુતિએ ઇંદ્રે સાંભળી નહિ. અરે, આમ એક અધર્મી
પરદેશી શું આપણને-આર્યોને-તેમના જ પ્રદેશમાં પરાજય
આપી શકશે? છે કેઈ આર્યવીર પોતાના પ્રાણની આહુતિ
આપી આ વિધર્મીને અને પેલી કન્યાને લાવી દેનાર?”
નિરાશ બનેલા નેતાએ પોતાની ટોળીને ઝનુન ચઢાવવા
યત્ન કર્યો.

સઘળા ઘડીભર શાંત બની ગયા. રોહિત અને ગ્રામણીના
ભાઈએ છેવટે પેલા વિધર્મીની પીઠ પકડવાનું બીકું
ઝડપ્યું.

“ સિંધુ માતાનાં નીરમાં અમે ઝંપલાવીશું. સિંધુમાતા
આપણી ધાત્રી આપણને લજ્જ નહિ દે. અમે તરી જઈ પેલા
વિધર્મીની પૂંઠ પકડીશું ” આટલું બોલ્યા ન બોલ્યા એટ-
લામાં તો એ બે આર્યવીરોએ નદીનાં નીરમાં પડતું નાખ્યું.

નેતાએ ખૂબ મારી: “ પહેંચો ! સામેના ગ્રામના
ગ્રામણીને* મળજો. આપણો એ મિત્ર છે. તેની પાસેથી
હોડી લઈ આવો અને એ વિધર્મીને શોધી પકડી પાડો.”

પેલા બે વીરોએ હોંકારો દીધો અને નદીનાં નીરમાં
અદૃશ્ય થઈ ગયા.

* ગામડાનો મુખી.

“ ઇંદ્રનો વિજય થાવ ! ” નેતાએ ગર્જના કરી. સાથેના આર્યોએ તે ઉપાડી લીધી. નવી શ્રદ્ધા તેમના દિલમાં વ્યાપી અને આશાભર્યે હૃદયે તેઓ કાંઠે બેઠા. ઇંદ્ર તેમને ચોક્કસ મદદ કરશે—એ શ્રદ્ધાએ તેમનાં હૃદય પુલકિત થયાં.

આ આર્યો તે કુશસ્થલીનો ગ્રામણી, અને તેના બીજા સાથીતો હતા. સોમક પણ ત્યાં હતો. તાપણું ચેતાવી તેઓ કાંઠે બેઠા. સામા ગામથી હોડી આવવાની રાહ તેઓ એકીટશે જોઈ રહ્યા હતા.

“ ગ્રામમાં જવાય જ કેમ ? સુમિત્ર ઋષિને શું મેં ખતાવીશું ? ” નિરાશામાં ગમગીન બનેલો ગ્રામણી પોતાના સાથીત પ્રત્યે બોલવા લાગ્યો. બે એક પ્રહર થયા હશે. ચંદ્રમા આકાશમાંથી નક્કટ રીતે હસી રહ્યો હતો.

“ રોહિત અને તમારા ભાઈએ તો સિંધુમાતાનાં નીરમાં ઝંપલાવ્યું છે. તમારો ભાઈ એ તમે જ છો ને ! ઋષિપુત્ર સોમક પણ અહિં જ છે. કાંઈકે ગોઠવણ કરી પાછા ફરશો તો જ ઠીક રહેશે. તમે નહિ હો તો ગ્રામના મહોત્સવની વ્યવસ્થા કયળી જશે. ” એકે સૂચના કરી.

“ હા, રોહિત હોડી લાવે એટલે આપણામાંથી બે ત્રણ વીરો હોડીમાં બેસી બૃષ્પણિની પીઠ પકડે; અને સોમક પણ ભલે તેમની સાથે જાય. જ્યાં જ્યાં તેઓ જશે ત્યાં ત્યાં આપણા મિત્ર—આર્યો તો તેમને મદદ માટે મળશે જ. ” બીજાએ વાતને સ્પષ્ટ કરી.

“ રોહિત અને બીજા વીરો આવવાના હોય તો મારે

જવાને શો વાંધો હોય ? આ બધાં ગ્રામોમાં પિતાજીનું વચ્ચ-સ્વ છે. આનંદ મળશે અને વળી કાંઈક અપૂર્વ લાભ તો છે ને ! ” સોમકે હોડીમાં આગળ જવા કબુલ કર્યું. સુમેધા અદસ્ય થતાં, પોતાના ભયાનક અનુભવો સોમક ભૂલી ગયો. તેની વિલાસી, રખડેલ વૃત્તિ જાગ્રત બની.

નીરવ શાંતિ હતી; એક ફક્ત અવિરત ધર્ધર-સંગીત મચાવતો સિંધુનો પ્રવાહ વહે જતો હતો; ચંદ્રિકાએ તેને તરંગે તરંગે ચાટલાં ચોડ્યાં હતાં.

બૃષુની હોડીની સ્પર્ધામાં રહેવું તો એ બન્નેય વીરોને માટે અશક્ય જ હતું. પણ કઈ દિશામાં અને ક્યાં હોડી અટકે છે તે કદાચ પાછળ પડવાથી માલમ પડી શકશે એમ તો રોહિતને લાગતું જ હતું. સિંધુના પ્રવાહમાં કુશસ્થલીથી એકાદ ગાઉ નાનકડા તરાપામાં જવું સહિસલામત હતું; અને તેમાં ય વળી રાત્રિનો સમય હતો. આથી જ રોહિતના દિલમાં બૃષુપણિ અને સુમેધાને પકડવાની આશા હતી.

ત્રણેક પ્રહર વીતી ગઈ. રોહિત હોડી લઈ ને સામા કાંઠાના ગ્રામથી આવી પહોંચ્યો. ગ્રામણી અને તેના સાગ્રીતો તાપણાં ચેતાવી બેઠા હતા. હોડી લાંગરી, રોહિત ટોળી પાસે આવ્યો.

“ કેમ, રોહિત, તું એકલો ? મારો ભાઈ ક્યાં ? ” ગ્રામણીએ ચિંતાતુર બની પ્રશ્ન કર્યો. ગ્રામણીના દિલમાં થયું કે કદાચ સિંધુનાં નીરે તેને ભરખી લીધો હશે.

“ એની તખીયત જરા અસ્વસ્થ બની ગઈ; એટલે

એને ગ્રામણીને ત્યાં રહેવા દઈ ને હું આવ્યો. ” રોહિતે જણાવ્યું.

“ અને બુધુની કાંઈ ભાળ ? ”

“ ભૂતિયા ખડકોમાં એની હોડી પડી છે... પણ આપણે ક્યાં ડરીએ એમ છીએ ? ”

એ ભૂતિયા ખડકના પ્રદેશથી ઉંચા નગ્ન પર્વતો અને ભયંકર ઝાડીઓ શરૂ થતી હતી. આર્ય વસાહતીઓએ એ અભેદ્ય પ્રદેશ ભેદ્યો ન હતો. વળી કોઈ કોઈ વાર ત્યાંથી પૃથ્વીના પેટારામાંથી ડમરુ, શંખ, પખાજનો ધ્વનિ સંભળાતો. સિંધુમાં તરાપા હાંકનાર રાતે ત્યાંથી જતાં ડરતા. એમ વાયકા હતી કે ત્યાં કિંનરોનો પ્રદેશ હતો; અને રાત્રે એ પ્રદેશ સિંધુનાં પાણીમાંથી પણ ઓળંગવો ભયંકર ગણાતો.

“ તો પછી શું કરીશું ? કિંનરોના કોપના ભક્ષ્ય બનીએ તો ? ” ગ્રામણીએ ડર બતાવ્યો. માનવ સામે વજ્રસમી છાતી દાખવનાર એ ગ્રામણી પ્રેતરૂઢિની ભાવના આગળ ડગી ગયો.

“ અરે, એમાં શું ? આર્યની વીરતા દાખવવા હું તો ગમે ત્યાં જવા તૈયાર છું. કિંનરો છોને આવે. ભક્ષેને દેહને કાઢી નાખે—આપણા આત્મા તો ઇંદ્રનોજ છે ને ! ” રોહિતને મન બીલકુલ ડર ન હતો.

“ તો પછી કોણ કોણ જશે ? ”

“ બે એક જણ હશે તો બસ છે; સોમક છો આવે બ્રાહ્મણ તો છે જ પણ ભક્ષે એ ક્ષત્રિયનાં સાહસ જુએ ! ” રોહિતે હસતાં હસતાં કહ્યું.

સોમકને જરા ડર તો લાગ્યો. પણ રોહિતને ના પડાય એમ હતું જ નહિ. વળી સોમકને ખીજો આનંદ પણ રોહિત સાથે જ મળે;—એ આનંદ તે સુરાપાન, બ્રષ્ટતા અને વિલાસનો. રોહિત અને સોમકમાં ફેર એટલો કે રોહિત સાહસિક અને આર્યત્વની આખરુ માટે મરી શીટનારો હતો: સોમકમાં તો એ પણ ન મળે.

અધું નકકી થઈ ગયું. હોડી સિંધુનાં નીર ઉપર નૃત્ય કરતી રાતોરાત ચાલી નીકળી.

૪

નરી ભયંકરતા; ખુલ્લા ખડકો; ક્યાંક વૃક્ષની ઘટાઓ; નીસાસા નાખતા ભયંકર અજગર જેવી હુંગરાની ડેડીઓ ! અહીં તો અંધકાર હોત તો જ ઠીક થાત;—શા સારુ ચાંદનીનો રુપેરી ઢોળ આવી નરી ભયંકરતાને દેખાડી રહ્યો હશે ?

મનુષ્યનો પદસંચાર હશે એ તો પગદંડીઓ કહેતી હતી; પણ લોકવાયકા પ્રમાણે એ સામાન્ય મનુષ્યોની નહિ પણ કિંનરોનાં પગલાંએ પાડેલી ડેડીઓ હતી. કિનારાથી થોડે છોટે એ હુંગરાની હાર સમાન્તરે વાંકીચૂકી જતી હતી. ક્યાંક સુધી એમની એમ ચાલી જતી હતી. શૂન્ય ભયંકરતાએ પોતાને યોગ્ય ઘોર સ્વરસમારંભ આરંભી દીધો હતો. ચિત્તાનો ઘૂરકાટ અને શિયાળવાંનાં રૂદન, વાદના ઘૂંઘવાટ અને વરુની ભયંકર ચીસો, સર્પોના સૂસવાટા અને ઘુવડના અમંગલ ધ્વનિ: જાણે સંપૂર્ણ તાલમેલ સહિત ભયંકરતા ત્યાં તાંડવ ખેલી રહી હતી.

એ ખીણમાં કેટલેય દૂર જાણે ડુંગરના ગભારામાંથી અવાજ આવતો હતો.

“ અરે, ખારણું ઊઘાડું રહી ગયું, ઋક્ષક ! ” ખીતાં ખીતાં એક રક્ષકે ખીખ રક્ષકને કહ્યું.

“ હા, પણ અત્યારે તો કોણ આવવાનું છે, તક્ષક ? વલ્લના મહોત્સવમાં પણિગણ સિવાય શું અહીં ફરકવાની કોઈની તાકાત છે ? જોને, આ ગંગાપ્રદેશના નાયક બૃષ્ણ પણ આવી પહોંચ્યા. એ વલ્લદેવનો અનુગ્રહ નહિ તો ખીજું શું ? આ મહોત્સવમાં સમગ્ર દેશના પણિનાયકો આવવાના. ” ઋક્ષકે તક્ષકને વલ્લદેવનો મહિમા સમજાવી નવી વાત ઊઘાડી અને તક્ષકનો ભય કમી કર્યો.

“ તેં ના જોયું ? એ તો કોઈ કન્યાને લઈને આવ્યા છે. ”

“ એ વળી વધારે સારું. ”

“ કેમ ? ”

“ બધા પણિનાયકો અને પણિજનો પોતાની કન્યા અને સ્ત્રીજનોને લઈને આવ્યા છે; એ જ પ્રમાણે બૃષ્ણ પણ લઈને આવ્યા. વલ્લદેવ આગળ કોણ મોટું છે ? ”

“ એમ શાથી કહે છે ? ”

“ નથી જાણતો ? બૃષ્ણ તો આપણી રીતની વિરુદ્ધ વિચારો ફેલાવે છે. તેમના ગંગાપ્રદેશમાંથી તેમણે જે આપણાં ધૂપાં વૈલ્લસ્થાનો* હતાં તેય બંધ કરાવી દીધાં. એમણે તો આર્યોની રીતો સ્વીકારી લીધી છે. એ તો કહે છે કે

* વલ્લદેવનાં મંદિર.

વલદેવને આપણે ભજીએ છીએ એથી જુદી રીતે તેમની આરાધના થવી જોઈ એ. આપણને તો ગમ પડતી નથી. ” તક્ષકે યુષ્ઠ વિષે સાંભળ્યું હતું તે જણાવ્યું.

“ પણ ત્યારે વલદેવનો કેવો મોટો મહિમા ! એવા જાતિદ્રોહી દૂષા નાસ્તિકો પણ પોતાની કન્યા લઈ વૈલ-સ્થાનમાં આવે. ” તક્ષકને વલદેવનું ગૌરવ યુષ્ઠના આવવાથી વધતું લાગ્યું.

“ ભલે, યુષ્ઠ નાસ્તિક જેવો રહ્યો; જિયારી એ કન્યાનો મનખો સુધરી જશે. વલદેવને આરાધી એ પવિત્ર બનશે. ” તક્ષકના દિલમાં પણ વલદેવની ભક્તિ સ્પૂરી.

બંનેએ ગુફાનું દાર બંધ કર્યું; અને પોતાની ફરજે તે લાગી ગયા. દારપાળ તક્ષક વલદેવના પુરોહિતને નવા અતિથિની ખબર કરી આવ્યો.

૫

પણિઓ આર્યો સાથે વેપાર કરતા, ધીરધાર કરતા—અને વેપારીની નિર્દય રીતે આર્યોને દબાવતા. વેદકાલીન આર્યો પણ પરાક્રમથી તેમને ડારતા, પોતાના આચારમાં તેમને હલકા ગણતા—પણ પણિઓ વિના તેમને ચાલતું નહિ એ પણ ખરું. પણિઓ આર્યો સાથે મળી ગયા નહતા; પોતાની જૂની ધર્મપ્રણાલી અને પ્રાચીન માન્યતાઓનાં બંધનથી પણિઓએ પોતાના વ્યક્તિત્વને ભિન્ન અને અગમ્ય રાખ્યું હતું. પણિઓ મોટા શિલ્પીઓ

પણ હતા. તેમનાં ‘ વૈલસ્થાનો ’ તોડવા આર્યોએ હંમેશાં ઈંદ્રને પ્રાર્થના કરી હતી. તેમના દેવ વલ્લને પરાજિત કરવા હંમેશાં આર્યોએ ઈંદ્રને આરાધ્યો હતો.

પણિઓ વેપાર માટે આર્યગ્રામોમાં રહેતા; પરંતુ પવિત્ર દિવસોમાં કે પોતાના સામાજિક ઉત્સવો ઉજવવા તેઓ તેમનાં એ ખાસ સ્થાનોમાં જતા. તેમની યોજના, એકતા અને આર્યોનાં આક્રમણોનો સામનો કરવાની યુક્તિઓ આ ધ્રુપાં સ્થાનોમાં રચાતી. સપ્તસિંધુમાં વસતા પણિઓએ પણ પોતાનું ધ્રુપું સ્થાન સિંધુ નદીની બાજુનાં ગાઢાં જંગલોમાં અને ભયંકર ડુંગરાઓમાં રચ્યું હતું.

એક ડુંગર હતો. તેમાં નાનું શું દ્વાર હતું. બહારથી જોનારને તો તે દેખાય પણ નહિ. અંદરથી તો જાણે આખોય ડુંગર કોતરી કાઢ્યો હોય એવી વિશાળ એ ગુફા હતી. મધ્યમાં ઉત્સવગૃહ હતું, અને ઉત્તર દિશામાં ઊંડે એક ગર્ભાગાર હતું. એ વૈલસ્થાન નામે ઓળખાતું; અને તેમાં પણિઓના દેવ વલ્લની સ્થાપના હતી. ચારે બાજુએ નાના મોટા માર્ગો હતા, અને તેમની બાજુમાં નાના મોટા ઓરડા હતા. મહોત્સવ પ્રસંગે સમૃદ્ધ પણિજનોથી આ ઓરડાઓ ભરાઈ જતા. તેમની સમૃદ્ધિ અને વિલાસપ્રિયતા આ ઓરડાઓને પથરે પથરે વ્યાપી રહ્યાં હતાં. મુગ્ધ પણિકન્યાઓનાં સૂચક સ્મિતોની અને લાવણ્યવતી પણિઅંગનાઓનાં પ્રગલ્ભ હાસ્યોની રેખાઓ જાણે આખીય ગુફાની કળામાં અંકિત થઈ ગઈ હતી.

એક ખૂણાના ઓરડામાં બે અતિથિ જેવા માણસો

ધીમે પગલે જતા હતા. ઘીના દીવાઓનો આછો પ્રકાશ વ્યાપ્યો હતો. મધ્યરાત્રિ વિત્યાને એકાદ પ્રહર થયો હશે. આજ પણિઓનો મહોત્સવ હતો. અધા પણિઓ પોતાના કુટુંબ સહિત ઉત્સવગૃહમાં ભેગા થયા હતા.

“ હવે ભળી જઈશું તો કોઈ જાણવાનું નથી. અધા સુરાપાનમાં પડ્યા હશે અને આપણે તો અતિથિ માફક વર્તવાનું છે. ” એકે સૂચના કરી.

“ મારે ક્યાં ના છે ? કિંનરોનું સ્થાન મારી ન આવ્યા હોત તો આ આનંદ ક્યાં મળવાનો હતો ?—અસ, આપણો સંપ્રદાય આવો જ હોવો જોઈએ ! આ યજ્ઞ કરવા; કર્મઠ બની જવું; જીવનને જડ બનાવવું;—કોણ જાણે આપણો ધર્મ જ કાંઈક ખરાબે ચઢી ગયો લાગે છે ! નહિ તો જીવનની સુરાને છેવટના બિંદુ સુધી શા માટે ન ભોગવવી ? ” બીજાના મનમાં તો ગગનગામી તરંગો ખેલ ખેલી રહ્યા હતા.

“ આપણે સાચવીને ચાલવાનું છે, સમજ્યો ? પકડાઈ ગયા તો છૂટવાનો આરો નથી. સાન ઠેકાણે રાખી વર્તવાનું છે; નહિ તો જીવ જશે. સુરા અને વિલાસ જીવન હશે તો ભોગવાશે . . . કામ સિદ્ધ કરી વિજેતા બનવું—એ તો આપણો આર્યોનો ધર્મ છે. ” પહેલી વ્યક્તિએ ડહાપણનો બોલ કહ્યો.

ધીમે પગલે તેમણે ઉત્સવગૃહ તરફ પગલાં માંડ્યાં.

“ હાશ, આજ તો સંયમને છેલ્લી તિલાંજલિ ! યજ્ઞ ગયા, વેદો ગયા—અસ, જીવનની મહિરા એકલી જ આજ

દિલમાં ઝગી રહી છે ! ” એક લખડતા હોઠવાળી વ્યક્તિની વૃત્તિઓએ ઉન્માદ તાંડવ આરંભી દીધું.

“ ભાન રાખ !—આપણા બેનોય જીવ જશે. ” ખીજાએ આંતરિક ઉન્માદથી લથડી જતા પોતાના સાથીને સ્થિર થવા કહ્યું.

તેઓ આગળ ચાલ્યા.

૬

ઉત્સવગૃહમાં સહસ્ર ધૂતદીપકો એકી સાથે સળગતા હતા; છતાં ય પ્રકાશ ઝાંખો હતો. ઓતરાદી બાજુએ લાંખી પથરની છાટ હતી. તેની પાછળ ઉડે ગર્ભાગારમાં વલદેવની મૂર્તિ આછી આછી દષ્ટિગોચર થતી હતી. પથરની છાટમાં ઉડી વેદી હતી. તે ઈંટોની બનાવેલી હતી. તેમાંના અગ્નિની જ્વાળાઓની કેવળ ટોચ જ બહાર દેખાતી હતી. આખી હવામાં ધૂપનો માદક ગંધ વ્યાપી રહ્યો હતો. એટલું જ માદક સંગીત પણ ચાલી રહ્યું હતું. પણિઓ તો વ્યવહારુ વેપારીઓ હતા. તેમણે દેશદેશના દરીઆ ખેડ્યા હતા;—છતાંય અહીં એક વાર તંગ બનેલી, વ્યવહારની સંકડામણમાં બંડ ન કરી શકતી તેમની વૃત્તિઓ પવિત્ર ઉત્સવને નામે છૂટી બની ઉન્માદે ચઢી હતી. ધર્મનું ઓથું હતું; એટલે કોઈ અદશ્ય—દૈવી ભયની પણ શંકા ન હતી.

ઉત્સવગૃહની વચ્ચે વિશાળ ખુલ્લી જગા હતી. બાકીની ત્રણ બાજુએ પણિઓની સમૃદ્ધિને યોગ્ય મંચો ગોઠવી દેવામાં.

આવ્યા હતા. દિવાલો ઉપર રંગબેરંગી ચિત્રો હતાં—બધાં ય આવા ઉત્સવની માદકતામાં વધારો કરનારાં.

“ દેવચરુ* આવે છે ! ” પુરોહિતે જીમ મારી. પુરોહિતનો પોષાક અને રીતભાત તેના સ્ત્રીજીભાવને વ્યક્ત કરતાં હતાં. સ્ત્રીપુરુષોની પડાપડી ચાલી. માતાઓ આ ધાર્મિક ક્રિયા માટે પોતાની કુમારિકા દીકરીઓને આગળ કરવા લાગી. પુરુષોમાં પણ દેવચરુ પ્રાપ્ત કરવા એક પ્રકારનો ઉન્માદ વ્યાપ્યો. સ્ત્રીઓ અને પુરુષોનું ધાંધલ શરુ થયું. સંગીતની સુરાવટ પણ આ પ્રસંગને અનુકૂળ બની. પુરોહિતનો અવાજ અને ત્વરા વધ્યાં.

પ્રત્યેક કુમારિકા પ્રથમ પુરોહિતને ભેટતી. તેના હાથની સુરાને પીતી અને ઉન્મત્ત અવસ્થામાં વલને ભેટવા જતી. વલદેવને ભેટી જે કોઈ નવો આગંતુક હાથમાં આવે તેને તે સ્વીકારતી. પુરોહિતનું કાર્ય એક યા બીજા પ્રકારે સર્વ સ્ત્રીપુરુષોને આ માદક ઘેલણમાં વધારે ઉશ્કેરવાનું હતું. એ સહસ્ત્ર વૃત્તદીપકો તેમના ઘેરા પ્રકાશ રૂપી આંખોથી આ ઉન્માદ નિરખી રહ્યા હતા. આ આછા ઘેરા પ્રકાશમાં પરિણીત પુરંદ્રીઓ અને તેમની અપરિણીત પુત્રીઓ વચ્ચેના પડદા અદૃશ્ય થઈ ગયા હતા. પતિપત્નીભાવની એકાકિતાને તિલાંજલિ મળી હતી. અને આ બધું ય ધર્મને ખાતર હતું—એમ તેમાંની પ્રત્યેક વ્યક્તિ માનતી. આ સંબંધી કોઈના ય દિલમાં થડકારો સરખો ય ન હતો.

* યજ્ઞમાં દેવને બલિ અર્પણ કર્યા પછી બાકી રહેલો પ્રસાદ.

પુરોહિત પોતાના મંત્રો ગંભીરતાથી ઉચ્ચારતો હતો; અને ઉચ્ચારે ઉચ્ચારે માદક ધૂપની આહુતિઓ વેદીમાં પડતી હતી. એ માદક ધૂમાડો અને સુરાપાન!—વિલાસિતાએ માઝા મૂકી દીધી હતી.

એક કુમારિકાએ આવી આછા પ્રકાશમાં લખડતા હોઠવાળી પેલી વ્યક્તિને હાથ લગાડ્યો. પ્રથમ પુરુષનું અપમાન કરાય જ નહિ; કારણ કે તે તો વલદેવનું અપમાન કહેવાય—આવા ઉત્સવ પ્રસંગોમાં! સુરાપાનથી ભાન ભૂંડેલી પેલી વ્યક્તિને ઉન્મત્ત બનેલી—અંધનરહિત બનેલી તે કુમારિકાએ ભુજપાશમાં જકડી તેના દિલને છતી લેવા યત્નો આદર્યા.

“આ છેલ્લી વાર કહું છું—આપણા કાર્યને આપણે ભૂલવાનું નથી. આયો નિશ્ચયો છે; તેથી તે વિજ્યા છે.” સોમકના કાનમાં રોહિતે કુંક મારી. લખડતા હોઠવાળી વ્યક્તિ તે જ ઋષિપુત્ર સોમક અને જોણું સૂચન કર્યું તે આર્ય જુવાન રોહિત; બન્ને જોણું થોડી વાર ઉઘાડા રહી ગયેલા ગુહાદારનો લાભ લીધો હતો.

સોમકે કાંઈ પણ જવાબ ન વાળ્યો. ક્યાંથી વાળે? એક તો તેની દયાયેલી વિલાસિતા ઉપરથી ભાર જતો રહ્યો હતો અને તેમાં ય સુરાપાન અને પશુકુમારિકાનો ભુજપાશ! તેની નિશ્ચયશક્તિ હણાઈ ગઈ હતી. અહીં આવવાનો તેનો હેતુ તે વિસરી ગયો. બ્રાહ્મણતત્ત્વના અગ્નિનો તણખો ખુઝાઈ ગયો. કાઠનું પૂતળું—સંપૂર્ણ કાઠનું પૂતળું તે બની ગયો. ઉદામ પશુકુમારિકાના હાથમાં તે

રમકડું બન્યો. વધુ સુરાપાન, વધુ વિલાસ !—પણિકુમારિકા મંચમાં ઢળી પડી. તેનો ભુજપાશ કાંઈક ઢીલો થયો.

સોમક ઢળી પડ્યો નહતો. વધુ વિલાસની લાગસાએ —તેના જ માત્ર એકોન્માદે—તેને જાગતો રાખ્યો હતો. તેનામાં શક્તિ ન હતી—તેનામાં ઇચ્છાશક્તિનો જરી અંશ પણ ન હતો. અને એ ઘેરા ધૃતદીપકોના પ્રકાશમાં તેના ઉપર એ અંગારા જેવી તેજસ્વી આંખોનો ચમકાર પડ્યો. સોમકની સાન જતી રહી—કેવળ પેલી તેજસ્વી આંખો અને સોમકનો કાષ્ટમય દેહ એટલું જ રહ્યું. તે આંખો તેને ખેંચવા લાગી; તેનામાં કોઈ પ્રચંડ દૈવી ભય પેદા થયો; તેનામાં અકથ્ય ખેંચાણ ઉત્પન્ન થયું.

આ આંખો પરિચિત લાગી છતાં ય અપરિચિત લાગી. તેણે ધીરે ડગે ત્યાંથી ખસવા માંડ્યું. જાણે કોઈ ખેત્ર કરનાર દોરી વડે પૂતળીને ધારી ગતિ આપતો હોય તેમ પેલી એ ચમકતી આંખોમાંની વિજળીની સળીઓએ તેને મંચ ઉપરથી વલદેવ તરફના ગર્ભાગાર તરફ ખેંચ્યો. પુરોહિત આવી પહોંચે તે પહેલાં તો તે ઉંચી પથરની છાટ ઉપર ચઢી ગયો; અને પથરની છાટને છલંગ મારી ઓળંગવા ગયો. પેલી આંખોની વિજળીઓ વધારે તીવ્ર બની. સોમક તેના આદેશ આગળ ટકી શક્યો નહિ. અગ્નિની વેદીને ઓળંગતાં તેના પગની શક્તિ એકાએક હણાઈ ગઈ. અસહાય તે વેદીમાં પડ્યો —ધબકારો થયો; પેલી ચમકતી આંખો બીડાઈ ગઈ.

“અરે પેલી પરદેશી કન્યાનો શાપ ? આમ.....”

તે ચીસ પાડી ઊઠ્યો ન ઊઠ્યો એટલામાં તો તેને અગ્નિએ ભરખી લીધો. છેલ્લી પળે તેને ભાન આવ્યું—પણ વાત ગઈ. કાઠનું પૂતળું અગ્નિને ભેટવા ગયું.

સોમકની ચીસથી વાતાવરણમાં આંચકો આવ્યો. ઘડીભર મૃત્યુના દર્શન આગળ વિલાસિતા ઠરી ગઈ. ગંભીરતા અને મૌન વ્યાપ્યાં. આ ઓચિંતા આઘાતે આખા મંડળમાં સ્તબ્ધતા ફેલાવી દીધી. અળી ગયેલી વ્યક્તિનું નામનિશાન એ અગ્નિની પ્રચંડ જ્વાલાઓમાં લુપ્ત થઈ ગયું.

વિલાસ અને સુરા પોતપોતાને ઠેકાણે રહ્યાં. પણિ-ઓનાં હૈયાં ભારે થયાં. તેમના હૃદયમાં ભય વ્યાપ્યો. મુખ ઉપર ચિંતા જામી. ઘોંઘાટ અને ગભરાટ મચી રહ્યાં.

આ ગભરાટ અને ઘોંઘાટનો લાભ લઈ રોહિત ત્યાંથી એકાદ માર્ગમાં સટકી ગયો. મુખ્યદ્વારે બહાર જવું અત્યારે તો અશક્ય હતું. આમ તેમ વિશાળ ગુફાની ગલીકુંચીઓમાં કાંઈક નાસવાનું દાર તે શોધવા લાગ્યો.

“સોમક—ભાનસાન વગરનો અસંયમી સોમક ! આર્યોને તો વીરતામાં ય શાંતિ અને ભોગમાં પણ સંયમ રાખવાનું ઋષિઓએ શીખવ્યું છે. આર્યોની મહત્તા અને તેમના શત્રુઓનો પરાજય તેમના આ જીવનદર્શનમાં છે. સોમક તદ્દન પશુ સરખો બન્યો; તેના મિત્રને મુસ્કેલીમાં મૂક્યો; અને કાર્યની સિદ્ધિ અશક્ય બનાવી;—સુમેધા કુશસ્થલીના આર્યોને મળવી જ જોઈએ; આચાર્ય સુમિત્ર ડોંડિન્યને સુમેધાને પકડી સોંપું તો જ સોમકના અવિચારી મૃત્યુનું પ્રાયશ્ચિત્ત થાય !”—નિરાશા અને વિષાદના

વાદળથી છવાયા છતાં ય સોમક પોતાના મન સાથે નિશ્ચયાત્મક રીતે બોલવા લાગ્યો.

અત્યારે તો બહાર કેવી રીતે સટકી જવું—એ એક જ માત્ર તેની તીવ્ર ઇચ્છા હતી. એક નાનું સરખું હવા દાખલ કરવાનું દાર તેણે જોયું. અંધારામાં તેમાંથી તેણે ડોકીયું કર્યું. નીચે તો સાંકડી ખીણ હતી. આછા ચંદ્રના પ્રકાશમાં તે એટલું જ જોઈ શક્યો. એક ઉચું ઝાડ તે દારથી હાથેક નીચું હતું. એ ઝાડ મારફતે જમીન ઉપર આવવાનો તેણે મનસુખો ધડ્યો. રાતના બે એક પ્રહર ઝાડ ઉપર કાઢવા અને સવારમાં ત્યાંથી ચાલ્યા જવું અને ઘૂંઘુનો પીછો પકડવો—એવો તેણે દિલમાં ઘાટ ધડ્યો.

૭

ઉત્સવગૃહમાં ઉત્સવને બદલે જુદું જ વાતાવરણ વ્યાપ્યું હતું.

“કેમ—કોના સગાસંબંધીએ વલદેવ સમક્ષ પોતાની જાતનો ભોગ આપ્યો ? વલદેવને મનુષ્ય ભોગ નથી મળતા;—કેવો પ્રભાવ ? આજ પોતાની મેળે વલદેવે ભોગ લીધો. કોઈ નારિતક અહીં હોય તે જોઈ લે; વલદેવનો પ્રભાવ !” પુરોહિતનો અવાજ ઘેરો બની આખા મંડળની શાંત ગંભીરતામાં વ્યાપી રહ્યો.

બધા પશ્ચિમો પોતાના કુટુંબ અને બાળબચ્ચાંની તપાસ કરવા લાગ્યા. નશો—સુરાપાનનો નશો અને વિલા-

સિતાનો નશો—ઊડી ગયો. કાઠનું કાઠ પણ સગું ગૂમ થયેલું લાગ્યું નહિ.

“ મને શંકા છે કે એકાદ બે આર્યો આ ગુફામાં ઘુસી ગયા હશે: કુશસ્થલીના આર્યો અને મારી વચ્ચે આ કન્યા માટે ઝગડો ઊઠ્યો હતો અને મારો પીછો પકડી તે અહીં આવ્યા હોય એ સંભવિત છે.” પશ્ચિનાયક બૃષ્ણએ મોટેથી બૂમ મારી જણાવ્યું.

બધા પશ્ચિઓની નજર તેના તરફ મંડાઈ.

“ તો બીજો કાઠ આનો સાથી ગુફામાં ઘુસ્યો હોય તો શોધી કાઢવો જોઈએ. યુવાન પશ્ચિવીરો તપાસ કરે.” પુરોહિતનો આદેશ થયો. બે ચાર પશ્ચિયુવાનો ગુફાનાં દ્વારેદ્વારે અને ઓરડે ઓરડે કાઠ ઘુસી ગયું છે કે નહિ તેની શોધ કરવા લાગ્યા. તક્ક અને ઋક્કને પણ પૂછવામાં આવ્યું; પ્રથમ તો તેઓ ગભરાયા પણ પછીથી તેમણે કાઠના ઘુસી જવાનો—મુખ્યદ્વારથી ઘુસી જવાનો ઈન્કાર કર્યો.

બધા પશ્ચિઓની નજર બૃષ્ણ ઉપર મંડાઈ. ખાસ તો તેમનું આકર્ષણ સુમેધા ઉપર ગયું. બંનમાંથી કાઠએય આ ઉત્સવમાં ભાગ લીધો નહતો.

“ કેમ—આ તમારી સાથેની કુમારિકાને વલદેવને અર્પણ કરી કે ? ” સપ્તસિંધુના એક વૃદ્ધ પશ્ચિએ બૃષ્ણને પૂછ્યું. આર્યજન વેદીમાં ભરખાઈ ગયો જાણી બધાંને સંતોષ થયો હતો; એટલે આ જુદી જ વાત નીકળી.

“ હું વલદેવને માનું છું; પણ આ પ્રકારના વિલાસી

શક્તિવ્યયથી વલદેવ સંતુષ્ટ થતા હોય એમ હું માનતો નથી. આ કુમારિકાને આવા વિલાસથી ઘૂણા થઈ છે. એનાં નેત્રો જ એ કહી આપે છે.” બૃષુએ શાંતિથી જવાબ આપ્યો.

“ ત્યારે આપણા પુરાણા ધર્મમાં તમને વિશ્વાસ નથી એમ ને ? આખા પણિસમુદાયને માન્ય વસ્તુ શું તમને માન્ય નથી ? ” પેલા પણિએ બૃષુને જણાવ્યું.

બીજા કેટલાક પણિઓ પેલા વૃદ્ધપણિની વહારે આવ્યા.

“ આ બધું વલદેવની પ્રીતિ અર્થે થાય છે—એટલે તેમાંથી વિલાસની ભાવના અદશ્ય થઈ જાય છે.” વલદેવના પુરોહિતે પણ આ ધાર્મિક ચર્ચામાં ઝંપલાવ્યું.

“ અરે, બૃષુ તો આર્ય બની ગયો છે—એને તો વલદેવ તરફ ભક્તિ નથી; નહિ તો શું ગંગાપ્રદેશમાંથી વૈવસ્થાનોના તે લોપ થવા દે ?—એ અધર્મીનું તો—” એક ઉંમરલાયક પણિ ક્રોધવચનો બોલવા લાગ્યો.

“ હું આર્ય નથી. હું પણિ છું—અને હું વલદેવને પણ માનું છું, સર્ગકશક્તિને કાણ ન માને ? ખરું કહું તો વિલાસી જનો જ સર્ગકશક્તિને માનતા નથી. સર્ગને તેઓ તિરસ્કારી સર્ગને અનુવર્તી રહેલી ઊર્મિક્રીડાઓમાં તેઓ સત્ય દેખે છે, આનંદ દેખે છે. અને તેમાંજ રાગે છે. વલદેવને તો આ કદી પણ ન રુચે. વલદેવને શ્રેષ્ઠ સર્ગને જોઈ એ છીએ—નરપુંગવો જોઈએ છીએ; નમાલાં ઢીંગલાંઓ નહિ. શ્રેષ્ઠ સર્ગને એ જ વલદેવની પરમ પૂજા છે.” બૃષુએ ગૌરવથી કહ્યું.

હિંમતથી દીપી ઊઠતા આ જૂથ પણિના આખા વ્યક્તિત્વને—તેની છટાને—સુમેધા—નિહાળી રહી હતી. આ દુર્ધર્ષ, પ્રચંડકાય, બ્રહ્મચર્યની દીપ્તિથી જ્વલંત અગ્નિ-સમા શોભી ઊઠતા જૂથએ સેંકડો પણિઓનો સામનો કર્યો હતો.

“તપ અને સંયમથી તમારી શક્તિઓને તેજસ્વી બનાવો. તેમાંથી શ્રેષ્ઠસર્જન થશે. આપણાં પૂર્વજોએ દરીઆઓ ખેડ્યા છે; પૃથ્વીના પટને પગ તળે કાઢી નાખ્યો છે; મહાસાગરોને ક્ષીડાંગણો બનાવ્યાં છે. એ તમારી શક્તિ ક્યાં ગઈ? તેમની સમૃદ્ધિનો આપણે ઉપભોગ કરીએ છીએ: અને તેમણે જ દીધેલી શક્તિને આપણે વિલાસિતામાં ખરચી નાખીએ છીએ.” જૂથએ આગળ ચલાવ્યું.

“ત્યારે શું આપણો પુરાણો ધર્મ—પરદેશમાં શત્રુના વિરોધો છતાં અમારા જેવાઓએ સાચવેલો ધર્મ—આ પણિ-યોદ્ધાઓ તારા જેવા એક અધર્મી પણિને લીધે જવા દેશે?” પુરોહિત રાતોપીળો બની ગયો.

“સનાતન સત્ય વિનાનો—સ્વાર્થી માણસોએ પોતાને કાવે તેમ વિપરીત બનાવેલો તમારો સંપ્રદાય એ ધર્મ નથી; ધર્મ તો હંમેશાં સનાતન સત્યનો પ્રેરક અને પોષક હોય છે. આથી જ ધર્મના તત્ત્વને જોનારાઓએ બહુવિધીન સંપ્રદાયો સામે હથિયાર ઉગામ્યાં છે.” જૂથએ એથી પણ સખત આધાત પુરોહિત ઉપર કર્યો.

“આ અધર્મી અહીં ક્યાં ધુસી ગયો? આ વલદેવના

પવિત્ર સ્થાનને વગોવતો પણિ—” એક પણિ બૃષુ માટે કાંઈક વધારે અપમાનજનક બોલ બોલતાં અટકી ગયો.

“ હું અધર્મી? તમારામાં તાકાત શી છે મને અધર્મી કહેવાની? જેમણે પોતાનું જેમ ગુમાવ્યું છે, પોતાનાં કુટુંબો અને સમાજની પડતીમાં જે ધર્મ જેઈ રહેલા છે—તે તમે? તમારી કુમારિકાઓને શક્તિસંપન્ન કરી વીરસૂત્ર યનાવો ત્યાર પછી તમે મને અધર્મી કહેજો! આમ તો આપણા પણિ-સમાજનું ભાવી શું? આપણાં શહેરો ખેદાનમેદાન થઈ જશે; આપણી સમૃદ્ધિ નાશ પામશે; આખા જગતમાં આપણે હડધૂત થઈશું! ”

કેટલાક સમજુ પણિઓને બૃષુના બોલમાં સત્ય દેખાવા માંડ્યું. તેની વાણીનાં શબ્દે શબ્દ દિવ્યતાની જ્યોત સળગાવતો હતો. તેણે આગળ ચલાવ્યું.

“ તમે એકલા શું ઇંદ્રના શત્રુઓ છો? ઘોર આંગિ-રસનો અન્તેવાસી દેવકીપુત્ર કૃષ્ણ—એણે ઇંદ્રના અનુયાયીઓની પ્રણાલીઓ સામે,—તેમના યજ્ઞો સામે—પ્રચંડ વિરોધ જગાવ્યો હતો. તેણે ઠાલી, પોકળ અને અર્થહીન યજ્ઞોની સામે બંડ ઉઠાવી, માનવ અંતરને ઉન્નત, પ્રબળ અને તેજસ્વી બનાવી, પુરુષોત્તમ બનવા માનવોને ઉપદેશ આપ્યો હતો. આર્યોએ એ વિરોધીને છેવટે અપનાવી આર્યઋષિ બનાવ્યો અને ઉપેન્દ્ર નામે તેને ઓળખવા લાગ્યા. વલદેવને એક વિરાટ સર્જક શક્તિ તરીકે પૂજે—કેવળ તેના પૂજનમાં ક્ષુદ્રવિલાસ અને ઊર્મિક્રીડાઓ ન જુઓ!...જરા વધારે તેજસ્વી બનો—પછી આર્યો જ તમારા વલદેવને નમતા આવશે.”

● વીરપુત્રોને જન્મ આપનારી.

જૂથુ આગળ બોલવા જતો હતા; એટલામાં જ પુરોહિત અને બીજા પાંચ છ પણિઓએ જૂમ મારી:

“ તું આર્ય બન્યો છે—અધર્મી બન્યો છે, જૂથુ—પાપી ! આપણી રીતિ ત્યાગી, પરંપરા તરછોડી તું સમાજ-વિધ્વંસક બન્યો છે. તારા ગંગાપ્રદેશમાં તું ગમે તેમ કરજે; વલદેવ તારો વિનાશ કરશે ! શું બેઠ રહ્યા છો, પણિયુવાનો ? પકડો પેલી વિદેશી કન્યાને અને કરો તેનું વલદેવને સમર્પણ ! અને એ જાતિદ્રોહીને—”

જૂથુનો પ્રચંડ સ્વર વચ્ચે જ ગળી ગિહ્યો:

“ વિધર્મી કન્યા ? એ તો અગ્નિપુત્રી છે; એના શાપનો ભોગ પેલા કર્મદ ઋષિનો પુત્ર સોમક બન્યો છે; તમારે કોઈને બનવું છે ? ના, ના, મારે જાતિવિધ્વંસક નથી બનવું; આપણા કાળે જ આપણી જાતિને અવળા માર્ગો સૂઝાડ્યા છે ! ”

સુમેધાને પકડવા માટેની ઉશ્કેરણીના પુરોહિતના પ્રયત્નો પણિયુવાનો ઉપર અસર કરી શક્યા નહિ. અંદર અંદર દંગલ મચ્યું. ઘણાનાં દિલ જૂથુના અભિપ્રાયનાં બની ગયાં; જૂથુ માટે કેટલાકને તો અત્યંત સમભાવ પ્રકટયો. આંતરિક કલહના કોલાહલમાં કોઈએ જૂથુ પણિને રોક્યો નહિ. જૂથુ અને સુમેધા સદિસલામત બહાર નીકળી ગયાં.

સિંધુને કાંઠે આવી ધૂપા સ્થાનમાંથી જૂથુએ હોડી બહાર કાઢી; અને સિંધુના જળ ઉપર જૂથુ અને સુમેધા ચાલી નીકળ્યાં.

૮

વિવિધ વૃક્ષોની ઘટા પવનની લહરીઓમાં પોતાનું મર્મર-ગાન મચાવી રહી હતી. મંત્રોચ્ચારના ધ્વનિને આખાય તપોવનમાં પ્રસારી પવન પોતાને પાવન કરી રહ્યો હતો. કર્મઠ યજ્ઞો કરતાં આધ્યાત્મિક યજ્ઞો, પ્રાણાયમ અને તપને આ આશ્રમમાં ઈચ્છું સ્થાન હતું.

ઋષિની પરિપદોમાં તત્ત્વચર્યા થતી, પરબ્રહ્મની ભાવના સમજવાને બુદ્ધિની તીક્ષ્ણતાની કસોટી થતી; તેની સાધના માટે ઘણાય તાપસો અહીં યોગને અનુસરી રહ્યા હતા.

ગંગાનો ગંભીર પ્રવાહ નરી પવિત્રતા વહરાવી રહ્યો હતો. ભારદ્વાજ કુવનો આ આશ્રમ હતો. ઈંદ્ર, વરુણ અને અગ્નિના ચક્ષુ સમો, દેવોના મુખ સમો, આ ગતિમાન અને સ્થિર વિશ્વના આત્મા સમો—રક્તમુખવાળો સૂર્ય—જેમ કોઈ પુરુષ, રંગબેરંગી વસ્ત્ર સજી કિલકિલાટ કરી નૃત્ય કરતી રમતિયાળ યુવતી પાછળ દોડતો હોય તેમ—એ ચિત્રવર્ણી ઉપાની પાછળ દોડતો હતો.

એક ડોસો આશ્રમની બહાર લમણે હાથ દઈ વિષાદની મૂર્તિશો પર્ણાસન ઉપર બેઠો હતો,

“ હવે એ ક્યારે આવશે ?—કે પછી નહિ જ આવે શું ? ” ડોસો આમ બોલતો હતો ત્યારે ચિંતાની કરચલીઓ તેના કપાળે પડી. જાણે પોતાનું તેજ બેવાઈ ગયું હોય તેમ વિષાદની સ્થામ છાયા તેના મુખને આવરી રહી હતી. કોઈની રાહ જોતો તે બેઠો હતો.

“—પણ તેમણે તો તમને અહીં જ મૂકવાની સૂચના મહીદાસ વૈશ્યને આપી હતી ને ? પછી શું કામ ચિંતા કરો છો ? પણિનાયક બૃષ્ણનું વચન કદી મિથ્યા થતું નથી. તેની નિષ્ઠા આર્યજનોને પણ ટપી જાય તેવી છે. એને કોઈ પણ વિદ્ય આવે તેમ નથી.” કુલપતિ ભરદ્વાજઋષિએ સ્થિર ચિત્તે જવાબ વાળ્યો.

“ એમ કેમ કહેો છો ? ”

“ બૃષ્ણપણિને હું જાણું છું તેથી ! એનામાં શક્તિ છે—આદ્યશક્તિનો તે ઉપાસક છે, અમે ભારદ્વાજે—‘વાજસૂ’—શક્તિને આ પૃથ્વી ઉપર લાવનારા છીએ; અમે શક્તિના—આંતર તથા બાહ્ય શક્તિના પૂજકો છીએ. એટલે જ એ પણ છે છતાં ય તેના દિલમાં વસેલી ખરી આર્યાતા અમે નિરખી શકીએ છીએ. મારું દિલ કહે છે કે તેનું કાર્ય સફળ થશે. તેને વિજય મળશે અને તે અહીં આવશે ! ” ભરદ્વાજે વધારે નિશ્ચયાત્મક બનીને કહ્યું.

“ મારી દીકરી—મારા આખા આત્માની પ્રતિનિધિ—સુમેધા પણ તેની સાથે સહિસલામત રહેશે ને ? ” ડોસાને હજુ તેની ચિંતા કારી રહી હતી.

“ શા માટે નહિ રહે ? બૃષ્ણ વીર છે. સુમેધા સહિસલામત છે; મારા હૃદયની આ વાણી છે—તે ખોટી નહિ પડે.” ભરદ્વાજે જણાવ્યું.

“ બસ, એ જ મારે જોઈએ ! સુમેધાને યોગ્ય પતિ મળે—તેનાં શક્તિ અને તેજને જીરવે એવો કોઈ પુરુષ મળે તો

મારું જીવન અખંડ બને. પછી આ પુરાણું શિખરોના હિમને હું મારો દેહ સોંપી દઉં.” ડોસામાં ભરદ્વાજના બેલે શ્રદ્ધા જમાવી.

“ ઉત્તમ કન્યા તો મનુષ્યોમાંથી પોતાના પતિને પારખી કાઢે છે; અને પછી તેને ગ્રહણ કરે છે— તેની ‘ભદ્ર વધૂ’ બને છે.—એમ શ્રુતિમાં એક ઋષિની તેજસ્વી વાણી છે. સુમેધા તેજસ્વી હશે જ; અને તેના ઉત્તમ પતિને તે શોધી કાઢશે.” ભરદ્વાજે ઉત્તર આપ્યો.

“ કેવળ તેજસ્વી જ નહિ પણ બ્રહ્મનિષ્ઠ તે કન્યા છે !—અમે અગ્નિના પૂજક—અથર્વાંગિરસના અનુયાયીઓ; તમારાથી જુદા તો અમે નથી જ; દેશકાળની ઐહિક લાલસાઓ અને સ્વાર્થોએ અમને જુદા પાડ્યા.” ડોસાએ પોતાની પુત્રીનો અને પોતાના કુલનો વધારે પરિચય કરાવ્યો.

“ ખરી રીતે તો તત્ત્વદર્શીને આ ક્ષુદ્ર ભેદો—જાતિ-ભેદો શેના હોય ? અમે તો બૃહુપણિને આર્ય તરીકે ગણીએ છીએ. એક ઉત્તમ આર્ય તરીકે ગણીએ છીએ. એ પણ છે તે અમને બાધક નથી; અમારી વર્ણવ્યવસ્થામાં શ્દ્ર ‘તક્ષન’નું કાર્ય કરે છે—તેમ એ ‘તક્ષન’નું કાર્ય કરે છે તેનો અમને વાંધો નથી... કેવો એ માનવ !—માનવેન્દ્ર છે એ—તેથી જ અમે પણ એને માન આપીએ છીએ. તમે પણ આર્ય જ છો; તમારી તેજસ્વી બ્રહ્મનિષ્ઠ સુતા પણ અમારી તાત્ત્વિક દષ્ટિએ આર્ય જ છે: અમે આર્ય દષ્ટાઓ પારંપર્ય નહિ પણ તત્ત્વને જોનારા છીએ. અમારી શ્રુતિ કહે છે કે બ્રહ્મચર્યથી અને

તપથી કન્યા યુવાન પતિને પ્રાપ્ત કરે છે. તમારી તેજસ્વી પુત્રી ખરેખર જ તેજસ્વી પતિને પ્રાપ્ત કરશે.—ખાતરી રાખો.” ભરદ્વાજે ડોસામાં નવો પ્રકાશ પૂર્યો.

દૂર દૂર ધૂળ ઊડતી દેખાવા લાગી; અને થોડીક પળોમાં રથની આકૃતિ દેખાવા લાગી. સૂર્ય જરા ઉંચે ચઢ્યો હતો. શિષ્યગણોએ પ્રભાતનાં સમિધ આણ્યાં હતાં અને તે હોમાવાથી અગ્નિ વધારે તેજસ્વી અને પ્રગલ્ભ બન્યો હતો. રથ પાસે આવવા લાગ્યો.

“ એજ, યૃષ્ણ પણિનો રથ છે ! ” ભરદ્વાજે દૂર નજર ફેંકી કહ્યું.

“ કેમ આવ્યા ? ”

“ હા, એજ આવે છે; મેં નહોતું કહ્યું કે યૃષ્ણ પણિ કદાપિ ખોટો પડતો નથી ? એ સમૃદ્ધ અને સમર્થ પણ છે. એણે આર્ય આશ્રમેને પોખ્યા છે; આશ્રમજીવનનો અર્થ તે સમજ્યો છે. કદાચ એ આપણને મળવા આવે છે. ” ભરદ્વાજે ડોસાને વાત વધારે સમજાવી.

રથ ઠેઠ આવી પહોંચ્યો. કુલપતિની પર્ણકુટીને આંગણે એ રથ ઊભો રહ્યો. સુમેધા અને યૃષ્ણ તેમાંથી ઊતર્યાં.

“ આ તમારા પિતા; મેં મારા મિત્ર મહીદાસ વૈશ્યને કહ્યું હતું કે તમારા પિતાનું રક્ષણ કરવું અને ડાઘ પણ રીતે આ આશ્રમમાં તેમને લાવવા. જુઓ, એ આવી પહોંચ્યા છે ને ? હવે હું તમને તમારા પિતાને સોંપું; તેમના દિલને

ટાઢક વળે ! ” બૃષુએ સુમેધાને જણાવ્યું. તેનું હૃદય હર્ષથી થનગની રહ્યું હતું.

“ મારા પ્રણામ સ્વીકારો, ગુરુદેવ; બૃષુએ કુલપતિ ભરદ્વાજને પ્રણામ કર્યા, અને પછીથી તરતજ પેલા ડોસા તરફ તે ફર્યો.

“ આ તમારાં પુત્રી—હું આપને તે સોંપું છું. એ સુરક્ષિત છે. એમને અપવિત્ર કરવાની પ્રાકૃત માનવોની શી તાકાત છે ? ” બૃષુએ સુમેધાની સોંપણી ગૌરવપૂર્વક કરી.

“ પિતાજી, જીવન કૃતાર્થ થયું. હું આપની ચરણરજ ઝીલવા આવી પહોંચી છું. પરંતુ એક બાબતમાં, પિતાજી, મારે આપની આજ્ઞા જોઈએ — મારા બ્રહ્મચર્યના તેજથી, અગ્નિદેવે આપેલા પ્રકાશથી, મને એક પતિ—ના, મિત્ર જડયો છે...એ આ પશુિરાજ બૃષુ ! આપ સંમતિ આપી મને કૃતાર્થ કરો ! ” સુમેધાએ પોતાના દિલની વાત સીધી જ પોતાના પિતાને જણાવી.

“ આપની ઇચ્છા અને મારી દષ્ટિ બેય કેવાં એક સાથે મળીને કામ કરી રહ્યાં છે ! સુમેધા અરધી ન રહે—તેના પતિ સહિત તે આખી અને એ તમારા દિલની ઇચ્છા હતી; મારી દષ્ટિ પણ કહેતી હતી કે પશુિરાજ બૃષુને માટે તમારી તેજસ્વી સુતા નિર્માણ થયેલી છે. ભલે દૈવી મનોરથ ફળે અને શુભ થાવ ! ” ભરદ્વાજે આશીર્વાદ આપી.

“ તેની ઇચ્છાને અગ્નિદેવ પરિપૂર્ણ કરો. મારા દિલને આજે શાંતિ લાગે છે. તારું શુભ થાવ. મારી નજરે

તને યોગ્ય પતિયુક્ત હું જોઉં છું—એ કાંઈ ઓછું સુખ છે ?” ડાસાનાં નેત્રમાંથી શાંતિ ઝમી રહી.

કુલપતિ ભરદ્વાજની વેદી સમક્ષ જ પાણિગ્રહણ કરવાનો તત્કાળ નિર્ણય કરવામાં આવ્યો. શિષ્યમંડળ ત્યાં એકઠું થવા લાગ્યું. વેદીની જ્વાળાઓમાં સમિધ અને ધૂતની આહુતિઓ પડવા લાગી. અગ્નિ પ્રદીપ્ત થયો. પાણિગ્રહણનો વિધિ થવા લાગ્યો.

વેદીનો અગ્નિ સુમેધા અને યજ્ઞુનાં મુખને વધારે તેજસ્વી બનાવી રહ્યો હતો. ભરદ્વાજના મંત્રે મંત્રે નવી દીપ્તિ બંન્નેયનાં હૃદયમાં વ્યાપતી હતી.

‘ યજ્ઞુ, પણિરાજ, હું અરધી હતી;—તમે પણ અરધા હતા: આપણે હવે આખાં થયાં ’ સુમેધાના હૃદયની અમિત શાંતિ તેની વાણીમાં તરી આવતી હતી.

‘ હા, હું પુરુષ છું, તું સ્ત્રી છે; હું સામ છું; તું ઋક્ષ છે; હું ઘૌ છું, તું પૃથ્વી છે; અહીં આપણે બંન્ને એક બનીશું અને પુત્રને જન્મ આપીશું. “ યજ્ઞુએ સુમેધાના હૃદયની ઇચ્છા સ્પષ્ટ રીતે જણાવી. બંન્નેએ એક બીજાના દિલને ઓળખ્યાં હતાં. તેમનાં હૃદય એક થયાં હતાં.

“ સુમેધા, તું યજ્ઞુના ધરની—તારા શ્વસુરગૃહની—સામ્રાજી થજે ! ” ઋષિ ભરદ્વાજે ઘોષણા કરી. પાણિગ્રહણ થઈ ગયું. કેટલીક ક્રિયાઓ બાકી તો હતી જ પણ દ્વરથી આશ્રમમાં સામાન્ય રીતે અસ્વાભાવિક એવો કોલાહલ સંભળાવા લાગ્યો. કેટલીક ચીચીયારીઓ સંભળાવા લાગી.

“ દસ્યુઓ ધસી આવતા લાગે છે ! ” એક તાપસે એ ચીચીયારીઓ ઓળખી ભય ખતાવ્યો.

“ અરે, પણ અશ્વોની ખરીઓનો અવાજ સાંભળતો નથી ? ” ખીજ તાપસે પેલાને જવાબ વાળ્યો.

“ ઓરે, આ તો ત્રણ ચાર આર્ય ઘોડેસ્વારોની પાછળ દસ્યુઓ ધસ્યા આવે છે—ચાલો પેલી ઘટામાં જતા રહીએ ! ” એક વૃદ્ધ તાપસે સૂચના કરી.

આશ્રમની શાંત અને મનોહર ભૂમિ ઉપર દોડધામ ચાલી. બે ત્રણ આર્યો પૂરપાટ ઘોડા ઉપર દોડતા હતા. દસ્યુઓ તીર અને પરશુઓથી તેમના ઉપર હુમલો કરતા ભર્યે શ્વાસે તેમની પાછળ ધપતા હતા. આશ્રમના સાંકડા અને વૃક્ષોથી ભરપૂર માર્ગમાં પેલા આર્યો છૂટથી ઘોડાઓ દેકાવી શકતા ન હતા. આર્યો દસ્યુઓના હાથવેંતમાં આવી ગયા હોય તેમ થઈ ગયું. આ ઘોડેસ્વારો કુલપતિના યોગાન આગળ આવી ગયા. આ સ્થાન ઉપરથી કેવી રીતે નાસી જવું એ જ તે આર્ય ઘોડેસ્વારોનું પરમ ધ્યેય હતું. એક ઘોડેસ્વારનો ઘોડો પાસેના આશ્રવૃક્ષ સાથે અથડાયો. ‘ઉપરનો ઘોડેસ્વાર ગળડી પડ્યો; અને ધબ લઇને પેલી સળગતી વેદીમાં પડ્યો. દસ્યુઓને તો કોઈ પણ હિસાબે પેલા નાસતા ઘોડેસ્વારોને પકડવા હતા. ઘોડેસ્વારો અને દસ્યુઓ પરવાડે થઈ ને જતા રહ્યા.

ભરદ્વાજ અને યુષ્મઝે બહાર આવી વેદીમાંથી પેલા ઘોડેસ્વારને કાઢ્યો. તેનામાં હજુ જીવ હતો; પણ જીવે એમ તો લાગતું જ ન હતું. તેનું આખું શરીર લગભગ બળી ગયું હતું.

“હા,...એ શાપ ફળ્યો...એ ખરેખર અમ્મિકન્યા—”
અમ્મિથી દાઝવાને લીધે મરણોન્મુખ બનેલા આર્યના તૂટક
તૂટક શબ્દો સંભળાવા લાગ્યા.

એટલામાં જ તેનાં નેત્રો ફર્યાં. તેણે બૃષ્ણને, સુમેધાને
અને તેના બાપને જોયાં. જેમને પકડવા તે આવતો હતો,
તેમણે જ તેના તરફ આ અંતની પળે પળ સહભાવ બતાવ્યો
હતો. તેની આંખમાં પ્રથમ અચંબો જણાયો; પછી જાણે
પોતાની જાતથી જ તે શરમાતો હોય એમ તેને લાગવા
માંડ્યું. તેણે પોતાનું બળ એકઠું કરી કાંઈક બોલવા
પ્રયત્ન કર્યો:

“શું કામ તમે મને અગ્નિમાંથી બચાવ્યો?...જે
દુષ્ટ સાહસે મારી વિટબણા શરુ કરી...તેવા જ દુષ્ટ સાહસે
મારો અંત...” એટલું બોલતામાં જ તેનો અવાજ શમી
ગયો. ઊંડા શ્વાસ શરુ થયા. તેનો આત્મા દેહ છોડી
ચાલ્યો ગયો.

આ સુમેધાના શાપનો બીજો ભોગ—સાહસિક રોહિત.
રોહિતે વૈવસ્થાનમાંથી છટકી, બૃષ્ણનો પીછો પકડ્યો હતો.
તેના આર્ય સાથીદારો સાથે તે ભરદ્વાજના આશ્રમ તરફ
આવતો હતો. રસ્તામાં જંગલના એક ભાગમાં દરયુઓનું
ગ્રામ આવ્યું. ત્યાંથી એક આર્ય દરયુકન્યા ઉપાડી. દરયુઓ
આર્યોની પાછળ પડ્યા; અને રોહિતનો કરુણાન્ત આવ્યો.

સુમેધાના માનસમાં ગંભીરતા વ્યાપી. પોતાના હાથે
થયેલા આ વિનાશનો ડાઘ તેના હિલમાં રહી ગયો.

સુમેધાનો વૃદ્ધ પિતા હિમાલયનાં શિખરો ઉપર હિમાળો કરવા ચાલ્યો ગયો.

૯

“મારા અંતરનો નાદ બોલે છે—કે આપણે હવે ભરદ્વાજના આશ્રમમાં જઈએ. મારી ઈચ્છા પૂર્ણ કરો. એ ભરદ્વાજના આશ્રમમાં મારા આત્માને તમારા આત્માએ ઉત્તમ રીતે આકર્ષ્યો—તમારા આત્મા સાથે એક કરી દીધો; તમારા આત્માએ મારા આત્માનો ‘પ્રણય’ કર્યો. ત્યાર પહેલાં મારો આત્મા તેના બોવાયેલા અરધિયા ખાતર ભમી રહ્યો હતો; તમારો આત્મા પણ તે ખાતર જ ભમી રહ્યો હતો. અને આપણાં બે અરધિયાં ભેગાં મળ્યાં અને આપણે એક બન્યાં—એ પણ ભરદ્વાજ ઋષિના આશ્રમમાં—મારા વૃદ્ધ પિતા સમક્ષ, મારા આઘ-પ્રેરક અગ્નિદેવ સમક્ષ...તો પછી તે પ્રણયનું ફત્તર-તે આત્મ-કચનું શિરોચિંહુ પણ શા માટે ભરદ્વાજના આશ્રમમાં નહિ?” સુમેધાએ પોતાની સઘળી શક્તિથી પોતાની ઈચ્છા વ્યક્ત કરી.

આ બોલ બોલતાં કોઈક અપાર્થિવ અને અગમ્ય તત્ત્વ તેનાં નેત્રમાં ચમકી રહ્યું. તેના ગૌર મુખ ઉપર સહેજ પ્રીકાશ આવી. બૃષુ તે સમજી શક્યો નહિ.

“શું તું એમ માને છે કે એ ઈચ્છા પૂર્ણ નહિ થાય?—એ પૂર્ણ થશે જ.” બૃષુએ ઉત્તર આપ્યો.

ભરદ્વાજના આશ્રમ પાસે વિશાળ ગંગાતટે બૃષુનો પ્રાસાદ હતો, બૃષુ તો મોટો શીશુ હતો. તેણે પોતાનો

પ્રાસાદ પત્થરનો બાંધ્યો હતો. અનેક આશ્રમેમાં તેના તરફથી દાન થતાં. આર્યોની સંસ્કૃતિનો તે પક્ષપાતી બન્યો હતો— આર્યોની ઉન્નત ભાવનાએ તેને આકર્ષ્યો હતો. યજ્ઞ—હિંસાના યજ્ઞ તરફ તેને બીલકુલ રુચિ ન હતી. ભરદ્વાજે તરફ તે મમતા બતાવતો હતો; અને કુલપતિ ભરદ્વાજ ઋષિને તેણે પોતાના ગુરુ તરીકે સ્વીકાર્યા હતા. ભરદ્વાજનો આશ્રમ બૃષ્ણના પ્રાસાદથી બે કોશ હતો.

સુંદર રથ તૈયાર કરવામાં આવ્યો. ગર્ભવતી સુમેધાને શ્રમ ન પડે તેવી સઘળી સગવડ તેમાં હતી. બૃષ્ણ અને સુમેધા તેમાં બેઠાં અને ભરદ્વાજના આશ્રમમાં આવી પહોંચ્યાં. કુલપતિએ તેમનો સત્કાર કર્યો. તાપસીઓએ સુમેધાની સરભરા કરવા માંડી.

ભરદ્વાજે આશીર્વાદ આપ્યો “ પુત્રવતી થજે—તારો પુત્ર પ્રતાપી અને તેજસ્વી નરોત્તમ બનશે ! પુત્ર એ તો પરમ-ધામમાં પણ જ્યોતિરૂપ છે. ”

૧૦

તે ઘડી પણ આવી પહોંચી. સુમેધાનો વાન બદલાઈ ગયો હતો. તેણે પુત્રને જન્મ આપ્યો—ભરદ્વાજનો આશીર્વાદ ફળ્યો. પણ સુમેધાનાં નેત્રોમાં કોઈક જુદી જ જ્યોતિ ભિમટતી હતી. તેનું શરીર બેંચાતું હતું. તેનો આખો યદેહ કોઈ અપૂર્વ આકર્ષણ અનુભવતો હતો. તેની સારવાર કરતી વૃદ્ધ તાપસીઓને સુમેધાનું જીવન સમેટાતું લાગ્યું— તેનો જીવન-દીપક ખૂઝાતો લાગ્યો. કેવળ પોતાની આધ્યાત્મિક

શક્તિથી તે જીવનને ટકાવી રહી હતી. દેહનું આટલું દુઃખ છતાં તેના મુખ ઉપર શાંત સંતોષ વિરાજી રહ્યો હતો; વિપાદનું તો નામનિશાન ન હતું.

બૃષુને ત્યાં બોલાવવામાં આવ્યો. તેના દિલમાં જળ્પરી ઉથલપાથલ મચી રહી હતી. સુમેધા વગરનું જીવન તે કદપી શકતો નહતો...પણ તે સ્થિતિ આવી—એમ તેને આ વિષમ વિટંબણામાં લાગવા માંડ્યું: પોતાના મનનું તે સમાધાન કરી શક્યો નહિ. તે ત્યાં આવ્યો;—જે પગો સુમેધાની દેહયષ્ટિનો ભાર ઝીલી કેટલુંય અંતર દોડ્યા હતા, તે પગો આજે લથડી પડતા હતા.

“ નિરાશા શા માટે—અને આટલો વિપાદ પણ શા માટે? જેને ખાતર આપણો સમાગમ એ મહાશક્તિએ સરજ્યો હતો, તે તો આ રહ્યો ! ” સુમેધાએ પોતાના તેજસ્વી બાળક તરફ આંગળી કરી.

“ એ આપણું પ્રણયકલ્પ; તે દિવસે કુલપતિદેવે શ્રુતિવચન કર્યું હતું: માનવ પોતાના અર્ધા આત્માને ધારણ કરે છે. જ્યાં સુધી તે જાણે—પત્નીને મેળવતો નથી ત્યાં સુધી તે અર્ધા જ છે. પણ જ્યારે તે જાણે મેળવે છે અને તેનાથી પ્રજાવાન થાય છે ત્યારે તે સંપૂર્ણ બને છે. હવે આપણે આખાં થયાં, બસ તે મહાશક્તિનું કાર્ય આપણી મારફતે ફળ્યું. તમારી શક્તિ અને તેજસ્વિતા અને મારા અગ્નિદેવે મને આપેલી શક્તિ અને દ્યુતિ—એ સર્વસ્વનો આ બાળક પ્રતિનિધિ બનશે. આપણે તો તેના થકી જ અને તેનામાં જ જીવીએ

છીએ. પણ તો આપણું જીવન ફક્ત એક જીર્ણોદ્ધાર જેવું છે. જો જીર્ણ જતાં નૂતન સ્થાન લેતું હોય તો જીર્ણને રહેવાની પણ શી જરૂર છે? હું જાઉં છું; પણ આ બાળક—આપણું પ્રણયફલ—તેના થકી તો હું અમર છું, પુરાતન અને સનાતન પણ છું. મને તો વિષાદ નથી—તમને પણ શા માટે હોવો જોઈએ?” આટલું બોલતાં સુમેધાનો શ્વાસ ઘેરાઈ ગયો.

પૃષ્ઠ પણ બોલી શક્યો નહિ; તેનો અર્ધો આત્મા હરાતો હોય એવું તેને લાગ્યું. તેનાં નેત્રોમાં વ્યથતા એકલતા, આતુરતા, શૂન્યતા વ્યાપ્યાં. અને તેના પ્રચંડ અને ગૌરવભર્યા મુખ ઉપર પત્યરમાંથી કાતરી કાઢેલા ભવ્ય મસ્તકની નિશ્ચલતા દેખાવા લાગી.

ભરદ્વાજ આવી પહોંચ્યા. સુમેધાએ છેલ્લા પ્રણામ કરવા પ્રયત્ન કર્યો.

“અમારા આત્માને ભેગા લાવનાર આપ હતા; આપે આશીર્વાદ આપી, મને પુત્રવતી કહી હતી. તો આપને જ સોંપું છું—આ મારો પુત્ર; અમારું પ્રણયફલ. મારા આર્યપુત્રને પણ તમને સોંપું છું...આપની પ્રેરણા એમને આપજો.” સુમેધાના આ છેલ્લા શબ્દો. હતા તેણે પ્રણામ કર્યો.

સુમેધાની આંખો બીડાઈ ગઈ. તે અપૂર્વ જ્યોતિર્મયી કન્યા તેના અગ્નિદેવમાં જતી રહી. પંચમહાભૂતનું હતું તે પંચમહાભૂત લઈ ગયાં—જે દૈવી હતું તે દેવમય બની ગયું.

૯

સુમેધા અને યુષ્મનો પુત્ર ભરદ્વાજના આશ્રમમાં ઉછરવા લાગ્યો. યુષ્મ આશ્રમમાં રહ્યો—થોડાક દિવસ રહ્યો. ભરદ્વાજે તેના હૃદયની એકલતા દૂર કરવા યત્નો કરવા માંડ્યા.

“આ બાળક ખરેખર તેજસ્વી બનશે. આર્યકુલની સંકુચિતતાને તે હરશે અને નવી પ્રેરણાઓ તેમાં રેડશે. સુમેધા અને તમે તો તેનાં નિમિત્ત હતાં. સુમેધા તેનામાં—તે બાળકમાં જીવતી છે. સુમેધાનો પ્રતિનિધિત્વ પામેલો આત્મા તે બાળકમાં છે; અને એના થકી જ સુમેધાને જોતાં તારે શીખવું જાઈએ. એમાં જ તત્ત્વદર્શન છે. વિષાદથી તો સત્ય તરફની—તત્ત્વ તરફની દૃષ્ટિ લુપ્ત થાય છે. માયિક અને અવાસ્તવિકની હાનિ માટે વિષાદમાં અસંતોષ હોય છે. તારા જેવા તત્ત્વદર્શીને શું એ શોભે?”

ભરદ્વાજની વાણીએ તેને આકર્ષ્યો. પણ પાછી તેના મનકલકમાં નવી જ સૃષ્ટિની દોડધામ ચાલવા લાગી. દૂર દૂર ઉંચે ચઢતી સુમેધાની પ્રતિમા તેને દેખાવા માંડી. તેની આંખમાં આ સ્વપ્નદર્શન સમયે અપાર્થિવતા છાંય જતી. જેમ જેમ દિવસો જતા ગયા તેમ તેમ પૃથ્વીના વ્યવહારના વાસ્તવ ઉપરની ચોટ તે ગુમાવતો ગયો. તેનાં નેત્રો સ્વપ્ન-સૃષ્ટિને જોવા લાગ્યાં; અને નરી અપાર્થિવતા જ તેના નેત્રોમાં દેખાવા માંડી.

એક દિવસ ભરદ્વાજની સાથે તે બેઠો હતો. પાસે આમ્રવૃક્ષની ઘટા છવાઈ હતી. એક શિક્ષા ઉપર આંખી

કુલવેલ રાતાં-ઘોળાં ફૂલોથી લચી રહી હતી તે ઉંચી શિકાની બાજુમાં થઈ ઝરણું મંદમંદ વહી રહ્યું હતું. એક પક્ષી તેના ઉપર બેઠું હતું; અને માદા નીચે હતી. પેલા પક્ષીએ કલરવ કર્યો. તરત જ પેલી માદા ઉંચે ઊડી.

બૃહુ હસવા લાગ્યો; હાસ્યમાં કાંઈક ન સમજાય એવો ભાવ ભરદ્વાજને ભાસ્યો.

“ કેમ હસવું આવ્યું ? ” ભરદ્વાજે પૂછ્યું.

“ આ માદા પેલા પંખીનો કલરવ સાંભળી ઉપર ઊડી તેથી ! આથી મને એક શ્રુતિવચનનું સ્મરણ થાય છે. આપે જ તે દિવસે મને અને સુમેધાને એ વચન કહ્યું હતું. ” બૃહુએ સ્થિરતાથી અને કાંઈક નિશ્ચયથી જવાબ આપ્યો.

“ કયું શ્રુતિવચન ? ”

“ પતિ સ્વર્ગમાં જવાની ઇચ્છા કરતો હતો. તેણે પોતાની પત્નીને આમંત્રણ આપ્યું—‘ હે જનયે, આવ, આપણે બે સ્વર્ગે ચઢીએ; પત્ની બોલી—‘ હા ચાલો આપણે બન્નેય ચઢીએ; તેથી જ જાયાને પતિ પવિત્ર કાર્યોમાં આમંત્રણ આપે છે. પત્ની—એ તો આત્માનું અરધિયું છે. આ પંખીઓમાંય એ સત્ય મેં જોયું. તેથી હસવું આવ્યું. ” બૃહુ હજુ પણ સ્થિરતાથી તે શિકા તરફ જોતો હતો.

આ બનાવ પછી તો એક જાતની ઉતાવળ બૃહુનામાં દેખાવા લાગી. અધું જાણે સમેટવા માંડ્યું હોય તેમ તેણે પ્રયત્નો કર્યા. પ્રસ્તોક સારંજય નામે ઋષિએ તેને વલદેવના ખરા રહસ્યને સમજાવ્યું હતું; અને પણિઓની વલદેવ સંબંધી અવિદ્યાની અનિષ્ટતા બતાવી આપી હતી. ત્યારથી બૃહુનું

વલણુ આર્ય તત્ત્વદર્શન તરફ થયું હતું. પોતાનાં અનેક ગોમંડલો અને હિરણ્યનું દાન તેણે પ્રસ્તોક સારંજયને કર્યું.

પૃથુના જીવનમાં ખીજું પરિવર્તન લાવનાર તે ભરદ્વાજ. ધણાં વર્ષો પહેલાં એક સંધ્યાકાળે તે ગંગાપ્રદેશનાં ગાઠાં અરણ્યોમાંથી પાછો ફરતો હતો. માર્ગ વિકટ હતો. પ્રદેશમાં આર્ય વસાહતીઓ પ્રવેશ્યા નહતા. દૂરથી પૃથુને ઠાને આતંત્રસ્વર આવ્યો. કરુણતામાં એક એકથી ચંદ તેવી અન્દના નામની ગાયત્રીઓ સંભળાતી હતી. એકદમ તે થંભી ગયો. તેના દિલમાં ઉત્કંઠા જાગી—અનેરું કાઠી આકર્ષણ જાગ્યું. એ નાદની દિશામાં તે ગયો. એક વૃદ્ધ અને તેના બાળક પુત્રને તેણે જોયા. વૃદ્ધનાં નેત્રમાં આર્ય તેજ દીપતું હતું. તે દિવ્ય નેત્રો પણ ભૂખથી ઉડાં ઝીતરી ગયાં હતાં. પાર્થિવતાએ, વિશ્વની ભૂખે દિવ્યતા ઉપર ભયંકર વિજય મેળવ્યો હતો. પૃથુએ પોતાના અનુચરોને બોલાવ્યા. વૃદ્ધ ઋષિને અને તેમના બાળકને ભોજન કરાવ્યું. પૂર્વજન્મના સંસ્કારોથી કે કાણુ જાણે શાથીય તે વૃદ્ધઋષિ ભરદ્વાજ પ્રત્યે તેનું હૃદય આકર્ષાયું. ભરદ્વાજને તે આશ્રમમાં લાવ્યો. તેમના ઉપદેશોએ પૃથુના હૃદયમાં નવો તેજઃસંચાર કર્યો. પૃથુએ અનેક ગાયોનું દાન ભરદ્વાજને કર્યું હતું.

ભરદ્વાજના ઉપદેશમાંથી જીવનનું ખરું રહસ્ય તેને પ્રાપ્ત થયું હતું. અને તેજ ભરદ્વાજ ઋષિને તેણે પોતાનું સર્વસ્વ અર્પણ કરવાની બધી તૈયારીઓ કરવા માંડી.

“હું મારા પ્રાસાદ તરફ જઈશ. મને મારો માર્ગ હવે જડ્યો છે.” પૃથુએ એક દિવસ ભરદ્વાજ ઋષિને કહ્યું. ભરદ્વાજ ઋષિને લાગ્યું કે કદાચ પ્રસ્તોક સારંજયને

મેટાં દાન આપ્યાં તેમ પોતાનું બાકીનું ધન પણ દાનમાં આપી દઈ તે તપસ્વી બની જશે.

“કેમ શો માર્ગ ?” ભરદ્વાજે તેની પાસેથી સ્પષ્ટ જવાબ માગ્યો.

“મારે મારા દરિયા પારના દેશોમાં જવું છે—એકલા મારા વહાણ સાથે.” બૃષ્ણએ નિશ્ચયથી જવાબ વાળ્યો. ભરદ્વાજથી તેનો આ નિશ્ચય સમજાયો નહિ. પરંતુ તેના ભગ્ન હૃદયને વધારે ઉદ્વેગમય ન બનાવવું એમ ધારી તેમણે આગળ પ્રશ્ન પૂછ્યો નહિ. બૃષ્ણ પોતાના પ્રાસાદ તરફ ગયો.

૧૦

છેવટનો દિવસ આવ્યો. પોતાના ઉત્તમ વહાણને તેણે શણગાર્યું. કદીય પાછો ફરવાનો ન હોય તેમ સઘળી તૈયારીઓ તેણે કરાવી. કુલપતિ ભરદ્વાજ તેને વળાવવા આવ્યા. ભરદ્વાજને લાગ્યું કે તેના દૂર દેશની—દરિયાની પેલીપારના દેશની ઝંખના તેને જંપવા દેતી મહિ હોય. ભરદ્વાજે બૃષ્ણને કાંઈપણ પૂછ્યું નહિ. ક્યાં જવાનો હતો, કયા કાંઠે પોતાની નૌકા તે લાંગરવાનો હતો તેનો કાંઈપણ સવાલ ન કર્યો. બૃષ્ણની તેજ્ઞેદીપ્તિ અત્યંત પ્રબળ બની હતી. એ તેજ્ઞેદીપ્તિ બૃષ્ણને જ્યાં લઈ જશે એ સાચોજ માર્ગ હશે એમ ભરદ્વાજને માન્યા વિના છૂટકો જ ન હતો. તેમનું હૃદય બૃષ્ણને કાંઈપણ પ્રશ્ન પૂછવા માટે ઉત્સુક ન હતું. કુલપતિ ભરદ્વાજના આશ્રમને તેણે સર્વસ્વ સમર્પી દીધું. બૃષ્ણના દાનનો અસ્વીકાર થાય તેમ હતું જ નહિ.

છેલ્લી ઘડી આવી. સમુદ્ર કાંઠે ભરદ્વાજ અને તેમનો સમુદાય ઊભો રહ્યો. જૂથ અને સુમેધાનું પ્રણયફલ,— તેમની અભિન્ન જ્યોતિની મૂર્તિ અનેલી અંધિસમો તે તેજસ્વી બાળક ભરદ્વાજના હાથમાં હતો. સર્વ સમુદાયના મુખ ઉપર વિષાદ અને ગંભીરતા વ્યાપી રહ્યાં હતાં. કાંઈ વહાણ સુસજ્જ પડ્યું હતું—એકલું અને અદુલું. જૂથએ સર્વેને પ્રણામ કર્યાં. તેની આંખમાં આંસુ હતાં. ભીની આંખે સુમેધા અને પોતાના પુત્ર તરફ જૂથએ દષ્ટિ કરી. તે પોતાને અમર દેખવા લાગ્યો. સુમેધાને પણ તેણે તે બાળકમાં અમર જોઈ. તે ખીલતા નૂતન જીવનને જીર્ણ જીવન ભેટ્યું. પિતાએ પુત્રને છાતી સરસો ચાંપ્યો. પિતાનું સર્વ અધુન્ય જાણે એ આલિંગને પુત્રમાં સંક્રાન્ત કર્યું.

ભરદ્વાજ અને તેમના સમુદાયનાં હિલમાં કોઈ રક્ત-અંધો રહેંસાઈ જતા લાગ્યા; હૃદયનાં અંધનેને જાણે કોઈ ફૂર કટારી કાપી નાખવા લાગી. જૂથનાં નેત્રામાં એક જ તેજ દેખાતું હતું—પોતાના કોઈક ધામમાં જવાનું. ભરદ્વાજને તે ધામ અગમ્ય હતું; પણ જૂથની દષ્ટિમાં તે તે તગ્વરતું હતું. વહાણમાં તે બેઠો. સાથે ન હતો કોઈ અનુચર કે સહાયક. જૂથ એકલો પોતાનો કર્ણધાર બન્યો. તેનું વહાણ સમુદ્રનાં પ્રચંડ મોજાં ઉપર ચાલી નીકળ્યું.

એક કર્ણધાર અને એક વહાણ !—મહાસાગરનાં નીરમાં તે જાણે પર્વતો ઊછળતા હતા. ક્ષિતિજમાં કશુંય દેખાતું ન હતું. એક વહાણ અને એક કર્ણધાર આગળ ચાલ્યાં. દૂર દૂર ચાલ્યાં.

દૂર ક્ષિતિજમાં અગ્નિનો તણખો જણાયો. તણખો મોટો ભડકો બન્યો. અંધારધેરાં સમુદ્રનાં નીરો ઉપર તેની પ્રચંડતા દારુણ બની. વહાણ ભડભડ બળતું ક્ષિતિજની રેખા ઉપર દેખાવા લાગ્યું. સનાતન શાંતિના ઉકળાટમાંથી જીવન જન્મ્યું હતું; તે જ સનાતન શાંતિમાં જીવન શમી ગયું.

વહાણ ગયું; વહાણનો કર્ણધાર ગયો—કર્ણધારને ધડનારી ચાલી ગઈ. રહ્યું કેવળ એક ચિહ્ન ! એ તેમનું પ્રણયક્ષત્ર. માનવોએ માનવેંદ્ર ધડયો—તે રહ્યો. તેજસ્વી જીર્ણતા ચાલી ગઈ—ના, ના, ચાલી ન ગઈ પરંતુ વધારે તેજસ્વી નૂતનતા મારફતે તે અમર બની.

એક જ ફળકી*

૧.

પચીસ વર્ષની વયે પહેલી જ વાર એ કુ તાના
મોસાળમાં ગયો; અને ત્યાંથી ત્યારે પિતૃરાજ પાછો
ફર્યો ત્યારે હજારો વીંછીના ડંખ એના હૈયામાં ના હતા.

એનું નામ વિદુદર્ભ : રાજ પ્રસેનજિતનો રાજ—
સેનાપતિ અને શાક્યોનો એ ભાણેજ. એના હા રથના
અશ્વોની લગામ હતી. લગામ ઢીલી પડી ગઈ હ રથની
ગતિ ધડા વગરની બની હતી. ચોપાસ વિસ્તરેલા કચોના
રાજપ્રદેશ પર ધૂમતી એની આંખોમાં શોણિતના રીઆ
ખેંચાયા હતા. મોસાળની ઠાળી રસાળી ધરા ઉપર પૂલતા
સોનેરી મોલ અને નદી-કાંઠે મૃણાલ શાં ફૂંણાં ધાસ
ચરતી દુંગેદુંગ ધેનુઓ એનાં નેત્રોમાં મમતા અને ઈર્ષ્યા,
પ્રેમ અને ધિક્કાર, અને ભાવોનું ભેળું અંજન ઘૂંટી રહ્યાં હતાં.

“ આટલી બધી સમૃદ્ધિ, અને તેનો ઉપભોગ કરનારા
પ્રજાજનો સાવ થોડા ! ” કુમાર વિદુદર્ભના અંતઃકરણના
કચારામાં રાજસોભના કાંટા ફૂટતા ગયા: “ આ ભરચક

* અઢારસો વર્ષ પૂર્વેની ઘટના

હરિયાળા સીમને સાચવનારા પણ કોઈ ક્યાં દેખાય છે ! અમારે ત્યાં અમે કરડો કડપ રાખીએ છતાં ચોરી લૂંટ અને આંતરવૈરનો આરોવારો નથી, ત્યારે આ શાકચો તો વિના મહેનતે, કલહકંઠાસ વગર મહાસુખ માણે છે ! ”

એના મનની વાણી સાંભળી તો જતું નથી ને,
એ શં એણે પાછળ જોયું. પાછળ પોતાના અનુચર
સૈનિકે પોતાની પેઠે જ યોગમ લુબ્ધ નજર રમાડતા
ચાલ્યા વે છે. એનો વિચાર-તાંતણો, ઝિગતા ભાનુના
સુવણું રેલાતી મોસાળ-ધરા ઉપર આગળ ને આગળ
પથરાઈ રહ્યો.

કય જુવાનોની રથ-દોડની રમતમાં મને કેમ
ઊતરવા દીધો મારા માતામહ મહાનામને ? શાકચ
ઝલનારે પોતાની કટિમેખલા દૂલાવતી દૂલાવતી મને
દેખી ૨ પહાસ કેમ કરતી હતી ? મેં જે શાકચ સુંદરીને
વરવા જા કરી તેણે એમ કહાવ્યું કે શાકચોની કન્યા
સસ્તી નથી. આહાહા ! એ એક નહિ પણ હજારો
શાકચ રમણીઓને હું ક્યારે સસ્તી બનાવું ! ”

પાછળ રેવતોના ડાબલા ગાળ્યા, વનરાજીમાં મોરલા
ગહેકચા, અને યુવાન વિદુદર્ભનો વિચાર-દોર તૂટ્યો.
એક અશ્વરોહીએ આગળ આવીને નમન સાથે સેનાપતિને
એનું રતનજડિત અસ્ત્ર આપ્યું.

“ કાં, ” સેનાપતિ વિદુદર્ભે આવી પહોંચેલા અસ્વારને
પ્રશ્ન કર્યો : “ અસ્ત્ર આટલું જલદી હાથ આવી ગયું ? ”

“ હા સ્વામી ! કોઈ એને અડક્યું પણ નહોતું. મને

કહે કે લઈ લો તમારા જ હાથે.”

“ અને માતામહ શું કરતા હતા ? ” કુમારે પોતાના નેવું વર્ષના નાના, શાકચ ગણુ-નેતા મહાનામનના ખખર જરા સ્નેહભીની લાગણીથી પૂછ્યા: “ મને યાદ કરતા હતા ? ”

સૈનિક ચૂપ રહ્યો.

“ કાંઈ પૂછ્યું નહિ ? ”

સૈનિક ચૂપ રહ્યો.

“ શું કરતા હતા ? ”

સૈનિક ચૂપ રહ્યો.

“ કેટલા પ્રેમાળ માતામહ ! ” યુવરાજના અંતરમાં એક ઊર્મિ-સંગ્રામ મચ્યો; “ એમનું હેત આડે ન આવતું હોત તો હું આ પાડોસી વસુંધરાને અભિમાની શાકચોના ભોગવટામાં ઘડીબર પણ ન રહેવા દેત. પણ મોસાળ સામે વૈર જગાવવાનું કયું કારણ બતાવીને હું આ ગણતંત્રની ગુમાની જડ ઉપેડી નાખું ! પ્રત્યેક શાકચ જ્યાં સમાન ગણાય છે, એકેએક શાકચની મતગણતરી ઉપર જ્યાં શાસન ચલાવાય છે, હરએક શાકચ જ્યાં પોતાના નાગરિકત્વનો ધમંડ ધરાવે છે, અને અમારા એકહથ્થુ રાજતંત્રને હલકું ગણી અવહેલના કરે છે, તે શાકચ ગણતંત્રની હસ્તી જ અમારા તેજેવધનું, અમારા અપમાનનું, અમારે કલ્લેજે ખટકતું કારણ છે. પણ શું કરું ! માતામહના શ્વેત કેશ આડે આવે છે.”

પ્રસેનજિતનો એ સળગતો યુવરાજ પોતાની રાજધાનીમાં ગયો, માતાને મોસાળની વાતો કહેવા મળ્યો, પણ રાજરાણી

વાસભખતિયા કોઈ અકળ કારણે વિકલ હતી. પુત્રે જેટલું કહ્યું તેટલું એ મન મેં દીધા વગર સાંભળી રહી. એક પણ પ્રશ્ન એણે ન પૂછ્યો. એના મનમાં અકળ કોઈ ભીતિ લપાએલી હતી. છવીસ વર્ષ પૂર્વેની એક સંધ્યાએ તે પરણીને આવી હતી, તે પછી ફરી કદી એણે મહિયરમાં પગ મૂક્યો નહોતો. બાપને ઘેરથી કદી એને તેડું આવ્યું નહોતું. પતિના ઘરમાં મળેલું રાજેશ્વરીનું પદ એણે કદી મોકળે મને માણ્યું નહોતું. શાક્ય ગણતંત્રની એ લાડકી કન્યાના અંતરમાં આશ્વાસન ફક્ત એક જ હતું કે આત્માને અપમાનિત કરીને તેણે શાક્યોના રાજ્યને પ્રસેનજિતતા હાથે રોળાઈ જતું બચાવ્યું હતું. જેની કૃપે ભગવાન બુદ્ધ અને મહાવીર જન્મ્યા હતા, એવા મહાન માનવકુળની કન્યા મેળવી માનીને પ્રસેનજિતે પોતાની ગૌરવવૃત્તિ તૃપ્ત કરી હતી. વાસભખતિયા ન મળી હોત તો છવીસ વર્ષ પર પ્રસેનજિત શાક્ય ગણતંત્રની રાજલક્ષ્મીનો નાશ કરીને જ પાછો વળ્યો હોત.

પુત્રની વિદાય પછી વાસભખતિયાને પોતાના બલા-તકાર-લગ્નની પહેલી રાત યાદ આવી. “કેમ ! હું શાક્યોનો જન્માતા થયો ને !” પહેલી રાતના એ પતિશબ્દો એનાથી વિસરાયા નહોતા : “કે . . . મ ! મેં એ ધમંડીઓને નીચે પછાડ્યા કે નહિ !”

પોતે ઉંચે ન ચડી શકનાર માનવી પોતાનાથી ઉંચાને નીચે ધસડીને જે તૃપ્તિ મેળવે છે તે તૃપ્તિ પ્રસેનજિતની પ્રથમ લગ્નરાત્રિનાં સુગંધિત અર્કો, તેલો અને પુષ્પોમાં ગંધાર્ક ગિઠી હતી. ને શાક્ય પિતાના સંસ્કાર પી પીને

પોષાએલું એ સોળ વર્ષની કન્યાનું યૌવન તે રાત્રિએ મુંગું મુંગું જ, એકલથ્થુ શાસનના જંગલી ઉપાસક એ એક રાજના બાહુબળમાં ભીંસાયું હતું.

તે લગ્નનું ફળ પણ તેવું જ બાઝ્યું હતું. કુમાર વિદુદર્ભ પણ પિતૃગોત્રના સંસ્કારે સીંચાયેલ વિષવૃક્ષ શો વધ્યો. અનાડીપણનો એ અવતાર બન્યો. તે હમણાં જ એ જે વાતો કરી ગયો તેમાંના એક સૂચનથી જનેતા ચમકી ઊઠી હતી. “ માડી, ” એ બોલી ગયો: “ એવી સમૃદ્ધ વસુંધરા શાક્યોને ઘેર છે છતાં, એનો ઉપભોગ કરવાની જંગલીઅત તો જુવો ! એ રાજલક્ષ્મીનો કોઈ એક ધણી નથી, લાખો ધણી સામટા એને માણે છે. ક્યાં છે ત્યાં ગગનચુંબી રાજપ્રાસાદો ! ને ક્યાં છે ત્યાં વિરાટ સૈન્યો ! ત્યાં તો સૌ સરખા: બેવકૂફીમાં અને સંપત્તિમાં ! ”

રાજમાતાએ, આપત્તિ એટલેથી જ પતી ગઈ માની શ્વાસ હેડે મેલ્યો. પણ કુમારની સાથે શાક્ય રાજધાનીમાં જઈ આવેલા સૈનિકોમાં થોડે જ દિવસે કશીક ગંભીર વાત ચણુભણ ચણુભણ ચાલુ થઈ. મોસાળમાં ભુલાયેલું સેનાપતિનું આયુધ પાછું લાવનાર સૈનિકે વિદુદર્ભને રસ્તામાં ન કહેલો જે એક પ્રસંગ, તે પ્રસંગ તેણે સાથીઓને કહી દીધો; કે “ મુકાર્ધ ગયેલું આયુધ ત્યારે હું પાછું લેવા ગયો ત્યારે સેનાપતિ વિદુદર્ભ જે *ફલકપર બેઠા હતા તે તો મહાનામન દાસી પાસે દૂધે ધોવરાવી રહ્યા હતા. પોતાના સગા ભાણેજનું ફક્ક દૂધે ધોવરાવી પરિશુદ્ધ કરવાની કેમ

* જમવા બેસવાનો પાટલો

જરૂર પડી હશે તેનો અચંબો મારા મનમાં સમાયો નહિ એટલે મેં બહાર નીકળીને એક શાક્યને પુછી જોયું: કુલીનતાના અભિમાની શાક્યે આંખ ફાંગી કરીને તોછડાઈથી મને કહ્યું કે એ આસન મહાનામનની પોતાની પુત્રીના પુત્રથી પાવન નહોતું થયું, પણ એક શૂદ્રાના છોકરાને સ્પર્શે અભડાયું હતું, માટે દૂધે ધોવાતું હતું. મેં પુછ્યું કે શૂદ્રાનો છોકરો કેમ? તો કહે કે શું પ્રસેનજિત એમ ખાંડ ખાય છે કે અમે એને શાક્ય-કન્યા પરણાવી હતી? નહિ રે નહિ, તમારી રાજેશ્વરી વાસભખતિયા તો, બાપુ! મહાનામનની રાખેલી એક શૂદ્રા દાસીની દીકરી છે શાક્યો પોતાની કુલીનતાને હારી બેસે એવા નાદાનો નથી. સમજ્યો ભાઈ સૈનિક! કહેજે જઈને તારા રાજાને!”

સૈનિકોમાં ચર્ચાતી આ વાતે તો સમસ્ત સેનામાં કોલાહલનું સ્વરૂપ લીધું. એક શૂદ્રાનો છોકરો સેનાપતિપદને ભ્રષ્ટ કરી રહ્યો છે! ક્ષત્રિયોથી એ અપમાન ફાળુવાર પણ શેં સહેવાય! રાજા પ્રસેનજિત પાસે વાત પહોંચી. ઉશ્કેરાઈ ગયેલી સેનાનો વિદ્રોહ ક્ષાટી નીકળતો અટકાવવા માટે રાજા પ્રસેનજિતે વાસભખતિયાને અને વિદુદર્ભને રાજ્યાન્નયમાં ખડાં કરીને રાણીને ખરી વાત પૂછી. રાણીએ નીચે ઢળેલ મસ્તકે જવાબ દીધો:—

“ મને પોતાને જ ખબર નહોતી કે હું શાક્ય માતાની નહિ પણ શૂદ્રાની પુત્રી છું. પિતા મહાનામને મને દીકરીના જ લાડકોડથી ઉછેરી હતી. પિતાના આલયમાં કોઈ કરતાં કોઈએ મને મારી જનેતાની રહસ્ય-કથા કહી નહોતી. પિતાએ મને શાક્ય કુમારીને શોભતું જ શિક્ષણ

અપાવ્યું હતું. પણ રાજા પ્રસેનજિત ! ” અહીં રાણીનું નમેલું મસ્તક ઉન્નત બન્યું, ને એણે ધનુષ્યની પાણીન ટંકાર-સ્વરે સંભળાવ્યું: “ મારા એ સાચા તાતે, શાક્યોના એ શિરછત્ર મહાનામને જે રાત્રિયે પોતાના હૃદય પરથી મને ઉતરડીને તમારે હવાલે કરી, તે દિવસે જ એણે મને મારી માતા શુદ્રા દાસી હોવાની મને ખબર દીધી હતી. હું શુદ્રા હરી. તે દિવસે ય મેં તમારા પ્રાસાદમાં આવવા કરતાં કોઈ વારગૃહનો એક ગોખ જ વધુ પસંદ કર્યો હોત. પણ શાક્યો તમારી સાગરની પ્રલય-ભરતી શી સેનાને અવરોધવા જેટલા સશક્ત નથી રહ્યા એમ પિતાએ મને ગોદમાં લઈને એનાં વૃદ્ધનેત્રોનાં આંસુડે નવરાવતે નવરાવતે કહ્યું હતું. કહ્યું હતું પિતાએ, કે કડક એકપત્નીવ્રતના કાયદાએ શાક્યોની મરદ-સંખ્યાને ક્ષીણ કરી નાખી છે; કહ્યું તું પિતાએ, કે શુદ્ધ શાક્ય-શોણિતવાળી એક પણ કન્યા કોઈ રાજાને પરણવા તૈયાર નથી, ને તૈયાર હોય તો પણ શાક્ય યુવાનો જ્યાં પોતાના માટે જ શાક્ય કન્યાઓની અછત પ્રવર્તે છે ત્યાં એક પરદેશીને શાક્ય-કન્યારત્ન લઈ જવા નહિ દે, ને મુઠીભર છે તેટલાય અભિમાનમાં અંધા બનીને કપાઈ મરશે. કહ્યું તું પિતાએ, કે શાક્યોનો આપને હાથે-એક રાજાને હાથે થનારો શાક્યોનો સંહાર મહા ભયંકર હશે; કહ્યું તું પિતાએ કે શાક્ય-કન્યાઓનાં શિયળ રોળાશે ને ગણતંત્રના ઉપાસકોના લોહીમાં રાજાનું લોહી મળશે તો એ મિશ્રણમાંથી અસુરો જન્મશે: કહ્યું તું પિતાએ કે મનુષ્યોનો નહિ પણ ગણતંત્રના, લોકશાસનવાદના પવિત્ર સંસ્કારનો જ લોપ થશે. એ લોપ અટકાવવા મેં

મારી જાત તમને આપી; ને એ તૈયારી મારી ન હોત, તો હજારો શાક્ય માતાઓની કૂંખે કેવાં પાપ પ્રકટયાં હોત તેનો નમૂનો આ ઊભો સામે.”

એમ કહેતે કહેતે માતાએ હાથ વતી સગા પુત્રને ચીંધાડ્યો. અને ઝંર ગળતી હોય તેવો કાષ્ઠ ઘુંટડો ગળે ઉતારીને પાછી એ બોલી:

“પરંતુ મેં એમ ન થવા દીધું. અને આજે પણ ઓ મહારાજ! મારી સ્વપ્નભોમમાં તરવરે છે એ યૌવનકાળની મારી છાતી ઉપર અંકિત થયેલા શાક્ય કુમારો: જેની ઉંચી ગર્દનો ઉપર કાળા ચળકતા કેશ રમતા હતા, જેના સંઘેડાઉતાર ઘાટીલા દેહ પર બહુરંગી દુપટ્ટા ઝૂલતા હતા: જેના હાથમાં રમતી વિવિધરંગી લગામેનાં કુમકાંને અને રથ-દોડના મહાપર્વ પર જેમની રાશના ઇસારા માત્રથી અહ્ભુત રમતો ખતાવતા રેવતોને હું ભુલ્યા નથી; રૂપભોક્તા અને રંગીલા, વીરશ્રીના અને વૈરાગ્યના સરખા શોખીનો, એવા શાક્યોને ઓ મહારાજ! તમે મારી પહેલી જ રાત્રિના રંગભુવનમાં અપમાનિત કર્યા! મારાં સ્વપ્નની તો મૂર્તિઓ એ છે, આ નહિ—આ મારી જ કૂંખે પાડેલો પુત્ર મારો આદર્શ નથી. એ તો મારું પાપ છે.”

એમ કહીને એ બેતાલીસ વર્ષની નારી, જ્યારે ફરી-વાર માથું ઝુકાવી ઊભી રહી, ત્યારે એના માથાને સીધો, સુદીર્ઘ સેંથો, કાઠ સ્વપ્નભોમમાં જઈ પહોંચવાની હીંગોળ-રંગી પગદંડી સમો, છેક શિખા સુધી ખેંચાયેલો દેખાયો.

“હં—હં—શાક્યદુહિતા!” પ્રસેનજિતે કટાક્ષ

કયો: “એ તો હું સમજી ગયો. શાક્યો જીહામોલા ને ઠગારા હોય છે તે તો જાણે કે તમારા કહેવા પરથી ચોકખું ફૂલ થઈ ગયું. પણ શાક્યોના શિરોવંશ અને શાક્ય સંઘાગારના અગ્રણી એ આપના પિતાશ્રી મહાનામને અમારાં માણસોના દેખતાં જ, આપની, એટલે કે શક્તી પુત્રીની સાથે એક જ ભાણમાં ભોજન લીધું હતું તે વખતે કુલીનતાને કંઈ ખાંતીએ ટીંગાડી હતી? જાતપાતને અષ્ટ કરીને પોતાના ગણતંત્રની રક્ષા મેળવી એ તો જગજગદેર છે ને શદ્દ! જસ, મારે તો એટલું જ જોતું હતું. શાક્યો માત્ર ધૂર્ત જ નથી, વટલેલા પણ છે.”

જવાબમાં વાસમખતિઆનું મોં ધીમે ધીમે ઊંચું થયું, સેંઘાની કમાન સીધી ધનુષ્યાકાર બની, ને એણે હસતે હસતે કહ્યું: “શાક્યોનો અચાવ હું કરતી નથી. કુલીનતાને અને ગણતંત્રને આવી જીજ્ઞાસી અચાવનારાઓનું તો આવી જ બન્યું છે, પણ રાજન! મારા પાલક પિતા તે દિવસ વટલ્યા નહોતા પણ તમારા શાણા પ્રતિનિધિઓને જ તેણે કેવા મૂર્ખ બનાવ્યા હતા તેની વાત આજે તો હવે સાંભળી લો. મારી સાથેના પાત્રમાં જ્યારે પિતાજીનો જમણો હાથ પહેલી જ વાર બોળાયો તેજ ક્ષણે એક મહત્ત્વનો સંદેશ-પત્ર તેમને પહોંચાડવામાં આવ્યો, ડાખા હાથે એ પત્ર વાંચતા રહ્યા, જમણો હાથ એમણે ભોજનપાત્રમાં જ મૂકી રાખ્યો, ને મેં ભોજન પુરું કરી લીધું. મહાનામને એ પહેલો કાળીઓ મોં સુધી ઉચક્યો પણ નહોતો. અને શાક્ય કન્યાનો પાણિ ગ્રહીને બુદ્ધ મહાવીર જેવાના કુળના બરોબરિયા બની જવાની વધુ પડતી ઉતાવળમાં તમારા જ માણસો એ કરા-

મત પ્રત્યે અંધા રહી ગયા !”

“ તારું રાજેશ્વરીપદ આંચકી લેવામાં આવે છે શદ્રા !
અને આ શદ્રાપુત્રનું સેનાપતિપદ પણ. ”

એ રાજઆજ્ઞા પ્રમાણે બેઠે માદીકરાનાં ગૌરવપદ
ઝૂંટવી લેવાયાં.

પછી ગૌરવહીન વિદુદર્ભે રાજસભાને સંબોધીને કહ્યું:
“ મારાં તમામ ગૌરવચિહ્નો દૂર કરો, પણ મારી ભુજાઓ
તો મારી પાસે જ રહેશે. એ ભુજાઓ મારી શુદ્રા માતાનાં
ગોત્રનું છે કે મારા પિતૃગોત્રનું ? બોલો, નિર્ણય ઉચ્ચારો
ઓ શાસ્તા !

શાસ્તાએ ડું અભિપ્રાય ઉચ્ચાર્યો: “ માતૃગોત્ર કરતાં
પિતૃગોત્રજ વધારે પ્રમાણુ છે. ”

“ એટલું જ બસ છે. ” એમ કહી વિદુદર્ભે ભુજાઓ
ઝંઝેડી: “ હું રાજતંત્રનો ઉપાસક, આ મને છેતરીને
મસ્કરીનું પાત્ર બનાવનાર શાકચોના ગણતંત્રનો એવો તો
ઉચ્છેદ કરીશ કે એ નામશેષ થશે, એ સંસ્કારનું જ ધરા
પરથી જડાખીટ નીકળશે, ને એ શાકચોની માતાઓ,
વધૂઓ અને પુત્રીઓનું જે શુદ્ધ શોણિત આ શદ્રાએ
સંરક્ષ્યું છે, તેને હું બ્રષ્ટ કરીશ. મારા બેઠેલા ભોજનાસનને
પણ અસ્પૃશ્ય સમજનાર અ મહાનામનનાં ધોળામાં હું ધૂળ
ભરીશ. ચાહે સેનાપતિપદ પાછું આપો, કે ન આપો.

ડું ધર્મોપદેશક ગુરુ

૨

શાસ્તાના નિર્ણય મુજબ વિદુદર્ભ ફરીવાર સેનાપતિ-પદે વિરાજ્યો. ને પછી પિતાનો શિરચ્છેદ કરી, માતાને પણ ઠાર મારી, અઢળક વાહિની સાથે વિદુદર્ભ શાક્યો પર ચડ્યો.

એની ભયાનક સેના સામે ખુદ્દાં રણમેદાનમાં લડવા અશક્ત શાક્યોએ નગરીના દરવાજા બીડ્યા.

એ બીડેલાં દારને ભેદવાની વિકટતા વિદુદર્ભને યરા-યર માલૂમ હતી. એણે કહાવ્યું:

“કાણે કહ્યું કે હું લડવા આવ્યો છું ? હું શાક્યોનો ભાણેજ મારા મોસાળ પર એવી ફૂડી નજર ન નાખું. હું તો આજે વૈશાખી પૂર્ણિમાના પવિત્ર દિને ભગવાન બુદ્ધના ધામનાં દર્શને આવેત્ર છું.”

“ત્યારે તો દાર ખોલી નાખો.”

શાક્યોની એ પ્રણાલિકા હતી. ભગવાન બુદ્ધની જીવન-લીલાના સ્થાનને દર્શને આવવાનું નિમિત્ત કાઢી પણ શાક્યોના પવિત્ર અતિથિ-ધર્મને જાગ્રત કરવા માટે બસ હતું. પછી શાક્યોને અંતરે વિશ્વાસવાતનો અંદેશો રહેતો નહિ. ભગવાન બુદ્ધનું નિમિત્ત દેનાર દગલખાજી કરી શકે નહિ એવી શાક્યોની માન્યતા હતી.

દરવાજા શાક્યોએ ઉઘાડી નાખ્યા, ને પછી પ્રવેશ કરી ચૂકેલી વિદુદર્ભની સેનાએ કતલ આરંભી.

“ન જોશો કાઈ શસ્ત્રધારી કે નિઃશસ્ત્રનો ભેદ ! ન પીગળજો કાઈ નારીની કે નાના ધાવણાં બાળકોની દયાર્દ્ર

નજરથી ! ન જોજો આજરો, વૃદ્ધો કે અશક્તો ! ખેડૂતો
ધાન્યને લણે તેમ શાકચોને વાઢજો ! ”

એવી રાજઆજ્ઞાએ સૈનિકોને પાણી ચડાવ્યું.
નગરની અસજ્જ વસ્તીને વાઢતો વાઢતો વિદુદર્ભ આગળ
વધ્યો. સ્ત્રીઓની લાથજોડ, સંતાનોની ચિચિયારી, વૃદ્ધોનાં
વનવણાં, ગર્ભિણીઓનાં કાટતાં લોચન, એમાંના કશાની
કારી વિદુદર્ભના હૃદય પર ફાવી નહિ. નગરના માર્ગો પર
રુધિરમાં પથ્થરો તરવા લાગ્યા.

પૂર ઉમંગે સંહાર ચલાવતો વિદુદર્ભ નગરમાંથી
પલાયન કરનારાઓને સંહારતો મોટે દરવાજે ઊભો છે ત્યાં
એકાએક સામી બજારેથી એક માણસને ચાલ્યો આવતો એ
ભાળે છે. એના લાથમાં ડગુમગુ થતી લાકડી, શબોનાં
ગંજેગંજ વચ્ચેથી પોતાના માર્ગ કરે છે. એની આંખો પર
સફેદ પાંપણોના પરદા છે, એનાં ધીંગાં ભવાં સ્વેત વાળને
ભારે લગડેલાં છે. એના પાંખા પાંખા રહેલા લાંબા શિર-
કેશ દૂબળી ગદન પર ઢળેલા છે.

“ હા—હા—હા—હા—ધરને ઘોઈ લીંપી લીધું કે ? ”
વિદુદર્ભે મે’ણું માર્યું. “ દેખો માતામહ, આજે હું એ વિશુદ્ધી-
કરણ પૂરું કરું છું. મારા—દારીપુત્રના શ્વાસે ગંધાર્ધ ગયેલ
શાકચોને હું બાહ્યાંતર સ્નાન કરાવું છું.—હા—હા—
માતામહ ! આનંદો. ”

“ બાર્ધ ! તાત ! ભાણા ! ” ખૂટો મહાનામન બે હાથ
જોડતો હતો. “ મને ક્ષમા કર. મારા એકના પાતકનો ભોગ
તું શાકચોને ના બનાવ. ભાણા ! તાત ! મારી દીકરીના

પેટ ! શાકચોને ન સંહાર, મને એકલાને હંડ દે.”

“ બુઢા ! ” વિદુદર્ભનો સ્વર જરાક કંપ્યો. “ તું ભાગી છૂટ. તારાં સંતાનોને લઈને નીકળી જ, તને અભય-દાન છે. તું મારો માતામહ ! તારી મને દયા આવે છે. ”

“ મને એકને નહિ, ભાણા ! ” બુઢાના હાથ કમ્પતા કમ્પતા પૂરા ભેળા પણ થઈ શક્યા નહિ; “ શાકચોને બચાવ. આ બાળકોની, સ્ત્રીઓની, સગર્ભાઓની, સુવાવડી-ઓની દયા—”

“ દયા—હા—હા—હા—વૃદ્ધ ! ” વિદુદર્ભ વાતો કરતો કરતો આગળ વધતા સંહારને આનંદથી નિહાળી રહ્યો હતો. “ અરે વૃદ્ધ ! અમને વિદેહના રાજગાદીધરોને તું દયાથી પિગળાવવા આવ્યો છે ? અમે સગા પિતાઓને સંહારીને એક પછી એક ગાદીએ બેસનારાઓ શું બાપડી શાકચ સગર્ભાઓની અનુકમ્પા આણશું ? ”

“ ત્યારે ભાઈ ! ભાણા ! એક માગણી કરું ? મારા પાપનું એક નાનકડું પ્રાયશ્ચિત્ત કરવા દર્શા ? ”

“ તું શું માગે છે બુઢા ? ”

“ આ પાણીમાં—” પોતે જે ઝરાને તીરે લાકડી ટેકવીને બિભો હતો તે તરફ મહાનામને આંગળી ચીંધી. “ આમાં હું એક ડૂબકી મારી લઉં, તે ત્યાં લગી આ સંહાર થંભાવ, ભાણા ! ત્યાંસુધીમાં ભાગનારાઓને ભાગી નીકળવા દે. એક નાની શી પગ ! એક ડૂબકી મારી લઉં ત્યાંલગી મારાં પાપનું એક નાનું પ્રાયશ્ચિત્ત કરવા દે. ”

“ મારી જનેતાના પાલક, ભણે ! એટલું પ્રાયશ્ચિત્ત

કરી લે જટ. ત્યાં અમે પણ અમારો થાકેલો શ્વાસ હેઠો મેલી લઈએ.”

એટલું કહીને રાજા વિદુદર્ભે સંહારમાં એક પળની વિરામપતાકા ચડાવી.

ઝરાના એક માથેડા જેટલા ઊંડા ધરામાં ખૂદાએ ડૂબકી મારી. વિદુદર્ભની થંભેલી સેના જીવ લઈને નાસતાં નગરજનોને નિહાળી મલકી રહી. બાપડાં કેટલાંક નીકળવાનાં છે !

પળો પછી પળો વીતતી હતી. ઝરણાને કાંઠે ઊભેલો વિદુદર્ભ પોતાના પાર્શ્વજનોને કહેતો હતો:

“ બુદ્ધો શાક્ય છે ખરો ને ? શ્વાસરુંધન કરવાની જિંદગીભરની ટેવ આજે એને કેવી રીતે કામ લાગી ગઈ ! પાંચસો હજારને બચાવવાનું પુણ્ય હાંસલ કરી જશે ખરો ડોસો ! ”

પોતાની સામે નગરવ્યાપી સેના ખડી હતી. પ્રત્યેક સૈનિકના હાથમાં ઉગામેલું ખડગ એક પળને માટે તોળાઈ રહ્યું હતું. જાણે કોઈએ શિલ્પવિધાન કર્યું હતું !

પાછું વિદુદર્ભે ઝરાના ધરા પર જોયું. કિનારે ખૂદા મહાનામનની લાકડી અને ઉત્તરીય પડયાં હતાં. જળની સપાટી પર હજુ ખડખડિયાં બોલતાં હતાં.

“ ડોસાએ ગજમ શ્વાસ રુંધ્યો ! ” એણે કંઈક કચવાટ બતાવ્યો. “ આ તો ધણા શાક્યો પલાયન કરી ગયા ! ”

સામે સેનાના કર-દંડોમાં તોળાઈ રહેલાં હજાર ખડગો, મોતની હજારહજાર જીભો જેવાં, વિદુદર્ભને મોહાવી રહ્યાં હતાં.

દરવાજે દરવાજેથી શાક્યોનાં મહાપુર જાણે કે આલ્યાં જતાં હતાં.

“કેમ—રે!—આ શું?” કહેતા વિદુદર્ભે ધરાનાં નીલાં ભમ્ભર પાણી પર નજર કરી. ખડખડિયાં બંધ થઈ ગયાં હતાં.

“આ વૃત્ત શાક્યે શું કર્યું? ક્યાં ગયો પાણી ડોસો?”

“મહારાજ,” પાર્શ્વજને કહ્યું. “અંદરથી સરીને કોઈ ગુપ્ત માર્ગે નીકળી ન ગયો હોય! શાક્યોને તો હૃદય-માં તેમ જ પાણી નીચેનાં પડોમાં ભોંયરાં ખોદતાં આવડે છે ખરાં ને!”

“ઊતરો અંદર—ધરો ડખોળો, પોલાણુ ગોતી કાઢો.”

માણસોએ અંદર પડીને ધરો ડખોળ્યો. થોડી વારે તેમણે તળિયેથી કંઈક બહાર કાઢ્યું.

એ એક ઝાડનું મૂળિયું હતું. મૂળિયાને મડાગાંઠ બીડીને ઢૂંઢવાઈ ગયેલો એક માનવી હતો. એ શખ બુદ્ધ મહા-નામનનું હતું.

પોતાની આશ્ચર્યમૂલ નજરને જ્યારે એ શખ પરથી ખેસવીને રાજા વિદુદર્ભે નગરી પર દોડાવી, ત્યારે નગરી નિર્જન થઈ ગઈ હતી.

હજારો ખડગો તોળીને સેના સ્તબ્ધ ઊભી હતી. એક જ ડૂબકી હજી પૂરી નહોતી થઈ.

બુદ્ધપદનો ઉમેદવાર

અનન્તરાય મ. રાવળ

મૌહગલ્યાયને પોતાની વાત પૂરી કરી તોય ભગવાન બુદ્ધનાં અર્ધમીચેનાં નયનો ઊંચાં થયાં નહિ તેમ એમનું મૌન તૂટ્યું નહિ. પણ આજે તો એણે ઘણા દિવસથી હૃદયમાં ભંડારી રાખેલી વાત પૂરેપૂરી કહી દેવાનો અને ભગવાન પાસેથી એનો જવાબ મેળવવાનો નિશ્ચય જ કર્યો હતો, એટલે તેણે થોડીવાર રહી બુદ્ધ ભગવાનની સમાધિનિદ્રા તોડે એવો પ્રશ્ન કર્યો, “ત્યારે, ભગવન, આનું શું કરવું છે?”

બુદ્ધદેવના અહેરા પર એક સ્મિતઘ્નહરી ફરકી. કુલ્લ અરવિંદ શાં નેત્ર ગ્રંથ રી તે બોલ્યા: “કેમ મૌહગલ્યાયન, દેવદત્તને મળતાં માનપાનની ઈર્ષ્યા આવે છે કે?” પછી તરત જ ગંભીર બની જઈ કહ્યું, “ના, ના, ભિક્ષુઓ, એનાં લાભ, સત્કાર તે પ્રતિષ્ઠાની જરાય રપૃષ્ઠા કરવા જેવી નથી. મને તો એની દયા આવે છે. એનાથી તો એના કુશલધર્મની હાનિ થાય છે, વૃદ્ધિ નહિ. આ લાભસત્કાર એને જીવતાં નહિ આવડે તે એ એને આત્મ-

વધને માર્ગે લઈ જશે. જાણો છો ને, કેળ ને વાંસ ફળે છે તે આત્મવધને સારુ જ ? ”

“ પણ ભગવન્, એ બીજા તથાગત* અનવાનો કેળ કરે—”

“ કરવા દો. મોઘપુરુષ આખરે જાતે જ કળાર્થ આવે. ”

“ પણ એ મિથ્યાબુદ્ધ આપને ઝંખવવા આપની સ્પર્ધા કરવાની ચેષ્ટા કરશે તો ? આપ અમને અનુગ્રા આપો તો અમે એને ખુદ્દો પાડી આપનો મહિમા વર્ણવી બધાને તેમાં સ્થિરપ્રતિષ્ઠિત કરીએ; ” પાસે બેઠેલા ભિક્ષુ-મંડળના મોવડી તરીકે મૌદ્ગલ્યાયને માગણી રજૂ કરી.

“ મૌદ્ગલ્યાયન, અશુદ્ધશીલ હોય તે ગુરુ શીલનો દાવો કરે અને પોતાના શિષ્યો પાસે પોતાના શીલના ગોપનની અપેક્ષા રાખે. મારે કંઈ એવું નથી. ગોધિપુત્ર* સ્પર્ધા કરે તો ભક્ષે કરે; ” તથાગતે નિર્ણય સંભળાવી દીધો.

મૌદ્ગલ્યાયન અને તેની સાથેના ભિક્ષુઓ નિરુત્તર બન્યા, પણ તેમના ચહેરા કહેતા હતા કે તેમને સંતોષ થયો ન હતો.

એઓ છેલ્લા થોડા સમયથી બોધિસત્ત્વના પૂર્વાશ્રમના સાળા શ્રમણ દેવદત્તની પ્રવૃત્તિ ધ્યાનથી જોતા હતા અને તેમને લાગવા માંડેલું હતું કે સંઘની તથા ધર્મની પ્રતિષ્ઠાને તથા પોતાના શ્રયને હાનિ પહોંચાડે એવું વર્તન તે કરી રહ્યો હતો. બીજો કોઈ નહિ ને દેવદત્ત આમ કરે ? જેણે ધડોના છઠ્ઠા ભાગમાં રાજવૈભવનાં સુખ છોડી અનુપિયા-

માં ભદ્રિય, અનુરુદ્ધ, કિમ્બિલ આદિની સાથે દીક્ષા લીધેલી, તીવ્ર સંવેગથી પ્રેરાઈ જેણે પોતાની તપસ્યાથી સૌ ભિક્ષુઓને મોંમાં આંગળા નખાવેલી અને એ તપસ્યાના ફળ રૂપ લાઘેત્રી યોગસિદ્ધિને લીધે ભિક્ષુસંઘના આદરતું પાત્ર જે બનેલો, તે દેવદત્ત ?

ન માની શકાય એવી, પણ આખરે તો આ સાચી હકીકત હતી. સંઘ દૌશાંત્રીમાં આવી ત્યાંના ઘોષિતારામમાં વિહાર કરવા લાગ્યો. ત્યારથી દેવદત્તના વર્તનમાં શ્રમણ ઉપાસિને કાણુ જાણે કેમ કંઈક ફેરફાર થતો લાગ્યો. તેની એ શંકા ખોટી ન હતી. લોકોનાં ટોળેટોળાં આવે, વંદન પૂજા કરે, ભોજન ને ચીવરોની ભેટો લાવે એવું એવું ભિક્ષુસંઘનું થતું સન્માન દેવદત્તની નજરમાં વસી ગયું હતું. સિદ્ધિનું સ્વામિત્વ તેના સુપ્રમ અહંને અને આ આદરસત્કાર તેના આત્મપ્રેમને સળવળાવવા મંડી ગયાં હતાં. એક વખત ઉપાસિએ દેવદત્તને વૃક્ષતળે વિચાર-લીન અવસ્થામાં જોયો તે પૂછ્યું, ‘ કેમ ગોધિપુત્ર, શા વિચાર કરો છો ? ’ તે વેળા દેવદત્તના હૃદયમાં એક મહત્વાકાંક્ષી વિચાર ઝગમગી તેનાં આંદોલનો મૂકતો ગયો હતો: ‘ કેને આ બધું માન ? શ્રમણ ગૌતમને જ ને ? હું એના જેવો સંઘનેતા હોઉં તો એ માનપાન મારાં જ થાય કેની ? ’ હૈયે હોય તે હોઠે જાહેર કરાતું હોત તો દેવદત્તે ઉપાસિને પોતાનો આ વિચાર કહ્યો હોત.

પછી તો ધીમે ધીમે દેવદત્ત વધુ ને વધુ એકાંતપ્રિય બનતો ગયો. કેટલાક શ્રમણોએ તો એને રાતના આમતેમ આંટા મારતાં પણ જોયેલ. ચિત્તની ધરતીમાં વાવેલા પેલા બીજને

આમ એકાંતમાં એ વારિસિંચન કરતો હતો. પણ તેના એક બે અંતેવાસી વિના ખીજનું ધ્યાન ખેંચે એવું કશું તેના વર્તનમાં હજી દેખાયું ન હતું.

ધ્યાન ખેંચે એવી ખાજતો તો સંઘ રાજગૃહના વેણુવનમાં વિહાર કરવા આવ્યો ત્યારપછી થોડા વખતમાં યનવા લાગી. તથાગતનું અભિવાદન કરવા માટે રાજા મિંગિસાર સાથે આવેલ રાજકુમાર અજ્ઞતશત્રુ દેવદત્તથી આકર્ષાઈને ગયો, અને પછી બીજે કે ત્રીજે દિવસે એને રાજમહેલમાં આવવાનું નોતરું મોકલ્યું. તે પ્રસંગ પછી તો દેવદત્ત અને અજ્ઞતશત્રુના એવા મેળાપ વધતા ચાલ્યા, ત્યારે મિશ્રમંડળને એ વાત વિચારવા યોગ્ય જણાવા લાગી. કોઈ કહેવા લાગ્યું કે મહર્ષિઃ* દેવદત્તે પોતાના યોગજલના પ્રભાવથી રાજકુમારને વશ કરી લીધો છે, તો કોઈ એવા પણ તર્ક ચલાવવા લાગ્યું કે રાજકુમારને રાજ્યલોભ અને શ્રમણ દેવદત્તને મહન્તાર્થનો લોભ વળગ્યો છે અને બંને એની સંતવસ કરવા મળતા રહે છે. એ ગમે તે હો, પણ આટલી વાત ચોકસ કે દેવદત્તનું માનમદત્ત ખૂબ વધવા લાગ્યું. રાજમહેલમાંથી રોજ અનેક સ્થાલીપાક દેવદત્તને સારુ આવવા લાગ્યા. કુમાર અજ્ઞતશત્રુ સવારસાંજ રથરસાઢાના ભારે દગ્ગદગા સહિત રોજ દેવદત્તનું અભિવાદન કરવા આવવા લાગ્યો. આર્ત, અનુરુદ્ધ, ઉપાલિ, મૌદ્ગલ્યાયન જેવા શ્રમણો પ્રત્યેનું દેવદત્તનું વર્તન પણ બદલાવા લાગ્યું. તેમની જોડે તથાગતની પેઠે ગુરુની અદાથી એ વર્તતો હોય એમ એ શ્રમણોને ભાસવા માંડ્યું.

કેટલાક વખતથી ચિંતાતુર બની દેવદત્તનું આ વલણ જોતા

*જેણે યોગસિદ્ધિ મેળવી છે એવો.

રહેલા તેના એ ગુરુભાઈએને આ સારાં ચિહ્નો લાગ્યાં નહિ; તેથી એ વધુ વિવેકબ્રષ્ટ બની અધોગતિનો અધિકારી થાય તે પહેલાં એ માર્ગેથી ઠપકો આપીને કે અન્ય કોઈ રીતે તેને વાળા લેવાની ભગવાન તથાગતને વિનંતી કરવાનો તેમણે નિર્ણય કર્યો. એ નિર્ણય અનુસાર આજે ભગવાનનું પ્રવચન પૂરું થઈ પરિપદ વિખરાવા લાગી ત્યારબાદ એકાંત જોઈ સંઘની શિસ્તના જાગરુક પહેરગીર મૌદ્ગલ્યાયને ભગવાનને આ હકાકત નિવેદિત કરી હતી.

૨

પરમ કારુણિક બુદ્ધ ભગવાને દેવદત્ત પરથી પોતાની દૃષ્ટાદષ્ટિ હટાવી નહિ, પણ દેવદત્તનું વર્તન કંઈ એનાથી સુધર્યું નહિ. એનું પ્રચ્છન્ન અહં ભવે દૃષ્ટ થઈ બહાર વ્યક્ત થવા લાગ્યું. પિતાની તથાગત માટેની ભક્તિનો એક શતાંશ પણ જેનામાં ન હતો એવા અગ્નતશત્રુની સાથે એની મુલાકાતો વધવા લાગી. ક્ષાણિક વૈરાગ્યના ઊભરામાં રાજવૈભવને ફગાવી દેનાર દેવદત્ત પાછો રાજવૈભવ દેખીને ચળ્યો કે શું, એવી એના એ વર્તનથી જન્મેલી કેટલાક એના હિતૈષી શ્રમણોની ભીતિ વધવા લાગી.

પણ એ ભીતિ ખોટી હતી. એનો આશય તો કોઈ બીજો જ હતો. એણે એક દિવસ ક્ષુદ્રતાથી તે પ્રકટ કરી દીધો. મોટી પરિષદમાં ભગવાન તથાગત રાજા મિંમિસારને ઉપદેશ કરતા હતા તે કરી રહ્યા એટલે શ્રમણમંડળમાંથી કોઈ વીજળાની ઝડપે ઊભું થયું અને બોલ્યું, “મારે કંઈક કહેવું છે, ભગવન!” બધાની

આંખો ઊંચી થઈ. જુએ છે તો દેવદત્ત ! એને શું પૂછવું હશે ? સૌ કોઈ તર્ક કરવા લાગ્યા. જન્મંતરનાં પાપ અને વિકારો ધોઈ નાખવાને પ્રેરે એવા આજના પ્રવચનની પુણ્ય અસરને પ્રતાપે દેવદત્ત પોતાની વચગાળામાં ફરેલી બુદ્ધિ માટે પશ્ચાત્તાપ વ્યક્ત કરવા ઊભો થયો. એમ જ આનંદે અને સારિપુત્રે તો માની લીધું. એમની આંખોમાં હર્ષાશ્રુ આવી ગયાં, પણ તરત જ દેવદત્તના શબ્દોએ એ સૂકવી નાખ્યાં. એ બોલતો સંભળાયો, “ પ્રભુ, મારી એક અબ્યર્થના છે. આપની હવે ઉમર થઈ ગણાય. જુએને, આટલું બોલીને આપને અત્યારે કેવો થાક લાગ્યો છે ? તો મારી એ વિનંતી છે કે આપે હવે આરામ લેવો. બિશ્નુ-સંઘના નેતૃત્વની ફિકર ન કરશો. એ ભાર આપની દૃપાથો હું વહીશ. ”

સમસ્ત સભા સ્તબ્ધ બની ગઈ. એ સ્તબ્ધતાની કળ વળતાં વાતાવરણ ક્ષુબ્ધ બની ગયું. જાણે પ્રશાન્ત સરોવરમાં કોઈ એ ધુબ્બાક દેતોડને પથરો નાખ્યો ! કેટલાક ચહેરા પર કચરાટ પથરાયો. દેવદત્તે ચારે તરફ નજર નાખી, પણ સંમતિદર્શક પ્રસન્નતા કોઈના ચહેરા પર દેખાઈ નહિ. તથાગતના ચહેરા પર તો અપાર શાંતિ હતી. એ શાંતિ ભેગું એક મરકતું નાનકડું રિમત પણ આવીને એ વદન પર બેસી ગયું હતું. એ જોઈને પોતાની માગણી સ્વીકારાવાની આશા દેવદત્તને ખંધાઈ.

કેટલીક પળો વીતી તો ય તથાગતના હોઠ હાલ્યા નહિ, એટલે અંધીરાઈમાં દેવદત્તે જવાબ માગ્યો, “ આપે મને હજી ઉત્તર નહિ આપ્યો. ”

“ મારો ઉત્તર સમજી નથી લીધો ? મારે એ વૈખરીમાં કહેવો પડશે ? ” બુદ્ધદેવ મેઘમંભીર અવાજે બોલ્યા. “ જો ભાઈ, મારી તો ઉમર થઈ એ સાચું, પણ તારી ઉમર સંઘશાસક થવા જેવડી થઈ છે એમ તું માને છે ? ” એમણે સામે પ્રશ્ન કર્યો.

“ મને એકવાર સંઘનું નેતૃપદ સોંપી જુઓ, પ્રભુ. પછી જુઓ કે એનો બધો બોજ વહીતે હું આપને પૂરેપૂરા નિશ્ચિન્ત બનાવી દઉં છું કે નહિ ? ” દેવદત્તે તરત જ ઉત્તર વાળ્યો.

“ આ તપસ્વી મહર્ષિ કે શ્રમણ દેવદત્ત બોલે છે ? કે તેનામાં પેડેલો સત્તાપ્રેમ ? પણ એનું કંઈ નહિ. અધિકારભેદ મારે તો સમજવો જોઈએ ને ? આ સારિપુત્ર કે મૌદ્ગલ્યાયન જેવા શ્રમણશ્રેષ્ઠોને ય સંઘ ન સોંપું તો તને ? દેવદત્ત, ગાંડો થયો છે ? ”

દેવદત્તની ધારણા ખોટી પડી. એ ઝંખવાણો પડ્યો. પરિષદમાંથી હર્ષભેર ગર્જના ઊઠી: “ ભગવાન બુદ્ધનો ને સંઘનો જય ! ” આને પોતાનું જાહેર અપમાન માની દેવદત્ત એકદમ તથાગતની પાટ આગળ આવ્યો. અને મૂંગે મોંએ તેમને પ્રદક્ષિણા ફરી ઉતાવળું વંદન કરી પીઠ ફેરવી ગુસ્સામાં રાજગૃહ ભણી ચાલતો થયો.

કેટલાક ભિક્ષુઓ પણ એની સાથે ઊઠ્યા ને એની પાછળ એને અનુસર્યા. આ એવા ભિક્ષુઓ હતા જેમના પર દેવદત્ત પોતાનો પ્રભાવ પાડી પોતાના અનુયાયી બનાવવામાં સફળ નીવડ્યો હતો. પણ એવાઓની સંખ્યા બહુ મોટી ન હતી.

૩

ખીજે દિવસે રાજગૃહના લોકોએ એક આશ્ચર્ય જોયું. ભગવાન બુદ્ધની આજ્ઞાથી શ્રમણ સારિપુત્ર રાજગૃહમાં જઈ ચોટે ચોટે લોકને એકઠા કરી જાહેર કરતા હતા કે હવેના શ્રમણ દેવદત્ત એ પૂર્વના દેવદત્ત નથી રહ્યા, મારે એ જે કંઈ બોલે કે કરે તેને વાસ્તે બુદ્ધ, ધર્મ અને સંઘ જવાબદાર નહિ રહે, પણ એ પોતે જ ગણાશે.

લોકોને નવાઈ લાગી. હજુ થોડા સમય પર આ જ શ્રમણ સારિપુત્ર પુરજનો સમક્ષ એ જ દેવદત્તના વૈરાગ્ય ને તપના મહિમ્નસ્તોત્ર ગાતા હતા ! ત્યારે આમ કેમ ? પુરજનોમાં આ એક રસિક ચર્યાનો અને તર્કનો વિષય થઈ પડ્યો. ઘણા સમજી પુરજોને થયું કે ત્યારે ભગવાન તથાગત આવું પગલું લે છે ત્યારે વાત કંઈ મામુલી નહિ હોય. દેવદત્તની પ્રવૃત્તિને આથી સાથેક નજરે જોનારાઓ રાજગૃહમાં વધવા લાગ્યા. જેને બૌદ્ધસંઘ કે ધર્મ પ્રત્યે ખાસ આદર હતો જ નહિ એવા રાજકુમાર અઘતશત્રુ જોડે દેવદત્ત જેવા ચીવરધારી બિખખુએ વધારી મૂકેલો સંબંધ ઘણાને જટિલ કાયડા જેવો લાગતો હતો. આ સંબંધમાં હવે કંઈ કંઈ અનુમાનો થવા માંડ્યાં.

હજુ આ પ્રસંગ વીત્યાને બહુ સમય નહોતો થયો ત્યાં તો રાજગૃહના પ્રજાજનોએ વીજળીના જેવો એક જખખર આઘાત અનુભવ્યો. એક દિવસે સવારના પહોરમાં સન-સનાટી ફેલાઈ જાય એવા સમાચાર વીજળીવેગે નગરમાં ફેલાઈ ગયા. કુમાર અઘતશત્રુએ પોતાના પિતા પ્રજાના

ધારા સાધુચરિત રાગ્ન િગ્નિસારને આગલી રાતે અચાનક કેદ કરી અંગમગધનો રાજદંડ પેતે લીધો છે એ સમાચાર દાંડી પીટનારો લોકોને આપી રહ્યો હતો. લોકો ફફડી ઊઠ્યા, પણ ચૂપ બની બેસી રહ્યા.

એ આઘાત શમે ન શમે ત્યાં વળી એક બીજું દુઃખદ આશ્ચર્ય લોકોને જોવું સર્જાયું હતું. કેટલાક દિવસ પછી એક વખત નગરમાં ભિક્ષા માટે આવેલા બુદ્ધ ભગવાન રાજમાર્ગ પરથી એક સાંકડી ગલીમાં પેસવા જાય છે ત્યાં સામેથી મદોન્મત્ત બનેલો એક વિકરાળ હાથી તેમની સામે ધસી આવ્યો. બુદ્ધ ભગવાનને ભિક્ષા આપવા ધરને ઓટલે આવી ઊભેલી પુરસ્ત્રીઓથી ભયમાં ચીસ પડાઇ ગઈ. પ્રત્યેક ધરની માનવવસ્તી બારીબારણાં ને ઝરખા આગળ એકઠી થઈ ગઈ. પુરજનોનો શ્વાસ બેસી ગયો. તેમણે હાથીને ઓળખ્યો. એ તો રાજનો માનીતો હાથી નાલાગિરિ ! કેઈ દિવસ મહાવત વિનાનો હોય નહિ તે આમ એકલો, નિરંકુશ ને મદ્યકચૂર ! નક્કી કંઈ દગો ! લોકો ભયગ્રસ્ત શા સ્તબ્ધ બની ગયા. પણ બીજી જ પળે એક આશ્ચર્યોત્ત આશ્ચર્ય બન્યું. લોકો ભયમાં માંચેત્રી આંખ ઉઘાડે છે તો સૂંઠ ઉછાળતો ને તથાગત સામે ધસ્યો આવતો નાલાગિરિ એકાએક શાન્ત ને સ્વસ્થ બની જઈ બુદ્ધદેવને જાણે નમતો હોય તેમ સૂંઠ નીચી કરીને ઊભો હતો અને બુદ્ધદેવ પ્રેમભરી માટ માંડી તેની સામે જોઈ તેની સૂંઠ પંપાળતા હતા. લોકોએ હર્ષની ચિચિયારી કરી ગર્જના કરી ‘બુદ્ધ ભગવાનનો જય હો !’ જવાબમાં નાલાગિરિને આપેલી પ્રેમભરી દષ્ટિનો લાભ ખંતે બાળુનાં

પુરજનોને આપી બુદ્ધભગવાન જાણે કરું જ બન્યું ન હોય તેમ આગળ વધ્યા.

એમના ચાલી જવા પછી જ લોકોને શું બની ગયું એનું ભાન આવ્યું અને એ ભાન આવતાંની સાથે જ એ પ્રસંગનું મૂળ શોધવાની વૃત્તિ જાગી. તેમ કરતાં અજ્ઞતશત્રુ સુધી અને તેથી ય આગળ જઈ ભિક્ષુ દેવદત્ત સુધી તેમના તર્કપગીને પગેરું જડ્યું. ‘અજ્ઞતશત્રુ અને દેવદત્તને અનુક્રમે રાજગાદી અને બુદ્ધપદનો લોભ જ અત્યાર લગી સાંધી રહ્યો હતો, અને એકની મહત્વાકાંક્ષા પૂરી થઈ એટલે તેણે બીજાની બુદ્ધપદની ઈચ્છા પૂર્ણ કરાવવા તેના માર્ગમાં કંટક જેવા બુદ્ધ ભગવાનને દૂર કરવાની પ્રવૃત્તિ આગળ થઈ ગયેલા કાઈ મૈત્રીના કરાર મુજબ આરંભી દીધી છે’ એમ પણ પ્રથમ છાનું અને પછી પ્રકટપણે રાજગૃહમાં બોલાવા લાગ્યું.

નાલાગિરિવાળા પ્રસંગની તેમ જ ત્યારપછી રાજગૃહમાં ચાલતી આની વાતોની વેળુ વનમાંના સંઘને જાણ થઈ ત્યારે તેને ચિંતા થઈ. કેટલાક મુખ્ય શ્રમણોએ તથાગતને હવેથી મોટા ભિક્ષુસમુદાયના સંગાથ વગર એકલા ન નીકળવાની વિનંતી કરી. એ સાંભળી તથાગત માત્ર આટલું જ બોલ્યા, “ભિક્ષુઓ, મારી સલામતીની ચિંતા કરશો નહિ. તથાગત બીજા કોઈના પ્રયાસથી નહિ પણ સ્વાભાવિક કુદરતી મૃત્યુથી જ, જ્યારે પામશે ત્યારે પરિનિર્વાણ પામશે, સમજ્યા?” અને આ વચનની સત્યતા પુરવાર કરે એવો પ્રસંગ ત્યારપછી થોડા જ દિવસમાં બન્યો. એક પ્રાણુધાતક અકસ્માતમાંથી તથાગત કોરાકટ ઊગરી ગયા. ગૃધ્ર-

ફૂટ ટેકરી પરથી, નીચે તળાટીમાં ભગવાન તથાગત ધ્યાનસ્થ દશામાં ચંક્રમણુ કરી રહ્યા હતા તે વારે, એક મોટી શિલા જાણે તેમનું મસ્તક તાકીને પડતી હોય એમ ગમડી. જરા દૂર ચારપાંચ ભિક્ષુઓ હતા, તેમણે આ જોયું કે તરત જ એમનામાંથી એક જઈ ભગવાનને બાથમાં પકડી એ જગ્યાથી ખસેડી આ બાળુ લઈ આવ્યો. પણ પેલી શિલા જે તે સ્થળે પડવી જોઈતી હતી તે પડી જ નહિ એ મોટું આશ્ચર્ય બન્યું. આ પ્રસંગ પણ ધણા દિવસ સુધી ચર્ચાનો વિષય બની ગયો. આ દશ્ય જોનારાઓમાંથી એકે કહ્યું કે બે શિખરોને વચમાં ધસી આવી પેલી શિલાને અટકાવી દેતાં મેં જોયાં. બીજાએ વળી એમ કહ્યું કે મેં ઠાઈ ચીવરધારી શ્રમણને એ શિલા ફેંકતો જોયેલ, એટલે ત્રીજાએ મેળ ખેસાડી દીધો કે તો તો નક્કી એ અસંતુષ્ટ દેવદત્તનું જ કામ.

આ વાત જતાં જતાં તથાગતને કાને ગઈ ત્યારે તેમને દુઃખ થયું. નાલાગિરિના પ્રસંગના સંબંધમાં પણ દેવદત્ત પર છાનું છપનું દોષારોપણ થયા કરતું હતું. આથી તેમણે ભિક્ષુઓને સંબોધીને જરા ઉગ્રતાથી કહી નાખ્યું: “ખખર-દાર, ભિક્ષુઓ, આવા દૂષિત તર્કો કરી શ્રમણ દેવદત્તને અન્યાય ન કરશો. એનો માત્ર એક જ દોષ છે—વઠરેલા અહંતો, ને તેના પરિણામ લેખે સત્તા-પ્રતિષ્ઠાના લોભનો. એ સિવાય બીજો એકે નહિ. એ તમે કહો છો તેવું ઠાઈ કાળે કરે જ નહિ; એ એવો નથી. એની માગણી મેં ન સ્વીકારી એટલે એ જરા રિસાયો છે એટલું જ, બાકી એની ભૂલ એને સમજતાં એ અવશ્ય પાછો આવશે

એવી મારી શ્રદ્ધા છે." તથાગતની મહાનુભાવતા ને ઉદારતા સૌના હૃદયને સ્પર્શી રહી.

૪

એ જ વખતે 'ભગવન, દેવદત્ત આવે છે' એવા ખખર એક ભિક્ષુએ આવીને આપ્યા. ભગવાનની અર્ધી પણ પહેલાંની વાણી ફળી એમ સૌએ માન્યું. થોડી જ વારમાં દેવદત્તે બે યતિઓની સાથે દેખા દીધા. એની સાથેના બે યતિઓને કેટલાક શ્રમણોએ તરત જ ઓળખી કાઢ્યા. કાકાલિક અને સમુદ્રદત્ત આસપાસના પ્રદેશમાં તીવ્ર દેહદમન માટે જાણીતા હઠયોગી તપસ્વીઓ હતા. દેવદત્ત પાસે આવ્યો અને તથાગતને વંદન કર્યું એટલે તથાગત તેને પ્રેમપૂર્ણ નયને આવકાર આપતાં બોલ્યા: " આવ, આવ, ભાઈ દેવદત્ત ! ઘણું દિવસે કૃપા કરી તેં ! "

દેવદત્તની બૂકુટિ સહેજ સંકોચાર્ધ: શ્રમણ ગૌતમ શું કટાક્ષમાં બોલી રહ્યા હતા ? પણ તેમના પ્રસન્નચિત્ત વદન પર એક મીટ માંડતાં જ એ શંકા યાત્રી ગઈ. આસન લઈ તે ભગવાનના બીજા પ્રશ્નની વાટ જોતો અને સાથોસાથ પોતાનું કહેવાનું કેમ શરૂ કરવું તેની મૂંઝવણ અનુભવતો મૂંગો બેઠો. એમરે શાંતિ ફેલાઈ ગઈ. પણ વીતી, બે પણ વીતી, પણ બુદ્ધ ભગવાન કશું બોલ્યા નહિ. અધીર કાકાલિકે દેવદત્ત સાથે નેત્રપલ્લવી કરી એટલે દેવદત્તે શરૂ કર્યું: " ભગવાન, આપણો સંઘ પવિત્રતા, સંયમ અને તપસ્યામાં સંસારી ધરતારી બોધા કરતાં બિંચે હોય એવું તો આપ કબૂલ કરો છો ને ? "

" અવશ્ય. " બુદ્ધદેવે ટૂંકો જવાબ આપ્યો.

“ તો પછી, એ સંસાર સાથે વધુ સંબંધ ન રાખે તો જ સંયમી બની શકશે એ આપ કેમ સમજી લેતા નથી ? ”

“ કંઈ સમજાયું નહિ. ”

“ સમજાવું. હું એમ કહું છું કે આપણા ભિક્ષુઓના સંયમધર્મમાં જરા શિથિલતા આવતી જાય છે. એ દૂર કરવા એને થોડોક કડક કરવાની જરૂર છે. એ માટે આપની અનુજાથી મારે પાંચ નવા નિયમો સૂચવવા છે, ” કહી દેવદત્તે પોતાના સાથીઓ તરફ સંતોષ અને વિજયની નજર નાખીને તરત જ વાળી લીધી.

“ કયા કયા ? ”

“ પહેલો તો એ કે ભિક્ષુઓથી નગરમાં અવાય જ નહિ, તેમણે તો ચિરકાળ અરણ્યવાસ જ કરવાનો. બીજો નિયમ એ કે ભિક્ષુઓએ આમરણ ભિક્ષાત્ર પર જ દેહધારણ કરવું, કોઈને ત્યાં આમંત્રણ સ્વીકારી ભોજન લેવા જવું જ નહિ. ત્રીજો નિયમ એ કે તેમણે ગૃહસ્થોએ આપેલાં ચીવરો સ્વીકારવાં જ નહિ, પણ રસ્તામાં પડેલાં કોઈએ ફેંકી દીધેલા શીર્ણુજીર્ણુ ગાભાથી જ ચલાવવું. ” આટલું બોલી પોતાના કથનની બુદ્ધ ભગવાન પર થયેલી અસર જોવા એ થંબ્યો. ભગવાનના વદન પર તો અશુભ શાંતિ જ હતી. એમણે કહ્યું: “કહી નાખો, હું અવધાનપૂર્વક સાંભળું જ છું. ”

“ ચોથો નિયમ હું એ કરવા માગું કે ભિક્ષુએ પૂરેપૂરા અણુગાર* રહેવું. છાપરાવાળાં સ્થાનમાં એનાથી રહેવાય જ નહિ. પાંચમો નિયમ એ કે જેમાં હિંસા થઈ હોય એવો

* અનાગાર, એટલે કોઈ સ્થિર ઘર વિનાના.

કાઈ પણ પ્રકારનો આભિષાહાર ભિક્ષુને માટે સર્વકાળે અગ્રાહ્ય જ ગણાય.”

“આ પાંચે નિયમો નવા તો નથી જ. અત્યારે પણ પળાય તો છે, પણ વિકલ્પે.” બુદ્ધ ભગવાન બોલ્યા.

“એ જ વાંધો છે ને, પ્રભુ ! આપને વચ્ચે મોળો મધ્યમમાર્ગ જ ગોઠે છે. એનાથી સિદ્ધિ વહેલી ન સાંપડે. તીવ્ર તપ વિના નિર્વાણ જેવી પરમસિદ્ધિ નહિ. એટલે, એ વિકલ્પ બંધ કરવા અને આ પાંચે નિયમોને અબધડી જ અમલમાં મૂકવા સારુ આપે સંધને જાહેર કરવા જોઈએ એવી મારી સૂચના છે. શું કહો છો આપ ?”

“પણ ભાઈ, માનવપ્રકૃતિ તો જેવી જોઈએ. એકત્ર-પંથી સાધકોને માટે એની હા, પણ નિર્વાણે સુ ખરા પરંતુ સંવેગની અણુસરખી તીવ્રતાવાળા અનેક ભિક્ષુઓનો જે સંધ, તેને આવા નિયમોથી બીંસવો ઠીક નથી. આવા નિયમો લાદવામાં આવે તો ભિક્ષુઓ બાહ્ય શિસ્ત ખાતર પાળવા તો મથશે, પણ તક મળતાં જ એનો ભંગ કરી, યા એવી તક માટે રસપૂર્વક ઝંખતા રહી મિથ્યાચારી બની જતને ને સંધને છોતરશે. એમ થાય એ, તું જ કહે, દેવદત્ત, ઇષ્ટ ખરું ? ગળા ઉપરવટ બહુ ફૂદકા મારવા ઠીક નહિ.”

“હું એકલો નથી કહેતો, મારા જેવું માનનાર ઘણા છે. એ સૌ કહે છે કે સંધ ઢીલો પડ્યો છે ને ભગવાન કંઈ કરતા નથી. ભિક્ષુજીવનમાં વૈરાગ્ય સંયમાદિકની અગત્ય તમે સ્વીકારતા જ નથી ?” દેવદત્તે પ્રશ્ન કર્યો.

“કાણે કહ્યું ? એ વિના આ બધો વિનય માટેનો આચાર મેં નક્કી કર્યો હશે, દેવદત્ત ? હું જાણું છું કે

કઠોર દેહદમન ને તિતિક્ષાનો માર્ગ આ મગધમાં ભારપૂર્વક ઉપદેશાયો છે અને અત્યારે પણ કેટલાક યતિઓ એનો ઉપદેશ કરી રહ્યા છે. પણ જડ દેહદમન ને ઈન્દ્રિયમારણનો માર્ગ બહુ સારો માર્ગ નથી. એવા અંતિમેમાં આર્ય-પ્રજ્ઞા નથી, એ મને મારા જ અનુભવથી સમજી—”

“ તો, આ નિયમો આપ નથી સ્વીકારતા એમ ને ? ”
દેવદત્તે અધીરાઈથી બુદ્ધ ભગવાનને અધવચ્ચ આંતર્યા.

“ તું ખરાખર સમજ્યો નહિ, દેવદત્ત. જો બાપુ, આ નિયમો ખાટા છે એમ હું નથી કહેતો, પણ તેને અત્યારે સંઘ પર લાદવાની જરૂર મને સમજીતી નથી. એટલે એને બિહુઓના વિકલ્પ પર જ છોડવા ઠીક છે. જેની ઇચ્છા હોય તે નગરવાસ કરે, જેને સાત્ર અસંગ યનવા ઇચ્છા હોય તે ભલે અરણ્યનિવાસ આદરે. વધતા ઓછા અધિકાર પ્રમાણે અને પોતપોતાની સૂઝ અને જરૂરિયાત પ્રમાણે સૌ પોતપોતાની પ્રકૃતિને કાવતું કરી લેશે. એવા તારા આ નિયમોને પાળવાવાળાય ઘણા નીકળી રહેશે હોં ! ” તથાગત વત્સલભાવે એને સમજાવી રહ્યા.

“ એનો સીધો અર્થ એ કે તમે આ નિયમો નથી સ્વીકારતા. કંઈ નહિ—મેં ધાર્યું જ હતું કે દેવદત્ત પાસેથી આવેલી સૂચના કંઈ તમે સ્વીકારવાના નથી જ. ”

“ શું બોલી રહ્યો છે તું ? દેવાનુપ્રિય, તારા પર મને દ્વેષ છે કાંઈ ? માત્ર તું માનવપ્રકૃતિ જાણતો નથી ને હું કંઈક જાણું છું, માટે એની ના પાડું છું એટલું જ. ”

“ હરકત નહિ, ” ધર્મી બિઠેલે ચહેરે દેવદત્ત બોલી બેઠ્યો. “ ત્યારે હવે હું છુટ્ટો. હું મારે રસ્તે, આપ આપને, ”

કહી જવા માટે એ ઝડપથી ઊભો થયો. એના સાથીઓ પણ ઊભા થયા.

“ સૌ માનવી પોતપોતાને રસ્તે જ જાય છે, દેવદત્ત ! ” તથાગતના મોંમાંથી શબ્દો સર્યા, પણ ચાલી જતા દેવદત્તે તે સાંભળ્યા હોય એમ લાગ્યું નહિ.

જતાં જતાં કાકાલિક ઉમળકાભેર દેવદત્તનો હાથ ઝાલી તેને કહેતો હતો : “ મેં નહોતું કહ્યું ? આપણી બાળ સંઘ ! ” એ શબ્દો તથાગતને કાને અથડાયા. દેવદત્તે કંઈક કરવા ધાર્યું હોય એમ તેમને સ્પષ્ટ જણાયું. શું હશે એ ? સંઘભેદ ? તથાગત એની કલ્પનાથી ધ્રુજી ઊઠ્યા. ધર્મ અને બુદ્ધના સમગૌરવ બનાવેલા તે કાળજીપૂર્વક વ્યવસ્થિત કરેલા ભિક્ષુસંઘમાં એ ભેદ ઊભો કરશે કે શું એવી શંકાની કલ્પના જ એમને ખિન્ન કરવા બસ હતી.

૫

તથાગતની એ શંકા સાચી ઠરી. દેવદત્તે જતાં જતાં સામેથી આવતા શ્રમણ આનંદને રોકી ‘ હું હવેથી જુદો ઉપોસથ* કરીશ ’ એમ કહ્યું. પછી ભિક્ષુઓને એકઠા કરી તેમને સંબોધી તેણે કહ્યું : “ આપણા શ્રમણધર્મને છાજે એવા પાંચ નિયમો મેં સૂચવ્યા પણ તથાગત હઠપૂર્વક તેની ના પાડે છે, ને કહે છે કે હું માનવહૃદયની નબળાઈ જાણું છું. એને તમારી ઇન્દ્રિયનિગ્રહની ઇચ્છા ને શક્તિમાં અશ્રદ્ધા છે. એ અશ્રદ્ધા તમારું અપમાન કરનારી નથી ? ભિક્ષુઓ, હું

* પૂનમ અને અમાસને દિવસે બધા ભિક્ષુઓએ એકઠા મળીને કરવાની ધાર્મિક વિધિ.

તો હવે એમની મોળા, ચાલે છે તેમ ચાલવા દેનારી વૃત્તિથી ધગી ઊઠ્યો છું. મેં મારે માટે તો નિર્ણય કરી લીધો છે. તમારામાંથી જે નિર્વાણેશ્વરોએ આવવું હોય તેમની સાથે ચાલવા તૈયાર થાય. ” તાજ બિહુ થયેલા મુગ્ધ નવઉત્સાહી વજ્ર બિહુઓ વૈરાગ્યના ઊભરામાં ઊભા થઈ ગયા.

એ જાધાને લઈ ને દેવદત્ત પ્રથમ રાજગૃહ ગયો. ત્યાં પોતે કેવી રીતે નિયમો સૂચવ્યા પણ તથાગતે કેવી રીતે એની ના પાડી એ વાત વારંવાર ભારપૂર્વક કહી દેલાવી. રાજગૃહમાં બિહુઓ આવતા સંઘના બિહુઓને પણ વારંવાર મળી એ સમજાવવા લાગ્યો, અને એ પ્રવૃત્તિમાં એને ધારી સફળતા પણ મળી. સમુદ્રદત્ત તથા કોકાલિકના પ્રખર દેહદમનથી આકર્ષાયેલા મુગ્ધજનો પણ હવે તેને આવી મળવા લાગ્યા. એનું અનુયાયી મંડળ આમ સારી પેઠે મોટું થયું એટલે તેણે પોતાના એ બિહુસંઘ સાથે ગયા ભણી પ્રયાણ કર્યું. બૌદ્ધસંઘમાં આમ ફાટ પડી.

અત્યાર સુધી તથાગત દેવદત્તના આવા આચરણને ખૂબ ચેતનથી ઊભરાતા પણ નાદાન બાળકના ઉધમાત લેખે જ ગણતા હતા અને તેને ખાસ ચિન્તાનો વિષય લેખતા ન હતા. ઉમર થતાં અણુસમજી બાળક પોતાનાં અળવીતરાં તથા જઝીવેડા છોડી દે છે તેમ એક દિવસ શુભ સંસ્કારોનો ઉદય થયે દેવદત્ત આ બધું છોડી દેશે એવી એમને શ્રદ્ધા હતી. પણ હવે જેમ જેમ દેવદત્તની સંઘભેદક પ્રવૃત્તિની પોતાના બિહુઓ દ્વારા એમને જાણ થતી ગઈ તેમ તેમ એ શ્રદ્ધા ડગમગવા લાગી. અને જ્યારે સારિપુત્રે અને મૌદ્ગલ્યાયને એમને પાંચસો બિહુઓના સંઘ સાથે દેવદત્તે

ગયા ભણી કરેલા પ્રયાણની વાત કરી ત્યારે તો એમને થયું કે દેવદત્ત તો હાથથી ગયો જ, પણ પેલા પાંચસેને પણ એ ખાડામાં નાખવાનો. એમને ઘણું દુઃખ થયું. એ તરત જ બોલી ઊઠ્યા: “અરેરે, પણ પેલા ભોળા જીવોનું શું? એમને કાણ ઉગારે?”

“અમે આજે જ ઊપડીએ, ભગવન! અનુશા આપો તો.” સારિપુત્ર અને મૌદ્ગલ્યાયન બંને એક સાથે બોલી ઊઠ્યા.

“ભલે, પણ આજે જ જવાની જરૂર નથી. દેવદત્તને અને એના જ્ઞાનસંસ્કારને પૂરાં ઓળખવા સારુ પૂરતો અનુભવ અને સમય એની સાથે ગયેલા ભિક્ષુઓને આપો. સંઘ છોડીને જતાં પોતે કશું વધારે મેળવ્યું છે કે કંઈ ગુમાવ્યું છે એની પ્રતીતિ એમને થતી માંડે પછી જ એમની પાસે જવું એમ હું કહું છું.” બુદ્ધ ભગવાને કહ્યું.

ત્યારથી પંદરમે દિવસે બુદ્ધ ભગવાનના એ બંને પ્રિય શિષ્યો તેમને વંદન કરી ગયાને માર્ગે ચાલી નીકળ્યા.

૬

રસ્તામાં આવતાં ગામોમાં ભગવાન બુદ્ધના સિદ્ધાંતોનો ઉપદેશ કરતા કરતા તેઓ કેટલેક દિવસે ગયા પહોંચ્યા. દૂરથી એમને આવતા જોઈ પરિવ્રજ વચ્ચે બેસી આમેહૂઅ બુદ્ધ ભગવાનની અદાથી વ્યાખ્યાન કરતા દેવદત્તે કહ્યું: “જુઓ શ્રમણો, મારો ધર્મ કેવો સુ-ઉપદિષ્ટ છે! શ્રમણ ગૌતમના બે અગ્ર શિષ્યો, જુઓ, મારે શરણે આવી રહ્યા છે!”

કાકાલિકે એને સારિપુત્ર ને મૌદ્ગલ્યાયનનો વિશ્વાસ

ન કરવા એતવ્યો, પણ તેણે આત્મપ્રેમના આવેશમાં તે ગણકાર્યું નહિ. સારિપુત્ર ને મૌદ્ગલ્યાયન ભિક્ષુઓની બેઠકો વચ્ચેની કેડીમાં થઈને પાસે આવ્યા અને સરિમત વદતે દેવદત્તને વંદન કર્યું. દેવદત્તનો આનંદ આજે અત્યારે કયાંય માતો ન હતો. તેણે એમને પોતાની પાસે અર્ધે આસને બેસવા કહ્યું, પણ તેમ ન કરતાં તેઓ તેની પાટ આગળ નીચે બેસી ગયા. દેવદત્તે મોડી રાત સુધી ઉપદેશ આપ્યા કર્યો. સારિપુત્ર ધ્યાનપૂર્વક તેનું નિરીક્ષણ કરતો હતો. તેને લાગ્યું કે ઉપદેશ આપતી વેળા એ બુદ્ધ ભગવાનના જ હાવભાવ, ઉચ્ચારણ, ભાષા આદિનું પૂરેપૂરું અનુકરણ કરતો હતો. પછી દેવદત્તે તેમને સંબોધીને કહ્યું: “મારી પીઠ જરા સણકે છે. હવે હું જરા આડો થાઉં. તમે આ નિર્વાણ-વાંછુઓને ઉપદેશ કરો.” અને તરત જ આ યાત્રાતમાં પણ તથાગતનું અનુકરણ કરી જમણે પડખે સૂઈ જવાની તૈયારી કરવા માંડી. સારિપુત્રે ઉત્તર વાળ્યો: “ગોત્રિપુત્ર, અમે આ ભિક્ષુઓને ઉપદેશ આપવા દેવાની માગણી તમારી પાસે કરવાના જ હતા—એને સારુ જ અમે આવ્યા છીએ—પણ પ્રથમથી કહી દઈએ કે, એ ઉપદેશ ભગવાન તથાગતના માર્ગનો જ છે.”

“કંઈ હરકત નહિ,” નીંદરભરી આંખે દેવદત્તે જવાબ આપ્યો. પછી તરત જ ખડખડાટ હસી પડી બોલ્યો: “એમ માનો છો તમે, કે સત્ય ધર્મનું જ્ઞાન જેને થયું છે અને તીવ્ર છે વૈરાગ્ય જેનો એવા આ મારા ભિક્ષુઓને તમે શ્રમણ ગૌતમના સંઘમાં પાછા જવા સમજાવી શકશો? ને મારા પ્રવચન પછી? જાઓ, કાલે તેવો ઉપદેશ આપવાની તમને

છુટી છે, પછી કંઈ ? ”

દેવદત્તનો આ અડગ આત્મવિશ્વાસ તેના સાથી ડોકાલિકને ગમ્યો નહિ. એ એક શ્વાસે બોલી ઊઠ્યો: “ અરે, અરે, શું કરી રહ્યા છો તમે ? ભાન છે ? ”

“ આકળા ન થાઓ, ડોકાલિક, એ કંઈ કરી શકવાના નથી. આપણા ભિક્ષુઓ અડગ છે. જો જો તો ખરા, એ જેઉં પણ પાછા જવાના નથી, અહીં જ રહી જશે, ” કહી દેવદત્તે આંખો મીંચી. થોડીવારમાં એ ધસધસાટ ઊંધવા મંડી ગયો.

સારિપુત્ર અને મૌદ્ગલ્યાયને હવે મોકળે મને પોતાનું કાર્ય આરંભ્યું. સારિપુત્રે વ્યાખ્યાનચમત્કારથી અને મૌદ્ગલ્યાયને યોગજ્ઞના ચમત્કારથી ઉપરિચિત ભિક્ષુઓને પોતાને અભિમુખ કર્યા અને ભગવાન જુદ્ધનાં મંતવ્યો ધીરે ધીરે સમજાવવા માંડ્યાં. પછી તો રોજ આ પ્રમાણે પોતાના વ્યાખ્યાન પછી એમને વ્યાખ્યાન કરવાનું દેવદત્ત કહે અને પોતે સૂઈ જાય એમ બનવા લાગ્યું. જુદ્ધ ભગવાનના એ પ્રિય શિષ્યોની શાંત સાત્ત્વિક છટાથી ચાલતી વાગ્ધારાએ અને તેમના જ્ઞાનગાંભીરે નવભિક્ષુઓને ધીમે ધીમે વશ કરવા માંડ્યા. એ નવભિક્ષુઓ વૈરાગ્યના આવેશમાં દેવદત્ત સાથે ચાલી તો નીકળ્યા, પણ ધીમે ધીમે દેવદત્ત કરતાં સમુદ્રદત્ત અને ડોકાલિકનો કરપ વધતો જોતાં અને તેમના કઠોર દેહદમનના માર્ગે જવાનો સ્વાદ ચાખતાં ભગવાન જુદ્ધના સંધમાંનું પોતાનું જીવન સંભારવા મંડ્યા હતા. એવામાં આ બંને શ્રમજીવરોનું આવવું થયું. આમ એમના ઉપદેશને મારે એ તૈયાર જ હતા. દિવસે નવરાશ

મેળવીને ભિક્ષુઓ એમની પાસે આવી પ્રશ્નો પૂછવા લાગ્યા અને સમાધાન સંતોષ મેળવવા લાગ્યા. આમ ચાર દિવસ વીતી ગયા.

પાંચમે દિવસે સવારના પ્રવચન વેળા દેવદત્તના પ્રવચનની પૂર્ણાહુતિ થઈ કે તરત જ મૌદ્ગલ્યાયને ઊભા થઈ કહ્યું: “ધર્મપ્રિય ભિક્ષુઓ, આટલું સાંભળી શો. આ છેલ્લા ચાર દિવસમાં ભગવાન બુદ્ધનો ધર્મ આવડ્યો તેવો અમે તમને સમજાવ્યો છે. હવે—”

“મૌદ્ગલ્યાયન—” દેવદત્તે તેને અટકાવ્યો.

“ક્ષમા કરો, હવે તો મને પૂરું બોલી શેવા દો. તથાગતનું દષ્ટિત્રિંદુ અકલુષિત નિર્મળ ચિત્તથી જાણવાની તક, તમે એમને લઈ ચાલ્યા ત્યારે, તેમને મળી જ નહોતી. એ અમે તેમને સમજાવ્યું છે. હવે તો એ જાણ્યા પછી એમનો નિર્ણય અત્યારે, અખધડી, માગી શેવો છે,” કહી મૌદ્ગલ્યાયન ભિક્ષુઓ તરફ ફર્યા અને તેમને સંબોધવાનું જરૂરી રાખ્યું:

“ત્યારે, આયુષ્યમાનો, તમે ગોધિપુત્રનેય સાંભળ્યા છે ને તથાગતનો ધર્મસંદેશ પણ અમારી રંકોની દ્વારા કંઈક સાંભળ્યો. તમારે એ બેમાંથી કોને અનુસરવું એ તમે જ હવે નક્કો કરો. તથાગત તો પોતાના ધર્મને ઈહપર્યક ધર્મ કહે છે. આંવા, જુએ ને પ્રતીતિ થાય તો સ્વીકારો. તમે બંનેનો અનુભવ લીધો છે. હવે તમારી જે પ્રતીતિ થઈ હોય તે મુજબ વર્તવાનું તમને કહું છું. જાણો છો, પ્રિય બંધુઓ, ભગવાન તથાગતે તમારી વિદાયની ખબર જાણીને શું કહ્યું હતું : એમણે સજળ નયને ને આર્દ્ર હૈયે આટલું

જ કહ્યું કે, ‘ અરેરે, પેલાઓ ખાડામાં પડશે ! તેમને કાણ ઉગારે ? ’ તમારા કલ્યાણની જ ચિન્તાએ એમની પાસે આમ બોલાવ્યું. ને અમે અહીં આવવા રજા માગી ત્યારે એ પરમ કૃપાળુએ તમને આટલો સંદેશો મોકલ્યો છે—”

“ કે ? ” અધર શ્વાસે દેવદત્તથી બોલી જવાયું.

“ કે, ‘ ભિક્ષુઓ, જ્યાં હો ત્યાં તમને ધર્મલાભ હોજો, અને કદીકને તમને પાછા આવવાની જરૂર જણાય ત્યારે આ તથાગતનાં હૃદયનાં દ્વાર વાસેલાં નહિ જુઓ. ’ ” સારિપુત્રે ઊભા થઈ કહ્યું. સારિપુત્રે પળવાર એની અસર થવા દીધી અને પછી તરત જ કહ્યું: “ દેવાનુપ્રિયો, અમે હવે એ પરમ કારુણિક ભગવાન પાસે જઈએ છીએ. તમારો નિર્ણય અમારે જાણી લેવો છે, જેથી ભગવાનને નિવેદિત કરાય કે—”

“ નિવેદિત કરવાની કંઈ જરૂર નથી. અમે સાથે જ આવીએ છીએ. ” વજ્રપુત્રોના એક આગેવાન ભિક્ષુએ ઊભા થઈ ઉત્તર વાળ્યો. પછી તે બધા ભિક્ષુઓ તરફ ફરી બોલ્યો: “ ચાલો, બંધુઓ, તથાગત પાસે. એમનો ધર્મ પસંદ કરતા હોય તે સૌ થાઓ તૈયાર ! ”

ભિક્ષુવૃંદ એકદમ ઊભું થઈ ગયું. ગણ્યાગાંઠયા ભિક્ષુઓ જ એટલા રહ્યા. એક મુક્તકંઠી ઘોષણા બીટી: “ ભગવાન બુદ્ધનો જય, ધર્મનો જય, સંઘનો જય ! ”

દેવદત્તનો ચહેરો ઘોળો પૂણી જેવો થઈ ગયો. એની જીભ પર એક પણ શબ્દ આવ્યો નહિ. વંદન કરીને પોતાની પાસેથી મૂંગા મૂંગા ચાલ્યા જતા એક પછી એક ભિક્ષુઓને ફાટી આંખે તે જોઈ રહ્યો. આખરે કોકાલિકે તેને ઢંઢોળ્યો ને કહ્યું: “ હું પણ જાઉં છું, મહાત્મન ! ”

“ હે ! ” એથી વિશેષ દેવદત્તથી બોલાયું નહિ. એને ચહેરો પ્રશ્ન, આશ્ચર્ય, વિકળતા, અને દુઃખતા માણસની આખરી નિરાશાના ભાવોનું સંગ્રહસ્થાન બની ગયો હતો.

“ હા, હું પણ જઈ છું. પેલા બિહુઓની માફક મેં પણ મૂર્ખ સાથી શોધવામાં ભૂલ કરી. એ બિચારા જીવોને હતી નિર્વાણની કામના, મને હતી મારા તપસ્યામાર્ગના પ્રચારની તેમ, પણ એ ગુરુદ્રોહી, તને હતી માત્ર મહંતાઈની જ લાલસા. મારે મારા કાર્ય માટે ફરી મથવું રહેું. નમસ્તે ! ” કહી કોકાલિકે ચાલવા માંડયું.

સમુદ્રદત્ત પણ મૂંગો મૂંગો તેની પાછળ ચાલ્યો. એને અટકાવવાની કે સંબોધવાની શક્તિ હવે દેવદત્તમાં રહી ન હતી.

બીજા બુદ્ધ બની સંઘશાસ્ત્રના બનવાનું હાથમાં આવેલું સ્વપ્ન નંદવાતું હતું; તે સાથે પોતાના હૃદયના પણ ચૂરા થતા તેણે અનુભવ્યા.

તેણે નિરાશામાં માથું ડૂટયું. બીજા જ પળે ધન દમને મૂછાં ખાઈ તે નીચે પડ્યો.

જતિવિલોપન*

[૧]

‘જય સરસતે,’ ‘જય સાંખ સદાશિવ’ના અર્ધ શુદ્ધ અને અર્ધ અશુદ્ધ ઉચ્ચાર કરતો એક બ્રાહ્મણ, સવાર ના પહોરમાં વહેલાં, સરસ્વતી નદીના કાંઠે આવેલા ઘાટના પગથિયાં ઉતાવળથી ચડી રહ્યો હતો. અને હાથમાંના ભીનાં દૂંડા ધોતિયાના ગોટાને વળ દઈને નીચેાવી રહ્યો હતો. પગથિયાં ચડી તે રૂઢમહાલયના વિશાળ ચોકમાં આવ્યો. અને ‘જય ભોળાનાથ’નો ભયમિશ્રિત સ્વરવાળો તેના મુખમાંથી સરેરાશ શબ્દ મહાલયની ત્રણે બાજુની રૂપચારિયો સાથે અથડાઈ, રંગમંડપમાં પ્રતિધોપ પાડી રહ્યો.

વચ્ચેના કીર્તિસ્તંભ પરની નાગદંતી સામે નગર નાખી ન નાખી, ઉતાવળો ઉતાવળો તે ગભારામાં જઈ પહોંચ્યો અને પાર્વતીપતિની મૂર્તિ સમક્ષ એ હાથ જોડી

* અલ્લાઉદ્દીન ખીલજીના સમયમાં, સિદ્ધપુર ગામમાં ‘રાજરામ ઠાકર’ કરીને અત્યંત જાણીતા એક કથાકાર હતા. અસાઈત ઠાકર તેનો પુત્ર થાય. અસાઈત ઠાકર

ધ્રુજતા સ્વરે ગણગણવા લાગ્યો. રંગમંડપમાંથી કોઈ મહા-
દેવ-ભક્ત ગવૈયાના કંઠમાંથી ભરવી રાગની ઝલક વાતા-
વરણને છાઈ રહી હતી; તોપણ જાણે કોઈ પોતાની
આબુખાબુ છે જ નહિ એ રીતે ધીમે ધીમે તેના ઉચ્ચારો
સ્પષ્ટ શબ્દદેડે સરવા લાગ્યા.

‘આપજી ! આપ રખેવાળ છા. આજ હેમાળા પટેલની
રોજડી થઈ; કાલે કોની નહિ થાય; ભોળાનાથ ! લાજ
રાખશે એની રહેશે.’

વાક્ય સાંભળતાં જ જાણે કે, પેલા ભક્ત-ગવૈયાનું

કવિ હતો, વક્તા હતો અને ગવૈયો પણ હતો. તેનું કંઠ-
માધુર્ય અજબ હતું. મૂળે તો તે ઔદિચ્ય બ્રાહ્મણ, પણ હેમાળા
પટેલની દીકરી સાથે, એક ભાણે ખેસી જમવા બદલ સિદ્ધપુરની
ને ઊંઝાની સમસ્ત જ્ઞાતિએ તેને નાતબહાર મક્યો. આથી તેના
શિષ્ય હેમાળા પટેલે ઠાકરને રહેવા માટે મકાન આપ્યું, ને
પોતાની જમીનમાંથી થોડીક જમીન બદલિસ તરીકે આપી. આમ
ઊંઝામાં નિવાસ કરી, નાતના બહિષ્કારને જરાયે મચક ન આપતા
ઠાકરે, પોતાની પહેલાની પ્રવૃત્તિઓ ચાલુ રાખી; ભવાઈના ત્રણસો
ને સાઠ વેંશો લખ્યા અને પુત્રોની મદદથી ભજવવા શરૂ કર્યા.
આથી ભવાઈસાહિત્યના આધર્મ તરીકેનો યશ, અત્યારે તો
અસાધ્ય ઠાકરને ભાગે જાય છે. ઠાકરને ત્રણ પુત્રો હતા. એ
ત્રણ પુત્રોનાં ત્રણ ઘર પરથી ઠાકરકુટુંબ ધીમે ધીમે ઊંઝામાં
‘ત્રણ ઘરાળા’ તરીકે ઓળખાવા માંડ્યું; જેમાંથી અપભ્રંશ થઈ
‘તરગાળા’ શબ્દ એક જ્ઞાતિના સૂચક તરીકે વ્યવહારમાં આવ્યો;
એટલે આજ તરગાળા જ્ઞાતિના આઘ પુરુષ તરીકેનું માન પણ
‘ઠાકર’ને મળે છે. આ વાર્તાની વસ્તુ શ્રી જયશંકર ભૂધરભાઈ
(સુંદરી)ના ‘ભવાઈ અને તરગાળા’ નામના લેખમાંથી લીધો છે.

ગીત થંભી ગયું. ભૈરવી રાગના આછા પડછંદા જ રંગમંડપમાં ધૂમી રહ્યા. કંઠમાંથી વહેતા સંગીતનો પ્રવાહ બંધ થયો અને તેના કાન સરવા થયા. પણ બ્રાહ્મણને કંઈ બોલતો ન સાંભળી તે વિચારમાં પડ્યો. થોડી વાર પછી બ્રાહ્મણે મસ્તક નમાવી પાછું પગલે થોડુંક ચાલી, પીઠ ફેરવી કે તરત તેના ખભા પર હાથ મૂકી પેલા ભક્તે પૂછ્યું:

‘ભાઈ! કોની લાજ રાખવાનું કહેતા હતા?’

‘અમારી લાજ. બીજા કોની?’ બ્રાહ્મણે જવાબ આપતાં જરા કંપ અનુભવ્યો.

‘પણ તમે તો હેમાળા પટેલ માટે કાંઈક બોલતા હતા ને?’

‘તમને ખબર નથી?’

‘ના.’

‘અરે મારા ભાઈ! આ દુનિયાભરમાંથી ધરમ રસાતાળ જતો રહ્યો; અને પરશુરામનો ક્યાંય શોધ્યો જડતો નથી. બ્રાહ્મણના હૃદયને હળવું થવા માટે અવકાશ મળ્યો.

‘પણ છં શું?’ ભક્ત-ગવૈયાએ પૂછ્યું.

‘હોય શું વળી! એટલા યવનોએ કાળો ફેર મચાવ્યો. હેમાળા પટેલની દીકરી ગંગાને ગર્ભ કાલે સાંજે ઉપાડી જના નખાનામાં લઈ ગયા. ઊંઝામાં અરેરાટી ફેલાઈ ગઈ છે. કોઈના ધનની સલામતી નથી; બેનદીકરિયુંની આબરૂની પણ સલામતી નથી.’ બ્રાહ્મણે બોલતાં બોલતાં, પોતાની સામેના ગભારામાંની વિશ્વના સંહારકની મૂર્તિ સમક્ષ ફરી બે હાથ જોડ્યા: ‘જય સામ્ય સદાશિવ! કળજગનો જનમ હવે થઈ ચૂક્યો.’

વાત સાંભળી ભક્તની રુવાંટી ખડી થઈ ગઈ. હેમાળા પટેલ તો પોતાનો ચુસ્ત શિષ્ય—બાર મહિને બે મહિના તેને ત્યાં પોતાના ધામા હોય જ—ગંગા એની એકની એક દીકરી—રૂપનો તો અંબાર જાણે—આખા ગુજરાતમાં એની જોડી ન મળે. અઘ્લાઉદીન ખીલજનો સરદાર જહાનરોઝ હજુ ગઈ કાલે સવારે જ સિદ્ધપુરના પાદરથી પસાર થયેલો—તેની જ આ તલપ હોવી જોઈએ !

તે વધુ વિચારી ન શક્યો. તેની આંખો જરા ભીની થઈ ગઈ. મૂળરાજ સોલંકીએ અંધાવેલા અને સિદ્ધરાજે જિણે-દ્વાર કરાવેલા રૂમહાલયના ખૂણેખાંચરે તેની નજર ફરી વળી. તેની આસપાસના રંગમંડપની અષ્ટકોણ રચના તેને ફરતી લાગી. રંગમંડપના ત્રણ બાજુના ત્રણ ભવ્ય પ્રતિસ્તંભો ઉપરના તોરણોને ટેકવતી નાગદંતીઓ જાણે ગંભીર સ્વર છેડી રહી હોય એવો તેને ભાસ થયો. લગભગ પચીસ હાથની ઊંચાઈવાળા પ્રતિસ્તંભો અને ત્રણ માળની દેખીતી ઊંચાઈવાળા મહાલય પર ચઢેલો હાથ ફરવા છતાં રહી-સહી તેની ભવ્યતા તેને અંડિત થતી જણાઈ. એ જ પર-દેશીઓએ સપાદત્રક્ષના રાગ્ન હમીરનો ગઈ કાલે વધ કર્યો હતો; ચિત્રકુટ દુર્ગના રાગ્નને કેદ કર્યો હતો; માળવાનો રાગ્ન કિલ્લામાં ભરાઈને જ મરણને શરણ થયો હતો અને કર્ણ વાધેલો ! ગીચ જંગલોમાં રખડીરવડી જીવનની છેલ્લી હવા લેતો હતો. એનો જ સરદાર જહાનરોઝ ! તેના હાથમાંથી પોતાના શિષ્ય હેમાળાની પુત્રી શી રીતે છૂટે ? આજે તો નક્કી તેના ધર્મથી એ બ્રષ્ટ થવાની ! તેની આંખે અંધારા આવ્યા. તે બેસી ગયો : આંખો ઉઘાડી : બ્રાહ્મણ સામે

બેયું, બ્રાહ્મણ નડોતો : સરસ્વતીતીરે વિશાળ ચોકમાં આવી ઘાટ પર નજર નાખી—ત્યાંયે નડોતો. કુંવારી સરસ્વતીના નીર પૂર્ણ સ્વસ્થતાથી વહી રહ્યાં હતાં.

કપાળે તેણે હાથ ફેરવ્યો; એક ક્ષણમાં ઊંઝા જવાનો નિશ્ચય કર્યો; ઘેર જવાનું માંડી વાળ્યું અને ઘાટ પર ઊભા રહી ભવ્ય રૂદ્રમહાલયને મનથી નમસ્કાર કર્યા. ઘડીભર તે ખંચકાયો; પગ ભારે થતા લાગ્યા; પણ કંઈપણ કુશંકા કર્યા વગર તે ઊંઝાને પંથે વળ્યો. આ ભક્ત-ગવૈયાનું નામ હતું અસાધિત હાકર—સિદ્ધપુરનો ઔદિચ્ય બ્રાહ્મણ અને ઉત્તર ગુજરાતનો પ્રખ્યાત ગવૈયો. મહાદેવનો તે ચુસ્ત ભક્ત પણ હતો.

[૨]

ઉમાએ શિવને રીઝવવા બીલડીનો વેશ સજી જે પરિશ્રમ સેવ્યો હતો તેનાં કરતાંય વધુ પરિશ્રમ અસાધિત હાકરે, આજે ઊંઝાને પાદર સેવ્યો હતો. ઊંઝા ગામના વડેરાંઓ અને છોટેરાંઓ—જે કંઈ ત્યાં લાજર હતું તેનાં મસ્તક ડોલી રહ્યાં હતાં. ‘વાહ વાહ’ના શબ્દોચ્ચાર અવારનવાર તેમના મુખમાંથી સરી પડતા હતા; અને એમના પ્રશંસાના ધ્વનિ ઝીલતો અસાધિત હાકર વધુ ને વધુ રંગ જમાવતો હતો. નાતજાતમાં માનનાર. અને એમાં જ રચ્યાપચ્યા રહેનાર ઊંઝાના આગેવાનો નાતજાતનો ભેદ ભૂલી ગયા હતા; એક-ધારા વહેતા સંગીતપ્રવાહમાં જાણે માનવતા નાહીને તરબોળ થઈ રહી હતી. :

ઊંઝા ગામને પાદર જાણે ખીજું એક નાનકડું ગામ વસી ગયું હતું. લીલી કંચન જેવી હરિયાળી ભૂમિ પર, હરિયાની સપાટી પર મોઘનં ઊછળતાં હોય તેમ, રાવટી-ઓનાં ઉપરના ભાગ ઊછળી રહ્યા હતા. આવી રાવટીઓની વચ્ચે એક સુશોભિત તંબુ તણાઈ ગયો હતો; અને તેની અંદર મુસ્લિમ સરદાર જલ્દાનરોઝ સમક્ષ સંગીતનો જલસો જનમ્યો હતો. ઊંઝાએ, કદી ન સાંભળ્યું હોય એવું સંગીત રેલાઈ રહ્યું હતું. અસાધ્તિ ઠાકરના કંઠની ઝલક વધુ ને વધુ ઘેરી જનતી જતી હતી. અર્જુદાસજીના ઉત્તુંગ શિખરો પર અથડાઈ અથડાઈને પાછા ફરતો અનિલ, તંબુમાં પ્રવેશી, રસજોને સ્પર્શી સ્પર્શી, સંગીતની મોજ માણી રહ્યો હતો. જલ્દાનરોઝ સરદાર મંત્રમુગ્ધ થયા હતા; પણ એ સ્વરોમાં છુપાઈ રહેલ અને કો દહીં જ પિછાની શકે તેવી દિલની ગુણ વેદનાનું દહીં વાતાવરણને કરુણતા અર્પી રહ્યું હતું. પવનથી ઊંચા નીચા થતી કપડાની છતની ચિરાડમાંથી સપ્તર્ષિઓ પણ કવચિત્ કવચિત્ ડાકિયું કરી રહ્યા હતા.

મધરાત થવા આવી; હરણિયું માથે આવી ગયું અને ઠાકુરે કાનડાને ઉપાડ્યો; પણ એટલામાં સૌની અજ્ઞયળી વચ્ચે હેમાળા પટેલ પ્રવેશ્યા. જનડા કપડામાં છુપાયેલો તેમનો ગૌરવણી દેહ વધુ પડતો બહાર આવવા મથી રહ્યો હતો. ખંભે એવડ્યાવડ નાખેલ કાળિયાને હીક કરતા કરતા, હેમાળા પટેલ આગળ વધ્યા. અને ખીકના માર્યા, માત્ર ખુશામત કરવાને આવેલા કેટલાક ઔદિચ્ય બ્રાહ્મણોએ, શ્રાવકોએ, વૈષ્ણવોએ અને પટેલિયાઓએ તેમને આગળ જવાનો રસ્તા કરી દીધો. હેમાળા પટેલ છેક

જહાનરોઝની બેઠક પાસે પહોંચી ગયા.

‘ કૌન, હેમાળા પટેલ ? ’ જહાનરોઝે પટેલને ઓળખી જઈ, આવકાર આપ્યો. ‘ આઈએ, આઈએ ’ કહી તેમને પોતાની બાજુમાં બેઠક આપી.

‘ જી, ’ કહી હેમાળા પટેલે નમસ્કાર કર્યો.

તંબુમાંની કેટલીક વ્યક્તિઓ હેમાળા પટેલની હાજરી જોઈ સ્તબ્ધ બની ગઈ. અને વિચારમાં પડી. અસાધિત ઠાકરે, પોતાના માનીતા શિષ્ય અને ભક્તનું આગમન થવા છતાં, જાણે કશું બન્યું જ નથી તેમ ફરી કાનડાને છંડ્યો અને ક્ષણ માત્રમાં પહેલાના જેવી જ નીરવતા પથરાઈ ગઈ.

પરંતુ સૌની નજર ફરી હતી હેમાળા પટેલ ઉપર. માથે વિપત્તિ આવી પડવા છતાં, દુશ્મનની જ બોડમાં ધૈર્યપૂર્વક અને અડગ શાંતિથી તેમને આવેલા જોઈ દુશ્મનોની નજર પણ મ્થિર થઈ ગઈ.

જહાનરોઝ સરદારને પટેલનો સહકાર પહેલેથી જ જોઈતા હતા અને પહેલેથી જ પટેલનો સહકાર મળ્યો હોત તો ગંગા માટે કરેલી ધમાલ પણ ન કરવી પડત. આથી સરદારને મન જાણે ક્ષેર બેઠા ‘ ગંગા ’ આવી હતી.

ઠાકરે ઘડીમાં હેમાળા પટેલ તો ઘડીમાં સરદાર સામે જોઈ જોઈ, કંઠને મલાવવો શરૂ કર્યો. તેનાં કંઠનું માધુર્ય અને ક્રોમળતા શ્રોતાઓને એકરંગે રંગી રહ્યાં. કોઈ જાદુગરની મોરલીએ ફણીધર ડોલે તેમ જહાનરોઝ ડોલી રહ્યો; ગંભીર આકર્ષાય તેમ શ્રોતાઓ ખેંચાઈ રહ્યા. કાનડાની બેઠક સૌને મુગ્ધ કરી રહી હતી.

અને જ્યારે મધરાતે છંદનું ચરણ ઠાકરે પૂરું કર્યું,

ત્યારે સૌના મોંમાંથી ‘ અહ્ભુત, અહ્ભુત ’ શબ્દો સરી પડ્યા. નાનકડી મિજલસ પૂરી થઈ. સૌ એક પછી એક ઊઠી ઊઠી ચાલતા થયા. કેટલાક ચાલતા ચાલતા પાછા વળી, પટેલ તરફ નજર નાખતા ગયા. કોઈના મોંમાંથી ‘ જિંદગીમાં ધૂળ પડી ’ જેવા ઉચ્ચાર નીકળવા લાગ્યા. હેમાળા પટેલ ઊભા થયા, પણ સરદારે હાથ ખેંચી પોતાની નજદીક બેસાડ્યા અને અર્ધ ઉર્દૂ, પા હિંદી અને પા રજપૂતાની ભાષામાં કહ્યું: ‘ કયું ઇતને જલ્દી ? ’

અસાધત્ત હાકરે, કપાળ પરનાં પ્રસ્વેદબિંદુઓ લૂછતા લૂછતા, સરદાર પાસે આવી સલામ કરી અને વિદાય માગી.

જલ્દાનરોઝે સંગીતના ઘણાય જલસાઓ જોયા હતા, દિલ્હીની કેટલીયે નાયનારીઓ ને દુસ્તપરીઓની મિજલસોનો રંગ તેણે માણ્યો હતો; પણ હાકરના સ્વરમાધુર્યે તેની ભૂતકાળની સ્મૃતિ પર પડેલો નાખી દીધો. ‘ ખૂબ ડી ’ શબ્દ જ તેના મનમાં વારંવાર ઘુંટાવા લાગ્યો. વળી હેમાળા પટેલની હાજરીએ મુસલમાન સરદારમાં ઓર રંગ આણ્યો. તેણે અચાનક કહ્યું:

‘ હાકર ! મુઝે આપકે સુરુદસે નિલાયત ખુશી હાસિલ હુઈ હૈ. આપ મુઝસે ઇનામ તલખ કર સકતે હૈં. ’

‘ સરદારજી ! એમાં શી તવાઈ આપને દેખાડી છે ! ઈશ્વરે મને કોમળ કંઠ આપ્યો; તેનો ઉપયોગ મેં કરી જાણ્યો; મને તો આનંદ થાય છે કે આપ સંગીતની કદર કરી શક્યા. ’

‘ વો તો ઠીક, લેકિન મુઝસે ઇનામ તલખ કર લો. મેં આપસે ખુશ હુઆ હું. ’ મુસલમાન સરદારે, સામે એક નિરપૃલ્લી વ્યક્તિને જોઈ, પોતાના વાક્ય પર અમણું જોર

દીધું, અને હેમાળા પટેલના મુખ પરના ભાવ જોવા તેની સામે નજર કરી.

‘ શું માગું ? ’ હાકરે અત્યંત નમનતાઈ દાખવી.
‘ માગું છું ફક્ત આપની રહમનજર ! ’

‘ રહમનજર તો હૈ હી; લેકિન આજ આપકુ કુછ ન કુછ મંગના તો પડેગા હી. ’ સરદારે ફરી વખત પટેલ સામું જોઈને કહ્યું: ‘ ક્યું પટલજી ! બોલતે ક્યું નહિ ? ’

હેમાળા પટેલે કાંઈ જવાબ ન આપ્યો; એટલે સરદારે ફરી વખત કહ્યું: ‘ દિલમાં આવે તે માગો...છઁછામાં આવે તે જાહેર કરો. ’

‘ સરદારજી ! ’ હાકરેનો અવાજ જરા થડક્યો. ‘ હું માગીશ તે આપ નહિ આપી શકો. ’ વાક્ય પૂરું કરતાં પહેલાં હાકરે પટેલ તરફ નજર કરી; પટેલે નજર ફેરવી લીધી.

‘ હું કહું છું કે મરજીમાં આવે તે માગી લો. ’

‘ આપને ફરી વખત કહું છું કે આપ મારી માગણીથી નાખુશ થશો. ’

‘ સહતનત તો નહિ મંગેગા ને ! ’ સરદારે એક સરમુખત્યારની અદાથી કહ્યું.

‘ જી ના ! ’

‘ તો કયા દિલ્હી કી હુસ્નપરી ? ’

‘ એ શું બોલ્યા ! ’ હાકરે ઉતાવળથી જ પ્રત્યુત્તર આપ્યો.

‘ તો પછી છઁછામાં આવે તે માગી લો. ’

‘ હીક, જેવી આપની મરજી, ’ કહી હાકરે ઊંચે આકાશ તરફ મીટ માંડી. તંબુના મથાળેના થોડા ખુદ્તા ભાગમાંથી નમતા હરણિયાનું દર્શન હાકરે ફરી શક્યા.

‘ ચાલો, પછી રાત વહી જાય છે. ’ સરદારે ઉતાવળ કરી.

હાકરે ચારે બાજુ નજર કરી. પટેલ ને સરદાર સિવાય ત્યાં કંઈ નહોતું. તેણે એ હાથ જોડ્યા ને માગણી કરી: ‘ સરદારજી ! જો આપ પ્રસન્ન થયા હો તો મારી દીકરી મને પાછી આપો. ’

‘ તમારી દીકરી ! ’

‘ જી ! ’

‘ તમારી દીકરી ? તમારી દીકરી કાણ ? ’

‘ ગંગા ! ’

હેમાળા પટેલ ચમક્યા. હાકરે ભારપૂર્વક પોતાની હાજરી મિજલસમાં જરૂરી માની હતી એનું કારણ પટેલને સમજાયું. આથી પોતાની ચમકને તેમણે દબાવી દીધી. સરદારે પટેલ તરફ આડનજરે જોયું, પણ તેમના મોં પર કંઈ ફેરફાર ન દેખાયો.

‘ તમે તો બ્રાહ્મણ છો, ને એ પટેલની લડકી છે. ’ સરદારે વાતને પકડવા સ્પષ્ટતા કરી.

‘ એમાં આપની સમજદેર છે. ગંગા મારી દીકરી છે. ’ પટેલની દીકરી છે, ’ એ વાત તો કંઈ મારા દુશ્મને આપને ઠસાવી લાગે છે. ’

શા જવાબ આપવો તેની સરદારને સૂઝ ન પડી. જે ઉમળકાથી તે પટેલને આવકારી રહ્યો હતો, તે ઉમળકાનું પૂર ઓસરી ગયું. પોતે વચનથી બંધાઈ ચૂક્યો હતો. ઘડીભર થયું કે ‘ વચન ગયું જહાનનમમાં. ’ પણ તરત જ વચ્ચેથી કંઈ નીવેડો કઢાશે એમ વિચારી જવાબ આપ્યો:

‘ હાકર ! જો ગંગા તમારી જ દીકરી હશે તો ખાતરી કરી કાઢે તમને સુપરત કરવામાં આવશે. ત્યાંસુધી તેને બિની આંચ પણ નહિ આવે. ’ કહી સરદાર બિભો થયો, અને પોતાના તંબુ ભણી ચાલ્યો; પરંતુ ચાલતા ચાલતા પાછા ફરી કહ્યું: ‘ ...પણ જો ગંગા આપની દીકરી છે એવું સાબિત ન થાય તો ? ’

‘ આપ ચાહે તે શિક્ષા કરી શકો છો. ’ હાકરે હિંમત-પૂર્વક સરદારના વાક્યનો જવાબ વાળ્યો.

[૩]

બીજે દિવસે ઊંઝામાં ભારે ખળભળાટ મચી ગયો. ગામની એકેએક સ્ત્રી—રૂપાળી કે કૂચડી—ઘરમાં પુરાર્થ ગર્થ. દિલ્લોલતા કૂવાકાંડાઓ નિર્ગર્ન થઈ ગયા; કેમળ કંદે ગાજતો કૂવો પુરુષોના કડકશ અવાજના પડઘા પાડી રહ્યો. એક દિવસમાં ગામમાં આટલો બધો ફેરફાર ! પડદાની પદ્ધતિ હતી દિલ્લીમાં, પણ એક જ રાતમાં તેણે ઊંઝા ને આસપાસનાં ગામો પર જાણે કળંગ મેળવી લીધા.

જલ્દાનરોઝ સરદારે આજે ગામના આગેવાનોને પોતાના તંબુએ બોલાવ્યા હતા. સોઢાક વકતુર, લંદૂક, હરપાલ ગામપટેલ—સૌ વખત પહેલાં ગામને પાદર સરદારના તંબુમાં હાજર થઈ ગયા હતા.

‘ લંદૂક શેઠ ! શો જવાબ આપવાનું નક્કી કર્યું છે ? ’ સોઢાક વકતુરે વાતની શરૂઆત કરી.

‘ વિચાર શો હોય ? આ હાકરે વેળ નાખ્યું છે એ

સાચું છે કે ખોટું તેની સરનાર ખાતરી કરી જોશે. ' લંદૂકે જવાબ આપ્યો.

‘ શેઠ, ખરું કહું ? ખરું કહીએ તો ખોટું લાગે, પણ કડવું વેણ હિતેશરી જ કહે. હેમાળા પટેલને મેં કે દા'ડાનું કહ્યું'તું કે પટેલ રૂપને ઢાંકી દે, પણ એને ઢાંકણ મળ્યું જ નહિ. ' ગામપટેલે પોતાની જ નાતના પટેલની અવળી વકીલાત શરૂ કરી.

‘ ઢાંકણ મળ્યું હત તોય અછતું ન રેંત—પણ એને પટેલ સિવાય લે કોણ ? ' સોઢાક વક્તુરે મુશ્કેલી દેખાડી.

‘ ભાઈ, એ વાત પડતી મૂકો, ને સરનારને શો જવાબ આપવો તેની વાત કરો ને ! ' હરપાળે વાતને આડરસ્તે જતા થંભાવી.

‘ આપણે કહી દેવું કે તમને હીક લાગે તે કરો. તમે માલિક છો, ધારો એ કરી શકો. ' સોઢાકે વાણિયાગત શરૂ કરી.

‘ એમ થાય ? તો તો હેમાળા પટેલનું નાક જ કપાય ને ! અને એનું નાક કપાય એટલે ઊંઝા ગામનું કપાયું સમજવું. ' હરપાળે એક ઘા ને બે કટકાની નીતિ અખત્યાર કરી.

‘ એલા, એમાં ઊંઝાને શું ? એવી રખડતી પાંચસો ને પાંચ આવે ને જાય, એમાં ઊંઝાને શું ? દીકરી હેમાળા પટેલની ને ઉઝગરો આપણે ? કોઈ દી ટીપું પાણીય એના હાથનું પીધું છે ? ' ગામપટેલે પાસો ફેંક્યો.

‘ પટેલ ! આપણાથી જૂઠું તો નહિ જ બોલાય. ' હરપાળે પોતાની સ્થિતિ સ્પષ્ટ કરી.

‘ તો પછી જવાબ એમ આપોને કે ગંગા હેમાળા

પટેલની જ દીકરી છે.' ગામપટેલે લિંમત કરીને કહ્યું. પોતાના દીકરા વેરે ગંગાનું માગું કરવા જતાં હેમાળા પટેલે તેનો તિરસ્કાર કર્યો હતો એ વાત ગામપટેલને ખરાબર યાદ આવી.

‘ હા. ’ લંદૂકે મિતાક્ષરીનો ઉપયોગ કર્યો.

‘ પણ પેલો ભામટો જુદું લઈ લાલ્યો છે, એનું શું ? ’ સોઢાકે નવી મુશ્કેલી રજૂ કરી.

‘ ભામટો ભલે એનું કૂટચા કરે ! આપણે તો સાફ સાફ કહી દેવું. ’ ગામપટેલે વાતના અંકોડાને જરા પણ દીલા ન પડવા દીધા.

‘ અને દીકરીની આખર ? ’ હરપાળથી ન રહેવાયું એટલે તેણે વચ્ચે અંપલાવ્યું.

‘ પટેલિયાઓને વળી આખર કેવી ? ’ ગામપટેલે જ જવાબ આપ્યો. ‘ અમારી નાતમાં ઘરઘરણું સુધ્ધાં થાય, તો પછી આમાં શો બાદ ? આ તો જનાનખાનામાં જશે જનાનખાનામાં. ’ હાથને લાંબો કરી પટેલે જનાનખાનાની ભવ્યતા દર્શાવવા લડેડો કર્યો. ‘ હવે આપણે શું કરવાના હતા ? એકની પાછળ ગામ આખાથી કાંઈ મરાય છે ? અને દીકરીને પારકે ઘેર દેવાની તો હતી જ ને ? ’

‘ એમ કાંઈ વિચારાય ? ગમે તેમ તોય ગામની દીકરી. ’ હરપાળે કહ્યું.

‘ વાહ ! હેમાળા પટેલ કહે, ‘ મારી દીકરી. ’ ઠાકર કહે, ‘ મારી દીકરી, ને તમે કહો છો ‘ ગામની દીકરી. ’ હવે સાચું માનવું કેનું ? ’ સોઢાકે મજાક કરી, અને સૌ હસી પડ્યા.

‘ પણ બ્રાહ્મણે રંગ રાખ્યો હો ! ’ લંદૂકે પોતાનું

મંતવ્ય રજૂ કર્યું.

‘એમાં હાકરનો શોય વિચાર હશે !’ સોઢાકે વાક્ય એટલું ચીપીને કહ્યું કે વાક્યનો વ્યંગાર્થ સૌ કોઈ સહેલાઈથી સમજી શકે. ‘ભ્રૂ, એનો વિચાર ગમે તે હોય, આપણી વતી જવાબ આપે ગામપટેલ, કે ગંગા હેમાળા પટેલની દીકરી છે.’

‘એની ખાતરી ?’ લંદૂકે દૂધમાંથી પેરો કાઢ્યો.

‘ખાતરી ? આપણી જવાબ વળી.’

‘સરદાર એમ નહિ માને.’

‘તો ?’

‘એમ કરો...’ પટેલની જોડે એટલે સોઢાકે વકતુરે કહ્યું. ‘રામજીના મંદિરે હાકરના સોગન લેવરાવે.’

‘અને સોગન લેશે તો ?’ ગામપટેલે શંકા કરી.

‘તો પત્યું.’ હરપાળ અને સોઢાકે સુર નિલાવ્યો.

‘એમ ન થાય,’ કહી લંદૂકે પટેલને પોતાની પાસે બોલાવ્યા, ને હાતમાં કોઈ ગણગણાટ કર્યો.

‘વાલ, રંગ રે રંગ,’ કહેતા પટેલ પોતાને આસનેથી ફેલી બિઠ્યા. ‘રાવણના રાજ્યમાં વાણિયો નહિ એટલે જ એનું રાજ ગયું હો શેહ !’ પટેલે વાણિયાની પ્રશંસા કરી. ‘તમારા જેવાની ત્યાં જ જરૂર હતી.’

‘પટેલ ! ત્યારે તમને ખાતરી આપું કે રામના રાજમાં હું કારભારી હતો.’ વાણિયે ગૌરવપૂર્વક કહ્યું.

એવામાં જહાનરોઝે પ્રવેશ કર્યો, એટલે સૌએ બિભાથર્ષ ને સરદારને શિખાઉ સલામો ભરી. આટીઅરણી વાતો કરી સરદારે જ પૂછ્યું : ‘શેહ ! જાણે વાત તમે જાણે

છો, એટલે હું કહેતો નથી. હવે તમારી ફરજ છે કે તમારે ખરી લખીકત જાહેર કરવી. મેં સાંભળ્યું છે કે ગંગા હેમાળા પટેલની દીકરી છે. ઠાકર કહે છે કે તે મારી છે. મેં વચન આપી દીધું છે એટલે પાળવું તો પડશે જ. બોલો, શું કરવું ?

‘સરદારજી ! અમે ખાતરી આપીએ છીએ કે ગંગા હેમાળા પટેલની દીકરી છે.’ ગામપટેલે અધીરાઈ દાખવી જવાખ આપ્યો.

‘પરંતુ ઠાકર સોગનપૂર્વક કહે છે કે તે મારી દીકરી છે.’ સરદારે કહ્યું.

‘ગામ આખું સાક્ષી આપે તોય ?’ પટેલે પ્રશ્ન કર્યો.

‘એનો જવાખ ઠાકર એમ આપે છે કે ગામ આખું મારી વિરુદ્ધ છે. જુઓ ! મારે આજ સાંજે આંહીથી ઊપડવું છે; એટલે આજે ને અત્યારે જ આ વાતનો નિવેડો આવી જાય તો સારું.’

‘બીજી તો શી ખાતરી આપી શકીએ ?’ લંદૂકે અશક્તિ દર્શાવી.

‘હું તમને એ જ પૂછું છું.’ સરદારે જવાખ આપ્યો.

‘તો એમ કરો !’ લંદૂકે, ખૂબ વિચારીને કહેતો હોય તે રીતે, સરદારના કાન સુધી પોતાનું મોં લઈ જઈ ધીમેથી થોડા શબ્દો કહ્યા. સરદારના મોં પર જરા સ્મિત તરવર્યું.

‘હાં, હાં, એ ઠીક છે.’ સરદારને ગળે આ વાત ઊતરી ગઈ; અને લંદૂકની યુક્તિ સંબંધી તપાસ કરી, તેના વડે જ ઠાકરની માગણી સંતોષવાનો તેણે નિશ્ચય કર્યો.

[૪]

‘ હાકર ! તમારી ગર્ભ કાલ રાતની જે માગણી છે. તેને સંતોષવા હું તૈયાર છું; પરંતુ એ પહેલાં તમારે મારી ઇચ્છાને માન આપવું પડશે. ’ સરદારે પોતાના તંબુમાં વિશાળ ગાલીયામાં પોતાની જાતને ટુંકાવી વાળેલી બેઠકે બેસતા કહ્યું. તેની સામે લંદૂક, સોઢાક, હરપાળ, ગામ-પટેલ સૌએ બેઠક બીધી હતી.

‘ તો તો આપની ઇચ્છાને માન આપવું એ મારો ધર્મ થઈ પડશે. ’ અસાધિત હાકરને ગામના આગેવાનોની સરદાર સાથેની ગોઠિની જરા સરખી ગંધ પણ નહોતી આવી; કારણકે વહેલી સવારથી તેને ગામને પાદર રોકાઈ રહેવું પડ્યું હતું.

‘ તમે કહ્યું કે ગંગા મારી દીકરી છે, ખરું ? ’ સરદારે અવાજનો રણકો જરા બદલ્યો.

‘ જી ! ’ હાકરે સરદારના અવાજમાં થયેલા ફેરફાર પારખ્યો; એટલે તે સાવધ થયો.

‘ હાકર ! મને તમારા વચન પર જરા વહેમ જાય છે; એટલે મારે તેની વધુ ખાતરી કરવી પડશે—તમારે તેની ખાતરી કરી આપવી પડશે. ’

‘ એ માટે મેં આપને કાલે રાત્રે જ જણાવી દીધું છે; અને ફરી વખત જણાવી લઉં કે, જે આપ આ ગામના આગેવાનો પર વિશ્વાસ રાખશો તો તેઓ ખોટી જ સાહેલી પૂરશે. ’ હાકરે પોતાની માગણી મજબૂત કરવાના ઉદ્દેશથી કહ્યું.

‘ આગેવાનોની વાત પર વિશ્વાસ કરું એવો હું અક્કલ-

મંદ નથી; પણ મને પોતાને શંકા થતી હોય તે સંબંધી તપાસ કરું ને !’

‘ ખુશીથી. ’ હાકરે ટૂંકમાં જવાબ આપ્યો.

‘ ત્યારે જુઓ ! ગંગા તમારી દીકરી છે, એમ મેં માની લીધું છે, અને ગંગાને તમને સુપરત કરવાનું હું ફરમાવું છું, ’ કહી સરદારે સિપાઈ સામે જોયું. સિપાઈ અદૃશ્ય થયો. આસપાસના પ્રેક્ષકો તેમની સમક્ષ ભજવાતી ભવાઈ નિહાળી રહ્યા. લંદૂકને સમજ ન પડી કે શું થઈ રહ્યું છે અને સરદાર શું કરી રહેલ છે. ઘડીભર પહેલાં પોતાને ધમકાવતા ને પરીક્ષા લેવા છચ્છતા સરદારનું વલણ હાકરને પણ ન સમજાયું.

હુકમ સાંભળી, હાકરને અત્યંત આનંદ થયો; સરદારને સલામ કરી તેણે તેનો અભ્યંતર આભાર વ્યક્ત કર્યો.

થોડી વાર થઈ એટલે સરદારે પૂછ્યું : ‘ હાકર, તમે તો બ્રાહ્મણ. ખરું ? ’

‘ જી ! ’

‘ અને હિમાળા પટલ ? ’

‘ કુળખી. ’

‘ બ્રાહ્મણ ઊંચા કે કુળખી ? ’

‘ બ્રાહ્મણ. ’

‘ બ્રાહ્મણ ને કુળખીને રોટીબેટી ખપે ? ’

‘ જી ના. અમારા ગૂજરાતમાં નાતખતના ભેદ બહુ છે. એમાં બ્રાહ્મણની જાત તો સૌથી ઊંચી ગણાય. અમારે ત્યાં ઊંચી નાતવાળા તેનાથી ઊતરતી ગણાતી નાતની બેટી તો ન જ લે; પણ તેની સાથે રોટીનો વ્યવહાર પણ ન ખપે. ’

‘ અને કદાચ કોઈ એવો વ્યવહાર રાખે તો ?

‘ તો એ ગુના બદલ તેને નાતબહાર મુકાવું પડે. ’

સરદારની સહજ વાતોથી ઠાકરને કંઈ સંશય આવતો નહોતો.

‘ નાતબહાર મુકાવાથી શું નુકસાન ? ’ સરદારે જ પૂછ્યું.

‘ દેહાંતદંડની સજા સારી, પણ નાતબહાર મુકાવું ખોટું. નાતબહાર થાય એટલે નાત એની સાથે રોટી કે બેટી—શાનોય વ્યવહાર ન રાખે—પાણી પીવાનોય વ્યવહાર ન રાખે : છેલ્લા શ્વાસ વેળા એવાને કોઈ પાણી પાનારુંય ન મળે. એનાથી એક ભવે બે ભવ કરવા પડે; જીવ રૌરવ નરકમાં પડે. ’ ઠાકરે ખોતાનું જાન દર્શાવ્યું. ખોતે કથા દ્વારા—ઉપદેશ દ્વારા—ખોતાના મધુર કંઠથી જનતાને જેનો ઉપદેશ આપતો હતો તેનું સત્ત્વ છેલ્લા વાક્યમાં તેણે નીચોવ્યું; છેલ્લા વાક્ય દ્વારા ‘ ખોતે રૂઢિચુસ્તમાં રૂઢિચુસ્ત છે ’ એ પણ જણાવી દીધું.

‘ એમ ! ’ સરદારના મોં પર તેજની રંખા ચમકી.

‘ નાતબહાર થવાનું આવું ભયંકર ફળ ? નાતવાળા કોઈ જનનો સંબંધ ન રાખે એટલે પાણી પીવાનોય સંબંધ ન રાખે ? ’ સરદારે આશ્ચર્ય વ્યક્ત કર્યું.

‘ જી, નાત ધારે તો તેવાનો ઓછાંયો પણ ન લે. ’ ઠાકરે નાતબહારના શસ્ત્રની ઉગ્રતા બતાવી.

‘ ઠાકર ! આવી ઉગ્ર સજા તમારા ગુજરાતમાં જ જણાય છે; પણ એ ભારે કડેવાય. હીક, કોઈની નાતમાં કોઈ ઓછું માથું મારી શકે છે ? ’ સરદારે સામાન્ય વાતચીત કરતા હોય તેમ જણાવી ગામના ગૃહસ્થો સામે જોયું. ‘ શેઠ ! ગંગા

હમણાં જ સુપરત થઈ સમજે. પણ લો દીક, યાદ આવ્યું. મેં કહ્યું કે હું માની લઉં છું કે ગંગા હાકરની દીકરી છે. પરંતુ મને સંતોષ થાય એ માટે હાકરે તમારી ને મારી સમક્ષ એની ખાતરી કરી આપવી પડશે. ’

‘ શી ? ’ લંદૂકે અજાણ થઈ પૂછ્યું.

‘ હાકરે ને ગંગાએ તમારી દેખતા એક ભાણેબેસી જમવું પડશે. ’

ગામપટેલના શ્વાસ હવે જરા હેંદે બેઠો.

સરદારની વાત સાંભળી હાકર ચમક્યો. આખી વાતનો દોર તેના હાથમાં આવી ગયો. ત્યાં તો તેણે સરદારના શબ્દો સાંભળ્યા: ‘ હાં હાકર, એટલું કરી શકશો ને ? ’

વિચાર કરવાનો વખત નહોતો. જવાબ આપવામાં ક્ષણ માત્રનો વિલંબ ખાજી પલટાવી દે તેમ હતું. તેનું આત્મ-જુતવ-શુદ્ધ ઔદિચ્યત્વ કટોકટીની ઝેરણુ પર હતું. ગંગા—લેમાળા પટેલની દીકરી સાથે એક ભાણેબેસી જમવું, અને અપવિત્ર થવું, એટલે સદાનં માટે પાતાની જાતને બ્રષ્ટ કરી દેવી. અત્યાર સુધી નાતજાતના વાગ માટે પોતે રખડી રખડીને આપેલો ઉપદેશ અને ગાયેલાં આખ્યાનો તેને યાદ આવ્યાં. પરંતુ હાકરે હિમત કરી કૃતનિશ્ચય થઈ ઔદિચ્ય જ્ઞાતિને છંદાં પ્રણામ કર્યા; હાકરકુટુંબને તેણે વંદન કર્યું, અને મનથી જ છંદા નમસ્કાર કર્યા સરસ્વતી નદીને, રૂદ્રમહાલયને અને સિદ્ધપુરને—અને સરદારે તરત જ પ્રત્યુત્તર સાંભળ્યો.

‘ સરદારજી ! નાનપણથી જ ગંગા મારા ખોળામાં બિછરી છે; નાનપણમાં તે મારું આવેલું જ આવી છે; અને નાન-

પણથી જ મારા ભાણામાં બેસી તેણે મારી સાથે ખાધું છે. તેની સાથે—મારી દીકરી સાથે એક ભાણે બેસી ખાવામાં મને શો ખાધ ? પીરસાવો ભાણું, બોલાવો ગંગાને અને આંહી ઊભા રાખો ગામપટેલને, લંદૂક શેઠને, સોઢાક વકતુરને કે ઊંઝા ગામની સમસ્ત નાતને—હું ને મારી વહાલસોઈ દીકરી સાથે જમીશું '. અને ઠાકરે આસપાસની મંડળીને મનથી નમન કરી લીધું. તેના મુખ પર સ્વાર્પણની ઝલક દીપી રહી. અસાધિત ઠાકરે સરદારની માગણી સ્વીકારીને સરદારનું જ નહિ, પણ આખી નાતનું આવાહન ઝીલી લીધું.

ઠાકરનો જવાબ સાંભળી, સરદારે ઠાકરને મનમાં ને મનમાં ધન્યવાદ આપ્યા. અસાધિત ઠાકરે સમસ્ત નાતની દેખતા, સરદારને ખાતરી આપવા માટે, ગંગાની સાથે એક જ ભાણે બેસી ' હર હર મહાદેવ 'ના ઉચ્ચાર સાથે ભોજન લીધું.

નાતના પટેલિયાઓ, અને ગામના વેંતિયા આગેવાનો જડવત્ ઊભા રહ્યા : ન તો તેમનામાં હલવાની શક્તિ હતી, ન તો ચલવાની : ઠાકરના સ્વાર્પણથી તેમનાં મનની મનમાં રહી ગઈ હતી.

[૫]

તે જ સાંજે વાજતે ગાજતે, મનમરતબા સાથે ગંગા અસાધિત ઠાકરના ઉતારા તરફ જઈ રહી હતી; સરદાર જહાનરોઝ લાવત્તશ્કર સાથે ઉત્તર તરફ પ્રયાણ કરી રહ્યો હતો અને ' અસાધિત ઠાકરને નાત બહાર મૂકવામાં આવે છે 'નો સાદ સંભળાવતો ઢોલી ઊંઝા અને સિદ્ધપુરની

ગિભી બગ્ગરે ઢોલ ટીપી રહ્યો હતો.

—સંધ્યાનાં છેલ્લાં આછેરાં ક્ષીણ પ્રકાશકિરણો ભવ્ય
રૂઢમહાલયને આલીંગન દઈ આસ્તે આસ્તે દૂર થઈ રહ્યાં :
અંધકારના વિશાળ બાહુ રૂઢમહાલયને વીંટળાઈ વળ્યાં
અને સરસ્વતી નદીનાં, રૂઢમહાલયને અડીને વહેતા નીર
દૂર જઈને થંભ્યાં : તેનો પ્રવાહ વધુ ક્ષીણતાને પામ્યો.

‘ જોગમાયાની પેઠી * ’

‘ વહુ બેટા! તારે કશીયે વાતનો બો રાખવાની જરૂર નથી. ’ પરસાળમાં બેઠાબેઠા ડોસાએ ડાબી બાજુના ઓરડા તરફ ફરીને રહ્યું. ઓરડામાં બારણા પાછળ બેઠી-બેઠી પંદર સોળ વર્ષની જ પુત્રવધૂ પોતાના બુઝુર્ગ સસરાની વાત સાંભળતી હતી. પરસાળ અને ઓરડાના ઊંચર વચ્ચે-વચ્ચે મોટો પલાંડો વાળીને ડોસાની જીવાન દીકરી બેઠી-બેઠી સસરા વહુની વાતમાં ટપાલ-ઓફિસનું કામ ચમકવતી હતી ને વચમાં વચમાં પોતાનો સૂર પણ પુરાવતી હતી.

* ઈ. સ. અઢારમી ઓગણીસમી સદીમાં સારાયે હિંદના રાજરજવાડાને ધીરધાર કરનારી જે બે ત્રણ પેઢીઓ હતી તેમાં સર્વ-પ્રમુખ પેઢી ‘ જોગમાયાની પેઢી ’ના નામથી ઓળખાતી હતી. અરબીથી માંડીને ચીનના શહેનશાહ સુધી એ પેઢીની આંટ હતી. જેવી આ પેઢી મશહૂર હતી, એવો જ મુલકમશહૂર એનો સ્થાપક હતો. હિન્દુસ્તાનમાં સુંદર સોદાગરનું નામ કોણે નથી સાંભળ્યું ? એ મશહૂર સોદાગર અને એની મશહૂર પેઢીનું વૃત્તાંત અહીં આપવામાં આવ્યું છે.

‘બાપાજી ! હું સવારથી ભાભીને આ જ વાત કહી કરું છું, કે તમે નાહકનો શું કામ જીવ બાળો છો ?’

વહુએ જવાબ ન આપ્યો. એની આંખો જાણે ભોંયને ખોતરવા મથતી હતી કે જમીન પાસે માગ માગતી હતી !

‘સુંદરજી તો રઝળા ખાશે. નવાણુના ધક્કા ખાશે ત્યારે એની આંખ કાંઈક ઊધડશે. એને અથડાવા દો. આ તો તમારું ઘર છે. હું તમારા બાપને થાનકે છું ને બાપની પેઠે તમને પાળીશ—મારા જીવ્યે ને મારા મૂવે.’

ડોસાએ પોતાની વાત પૂરી કરી કે ભાભીને જવાબ આપવાની તક આપવા પહેલાં નણુંદે પોતાની વાત વચમાં ઉમેરી : ‘બાપા ! મારા દેર કહેતા હતા કે કાલે સુંદરજીને એણે નથવા જુગારીના અડામાં જોયો હતો. ને ગામમાં તો મોંઘાટ વાત થાય છે કે સુંદરજી જુગારી છે. રાંડોમાં આથડે છે ને એકેય લખણે અધૂરો નથી.’

‘હા.’ ડોસાની આંખમાં ઝળઝળિયાં આવ્યાં. ‘એટલે તો હવે આજે મેં સુંદરજીને કહી દીધું છે કે બાઈ તારા જેવો કુલાંગાર મારા ઘરમાં નહિ. આજ ને આજ જુદો થઈ જા. મારી મિલકતમાં એનો હક્કહિરસો લાગે એનાથી કંઈગણું તો એણે જુગારમાં વેડપી નાંખ્યું છે. મારાં એટલાં દુર્ભાગ્ય, વહુ, કે મારે ઘેર એવું ફરજંદ પાક્યું. ખીજું શું ?’

વહુએ નણુંદનો સાડકો ખેંચી એની નજર પોતાના તરફ ખેંચી. નણુંદના કાનમાં વહુએ કહ્યું : ‘બહેન ! સસરાજીને કહોને કે હું એમની સાથે જઈશ.’

નણુંદ ભાભી સામે ક્ષણભર તો તાકી જ રહી.

પછી તેણે પોતાના બાપને કહ્યું : ‘બાપાજી ! આ ભાભી કહે છે તે તો સાંભળો ! એ તો કહે છે કે હું સુંદરજી સાથે જઈશ. ’

ડોસાએ કહ્યું : ‘વહુ બેટા ! એમ ગાંડા ન કાઢીએ. સુંદરજી ભલેને મારો છોકરો થાય છે, પણ એ માણસ સારું નથી. મને બાપને જિંદીને સગાદીકરા માટે આવા વેણ કાઢતાં કેટલી શરમ આવતી હશે એ હું તમને કેમ બતાવું ? પણ તમે જ્યારે અવળી નાડ પકડો છો ત્યારે મારે કહેવું પડે છે. એ બર્ત્રાસ લક્ષણો પૂરો છે. હજાર હજાર ભવનાં પાપ ભેગાં થયાં હોય ત્યારે જ પેટે આવો દૈત્ય પાકે. એ જુગારી છે, વ્યસની છે, રંડીઆજ છે. તારા જેવી પારે-વડીનું એ રાક્ષસ સાથે કામ નહિ. તમે આંહીં નિરાંત રહો. હું જીવીશ ત્યાંસુધી તમને મારી દીકરી કરીને રાખીશ, ને મરીશ ત્યારે દીકરો કરીને મરીશ. ’

વહુએ નણંદને કહ્યું : ‘સસરાજીની વાત સાચી હશે, પણ હું તો જેને પરણી છું એનું ઘર મારે માંડવું જોઈએ ને ? હાથ જોડીને—વગે લાગીને રજા માગું છું ને રાજ થઈને રજા આપો. ’

નણંદને ભાભી તદ્દન મૂર્ખ લાગી. એણે બાપને ભાભીની વાત સંભળાવી ને ઉમેર્યું : ‘ભાભીને આપણા ઘરમાં રહેવું નથી ગમતું. ’

ડોસો કંપતા અવાજે બોલ્યો : ‘વહુ બેટા, દીકરાએ નાતમાં નાક કાપ્યું; હવે તમારે નાત વચ્ચેવચ મારો જીવ લેવો છે ? આવી મૂર્ખાઈ તમે શીદ કરો છો ? કાલ જિંદીને સુંદરજી તમને જુગારમાં હારી ગયો તો પછી મારે મામને

મોઢું શું બતાવવું? આપણી બ્રહ્મક્ષત્રીની આખર તો કાચન બરણી જેવી. એક વાર તડ પડી એ ફરીને ન સંધાય !

‘સસરાજી કાંઈ ખોટું તો નહિ કહેતા હોય. પણ હું આંહીં રોટલા ખાઈને પડી રહું ને ધણીનું ધર ન માંડું તે મારી આખર શી?’ વહુએ નણુંદ મારફત સસરાને કહે વરાવ્યું. વહુનો અવાજ રૂંધાયો. ભીતી આંખથી બાંને બનેલા અવાજે એણે આગળ ચલાવ્યું : ‘આજ એ એવ હશે. મમે તેવા હશે. કાલ ઠેકાણે આવશે. કાલ નહિ તે પરમ દિવસે. પરમ દિવસે નહિ તો કોઈક દિવસ પણ એમને વળગેલું ભૂત શમી જશે. તે દિવસે મારો સંસાર ચાલશે એ આશાએ મને આજ જવા દો.’

ડોસાનો ચહેરો ઉજ્જડ બની ગયો. જુગારી, વ્યસની રંડીમાજ એવો પોતાનો પુત્ર, જેને આજે જ એણે ધરમાંથી હાંકી કાઢ્યો હતો. એની તાજી જ પરણેતર, હજી તો એ! મહિના પહેલાં જ સાસરે આવેલી પંદરેક વર્ષની એની ગભર સ્ત્રી ! ડોસાના હૈયામાં પારાવાર મથામણ થઈ રહી.

‘બેટા ! બાપ !’ ડોસો બોલ્યો. ‘તારો મૂંઝવણે મને નથી સમજતી એવું નથી. મારી પાછળ પીંડ મૂકના એવા મારી જાગીરના વારસને ધરમાંથી કાઢી મૂકતાં મને કાંઈ મજા આવે છે એવુંય નથી. પણ જો હું સુંદરજીને હવે ધરમાં રાખું તો કાલ જાગીર ને આ મકાન—મારો તારો ને સહુનો રોટલો—એ એક દીના જુગારમાં મૂક દે. વહુ બેટા ! મારું માન. આ ડોસાનું જરાક તો માન મારું અંતર આજ વક્ષોવાઈ જાય છે. છાતી ચીરીને બતાવવાનું હોય તો તને બતાવું કે પેટનાં જણ્યાંને જાકારો દેવામ

મને કાંઈ રસ નથી. પણ તું કાં મારા અંતઃતાપમાં ઉમેરો કરે? હું તને મારા દીકરાની જેમ રાખીશ. મારા ઉપર પ્રભુની થોડીક મહેર રહી છે. તારે કાંઈ ધરકામનો ઢસરડો નહિ કરવો પડે. ’

દીકરી મારફતે ડોસાને વહુનો જવાબ પહોંચ્યો: ‘કામની મને ક્યાં ચિંતા છે? કામ કરવું પડે તોય તમારા જેવા માવતરનું કામ કરવામાં મને નહાનમ પણ શી છે? તમે તો મારા માવતર કહેવાઓ. હું તો તમારું છોકરું કહેવાઉં : નાને મોંએ મોટી વાત થતી નથી મારાથી. પણ મને એમની સાથે જવા દો. મારી જવાબદારી ને મારો બોલો એમના ઉપર પડશે એટલે બધા અવળા ધંધા એ વીસરી જશે, ને એમનો ને મારો સંસાર પાર ઊતરશે.’

‘વહુ બેટા! જરાક આ ડોસા સામે નજર નાંખ. ન કરે નારાયણ ને તને કાંઈ થયું તો મારો તો પછી અશીર્વાચીયે છૂટકો નહિ થાય. ’

‘બાપાજી!’ વહુએ છેલ્લે છેલ્લે કહેવરાવ્યું. ‘અત્યારે જો એ એકલા ઘર બહાર નીકળશે તો તો પછી એ પાછા હાથ નહિ જ લાવે. પણ હું જો સાથેસાથ નીકળીશ તો મારો બોલો એને વારશે. એને મારી ચિંતા લાગશે તો બધા વળગાડ ઊતરી જશે. ને કદાચ હું સાવ બાળક જેવી એમને ન સુધારી શકું તોય શું? હું આ ઘરમાં આવી છું એ કાંઈ દીકરી દાવે થોડી જ આવી છું. હું આવી છું વહુ થઈને, ને વહુ થઈને રહીશ. હુંય ખાનદાન માબાપની દીકરી છું. તમારા જેવા ખાનદાન સસરા છે. મારી આગર-

ને કાળો ડાઘ નહિ બેસવા દઉં. ભગવાને દાંત અછે તે જીભ કચરીને મરતાં મને આવડશે.’

વહુ ઊભી થઈ ગઈ : ‘સસરાજી ! જીવતી હોઈશ કેઈક દિવસ આવીશ. તમારી માયા તો કેઈ દિવસ નહિ જીવે.’

વહુ ઊઠીને ખીખ ઓરડામાં ચાલી ગઈ. નણુંદ સમજી ન શકી, પણ ભાભીની દેખાતી પાગલતાની પારહેલા સાચા સ્ત્રીત્વની એને કાંઈક ઝાંખી થઈ આવી. ભાભીની પાછળ જઈ ને ગૂપચૂપ ભાભીને સામાન બંધાવવા કામમાં મદદ કરવામાં પરોવાઈ. ડોસો પરસાળમાં બેઠો નિર્જન બનેલા ઓરડાને તાકી રહ્યો. પોતાના નામ પુત્રને આવી વહુ પોતે શા માટે પરણ્યા હશે ?

ને પરસાળની પાછળના જાળિયામાંથી એ તમત આંખો આ આખું દૃશ્ય ચૂપચાપ જોઈ રહી હતી. એ રપશુ જેવા સરવા કાનો આ આખી વાતનું ઝેર પી હતા. જંગલી ગિલાડા જેટલી સાવધ ચૂપકીથી છુરહેલી એ વ્યક્તિ વાત પૂરી થઈ કે ચાલી નીકળી. વ્યક્તિ જ્યારે પરસાળમાં થતી વાતો સાંભળવા રોકાઈ ત્યારે તો માત્ર પોતાને લગતી ખાનગી વાતો સાંભળવા પોતાના અંતરમાં વધારે હેવાનિયત ભરવાના ઇરાદાથી રોકાઈ હતી. પણ એ ગઈ ત્યારે તો એના અંતરમાં કંઈ તોફાન જગ્યાં હતાં.

આ ડોસો તે કચ્છના ગુંદિયાળી ગામનો શિહીરજી નામનો બ્રહ્મક્ષત્રી જગીરદાર, ને પરસાળમાં છુપાવાત સાંભળનાર તે એનો સૌથી મોટો પુત્ર સુંદરજી—જુગારી, પાકો નશાખાન, પાકો રંડીખાન.

પરંતુ પરસાળમાં થયેલી વાતે એના અંતરમાં ઉલ્કા-
પાત મચાવ્યો. પોતે જુગારી હતો ને જુગારીઓ સામાન્યતઃ
ધરના ધાતકી હોય છે. પોતે શરાબી હતો ને શરાબના
નશાનાં એનાં તોફાનો માઝા મૂકતાં. પોતાની ‘ગામના
ઉતાર’ તરીકેની નામચીનીથી એ અજાણ્ય ન હતો. પોતાનો
કોઈ વિશ્વાસ કરતું ન હતું એ એ જાણતો હતો. ને પોતાનો
કોઈ રજ પણ વિશ્વાસ ન કરે એ વસ્તુસ્થિતિને એણે
જીવનના એક ક્રમ તરીકે સ્વીકારી લીધી પણ હતી.

ને આજે એના સગા ગાપે એને જાકારો દીધો. ને
એને મેણાં દેવામાં કોઈ મણા રાખી નહિ. માતા તો એને
હતી નહિ, ને એના નાના ભાઈ એને તો એ આંખમાં
કણાંની જેમ ખૂંચતો હતો. આજે એ કોડી વગરનો, આગર
વગરનો, જગતના અરણ્યમાં રઝળતો થવાનો હતો. ને ત્યારે
એની સાથે પોતાનું ભાગ્ય જોડવા તત્પર થયેલી એક પંદર
વર્ષની પારકાની છોકરીને એણે જોઈ.

પિતાના જાકારાએ એના વિપથગામી હૈયામાં ભીષણ
હેવાનિયત જગવી હતી. ‘આપને પણ હું સમય આવ્યે
જોઈ લઈશ’ એવા ભાવથી એ પોતાના ગાપ ને પોતાની
વહુ વચ્ચેની વાત સાંભળવા આવ્યો હતો.

‘હું આવી છું વહુ તરીકે, દીકરી તરીકે નહિ,’ એ
એક વાક્ય એણે સાંભળ્યું. જેવું સાંભળ્યું તેવું તીરની
જેમ આરપાર નીકળ્યું. પોતાના ઉપર કોઈ વિશ્વાસ નથી
મૂકતું એ વાત તો એ સારી પેઠે જાણતો હતો, પણ પોતે
વિશ્વાસ મૂકવા યોગ્ય છે કે નહિ એ કાયડો તો એની પાસે
જિંદગીમાં પહેલી જ વાર એની સામે ઊભો થઈ ને એનો

જવાબ માગવા લાગ્યો ! એ કાયડો રજૂ કર્યો એક મુઝ
જેના મોઢાની ઝાંખી સરખીયે કરવાની આજી
એણે રંચ માત્ર પણ પરવા નહોતી બતાવી.

સુંદરજી પોતાના પરણેતરને લઈ ને ગુંદિયાળી ગ
ચાલી નીકળ્યો. આખા ગામે જાણ્યું કે ગામને
એક મોટું પાપ ગયું !

સુંદરજી માંડવી ગયો. ત્યાં એણે પરચૂરણ
ફેરી કરવા માંડી. દાણા બખ્તરમાં હેત્ર કરવા
એની પાતળી કમાણીમાંથી ધણીધણિયાણી પોતાનો
નિભાવવા લાગ્યાં.

હવે સુંદરજી ઉપરથી જૂની આદતોના ઓળ
ઊતરી ગયા છે. હવે એના દિલમાં તમન્ના માત્ર એ
આગર, ખાનદાની, એશઆરામ વગેરે તમામ
તરછોડીને પોતાના બેઆગર બનેલા ખાવિન્દની
ઠપકાના એક પણ વેણ વગર, અહંસાનના એક પ
વગર, ચાલી નીકળેલી પત્નીને લાયક પતિ બન
પત્નીની ભવ્ય, સરસ અને ઠંડી તાકાતભરી વક્ષાદા
પોતાની સાચી લાયકીના ઓપ ચડાવવાની.

માનવી જ્યારે પોતાને માટે, કેવળ આત્મસંતે
ઉદ્ધમ કરે છે ત્યારે તે અમુક હદ સુધી ફાવે છે
એનામાં ગુમાનનાં બીજ જાગે છે. પરંતુ જ્યારે કોઈ
પોતાનાથી વધારે લાયક માનેલા માનવીના કદમ
માટે પરિશ્રમ કરે છે, ત્યારે એની મહત્તાને કોઈ
બાંધી નથી શકતી. ને એ સાધ્યા પછીયે એ સદા ન
રહે છે. તેમાંય માનવી જ્યારે પોતાની પ્રિયતમાન

ખૂતપરસ્તી જ સાધવા મથતો હોય ત્યારે તો એ દુર્લભમાં દુર્લભ કાર્યને પણ સહજસાધ્ય બનાવી શકે છે : ત્યારે જ કોઈ એક શાહજહાન તાજમહેલ બાંધી શકે છે : કોઈ એક રાજસિંહ જખ્ખર શહેનશાહત સામે બાથ ભીડી શકે છે : ત્યારે જ એકાદ શરાબી, રંડીબાજ ગુગારી મુદ્ક-મશહર સોદાગર બની શકે છે.

સુંદરજીએ માંડવીમાં રહે રહે ફેરીની સાથે કચ્છી જનવરનો દલાલી કરવા માંડી. ને એ ધંધામાં એની નેફાની આગર જામી. સુંદરજીને હવે આખું જગત પત્નીમય દેખાતું હતું, ને આખા જગત સમક્ષ એને પોતાની પાત્રતા સિદ્ધ કરવાની જરૂર લાગી. એ યુગમાં સુંદરજી જેવો પ્રમાણિક દલાલ શોધ્યો મળવો મુશ્કેલ હતો.

એક બાબુથી સુંદરજી કચ્છમાં જ્યારે આમ આગર જમાવતો હતો ત્યારે હિન્દમાં વિગ્રહખોરીની ઘોર આંધી ચડવા માંડી હતી. પિંઠારાઓથી માંડીને રાજમહારાજઓ લૂંટખાજના નશામાં ચકચૂર પાગલ બન્યા હતા. ને એનો લાભ લઈને ઇસ્ટ ઇન્ડિયા કંપની પોતાનો પગ જમાવવા માંડી હતી.

યુદ્ધોમાં ને લૂંટોમાં ઘોડાં તો જોઈએ જ; ને ઘોડાં તો કચ્છનાં વખાણમાં હતાં. સુંદરજીનો ઘોડાની સોદાગરીનો ધંધો ધીકતો ચાલવા માંડ્યો.

કચ્છનો એક નોતિલિયાર—મુસલમાન રખારી—નામે હૈદર મહેસૂરના મહારાજને ત્યાં નોકરીએ રહ્યો. ને પાછળથી મહેસૂરનો સુલતાન બન્યો. મહેસૂરનો આ મુસલમાન સુલતાન પોતાનાં અસલ વતનને ભૂલ્યો નહોતો. એ જાતે

કચ્છનાં જ ઘોડાં વાપરતો. એનો પુત્ર ટીપુ એના પછી સુલતાન થયો. ને ' પાંજ વતન ' માટે એને પણ એના પિતાના જેટલું જ મમત્વ હતું. કંપની સરકાર સામે એને લડાઈ કરવાનો અવસર આવ્યો, ને પચીસ હજાર ઘોડા એણે કચ્છમાંથી મંગાવ્યા. એક પ્રમાણિક દલાલ તરીકે સુંદરજીને આ સોદો સોંપાયો. કંપની સરકારને ટીપુની ખરીદીની ખબર પડી એટલે એણે પણ પોતાના માટે ઘોડા મંગાવ્યા; એણેય સુંદરજી સાથે સોદો કર્યો. મુંઝવના લશ્કરી અમલદાર મિ. બાર્નવેલ મારફત આ સોદો થયો. સોદામાંથી મહોબ્બત થઈ, ને સુંદર સોદાગર કંપનીમાં માનપાન પામતો થયો.

સુંદર સોદાગરને ઘોડાના વેપારમાં લાખો કરોડો મળ્યા. સહુ રાજાને કચ્છનાં જ ઘોડાં ખપતાં થયાં. હવે સુંદર સોદાગરે એક પેઢી સ્થાપી—' જોગમાયાની પેઢી. ' અરબસ્તાનના ચાંચિયા, લંડનની બજાર ને ચીનના શાહુકારો સુધીમાં એની હાંડીઓ ફરતી થઈ.

લખનૌના નવાબ સાથેના કંપનીના કાલકરારમાં કંપની સરકારના એકમાત્ર કુલમુખત્યાર એજન્ટ તરીકે સુંદર સોદાગરે સહી કરી.

ઠાઠિયાવાડનું કર્નલ વૉકર-સેટલમેન્ટ સુંદર સોદાગરે કર્યું હતું.

ઠાઠિયાવાડના સૌથી પહેલા પોલિટિકલ એજન્ટ—આજના એ. જી. જી. તરીકે સુંદર સોદાગરની નિમણૂક થયેલી. મહેસૂરને કંપની સરકારે ખાલસા કર્યું ત્યારે નાણાંપ્રકરણી પ્રધાન તરીકે સુંદર સોદાગરની વરણી થઈ.

રાજકોટ, જુનાગઢ, પોરબંદર, ઇંદોર, મેવાડના દીવાન તરીકે સુંદર સોદાગરે કામ કર્યું.

એની પેઢી વરસે દહાડે બે બે કરોડની ધીરધાર કરતી.

જિંદગીમાં આમ યશ, સિદ્ધિ, રિદ્ધિ મેળવીને સુંદર સોદાગરે પચાસ વર્ષની ઉંમરે કાઈ પણ નવો ધંધો કે કામગીરી હાથ પર નહિ જ ધરવાનો નિર્ણય કર્યો : હવે એણે ધર્મધ્યાનમાં ચિત્ત પરોવવા માંડ્યું.

કરોડો રૂપિયા આ સોદાગરે મેળવ્યા ને કરોડો ખર્ચ્યા : એણે ગિરનારનાં દત્તાત્રેયનાં પગથિયા બંધાવ્યાં. હિન્દુભરમાં બધાં મળીને હજાર ઉપરાંત સદાત્રતો બાંધ્યાં. હરદ્વારનાં કુંભમેળાને એણે ધુમાડાબંધ ભોજન આપ્યું.

ને આમ જીવનસંધ્યા આવી પહોંચી. બડભાગી ને યશભાગી એવા આ લક્ષ્મીપુત્ર શાહ સોદાગરના જીવનના ધ્રુવ તારા જેવી એની પત્ની અવસાન પામી. સંવત ૧૮૬૯ માં જીવનભરનો પ્રિયતમ પત્નીના સ્મારક વિષે વિચાર કરી રહ્યો.

‘નખખોદિયા કાળ’ તરીકે પ્રસિદ્ધ થયેલો સંવત ૧૮૬૯નો દુકાળ ગુજરાત ઉપર ફરી વળ્યો. કહે છે કે એ દુકાળમાં માઆપોએ પોતાનાં બાળકોને મારીને ખાઈ જવાના દાખલાઓ છે. ઘોર દુષ્કાળ ચોમેર બળવા લાગ્યો ને એની આગમાં રોજ હજારો માણસ જલી જલીને ખાક થવા માંડ્યાં.

ચોમેરથી અનાજની ખૂમ ઊઠી. અનાજનો કયાંય સંઘરો ન હતો. હતો એટલો રાજમહારાજઓ અંદર અંદરના ફોજી કબજામાં ખાઈ ગયેલા. ‘પાણી પાણી!’ ચોમેરથી ખૂમ ઊઠી, પણ પાણી પણ કયાંય ન હતું. બે વર્ષથી

વરસાદનો છાંટો સરખો પડ્યો ન હતો.

ને સુંદર સોદાગરને પ્રિયતમાનું સાચું સ્મારક સૂઝી ગયું.

જ્યાં જ્યાં દુકાળ પડ્યો હતો ત્યાં ત્યાં સોદાગરે અનાજના ભંડારો ઉઘાડી દીધાં. ઠેર ઠેર જલાશયો ખોદાવ્યાં. પોતાની ડેલીએ માંડવીમાં જે જાચક આવે એને અનાજ દેવા માંડ્યું. અનાજ દેશમાં તો હતું નહિ. સોદાગરે પર-દેશથી હજારો વહાણ ભરીને મંગાવ્યું. આભારભર્યા આમ-વર્ગે સોદાગરને ‘ જગપાળ ’ કહીને સંબોધવા માંડ્યાં.

આમ રોજ લાખો ડોરી ખર્યાતી. લાખોનાં જીવન જીગરતાં. પણ શેઠની સમૃદ્ધિ ઓછી થતી હતી, ને મુનીમની મૂંઝવણ વધતી હતી. જ્યારે મુનીમે જોયું કે ખર્ચ ઘટવાને બદલે રોજરોજ વધતું જ જાય છે, ત્યારે એણે રોજ રોજના ખર્ચનો તારીજો શેઠ પાસે મૂકવા માંડ્યો.

છએક માસ આમ વીત્યા. હજી તો આકાશમાં વૈશાખનો ધોમ સળગી રહ્યો હતો—શેઠની તિજોરીનાં તળિયાં દેખાયાં.

મુનીમે હાથ જોડીને એક દિવસ શેઠને કહ્યું : ‘ બાપા ! કાંઈ દિવસ મેં નથી કહ્યું. આજ કહું છું. હવે તો હદ થાય છે. ધર્મીદાનુંયે ગાંડપણ ન હોય : જૂનો નોકર છું ને કુટુંબદાવો રાખું છું એટલે કહું છું. હવે તિજોરી ઝાક નહિ જીલે. બેઠા બેઠા કુખેરના ભંડાર પણ ખૂટે છે. ને આ તો દૈવ સામે બાથ ભીડવા જેવું આપે માંડ્યું છે. આમ તો દુકાળ પણ નહિ જિતરે ને આપણે હવે મહિનામાસમાં સદાવ્રત માગવા જવું પડશે. ’

‘મુનીમજી ! મારા ધંધામાં તમે કયાંય ફૂડ ભાણ્યું છે ?’

‘ના બાપા, એટલે તો કહું છું.’

‘કયાંય દગલજાજી ?’

‘ના બાપા !’

‘સાચેસાચું : ઈશ્વર સામે કહેજો. કયાંય તમે મેલું જોયું છે ?’

‘ના બાપજી ! આપની સંપત્ત મેલી હોત તો એક વેણ પણ ન કહેત.’

‘તો શીદ ચિન્તા કરો છો ? એક તો આ પૈસામાંથી એક રાત્રી પાઈ મારી ન હતી. મારું તો જે કાંઈ હતું તે તો હું જીગાર, દારૂ ને રંડીજાજીમાં ખોઈ બેઠેલો. આ તો પૈસો હતો મારી ધરવાળીનો—મારી જોગમાયાનો. ને એના નામથી હું ખચું છું. એ સતી માથે બેઠી બેઠી જીએ છે. આજ દિનતક એણે મારી લાજ રાખી છે ને મને શ્રદ્ધા છે કે હજીયે લાજ રાખશે.’

મુનીમ ચાલ્યો ગયો. એને ખાલવા જેવું કાંઈ ના રહ્યું. ફરીને એણે ચોપડામાં માથું નાંખ્યું પણ ફરી ફરીને જોવાથી કાંઈ આંકડા થોડા ફરે છે ? નિર્વિકાર નિશ્ચલતાથી આંકડાઓ એક જ વાણી ભાખી રહ્યા : રોજરોજનાં થઈ રહેલાં લાખોનાં ખર્ચને દિસામે હવે માંડ પંદર દિવસ નીકળી શકશે. ચોપડાની તિથિઓ જાણે મુનીમ સામે વિક-રાત હાસ્ય કરી રહી. હજી વૈશાખ અર્ધો બાકી છે. હજી ભયંકર જેઠ મહિનો બાકી છે. પછી અષાઢના પંદર દિવસ—અને પછીયે વરસાદ ન આવે તો ? ચોમાસાની આગમવાણી સમાં ચૈત્રમાં જે ચિહ્ન થવાં જોઈ એ એ કાંઈ થવાં નહોતાં—ખીજો દુકાળ !’

માથું પકડીને મુનીમ મધરાતના અધોર પહોર સુધી બેઠો રહ્યો. ચોપડો જાણે એની સામે ભયંકર મસ્કરીનું હાસ્ય કરતો હતો ! જોગમાયા જેવી શેઠાણી ગઈ ! પાછળ શેઠ ગાંડા બની ગયા ! કહો બીજી શી રીતે આ અંધાપાનો ખુલાસો થઈ શકે ?

એકાએક એક મોટો કડાકો થયો. મુનીમ ચમક્યો. આ શું ? શું કોઈ ભૂતપ્રેતે એનો ઉપહાસ કરવા અટહાસ્ય કર્યું ? આ ભયંકર કડાકાઓની પરંપરા શી ? કોણ . . . કોણ દિશાઓ ભરી દે એવું આ ભયંકર હાસ્ય કરી રહ્યું છે ?

મુનીમ દોડીને બહાર ઓટલા ઉપર આવ્યો ને ન સમજાય એવો તત્તસાટ એના હૈયામાં ફૂટી બિઠ્યો.

એકાએક ઘેરાયેલાં આકાશમાંથી દિશા ભરી ભરીને મેઘ ગાજતો હતો. રણે ચડેલા કો મહારથીની તત્તવાર જેમ વીજળી ઝબકતી હતી. મોર ને બપોવા આનંદ લલકારતા હતા.

પછી તો આકાશમાંથી ઐરાવત પોતાની હજાર સૂંદો પૃથ્વી ઉપર પછાડતાં હોય એમ મેઘ વરસવા લાગ્યો—ધરતી ભિખઈ, નેવાં બિભરાયાં, ભોંય ઉપર પાણીના રેલા વહ્યા—શેરીઓમાં કમરપૂર પાણી છત્તછત્તતાં બિભરાયાં.

આશ્ચર્યથી હેબતાઈ ગયેલો મુનીમ ફાટી આંખે મેઘની મુશળધાર નીરખી રહ્યો. ફટાફટ ધર ધરનાં ગારણાં બિઘડી મયાં ને ફાટ્યાતૂટ્યા ગાભા પહેરીને ગામજોડ ધર ધરને ઓટલે બિભું થઈ રહ્યું.

‘વાહ દીનદયાળ ! વાહ ભગવાન !’ ગામજોડના કંઠમાંથી અવાજ નીકળી પડ્યા. ‘જે વર્ષ જેંચ કરી લીધી, પણ ખરી ભીડને વખતે દર્શન દીધાં.’

મુનીમ દોડ્યો : શેઠને એણે મીઠી ઘેરી નીંદમાંથી જગાડ્યા : ‘આપા ! આપા ! જીડો ! જીડો ! વરસાદ આવ્યો !’ બાળકની જેમ મુનીમ શેઠને બાઝી પડ્યો : ‘આપા સતી-માએ જવાળ દીધો !’

સુંદર સોદાગર જિંદમાંથી જાગ્યો : ‘વરસાદ આવ્યો કે ?’

‘હા આપા ! ઝીકાઝીક બોલાવી દીધી છે મારાં વહાણાએ !’

‘આવે જ ને. મેં શું કહ્યું હતું ? જીવી ત્યાંસુધી જોગ-માયાએ મારી એમ હાંકી : મૂવા પછી મારી લાજ પણ’

મુનીમ બહાર દોડ્યો. વરસાદ એકધારે હજી આવતો હતો. બહાર વરસાદનાં શુકન લેવા બ્રાહ્મણે નીકળ્યા હતા.

એક વૃદ્ધ બ્રાહ્મણે સુંદર સોદાગરના ધર સામે ઊભા રહીને ખુલ્લુંદ સ્વરે હાક મારી : ‘જુગ જુગ જીવો. જમ-પાળ શેઠ ! ખરે વખતે તમે ભગવાનની લાજ રાખી ! તમારું સર્વદા કલ્યાણ હોજો !’

મધરાતે શરૂ થયેલો વરસાદ એટલા જ વેગથી સવાર સુધી આવ્યો. ગામના જુવાન, બુઢા, નર, નાર વરસાદમાં ભિજવા, રઝળવા, તરબોળ થવા નીકળી પડ્યા હતા. મુનીમને પણ મસ્તી ચડી. એ પણ આખા ગામમાં ખૂબ રઝળ્યો—ખૂબ ભિજ્યો.

વરસાદ બંધ રહ્યો, અને એ આવ્યો. એણે શેઠની પથારીમાં જોયું અને સ્તબ્ધ બનીને એ ઊભો રહ્યો !

સુંદર સોદાગરની જીવનલીલા સંકેતાર્થ હતી. જે ભગવતી જોગમાયાએ એની લાજ રાખી હતી એની સાથે એનો આત્મા ફરીને મિત્રાપ સાધવાને ચાલી નીકળ્યો હતો !

જમીનગતું

‘ રાજનો ભરોસો શું ? સુખે રોટલો રળી ખાઈએ છીએ એમાં વળી ઉપાધિ વોરવાની કેને ઇચ્છા થાય ? ’ નંદવાણાઓએ પ્રાગજીને સાફ સાફ સંભળાવી દીધું.

‘ તમે હળવદના વતની. તમે રાજના ને રાજ તમારું, એ નિયમ પેઢાનપેઢીથી તમારાં વડવાએ પાળ્યો છે. આજે હવે રાજ જેવડા ઘણી માથે છે ત્યારે તમને તમારી જનમભોમકા ગમતી નથી ? ’ પ્રાગજીની આંખો પોતે નાખેલ પાસાને પોઆર પડેલો જેવા ખીસા પેઠે સ્થિર થઈ નંદવાણાઓના મોં ઉપર ટાંપી રહી.

‘ બાપુ ! પ્રાગજીભાઈ ! તમારી વાત સાચી. જનમ-ભોમકા કેને નથી ગમતી ? પણ અમારા અંગને નીચોવી નાખી, હાડના ભૂકા કરીને, પરસેવાના ટીપે ટીપે ભેગું કરેલું નાણું અમે હોડમાં નાખીએ તો લોકો અમારી હાંસી કરે, છોકરાં ધાન વગર રઝળે ને પછી ભીખ માગીએ તોય પૂરું થાય નહિ. ’ નંદવાણાઓએ હૃદયની વાત દાલવી.

‘ ભક્ષા માણસ, જરા વિચાર તો કરો ! નાણું તમારા

વડવા ને તમે રાજમાંથી રખ્યા છો. ને હવે પારકે પાદર તમે એ નાણું ભોગવો એના કરતાં ઘરઆંગણે રહીને લાલપીળાં થઈને ફરો, સુખસાલ્યખી ભોગવો—એમાં રાજની શોભા છે. રાજ માનસિંહજી હળવદને સુખી ને સમૃદ્ધ જોવા તલસે છે. હળવદ એમને હૈયે છે. જ્યાંસુધી હળવદની ભૂમિ ઉપર પારકો પગ ફરતો હતો ત્યાંસુધી એણે ધરાઈને ધાન ખાધું નથી ને પગ વાળીને જંખ્યા નથી, એ તમારાથી કયાં અગમણું છે ? ને આજ હવે તમારે માથે ધીંગો ધણી એટો છે ત્યારે તમારા જેવી સુખી ઉજળિયાત વસતી અહાર વસે એ તો રાજને નીચું જોયા જેવું દહેવાય."

પ્રાગજીના આ શબ્દોએ નંદવાણાએને મૂંઝવણમાં નાખી દીધા. સદુ એકખીજીના મોં સામે તાપ્તી રહ્યા. સદુના અંતરમાં જનમભૂમિની માયા અમી પૂરતી હતી.

પ્રાગજીએ હળવદની જૂની વસતીને વસાવવા તનતોડ પ્રયાસો શરૂ કર્યા હતા. તેમાંય નંદવાણા જેવી ધનાઢ્ય અને ધીંગી ક્રોમને સમજાવી લાવવા પોતાની કાયાને ઘસી નાખવા માંડી હતી. ગામેગામ એ રઝળ્યો ને વેરણછેરણ ખતીને રહેત્રી એ ક્રોમને એણે સમજાવી, ફોસલાવી, પટાવી લેવા માંડી હતી. પણ ધનથી માતેલા ને બુદ્ધિએ વિપુલ એવા નંદવાણાએ દીર્ઘદષ્ટિવાળા હતા. તેથી પોતાની માલમિલકત રાજને ભસેસે હળવદમાં લાવવા ઇચ્છતા ન હતા. તેઓ સમજતા હતા કે રાજ ખાલી હતું : લશ્કર નહોતું ને જનમાલની ખાંહેધરી નહોતી. એટલે અગમચેતી ધનાઢ્યો પ્રાગજીને દાદ દેતા નહિ. જ્યાં જાય ત્યાં આની આ એક જ વાત સંભળાવતા : 'અમારા જનમાલની જવાબદારી કોણ લે છે ?'

પ્રાગજી આ વાત આવતાં થંભી થતો. એના હૈયામાં ગડમથલો જામતી, અને એનો ઉકેલ એને મૂંઝવતો. રાજને નાણાની જરૂર પડે, ત્યારે ધનાઢ્યો આપતા ને રાજ તે લેતું; આપત્તિને વખતે ન આપે તો બળાત્કારે ખૂંચવી લેવાનો કૌજી નિયમ પ્રાગજીની આંખ સામે તરવરતો : રાજ એવા કોઈ પ્રસંગે આ નંદવાણાનું ધન લાંટી લે તો ? પોતે તો સામાન્ય નોકર—રાજ સામે બાથ ભીડીને તે દિવસે રાજને અટકાવી શકે ? એના હોઠ કફડતા ને શબ્દો ગળામાં જ થંભી જતા. જાણે એનું ગળું કોઈ દાબી દેતું હોય એવો ગુંગળાટ એ અનુભવી રહેતો.

રાજને નાણું જોઈતું હતું; નાણા ધીરી શકે એવા સરોફો જોઈતા હતા; નાણું જીરવી શકે ને રાજને શોભાવી શકે એવા ધનાઢ્યો જોઈતા હતા ને પોતાની જૂની વસતીને પાછી હળવદમાં લઈ જવી હતી. નંદવાણા જે માને તો બધું પૂરું પાડે એવા હતા. એમની પાસે પૈસો હતો, આબરૂ હતી, ને એ રાજની જૂની વસતી હતી. એટલે પ્રાગજીએ છેલ્લો દાવ અજમાવ્યો : ‘તમે આપશો તો જ રાજ જરૂરને તમારી પાસેથી કરજે નાણું લેશે; નહિ આપો તો તમારા પ્રસંગે ધનના તમે માલિક.’

‘પણ એની ખાતરી ? અમને માનેપાત આવે એવો હામી કોણ ?’

રાજ માનસિંહે થોડા વખત ઉપર બહાદુરશાહ બાદશાહનું ખૂત કરવા કાળા મેઘલી રાતે, સાયરમતીનાં ઘોડાપુર કાપીને મોત સામે બાથ ભીડેલી; તે વખતે શાહી ફૈજ વચ્ચે થઈને શાહી કચેરીમાં રૂકો લેવા જવો એ વાઘની

ખોડમાં જવા જેવું હતું; છતાં બેગમના એક શબ્દ પર વિશ્વાસ રાખી—તેના જામીનગતામાં ઇતખાર રાખી—રાજ માનસિંહે અને પોતે દુક મેળવી હતી, એ વાત પ્રાગજીને યાદ આવી. નંદવાણાએ આજે એ જ રીતે તેની પાસે જામીનગતું માગી રહ્યા હતા. એક ક્ષણમાં તેણે જવાબ નક્કી કરી નાખ્યો. પોતાની પેઢી—દરપેઢીથી ઊતરી આવેલી ખાનદાની વટાવવાનું તેને મન થઈ આવ્યું. છાતી ટટાર કરી એણે કહ્યું: ‘તમારા જનમાલ ને કુટુંબકબીલાનો હું હામી. મારા ધડ ઉપર માથું હશે ત્યાંસુધી તમને ઊની આંચ નહિ આવવા દઉં. બોલો, મારું જામીનગતું છે કબૂલ?’

‘બસ! બાપા, બસ! મરદનો એક બોલ બસ છે. અમે તમને ઓળખીએ છીએ,’ કહી વૃદ્ધ નંદવાણાએ પોતાના કબીલા તરફ નજર ફેરવી. હામી મળવાથી સહુના મનમાં ચિંતા હતી તે ઝાકળના ગિન્દુ પેઠે સરી પડી. વળતે દિવસે વડીલને વચને ને પ્રાગજીના જામીનગતે આખી નંદવાણા કામે ઉચાળા ભરી હળવદને માર્ગે ગાડાની હેડચેને વહેતી કરી, અઢળક નાણું હળવદમાં દાલવ્યું ને જન્મભૂમિને બાજે પોતાનાં જનમાલ અને બાકાતખચાંને સોંપી દીધા.

૨

નંદવાણા રાજ્યનું નાક હતા. પેઢી—દરપેઢીથી ઊતરી આવેલ રાજમહેશ્વર સાચવીને નંદવાણાએ જરૂરને પ્રસંગે રાજને નાણાં ધીરતા—સામે પગલે આપવા જતા અને રાજ્ય એ નાણાં વ્યાજ સાથે પાછા વાળતું; ઇનામ—અકરામ આપી નંદવાણાએને નવાજતું અને પેટના દોકરા પેઠે નંદ-

વાણાઓને પાળી પોષી એમની આખાદી વધારતું. નંદ-વાણાનો પૈસો એ રાજનો પૈસો ગણાતો ને રાજ પણ એમ જ સમજતું કે સુખેદુઃખ એ પૈસો રાજનો જ છે. નંદવાણા સમજતા કે આપણી માલમિલકત એ રાજ્યે આપેલી છે ને આપણે તો માત્ર તેના રક્ષક છીએ. રાજને જોઈએ તો માથાં આપવાં પડે—પછી પૈસાની શી વિસાત ?

પણ કાળ બદલાયો. રાજ ઉપર બાદશાહી ધાડાં આવ્યાં ને રાજની વેરણછેરણ દશામાં ગામ મૂકીને ચાલ્યા ગયેલા નંદવાણાઓની નીતિરીતિ બદલાઈ. ‘આપણી માલિકીનું નાણું રાજ્યને લેવાનો શો અધિકાર ?’ બાપદાદાઓ સામે પગલે રાજનું આપવા જતા એને બદલે હવે નંદવાણા રાજ નાણાં માગે નહિ, ને રાજને આપવા ન પડે એવી ભાવના સેવવા લાગ્યા. કોઈ પ્રસંગ જ એવો ઊભો થવા દેતા નહિ કે જેમાંથી નાણાંની વાત નીકળે.

હળવદમાં ફરી આવ્યા પછી આગલી રીતરસમ મુજબ રાજકચેરીના અગ્રણી જેવા નંદવાણાઓ રાજદરબારે આવવા લાગ્યા; રાજ સાથે માયામહોખત સાચવવા લાગ્યા, અને માનઅકરામ પામવા લાગ્યા—પણ નાણાંની વાત પર હાંકપિછાંડા કરીને !

માનસિંહે ફરી હળવદ વસાવ્યા પછી રાજની આખર, ફોજ અને કોટકિલ્લા જેવી લશ્કરી જરૂરિયાતો પૂરી પાડવા અનેક વખત રાજકચેરીમાં ચર્ચાઓ કરી. નંદવાણાઓએ એ વાતને અનુમોદન આપ્યું. પણ પ્રાગજીએ જ્યારે આડકતરી રીતે ‘નાણાંની જરૂર છે’ એવી વાત ઉપાડેલી ત્યારે નંદવાણાઓએ આંખના દશારાથી પ્રાગજીને મુચ્ચું

હતું કે, 'તમે અમારા જમીન છો; અમારી ઇચ્છા હશે તો જ નાણું આપીશું.' અને છેલ્લી વાત તો માત્ર ઇશારામાં જ રહેતી. કારણકે નંદવાણાઓ નાણું રાજ્યને ધીરવા ઇચ્છતા ન હતા એ વાત સ્પષ્ટ રીતે પ્રાગજી સમજી ગયો હતો.

એક દિવસ પ્રાગજીએ નંદવાણાઓના વાસમાં મોડી રાતે પગ મૂક્યો. આટલી મોડી રાતે રાજનો માનીતો ને વસતીનો રક્ષક પ્રાગજી નંદવાણાઓના આંગણે એકલો—અટ્ટલો લપાતોછુપાતો આવીને ઊભો રહે એ નંદવાણાઓને ભયભીત થવાને પૂરતું હતું; છતાં સમયસૂચક નંદવાણાએ એમનો સત્કાર કર્યો: 'પધારો, પધારો!' અને દોડીને પ્રાગજીને ભેટી પડ્યા: 'બાપુ! આમ પગે ચાલીને?'

“અરે ભૂદેવ! હું તો તમારો ઘરનો માણસ કહેવાઉં. રાજ્યનો સેવક, પણ તમારો—વસતીનો તો ખરો સેવક. તમારા રક્ષણની મને પળે પળે ચિંતા હોય જ ને?”

‘બાપુ! અમે તો તમારે આધારે આવ્યા છીએ.’ જાણે ધનપતિ કહેતો હોય કે અમારો પૈસો જય નહિ એ જોજો.

અને બન્ને જણ મેડા ઉપર અંદરના ઝિંડા ઓરડામાં ગિછાવેલી ગાદી ઉપર આડા પડી વાતે ચડ્યા. ધીમે રહીને પ્રાગજીએ વાતને ઉપાડી.

‘ભૂદેવ! રાજને હળવદનું રાજ્ય વધારવાની ઇચ્છા છે. બાદશાહી ફોજો અને દુશ્મનોના ઘોડાના દાખડા એમની હદમાં વાગે એ એમની છાતી ઉપર થઈને જતા હોય એવું એ અનુભવે છે. પોતાની રૈયતનો ફફડાટ એમને ભૂંસી નાખવો છે અને પ્રજા આનંદમંગળમાં રહે એ જોવા એ અધીરા

બની ગયા છે.’

‘વાહ ! રાજ માનસિંહ વાહ ! આવો ધણી હોય એની રૈયત સુખી જ છે.’ પછી એમણે પ્રાગજીની પણ ખુશામત કરવાની તક ઝડપી લીધી. ‘—ને આપના જેવા સલાહકાર ને મોવડી હોય એ રાજ્યની કીર્તિ તો દિગ્દિગંત સુધી પહોંચે.’

‘પણ રાજ્યની ખરી આખર તો એની ફોજ ગણાય...’

‘રાજને માણસોની શી ખાટ છે ! એક લાકડે હળરો જુવાનો માથાં ફલ કરવા થનગની રહ્યા છે; એ મેં મારી સગી આંખે ક્યાં નથી જોયું !’

‘પણ એ ફોજને ખવરાવવા માટે...’

‘હે...હે...હે... !’ નાણાંની વાત આવી ત્યાં ધનપતિએ હસીને વાતને ઉડાવી દેવા પ્રયત્ન કર્યો. પણ છેક છેલ્લી પગે માણસ જેમ નહકટ થઈ ને વાત કરે એમ પ્રાગજીએ આજે છેલ્લી ટકાર કરી લેવાની ઇચ્છાએ નંદ-વાણાઓના વાસમાં પગ મૂક્યો હતો.

‘જુઓ ! રાજ પાસે નાણું નથી. રાજ્યનું નાણું તમારા ઘરમાં ભર્યું છે. રાજ્ય અને તમારા વડવા આજદિન સુધી માનતા આવ્યા છે કે એ નાણું રાજ્યનું છે ને રાજ્ય-ને જરૂર હોય ત્યારે એનો ઉપયોગ કરવા રાજ્ય સુખત્યાર છે. તમે તમારા વડવાને પગલે ચાલી રાજ્યને નાણું ધારો. તમારા વડીલો સામે પગલે જઈ, રાજને આંગણે નાણાંનો ઢગલો કરી કહેતા કે, નાણું હ્યો, ફોજ વધારો ને રાજ્યને આબાદ કરો, પ્રજાને સુખશાન્તિ આપો. પણ તે રીત તો તમે સાવ વિસારી જ દીધી છે.’ પ્રાગજીની આંખમાં ઠપકો

ઊભરાતો હતો. નંદવાણા ઊંડા વિચારમાં ગરકાવ બની
લોંચ ઉપર પગનો અંગૂઠો ધસતા હતા.

ઓચિંતા જાણે ઝખડી ઝિડ્યા હોય એમ ઊંચું જોઈ
ધનપતિએ કહ્યું : ‘ નાણું... ! નાણું તો બાપદાદા પાસે હતું.
અમારી પાસે તો...હું...હું...માંડ પેટ ભરીએ. તમારા
પ્રતાપે રાજ્યમાંથી કમાઈએ ને બાળખચ્યાંને ખવરાવીએ
એટલું જ; બાકી નાણાંની તો જૂની આખર છે એ બસ !’
કદી મીઠી વાત જાણે કહેતા હોય કે — ‘બાંધી મૂઠી લાખની...’

પણ પ્રાગજી સમજતો હતો કે એ સાવ જૂઠી વાત
કરે છે. એની પાસે અઢળક દ્રવ્ય છે તે જાણીજૂજીને
જૂઠું બોલી રાજ્યને છેતરવા માગે છે. એ દગલખાજી
એનાથી સહન ન થઈ. એની આંખમાં લાલાશ તરી આવી
ને એ ઝિભડક થઈ ગયો. મામતો ફરતો જોઈ ધનપતિએ
તરત જ પ્રાગજીના પગ પકડી કહ્યું : ‘ અમે તો તમારે
વિશ્વાસે હળવદમાં પગ મૂક્યો છે. તમે અમારા હામી છો. ’

‘ હામી ’ શબ્દ સાંભળતાં જ પ્રાગજી ઢીલોધેંસ બની
ગયો. વચનની ખાતર માથું આપવા તૈયાર રહેનાર માનવી
નંદવાણાની સાથે પોતે વચને બંધાયો હતો એ તેને યાદ આવ્યું.
તેણે ક્રોધને ગળી જઈ, ક્રોધમાં સમાવી, ઝિડીને ઝિભા થઈ
ચાલવા માંડ્યું : ક્રોધનો ધુમાડો એના હૈયામાં મૂંઝારો ઝિભો
કરતો હતો.

એણે જોયું કે, ‘ નંદવાણા રાજ્યખુશીથી નાણા કાઢશે
નહિ. ને રાજ્યને નાણા વગર ચાલશે નહિ. રાજ્યની લાલ-
આંખ જોતાં આ ઉપરથી બહાદુરીનો ડોળ રાખતા ધનવાન
નાણાં બોકી કાઢશે. પણ મારા વચનનું શું ?’ વિચાર-

વમળે ચડેલ પ્રાગજી એક અક્ષર પણ બોલ્યા વગર નંદવાણાના ધરમાંથી બહાર નીકળી ગયો. પાછળ નંદવાણાએ ડેલીનું બારણું બંધ કરતાં કહ્યું : ‘ ઉપાધિ ટળી ! ’

૩

‘ પ્રાગજી ! નાણા તો જોઈશે જ. ગમે તેમ કર, પણ મને નાણાં લાવી દે. ’ રાજ માનસિંહ હમેશાં પ્રાગજીને નાણાં માટે કહેતા ને આડકતરું સૂચવતાં કે આટલા બધા નંદવાણાઓ ધનાઢ્ય છે; એને કહીને નાણું ભેગું કર. પણ પ્રાગજીની આંખ સામે જમીનગતું ખડું થતું. એની વિચાર-માળા તૂટી જતી, ને ક્ષાલ પામી રાજસેવા રાજનીતિ અને જમીનગતાની વચ્ચે એ અટવાઈ જતો.

દરેક વસ્તુ વિપમ પરિસ્થિતિમાં આંધળુક્રિયાપણું માગે છે : એમ રાજની કરડી આંખ પ્રાગજીએ જોઈ ને નંદવાણાના વાસ તરફ ઘડીઘડી ફરતી માનસિંહની લાલ આંખ એને અમંગળ આગાહી સૂચવી રહી. રાજે જોયું કે પ્રાગજી હશે તો નંદવાણાને લૂંટવા નહિ દે ને લૂંટ્યા વગર નાણું મેળવવાનો બીજો ઉપાય નથી. પ્રાગજીએ વિચાર્યું કે રાજ લૂંટ ચલાવ્યા વગર જંપશે નહિ ને પોતે હશે ત્યાંસુધી રાજને લૂંટવા દઈ શકશે નહિ, એટલે પ્રાગજીએ એક દિવસ સાંજે રાજ માનસિંહ સામે હાથ જોડ્યા :

‘ આપુ ! જે દિવસ જરા અમદાવાદ જઈ આવું, ને નાણાંની સવડ થાય તો કોઈ શરાફને મળી આવું. ’

એક કાંકરે જે પક્ષી મરતાં હોય એમ લાગતાં માનસિંહે ખુશી થઈ ને રજા આપી, પણ પ્રાગજી અંતરમાં પી ગયો.

કે આજ રાતે જ નવાળૂની થવાની.

એણે ઘેર જઈ વેશ બદલ્યો, કેડે જમૈયો ને તલવાર બાંધ્યાં ને હાથમાં કડિયાળી ડાંગ લઈ એણે છેક મોડી રાતે નંદવાણના વાસમાં આવી ડેલીની સાંકળ ખખડાવી.

મોડી રાતે ધનપતિ ફફડતા ફફડતા નીચે આવ્યા. એમને પણ છેલ્લા કેટલાય દિવસથી નાણાં માટે રાજની નજર ફર્યાની આગાહી થઈ આવી હતી. પણ પ્રાગજીના જામીનગતાની દૂંદે એ નિર્ભય હતા. રાતે એમને ખબર મળ્યા કે પ્રાગજી અમદાવાદ જાય છે ત્યારે એ જરા વિચાર-વશ બની ગયા ને એ રાતે આંખની પાંપણો ભેગી થઈ નહિ. એવામાં ડેલીની સાંકળ ખખડતા એ ધૂજી ઊઠ્યા. ઘણી વખત ભયની આગાહી પવનની પાંખે ચડી સૂચવી જાય એમ આ સાંકળનો ખખડાટ એમને ભયરૂપી લાગ્યાં.

નીચે આવી એમણે ડેલી ઉઘાડી. બુકાની બાંધેલો લથિયારબંધ ચોક્કો ઓટલે ઊભો હતો. ધનપતિની છાતીમાં ફડક પેસી ગઈ, ડોળા ફાટી ગયા ને શરીર કંપી ઊઠ્યું. એ લાકાબાકા બની ગયા.

પ્રાગજીએ એમને ધૂજતા જોયા. એણે ધીમેથી કહ્યું: 'ડરશો નહિ; એ તો હું પ્રાગજી છું.'

'પ્રાગજી બાપુ!'

નાક ઉપર આંગળી મૂકી ચૂપ રહેવાની સૂચના આપીને એણે મૂંગામૂંગા ડેલીમાં પગ મૂકી બારણું બંધ કર્યું.

'જીઓ! રાજની દાનત કરી છે. મેં તમને ઘણું સમજાવ્યા પણ તમે એકના બે ન થયા.'

'પણ પૈસો કાઢવો ક્યાંથી! મોભો ને મરતળો માત્ર

રહ્યો છે. વલ્લો છે ને તમારું જમીનગતું છે. એટલે અમને નિરાંત !’

પ્રાગજીએ જોયું કે બ્રાહ્મણ જાણી છે. સમજાવ્યા સમજશે નહિ. આથી એણે છેલ્લી વાત કહી : ‘મને ખાતમી મળી છે કે આજે રાતના રાજ તમારો વાસ લાંટી લેવાના છે. હું તમારો જમીન છું એટલે મારી આંખ સામે તમને લાંટાવા દેવાય નહિ.’

‘પણ તમે કહ્યું હતું ને કે મારા ઘડ ઉપર માથું છે ત્યાંસુધી.....’

“હા, હા ! એટલે તો અહીં આવ્યો છું,” કહી પ્રાગજીએ નંદવાણાની સ્વાર્થભરી વાત ઉપર હાસ્ય કર્યું. એને લાગ્યું કે સ્વાર્થલોક માત્ર સ્વાર્થની વાત કરે છે.

‘તમે છો એટલે અમને નિરાંત છે,’ કહી એણે પ્રાગજીના પગ પકડ્યા.

‘ભાઈ, હું એકલા રાજ પાસે શું કરું ? મરીશ. પણ પછી ?’

‘અમે કંઈ બાંચી નથી ! અમારી પાસે થોડા માણસ તો છે ને ? ને તમે જીવતાજીવતા એહા છો પછી બીજી વાતનો વિચાર પણ શો કરવાનો હોય ?’ આઠ દશ માણસો વિસાતમાં નથી એ સમજવા છતાં નંદવાણાએ પ્રાગજી ઉપર બધો ભાર ઉતારવાની પેરવી જારી રાખી.

અને એટલામાં વાસ તરફ થતાં હોડારા-પડકારા સંભળાયા. પ્રાગજીના કાન ચમક્યા. એણે છલંગ મારી બારી બહાર ડોકું કાઢ્યું ને બોલી જઈયો :

‘રાજના માણસો છૂટ્યાં જાગે છે !’

નંદવાણા હાંફળા બની આધાપાછા થવા લાગ્યા.

‘ડરશો નહિ ! હું જીવું છું’ ત્યાંસુધી તમારાં બાળ-બચ્ચાં ને ધનમાલ સલામત છે. મારું જામીનગતું હું પાળીશ.’ કહી પ્રાગજીએ પોતાના કાંડા કચકચાવ્યા ને મૂછે વળ દીધા. પછી ડેલી પાસે આવી ડેલીની બારી આડા ઊભા રહી ડાંગ પછાડી આવતી દુકડીને એણે અવાજ બદલી પડકારી ને અંધારી રાતના બીજા પહેરે નંદવાણાઓના વાસમાં તલ-વારોની રમઝટ જામી.

એક જ ઝાટકે પ્રાગજીએ બેને પાડ્યા ને બીજાં આગળ વધે તે પહેલાં ઘોડીના કુવારે છંટાઈ ઘેરેયા પેડે ફૂદકા માર્યા ને લાકડીની પટાબાજી વડે હમડોરાઈ જતા સૈનિકોમાંથી થોડા આ હુમલામાંથી અચવા પાછે પગત્રે નાસી છૂટ્યા.

રાગે માણસોને ધવાઈ ને નાસી આવતા જોયા. એની આંખમાં ક્રોધ વ્યાપ્યો. ‘હત્ત બાવલાઓ ! બામણાથી ખીને ભાગ્યા ?’

‘બાપુ ! એ બામણા ન હોય. બલબલાને ડરાવે એવી શક્તિ એની તલવાર ને ડાંગમાં ઊભરાણી છે. બાપુ !’

ને રાજ માનસિંહે ઘોડી પટ્ટાણી નંદવાણાના વાસ તરફ પાટી કઢાવી ને અંધારી રાતમાં નંદવાણાના વાસમાં હોકારા—પડકારા વચ્ચે ઝાટકાની ઝડી વરસી. લડનારાઓનાં માથાંની ફૂટતી ખોપરીઓના કડાકા ને રૈંસાઈ જતા સૈનિકની ચીસ વચ્ચે ધમાચટ્ટી મચી રહી. બે ઘડીમાં તો રમશાન—શાંતિ પથરાઈ ગઈ. એટલામાં એના પગ પાસે પડેલા એક માનવીના કણસાર સાંભળી માનસિંહ ચમક્યો. એણે મશાલ મંગાવી ને જોયું. પ્રાગજીને જોતાં

એનું હૈયું હાથ રહ્યું નહિ: ‘ અરે ! પ્રાગજી ! તું...તું ? મને પહેલાં કહ્યું હોત તો ? મારે આ ધન નહોતું જોઈતું. ’

‘ રાજા ! મારું જમીનગતું હતું. તમે તમારો રાજ-ધર્મ જાળવ્યો છો : મેં મારી ધર્મનીતિ પાળી છે, ’ કહેતાં પ્રાગજીનો ગાડવો ખડી ગયો.

શોકભર્યો માનસિંહ તલવારને ફેંકી ગઈ પગપાળો રાજમહેલ તરફ હડી કાઢી નાંકે. પછવાડે પ્રાગજીના શબ્દો ગૂંજતા હતા: ‘ મારું જમીનગતું. ’

જન્મપત્રિકા

ઈ. સ. ૧૮૫૭ નો રોમરોમ અગ્નિ પ્રગટાવે એ સમય હતો.

એ વખતે જમીનદારો ને હાકોરો, સામાન્ય સિપાઈઓ અને ધંધાદારીઓ, નાનાં ને મોટાં, બળવાન ને નિર્બળ, જુવાન ને ઘરડા, સ્ત્રીઓ ને પુરુષો કેઈ એક અદૃશ્ય સત્તાથી દોરાતાં હોય તેમ દીવાનાની માફક ધૂમી રહ્યાં હતાં. સૌના હિલમાં બળે એક જ તમત્રા બગી હતી—સૌ એક જ વાત કરી રહ્યાં હતાં: આપણો ધર્મ ભયમાં છે.

ધર્મ શબ્દમાં એવો બદલો છે કે એ માણસને માણસ પણ બનાવે ને મૂરખ પણ બનાવે.

હિંદમાં ઠેર ઠેરથી માણસોનાં જુથનાં જુથ નાના સાહેબ ને લક્ષ્મીબાઈ ને નામે, દિલ્હીના આદલાહ ને લખનૌના નવાબને નામે, કુંવરસિંહ ને રાવસાહેબને નામે બેળાં થઈ રહ્યાં હતાં. એ અપ્રતિમ શૌર્યથી લડતાં અને ભયંકર અવ્યવસ્થાથી વેરાઈ જતાં. જમીન, કુટુંબ, પુત્રપત્ની, મિત્ર, સગાં-સંબંધી સઘળું છોડીને, પોતાની હોડીને ઝંઝાવાતમાં ઝૂકા-

વવા માટે જ નીકળેલા એ ફનાગીરો હતા. એ ફના થઈ જવા માટે નીકળ્યા હતા અને ફના થઈ રહ્યા હતા. એ વખતે દક્ષિણ હિંદમાં, શેરાપુરની નાની સરખી જગીર ઉપર એક તરુણ રાજા હતો. એનું નામ એંકેતાપ્પા નાયક.

જ્યારે જગવાની અસર દક્ષિણ હિંદમાં આવી પહોંચી ત્યારે આ તરુણ જગીરદારે પણ વગરવિચાર્યે તેમાં ઝંપલાવ્યું.

તેમાં એની હાર થઈ. એ કેદ પકડાયો. દક્ષિણ હૈદરાબાદમાં રેસીડેન્સીમાં એને નજરકેદ રાખી એના ઉપર રાજદ્રોહનો આરોપ મૂકી કામ ચલાવવામાં આવ્યું.

ન્યાયની રીતે તો એણે કરેલા ભયંકર સશસ્ત્ર રાજદ્રોહના આરોપસર એને ફાંસી મળે એ તફત સંભવિત હતું.

પણ આ તરુણ રાજાને એક મિત્ર હતો. પ્રખ્યાત કર્નલ મેડોઝ ટેલર. એ વખતે શેરાપુરના કમિશ્નરની જગ્યાએ તે નિભાયો હતો. તેણે આ રાજાને બાળપણથી જાણ્યો હતો. તેને એના ઉપર પ્રીતિ હતી. એટલે એને બચાવવા માટે તેણે તનતોડ મહેનત કરી. એવી રીતનું લખાણ કરવાનું હૈદરાબાદના રેસિડેન્ટને પણ સમજાવ્યું હતું. તેના ઉત્તરની એ રાહ જોતો હતો. લખાણની ઢગ ઉપરથી એને આશા હતી કે રાજાને કદાચ માફી મળશે. શેરાપુર જતાં પહેલાં તરુણ રાજાને કેદખાનામાં મળવા માટે ટેલર એની પાસે ગયો.

૨

આ તરુણ રાજા—એંકેતાપ્પા નાયક વિચિત્ર ને તરંગી હતો. એ જમાનાના દરેક જમીનદારની માફક એ પણ વિલાસી ને આર્થિક દષ્ટિ વિનાનો હતો. અને છતાં અમુક

ગુણોમાં એની તુલના કોઈ સાથે કરી શકાય તેમ ન હતું. ખાસ કરીને એ પોતાની જાતના ભોગે પણ પોતાની મંડળીને ઉગારી લેવામાં માનતો હતો.

એણે કોઈ દિવસ જન્મીને માતાની પ્રીતિ મેળવી ન હતી. તેની મા ધણી અનિશ્ચિત ને રંગીભંગી સ્વભાવની હતી. તે મરણ પામી ત્યાંસુધી એમ માનતી કે આ છોકરો રાજ ખોશે. એ પ્રમાણે તેણે એને વારંવાર કહ્યું પણ હતું. એ ઉપરાંત એ મરણશય્યા ઉપર પડી ત્યારે એક આશ્ચર્ય-કારક બીના પણ તેણે ટેલરને કહી સંભળાવી હતી. ટેલર અત્યારે રાજને મળવા ગયો ત્યારે એ વાત પણ એના મનમાં ઘૂમી રહી હતી.

મરણ પામનારી રાણીએ કહ્યું હતું કે આ છોકરો રાજ ખોશે અને સાથે સાથે જિંદગી પણ ખોશે. બરાબર એ જ પ્રમાણે અત્યારે રાજની જિંદગી ને રાજ બંને ભયમાં હતાં.

ટેલર રાજને મળ્યો. રાજએ ટેલરને અત્યંત પ્રેમભર્યો સત્કાર આપ્યો. એક રીતે ગણો તો હંગધડા વિનાના—અને બીજી રીતે ગણો તો અણુનમ રહેવા મથતા—આ જુવાનને ટેલરે શિખામણ આપી:

‘બંને તો તમે મને જે કહ્યું તે બધું રેસિડેન્ટને કહેજો. તમારો ઇરાદો સરકાર સામે થવાનો ન હતો. કેવળ આસ-પાસના બળવાખોરોએ તમને દોર્યા હતા—તો એ સઘળાનાં નામ પણ આપી દેજો. એની અસર તમારા વિષેના નિર્ણય ઉપર બહુ જ સુંદર થવાની.’

રાજ જે અત્યાર સુધી અનિશ્ચયાત્મક ને ઘેલા જેવો

દેખાતો હતો તે પોતાના સ્થાનેથી બેઠો થયો. ટેલર એ જોઈ રહ્યો. રાજા ટેલરની નજીક આવ્યો : બાલપણથી પોતે જે વહાલસોયા નામથી ટેલરને સંબોધન કરતો હતો તે સંબોધન તેણે વાપર્યું.

‘આપ્પા ! એક વાત જિડતી જિડતી આંહીં સુધી આવી છે તે તમે સાંભળી છે ?’

‘કઈ વાત ?’

‘કહે છે પટણામાં એક માણસ હતો. ધંધો તો કિતાબો વેચાને રોટી રળવાનો કરતો, પણ એની પાસે વજ્જર જેવું હૃદય હતું.’

ટેલર સાંભળી રહ્યો : ‘એની શી વાત છે ? અને તમને એ કાણે કહી ?’

‘કાણે કહી એ કહેવા જેવું નથી. આવી વાતો તો પવનની પાંખ ઉપર ચડીને મુસાફરી કરતી આવે છે. પણ વાત સમજવા જેવી છે. આ કિતાબ વેચનારો, પીરઅલી એનું નામ, એ પણ ખંડખોર ગુનેગારોના ટોળામાંનો એક હતો. એને કોઈ કે કહ્યું કે તને જીવતદાન આપીએ—જે મદદરૂપ થઈ શકે એવી માલિતી તું આપે તો. ત્યારે તેણે શું કહ્યું તે સાંભળ્યું ! એણે કહ્યું : ‘જનાબ ! એ પાંચ વર્ષ વધારે ખંચી કાઢવા માટે જેમણે મારા ઉપર ભરોસો રાખ્યો હતો એમને હવે હું નિમકહરામ નીવડું ? જિંદગીમાં એવા પણ કિસ્સા બને છે કે જ્યારે જિંદગી ગુમાવવાથી જે મજા મળે છે, તે મજા જિંદગી સાચવવાથી મળતી નથી.’ કિતાબો વેચી ખાનારાએ આ કહ્યું હતું; હું રાજા—એના કરતાં પણ હલકો ? હું મારી જાતને બચાવવા

માટે ભરોસો તોડું ? અરે ! આપ્પા ! પછી મને જીવનમાં મળ્ન પણ શી રહેશે ? ’

‘ પણ રાજસાહેબ ! તો તો ગુનાને ઉત્તેજન મળે; અવ્યવસ્થા ઘર કરી જાય; ને આવી બંડખોસ્વત્તિથી સહી-સલામતી ખાડે પડે. ’

‘ એ બધું સાચું. આપ્પા ! હું આમાં ભળ્યો એ મારી મૂર્ખાઈ હતી એ ખરું; પણ મારી મૂર્ખાઈને લીધે હવે હું બીજાનો ભોગ લઈને બચું—એવી દુષ્ટતા મારા હાથે ઈશ્વર ન કરાવે. મારા વડવાઓ પણ એક વખત શિવાજી મહારાજની પડખે રહીને લડ્યા હતા. ’

‘ તો પછી તમને જન્મકેદ મળશે કે વખતે કાળે-પાણીએ કાઢશે. ’

‘ મને એવી શિક્ષા નહિ થાય—વિશ્વાસ રાખો આપ્પા ! ’

‘ ન્યાય પ્રમાણે તો એ શિક્ષા જ મળે— ’

‘ તો મારી પલટણનો હલકામાં હલકો સિપાઈ પણ જે સહન ન કરે તે શું હું સહન કરીશ ? હું એ શી રીતે સહન કરીશ ? હું પણ સૌની પેઠે મોતને ભેટવા આતુર છું. ’

‘ તમને મોતની સગ્ન થાય તો— ’

‘ એ હું ઇચ્છું છું; પણ એ મોત મને તોપને મોંએથી મળે; ફાંસીને લાકડેથી નહિ. તમે મારી વતી મહેરબાની માગો તો ફક્ત આટલી જ માગજો. તેઓ મને ફાંસીએ ન લટકાવે; તોપે ચડાવે. મારે જિંદગી માટે દયા કે મહેરબાની કાંઈ જ જોતું નથી : જે કાંઈ જોઈએ છે તે મરણ માટે. ’

ટેલરને રાગની આ વાણી અસર કરી ગઈ. તે થોડી વાર સુધી શાંત ઊભો રહ્યો.

ત્યાંથી રાગ લઈને નીકળ્યો ત્યારે એનું હૃદય ભરાઈ આવ્યું હતું. એણે રાગને નાનાથી મોટો કર્યો હતો. વળી પોતે માયાળુ સ્વભાવનો હતો. રાગએ છેલ્લી ભેટ તરીકે આપેલા એક તાવીજ ઉપર એની આંખમાંથી એક આંસુ ખરી પડ્યું. બીજો દિવસે રેસિડેન્ટને મળી, આ બાલીશ રાગની ભલામણને વધારે દૃઢ રીતે કરીને લખાણમાં મુકવાનું સમજાવી તે શેરાપુર ગયો.

૩

શેરાપુરના અડહિયા કાળા પથ્થરોના ડુંગરાઓ તરફ નજર નાખતો ટેલર એક સાંજે બેઠો બેઠો વિચાર કરી રહ્યો હતો. આ જ સ્થાનમાં એણે વર્ષો પહેલાં અધિકાર ભોગવ્યો હતો. આ જ સ્થાનમાં એ આજે પાછો આવ્યો હતો. તેને અચાનક સાંભરી આવ્યું કે એક ગરીબ અર્ધિચન બ્રાહ્મણ શાસ્ત્રીએ આવીને વર્ષો પહેલાં તેનો હાથ ઠેંક્યો હતો ને તેમાં જે સમય આ સ્થાનમાં પાછા આવવા માટે તેણે ભાજ્યો હતો—અકસ્માત્ હોય કે ગમે તેમ પણ એ જ સમય આ હતો.

તે આકાશી તારાઓ સામે નજર નાખી રહ્યો.

રાગ જીવી શકે તો એનામાં પાણી છે—એ વિચાર વમળમાં ને વમળમાં તે રાગનું જીવન નવેસરથી તપાસવા લાગ્યો. આજે જ રાગની પટરાણીએ એક વાત કહી હતી: ‘અમે તો ઘણું કહ્યું સાહેબ ! કે આ તમારા દાહડિયા

પાસવાનો તમને ઊંધે રસ્તે દોરી રહ્યા છે, પણ એમણે કોઈનું ન માન્યું. કોઈ કોઈ વાર માથું ફેંકાણે હોય તો મારા ખોળામાં માથું ઢાળીને કહેશે, રાણી ! રાજ રહે કે ન રહે પણ નામ તો રહેશે. દરવાજા પાસે લડતાં લડતાં મરવાનું સહભાગ્ય મને ક્યાંથી મળે ?' રાણીએ કહેલા આ શબ્દો ઉપર ટેલર વિચાર કરી રહ્યો. રાણીએ જ્યારે જ્યારે એના મિત્ર જેવા ટેલર પાસે જવાનું કહ્યું ત્યારે ત્યારે રાજાએ આપેલો જવાબ વળી વધારે સૂચક હતો. 'હું નગર છોડું તો આરખો ને રોહિલાઓ એમના લેણાના બદલામાં મારી રૈયતને લૂંટે—' ને એમ ને એમ એ અવ્યવસ્થિત રાજા દારૂને પંથે ચડી ગયો : ઊંધી, ગણતરી વિનાની શરવીરોની વાતોમાં પડી ગયો. રૈયતને પોતે લૂંટતો ગયો— ને બીજા કોઈ ન લૂંટે એનું ધ્યાન રાખતો ગયો.

ટેલરની દષ્ટિ અચાનક રાજાએ આપેલા ને ટેબલ ઉપર પડેલા તાવીજ ઉપર પડી. એને ઉપાડીને તે બારી-કાઈથી તપાસવા લાગ્યો. એને આવી વસ્તુઓનો શોખ હતો. એ તાવીજને તપાસી રહ્યો હતો, એટલામાં સલામ કરીને એક જમાદાર સામે આવીને ઊભો રહ્યો.

‘કયું ?’ ટેલરે નજર ઊંચી કર્યા વિના જ કહ્યું.

‘સાહેબ ! કોઈ વૃદ્ધ શાસ્ત્રી આપને મળવા માગે છે.’

‘હે ! અત્યારે ?’ ટેલરને આશ્ચર્ય થયું.

‘એ કહે છે મારે અગત્યનું કામ છે. સાહેબને હાથો-હાથ આપવાનો એક જરૂરી સંદેશો મારી પાસે છે.’

ટેલરે તેને આવવા દેવાની અનુમતિ આપી. થોડી-વારમાં એક વૃદ્ધ અકિંચન બ્રાહ્મણ તેની સામે આવીને

ઊભો રહ્યો. તેની ગરીબાઈ છતાં તેનામાં એવા પ્રકારનું ગૌરવ હતું કે ટેલર અનિચ્છાએ સહેજ ઊભો પણ થઈ ગયો.

‘કોણ ? તમે—?’

‘સાહેબ ! મને ઓળખ્યો કે નહિ ?’

ટેલરે નિહાળીને તેની સામે જોયું: ‘હા—હા—તમે અત્યારે ક્યાંથી ?’

રાજનનો પુરોહિત જ એની સામે ઊભો હતો.

‘તે રાતે રાજમાતા મરણ પથારી ઉપર હતાં ને તમે ત્યાં હાજર હતા એ તમને સાંભરે છે ? એ વખતે આપણી પહેલી ઓળખાણ થઈ.’ પુરોહિતે કહ્યું.

‘હા—હા—એ યાદ છે—’

‘તે વખતે મેં તમને શું કહ્યું હતું ?’

ટેલર આભો ખનીને બ્રાહ્મણ સામે જોઈ રહ્યો. રાજમાતા દસેક વર્ષ ઉપર મરણપથારી ઉપર પડ્યાં હતાં, ત્યારે તેમણે પોતાની ડોકથી એક સોનાની કૂંચી કાઢી આ બ્રાહ્મણને આપી હતી, એ ટેલરને ખરાખર સાંભરતું હતું. રાણીને આ પુરોહિત ઉપર અપ્રતિમ વિશ્વાસ હતો. બ્રાહ્મણે એ કૂંચી વડે એક ગુપ્તદાર ખોલી તેમાંથી એક જન્મપત્રિકા જેવો કાગળ લઈ કૂંચી પાછી રાણીને આપી દીધી હતી. ટેલરને એ પ્રસંગ યાદ આવી ગયો.

‘એ પ્રસંગ મને યાદ છે, પણ તમે શું કહ્યું હતું એ મને ખરાખર યાદ નથી.’ ટેલરે કહ્યું. જવાબમાં બ્રાહ્મણે એક લાંબો ટીપણા ઘાટનો કાગળ ઉખેડ્યો. ‘તમે ગોરા લોકો એમ માનતા લાગો છો કે, આ ભિખારી બ્રાહ્મણ પાસે કાંઈ વિદ્યા નથી.’ તે બોલતો ગયો ને ટીપણું ઉખેળતો ગયો. ‘તમારી

એ અભિમાનભરેલી વૃત્તિ કેટલેક અંશે તમારા ભૌતિક વિજયને પણ આભારી છે. પરંતુ અમારી પાસે પણ એવી વસ્તુ છે કે જે સમજવા માટે તમારે ભારતવર્ષમાં ફરી ફરીને જન્મ લેવો પડે. ભારતવર્ષ આખું જીતી લેવાથી પણ એ વસ્તુ તમને મળે નહિ. જુઓ, આ તરુણ રાજાની જન્મપત્રિકા. મેં તે દિવસે રાણીને ને તમને કહ્યું હતું તે આજે ફરીને કહું છું. સૂર્ય, ચંદ્ર, યમ ને ઇંદ્ર સ્વયં રક્ષણ કરે તોપણ આ જુવાન રાજા ચોત્રીસમું વર્ષ પૂરું ન કરે. આ એનું ચોત્રીસમું વર્ષ છે : ને એના ઉપર મૃત્યુદંડ પામે એવું તહોમત પણ છે.’

ટેલર સાંભળી રહ્યો.

એ જ વખતે નીચે દરવાજા પાસે ધખાક દઈને કોઈ ઘોડેસવાર આવીને ઘોડા ઉપરથી ત્રિતર્યો હોય એમ લાગ્યું.

ટેલર ને આત્મણ બન્ને ચોંકી ગયા.

થોડીવારમાં તો નીચેથી જમાદાર હાથમાં એક પરખીડિયું લઈને દોડતો ઉપર આવ્યો : ‘ નામદાર ! ’—

ટેલરે હાથ લાંબો કરીને કાગળ લીધો, ને તે વાંચવા માંડ્યો. આત્મણ તેની સામે શાંત ઊભો રહ્યો.

કાગળ પૂરો કરીને ટેલરે જાંચે જોયું : ‘ હં—ત્યારે શાસ્ત્રીજી ! તમે એમ માતો છો કે રાજા લાંબું નહિ જીવે કાં ? ’

‘ સૂર્ય ચંદ્ર ને સાક્ષાત્ યમ રક્ષા કરે તોપણ ન જીવે. મારો જોશ એમ કહે છે. ’

‘ તમારો જોશ ? ’

‘ ના જોશ નહિ; મારું ગણિત. જેવી રીતે એક ને એક બે થાય તેવી જ રીતે મારા ગણિત પ્રમાણે રાજા

ઉપર મૃત્યુયોગ છે—તે તેમાંથી એ છટકી શકશે નહિ—
ગમે તે રક્ષા કરે તોપણ.’

‘આટલી બધી તમારી શ્રદ્ધા?’

‘સાહેબ! તમે જોને શ્રદ્ધા માનો છો: અમે તો એને
આકાશીરસ્તાનું દર્શન ગણીએ છીએ.’

‘અને એ દર્શન ખોટું પડે તો?’

‘ખોટું પડે તો? ખોટું પડે જ નહિ. પણ પંચબના
કેસરી રણજિતસિંહ પાસે એક યોગી હતો એ ખબર છે?’

‘હા; હરિદાસજી.’

‘એણે તમારા સાહેબ લોકને કહ્યું હતું કે, અમારી આ
વિદ્યાઓ તમારી પાસે દેખાડવા માટે નથી; હું પણ—મારે
પણ એ જ કહેવાનું હોય. એ વિદ્યા તમારે મેળવવી હોય
તો તમે આવો, અમે દેખાડીએ નહિ. અને છતાં હું દેખાડવા
આવ્યો છું કારણકે તમારા હૃદયમાં ભારત પ્રત્યે શ્રદ્ધા
છે. જો મારું આ ભાષેણું ભવિષ્ય ખોટું પડે તો હું તમારા
દેખતાં અગ્નિપ્રવેશ કરું, ને મારાં પોથી બાળી મૂકું.’

‘ત્યારે શાસ્ત્રીજી! આ વાંચો; અથવા ઊભા રહો હું
કહું. રાજાને સરકાર તરફથી માફી મળી ચૂકી છે ને તેને
જીવતદાન મળી ગયું છે’ ટેલરે પોતાની પાસેનો કાગળ
બતાવ્યો. ‘આ ઘોડેસવાર એ જ સમાચાર લાવ્યો છે;
જીવતદાન તો મળી ગયું છે.’

‘મળી ગયું છે?’

‘હા, રાજાનો જીવ બચી ગયો છે.’

‘પણ હજી જે દિવસ મેં કહ્યો છે—ચાવીસમા વર્ષનો
છેલ્લો દિવસ—તે પસાર થયો નથી.’

‘ ત્રણ દિવસ પછી એ પણ પસાર થઈ જશે. ’

‘ વિશ્વક્રમમાં સઘળા વાતમાં ભ્રમ થવાનો સંભવ છે, ગણિતમાં કોઈ દિવસ નહિ. ગણિત ખોટું પડતું નથી ને પડે નહિ. રાજાને ભલે જીવતદાન મળી ગયું હોય—પણ હરધડીએ એ મૃત્યુ તરફ જઈ રહ્યો છે. ’

‘ રાજાને તમારી આ વાતની ખબર છે ? ’

‘ ના. ’

‘ ખીજા કોઈને ખબર છે ? ’

‘ ના; રાજમાતાને ખબર હતી. તે મરણ પામ્યાં છે. ’

‘ ત્યારે રાજાને માત્ર ચાર વર્ષની સાદી કેદની સજા કરવામાં આવી છે—અને ત્યારપછી એનું રાજ પણ એને પાછું સોંપાશે. તમારું ગણિત ને જ્યોતિષ શાસ્ત્ર અને ખોટાં છે શાસ્ત્રીજી ! ’

‘ મારો રાજા ખરે તો હું ખુશી થાઉં. પણ એ નહિ ખરે—એ માટે મારા મનમાં હવે તો લેશ પણ અંદેશો રહ્યો નથી—’

બ્રાહ્મણ એટલું કહીને એ વખતે તો ચાલ્યો ગયો.

૪

ત્રીજે દિવસે રાજાનો જન્મોત્સવ ઊજવવા માટે રાણી-ઓએ ટેલરને આમંત્રણ આપ્યું હતું. તે દિવસે ખપોર પછી રાણીઓ પણ રાજાની સાથે રહેવા માટે રવાના થવાની હતી. રાજાને સાદી નજરકેદમાં રાખવા માટે મદ્રાસ લઈ જવાનો હતો. રાણીઓ તેને કુર્નૂલ પાસે ભેગી જઈ જવાની હતી. આજે રાજાનો જન્મોત્સવ હતો. વળી એને જીવતદાન મળ્યાંના

આનંદ હતો, અને રાણીઓ પણ ત્યાં જવાની હોઈ ખુશ ખુશ હતી. બ્રાહ્મણોને અને સાધુઓને બોલાવ્યા હતા. રાણીઓએ ત્યાં વસ્ત્રો પહેરી શાસ્ત્રીઓની ને વૃદ્ધ પંડિતોની પૂજા કરી તેમનાં વર્ષાસન ને દક્ષિણા આપ્યાં. સાધુઓને દાન કર્યાં. એક તરફ બેસીને ટેલર આ બોઈ રહ્યા હતા. કેટલાક પંડિતો તો એના ટેબલ પાસે જ પગ ઉપર પગ ચઢાવીને બેઠા હતા. કેટલાક વળી ‘જિતને તારે ગગનમે’ ઈતિને શત્રુ કદી હોય, કિરપા હોય સરી રામકી બાલ ન બાંકો હોય,’ એ પ્રસિદ્ધ ગાથા ગાતા ગાતા પગ ઉપર હાથની થાપટ લગાવી રહ્યા હતા. દૂર ખૂણામાં પેલો વૃદ્ધ શાસ્ત્રી એક જગ્યાએ ગુપચુપ બેસીને કાંઈક આંકડા મેળવી રહ્યા હતા.

‘શાસ્ત્રીજી ! હવે એ આંકડા છાંડીને આંહી નજીક આવો—તમારી પણ પૂજા થઈ જાય.’

શાસ્ત્રીએ એક એવી દૃષ્ટિથી ટેલર સામે જોયું કે તે ચાંકી ઊઠ્યો.

‘કેટલા થયા ?’ તેણે ટેલરને પૂછ્યું.

‘હું ધારું છું સાડા અગિયાર.’

‘હજી ત્રીસ પણ બાકી છે. ને એક પણમાં તો એક આખું વિશ્વ હતું ન હતું થઈ જાય છે.’

ટેલર મોટેથી હસી પડ્યો.

પંડિતો પણ હસી પડ્યા. રાણીઓએ એ હાસ્યમાં સાથ પુરાવ્યો. પણ રાણીઓની સાથે હસતી હસતી પટ-રાણીની નજર અકસ્માત્ દ્વાર બહાર દોડી ગઈ. ને તે ત્યાં જ કાંઈ વસ્તુ ઉપર સ્થિર થઈ ગઈ. એનું હસવું પણ એકદમ

અંધ થઈ ગયું. સૌ કાઠના મોં ઉપર એની સ્થિર નજરની છાયા ફરી વળી. શું છે એ જોવા માટે ટેલર પોતે ઊભો થઈ ગયો. પંડિતો પણ ઊભા થઈ ગયા. પટરાણીની શુભ જાણે સિવાઈ ગઈ હોય તેમ તેણે પોતાની નજર જ્યાં ચોટી હતી તે દિશા તરફ, દાર ખહાર, દૂર દૂર, આંગળી વડે કાંઈક આવતું જતાવ્યું.

ત્યાં એક સાંઢણીસવાર જાણે આકાશમાં ત્રિડતો હોય તેમ ધસમસતો આવતો હતો.

‘કાણુ લાગે છે?’ ટેલરે પૂછ્યું.

‘કાઈ સાંઢણીસવાર છે. ધસમસતો આવે છે.’

પેલો વૃદ્ધ પંડિત પુરોહિત પોતાના આંકડા માંડી રહેલા હતો તે પૂરા કરીને ઊભો થઈ ગયો.

‘સાહેબ નહિ અને—’ તેણે ટેલર પાસે આવીને કહ્યું.

પોતાની નજર સાંઢણીસવાર ઉપરથી ખસેડ્યા વિના જ ટેલરે પૂછ્યું : ‘શું? શું નહિ અને?’

‘રાગ્નને અચાવવાનું!’

‘અરે! કાળજીભા! ’ પટરાણીથી ચીસ પડાઈ ગઈ અને તે એક આસન ઉપર પડતાં પડતાં રહી ગઈ. શું થયું છે તે જોવા ટેલર પોતાની નજર પાછી ફેરવે તે પહેલાં તો સાંઢણીએ દરવાજામાં ઝુકાવ્યું અને તેના ઉપરથી એક માણસ ફૂટી પડ્યો. ઉતરતાંવેત જ તે અંદર આવવા ધસ્યો. તે પડ્યો, ફરી ઊઠ્યો, અને એકદમ દોડીને ટેલરની નજર આવી પહોંચ્યો. તેના હાથમાં એક કાગળ લટકતો હતો.

‘શું છે?’ ટેલરે ઉતાવળથી—વ્યગ્રતાથી પૂછ્યું.
‘શું છે?’

‘ સાહેબ !—’ તે એટલું જ બોલી શક્યો. ટેલરે તેના હાથમાંથી કાગળ ઝડપી તેના ઉપર નજર ફેરવી. તે સ્તબ્ધ બની ગયો. તેના હાથમાંથી કાગળ ઊડી ગયો તેનું તેને ભાન પણ ન રહ્યું. ‘ રાણી સાહેબ ! ’

‘ શું છે ? શું છે ? ’ ચારે તરફથી ઉતાવળા આતુરતા ભરેલા શબ્દો આવવા માંડ્યા. ‘ શું છે સાહેબ ? સરકારે વિચાર ફેરવ્યો કે શું ? ’

‘ સરકારની દયા એળે ગઈ છે. રાજા સાહેબે ગોળી ખાઈને આંહીથી થોડે દૂર જ આપઘાત કર્યો છે ! ’

‘ આપઘાત કર્યો છે ? હેં ! કાણે ? રાજાએ આપઘાત ? ’ મૃત્યુના સાંનિધ્ય જોવી કોઈ ભયંકર ખીણના મોં પાસે આવીને ઊભા હોય તેમ સૌ એકદમ સ્થિર થઈ ગયા.

‘ પણ એ બન્યું શી રીતે ? આપઘાત કરવાનું કારણ શું ? ’

આકાશ સામે એક સૂચક દષ્ટિ ફેંકતો પેલો વૃદ્ધ શાસ્ત્રી કોઈ ન દેખે તેમ ત્યાંથી ચાલી નીકળ્યો.

સૂચિપત્ર

[ઓક્ટોબર : ૧૯૪૧]



ગુજરાત ગ્રંથરત્ન કાર્યાલય
ગાંધી રસ્તો : અમદાવાદ.

ગૂર્જર ગ્રંથ રત્ન કાર્યાલય ની ત્રણ ગ્રંથ માળાઓ

તરુણ ગ્રંથ માલા

માત્ર એક જ વર્ષમાં સૌને પ્રિય થઈ પડેલ
એક અન્નેડ ગ્રંથમાળા : વાર્ષિક લવાજમ : પાકું
પૂંકું : રૂપિયા ચાર : આશરે ૮૦૦થી ૯૦૦
પાન : પોસ્ટેજ સાથે. હળવું છતાં સુંદર સાહિત્ય.

ગૂર્જર બાળ ગ્રંથાવલિ

[સચિત્ર]

બાર પુસ્તક : ૬૫૦ પાન સાથે એક ભેટ
પુસ્તક. બ્યારે લવાજમ, ટપાલ ખર્ચ સાથે
અગાઉથી રૂપિયા ત્રણ : વાર્તા, કાવ્ય, ઇતિહાસ,
પ્રવાસ, વિજ્ઞાન, હુન્નર-ઉદ્યોગ, હાસ્ય, ગણિત,
ઉખાણા, સંવાદ, પ્રાણી, ખગોળવિદ્યા વગેરે
બાલજીવનને સ્પર્શતા વિષયોની, બાળકો
સમજી શકે તેવી ભાષામાં, બાળસાહિત્યની
દુનિયામાં પ્રસિદ્ધિ મેળવેલા લેખકોના
સહકારથી તૈયાર થતી અનુપમ ગ્રંથમાલા
ત્રીજું વર્ષ ચાલે છે.

ગૂર્જર ગ્રંથ માલા

હિંદુભરના સર્વશ્રેષ્ઠ સાહિત્યકારનાં સર્વોત્તમ
પુસ્તકો આપતી ગ્રંથમાલા : તરુણ ગ્રંથા-
વલિના ગ્રાહકોને આ ગ્રંથમાળાનાં પુસ્તકો
પર પચીસ ટકા કમિશન આપવામાં આવે છે.

ગૂર્જર ગ્રંથરત્ન કાર્યાલય : ગાંધી રસ્તો : અમદાવાદ

બાલસાહિત્ય

૧ ખિલોરી પહાડ

(રમણલાલ શાહ) ૦-૩-૦

૨ પા પા પગલી,, ૦-૬-૦

૩-૪ દેશદેશની વીર

કથાઓ [સચિત્ર]

ભાગ ૧-૨ ૧-૧૨-૦

૫-૬ દેશદેશની અહ-

ભુત વાતો [સચિત્ર]

ભાગ ૧-૨ ૧-૧૦-૦

૭-૮ બાળકોનું મહા-

ભારત ભાગ ૧-૨

સચિત્ર ૧-૧૨-૦

૯ રોખિન્સન કૂંઝા ૧-૪-૦

૧૦ ડોનકવીકૂંઝાટ ૦-૮-૦

૧૧ સંવાદ કુસુમ ૦-૮-૦

૧૨ બાઈબલ કથાઓ ૦-૮-૦

૧૩ કાગળ પત્રો

[ત્રીજી આવૃત્તિ] ૦-૩-૦

૧૪ રાષ્ટ્રધ્વજ ૦-૪-૦

૧૫ બહારવટિયો મારખાં ૦-૫-૦

૧૬ એડ્ડતનો શિકારી ૦-૩-૦

૧૭ આપણે પાપે ૦-૨-૬

૧૮ ડ્રવારો ૦-૩-૦

૧૯ સમર્પણની કથાઓ

[ટાગોર] ૦-૬-૦

૨૦ અંગુઠિયાભાષ

[ભાગ બીજો] ૦-૩-૦

ગૂર્જરબાલગ્રંથાવલિ (સચિત્ર)

[પહેલા વર્ષનાં પુસ્તકો]

૨૧ કીર્તિકથાઓ

[ચોથી આવૃત્તિ] ૦-૨-૬

૨૨ હીરામોતી

[ત્રીજી આવૃત્તિ] ૦-૩-૦

૨૩ બુલબુલ ,, ૦-૨-૬

૨૪ ટન ટન ટન ,, ૦-૨-૬

૨૫ ક્યારે સમજીશું ? ,, ૦-૩-૦

૨૬ ટોલસ્ટોયની

નીતિકથાઓ ,, ૦-૩-૦

૨૭ વરતો અને

ઉખાણાં ,, ૦-૨-૬

૨૮ વેરાયલાં ફૂલ ,, ૦-૩-૦

૨૯ રજાળો

રાજદંસ ,, ૦-૩-૦

૩૦ પ્રશ્નપેટી ,, ૦-૩-૦

૩૧ ગણિતગમ્મત ,, ૦-૨-૬

૩૨ હસતું મોં ,, ૦-૩-૦

૩૩ પ્રાણીવર્ણન (બીજી) ૦-૪-૦

૩૪ બાળકોની રમતો ,, ૦-૩-૦

૩૫ ધરતીકંપ ,, ૦-૩-૦

૩૬ ચાર સુંદરસંવાદો ,, ૦-૩-૦

મુંદર બાલસાહિત્ય

૩૭ બપાનનો	૫૭ તુલસીદાસ	૦-૩-૦
જવાળામુખી ૦-૩-૦	૫૮ ચાલો ગામડામાં	૦-૪-૦
૩૮ ચાંદો સૂરજ ૦-૪-૦	૫૯ સુમનસૌરભ	૦-૫-૦
૩૯ જંગલમાં રખડતાં ૦-૪-૦	૬૦ વિમાનની વાતો	૦-૭-૦
૪૦ જાનગંગા ૦-૩-૦	૬૧ અમરયાત્રાધામો (છપાય છે)	

બીજું વર્ષ

૪૧ અંતરનાં અજવાળાં	
[બીજીવાર] ૦-૫-૦	
૪૨ ફૂતરાની કલાણી ,, ૦-૮-૦	
૪૩ ગરવી ગુજરાત ,, ૦-૭-૦	
૪૪ જગતના જંગલ-	
માંથી ,, ૦-૫-૦	
૪૫ પ્રીતિમંદિર ,, ૦-૬-૦	
૪૬ વાઘની ખોડમાં ,, ૦-૬-૦	
૪૭ વિજ્ઞાનવિનોદ ,, ૦-૫-૦	
૪૮ નાનકડી વાતો ,, ૦-૬-૦	
૪૯ કથાગીતો ,, ૦-૬-૦	
૫૦ વાનર પુરાણ ,, ૦-૬-૦	
૫૧ જનપદ ,, ૦-૧૨-૦	

ત્રીજું વર્ષ

૫૨ ચાંદની ૦-૪-૦	
૫૩ શિકારકથાઓ ૦-૮-૦	
૫૪ રમકડાં ૦-૬-૦	
૫૫ ભવ્ય જગત ૦-૧૦-૦	
૫૬ પક્ષી મિત્રો ૦-૫-૦	

સામાજિક સાહિત્ય

૬૨ ધૂમ્રશિખા ૧-૪-૦	
૬૩ અંગાર ૧-૪-૦	
૬૪ ચા-ધર	
[નવલિકાઓ] ૧-૦-૦	
૬૫ તિલોત્તમા	
[સામાજિક] ૦-૬-૦	
૬૬ વિસર્જન[ટાગોર] ૦-૬-૦	
૬૭ આકાશનાં પુષ્પો	
[ગગનવિહારી મહેતા] ૧-૮-૦	
૬૮ પરિણીતા	
[શરદ્યાબુ] ૦-૮-૦	
૬૯ પદ્મીસમાજ ૧-૬-૦	
૭૦ છાંયો ૧-૪-૦	
૭૧ ચંદનાથ ૦-૧૬-૦	
૭૨ સ્વામી ૧-૮-૦	
૭૩ કાશીનાથ ૧-૮-૦	
૭૪ શ્રીકાન્ત ભા. ૧-૨ ૩-૦-૦	
૭૫ શ્રીકાન્ત ભા. ત્રીજો ૨-૦-૦	
૭૬ શ્રીકાન્ત ભા. ચોથો ૨-૦-૦	

ગૂજર ગ્રંથરત્ન કાર્યાલય : ગાંધી રસ્તો : અમદાવાદ

સુંદર નવસિકાઓ, નાટકો ને કાવ્યસંગ્રહ

૭૭ ગૃહદાદ	૩-૦-૦	ભાગ બીજો છપાય છે
૭૮ દેવદાસ	૧-૦-૦	૯૭ હરીન્દ્રનાં બે નાટકો ૦-૧૭-૦
૭૯ શરદઆબુતી ખાળ		૯૮ કર્મભૂમિ ભાગ ૧
વાતો ૧-૮-૦		[સચિત્ર] ૨-૦-૦
૮૦ વેણીનાં ફૂલ		૯૯ કર્મભૂમિ ભાગ ૨ ૨-૮-૦
[મેઘાણી] ૦-૮-૦		૧૦૦ સંગીતમાર્ગદર્શિકા ૦-૬-૦
૮૧ કિલ્લોલ	૦-૮-૦	૧૦૧ સંગીતવિનોદ ૦-૧૦-૦
૮૨ પ્રગતિશીલ ગ્તપાત ૧-૦-૦		૧૦૨ વિદ્યાર્થી અને
૮૩ નિરંજન [મેઘાણી] ૨-૦-૦		યુવકોને ૦-૪-૦
૮૪ મોરહ, તારાં વહેતાં		૧૦૩ સાચું જીવન
પાણી ,, ૨-૮-૦		[ટોલસ્ટોય] ૦-૧૦-૦
૮૫ ટંકાવટી :		
,, મંડળ પહેલું ૦-૧૨-૦		
૮૬ ,, બીજું ૦-૧૪-૦		
૮૭ અપરાધી ,, ૦-૮-૦		
૮૮ શાલ્ગ્રામી ,, ૧-૦-૦		
૮૯ રાણો પ્રતાપ ,,		
(નવી આવૃત્તિ) ૧-૮-૦		
૯૦ એક તારો ,,		
(ભગ્વતસંગ્રહ) ૧-૦-૦		
૯૧ વેવિશાળ ,, ૧-૪-૦		
૯૨ ચૂંદડી ભા. પહેલો ૦-૧૦-૦		
૯૩ ,, બીજો ,, ૦-૧૨-૦		
૯૪ લોક સાહિત્ય ,, ૨-૦-૦		
૯૫ રસધાર ભાગ ત્રીજો ,, ૨-૦-૦		
૯૬ રઢિયાળી રાત ,,		

રાષ્ટ્રિય સાહિત્ય

૧૦૪ મીઠાવેરો ભા. ૧-૨ ૦-૩-૦
૧૦૫-૬ રંગદેવનો દુર્ગ
[દક્ષિણ આફ્રિકાનો પ્રશ્ન]
બે ભાગમાં [સચિત્ર] ૫-૦-૦
૧૦૭-૧૧૦ આખરી
ફેસલો ભા. ૧-૨-૩-૪
પાકું પૂકું [મહાત્માજી] ૬-૪-૦
કાચું પૂકું ૫-૦-૦
૧૧૧ સંપૂર્ણ દાહનિર્વેધ, ૦-૮-૦
૧૧૨ હરિજન ભાગવત ,,
પાકું ૧-૦-૦
૧૧૩ તરુણ ભારત
[વીર વાત્રાજી] ૧-૧૨-૦

ગૂર્જર ગ્રંથરત્ન કાર્યાલય : ગાંધી રસ્તો : અમદાવાદ

અનુપમ વિદ્યાર્થી વાંચનમાળા

૧૧૪ હિંદુસ્તાનના વેપાર	(વામન મ. જોશી
ઉદ્યોગનો નાશ (નર્થી) ૦-૮-૦	એમ. એ.) ૩-૮-૦
૧૧૫ એવરુ પાપ યાને	૧૨૬ સુશીલાનો દેવ , ૨-૪-૦
હિંદુસ્તાનની પાયમાલી	૧૨૭ ગોદાન ભાગ ૧
[ગોપાળદાસ પટેલ] ૦-૬-૦	પ્રેમચંદ્ર ૨-૮-૦
૧૧૬ અંગાળા બેલાલ ૦-૭-૦	૧૨૮ ગોદાન ભાગ ૨ જો., ૨-૮-૦
૧૧૭ સ્વરાજ્યનાં ગીતા ૦-૧૦-૦	૧૨૯ શા માટે અંધન ? ૧-૪-૦
૧૧૮ નવયુવાન સુભાષ ૦-૮-૦	૧૩૦ મુક્તિદાર (ર. દલાલ) ૧-૪-૦
જૈન સાહિત્ય	૧૩૧ કાળિયાર અંત બીજી
૧૧૯ આધ્યાત્મિક વિકાસ-	પ્રાણીકથાઓ (મનુ-
ક્રમ (પં. સુખલાલજી) ૦-૬-૦	ભાઈ જોધાણી) ૧-૪-૦
૧૨૦ ભગવાન મહાવીરના	૧૩૨ કેતકીનાં પુષ્પો
દશ ઉપાસકો ૦-૮-૦	(નવલરામ ત્રિવેદી) ૧-૮-૦
૧૨૧ સામાયિકના પ્રયોગો	૧૩૩ કલંકિત (અન્ટન
[પં. દલાલનો] ૦-૫-૦	સિકલર) ૧-૪-૦
૧૨૨ સાબ સતી	૧૩૪ શયતાન (ટોલ્સ્ટોય) ૧-૦-૦
[ધીરજલાલ ધ. શાહ] ૧-૪-૦	૧૩૫ પુત્રજન્મ (આચાર્ય) ૨-૮-૦
૧૨૩ હેમચંદ્રાચાર્ય ૦-૮-૦	૧૩૬ માનવદેહ મંદિર
૧૨૪ ચાન્દર-(ધૂમકેતુ.	સચિત્ર ૧-૪-૦
મેઘાણી, આચાર્ય	૧૩૭ માનવીનું આરોગ્ય ૧-૦-૦
વગેરે ગૂજરાતના	૧૩૮ વિદ્યાર્થી વાચનમાળા
સુપ્રસિદ્ધ લેખકો ૧-૮-૦	સચિત્ર નવી આવૃત્તિ
ઐતિહાસિક	ભાગ ૧ થી ૧૦
ટુંકી વાર્તાઓ	દરેકના ૨-૦-૦
૧૨૫ નીતિશાસ્ત્રપ્રવેશ	

ગૂજર અંથરત્ન કાર્યાલય : ગાંધી રસ્તો : અમદાવાદ

ધૂમકેતુનાં પુસ્તકો

નવલકથાઓ		જીવનચરિત્રો	
૧૩૯ રાજમુગટ	૨-૦-૦	૧૫૬ પરશુરામ	૦-૨-૦
૧૪૦ મલ્લિકા	૨-૮-૦	૧૫૭ નેપોલિયન	૦-૨-૦
૧૪૧ અજિતા	૨-૮-૦	૧૫૮ હેમચંદ્રાચાર્ય	૧-૮-૦
૧૪૨ પરાજય	૨-૮-૦	પ્રવાસવર્ણન	
૧૪૩ ચૌલાદેવી	૨-૮-૦	૧૫૯ પગદંડી	૧-૮-૦
નવલિકા—સંગ્રહો		બે આનામાળા	
૧૪૪ તણખા-૧		૧૬૦ રજપૂતાણી ને	
[પાંચમી આવૃત્તિ]	૧-૮-૦	બીજી વાતો	૦-૨-૦
૧૪૫ તણખા-૨	૧-૮-૦	૧૬૧ લખમી ને બીજી	
૧૪૬ તણખા-૩	૧-૮-૦	વાતો	૦-૨-૦
૧૪૭ તણખા-૪	૨-૮-૦	૧૬૨ ગોવિંદનું ખેતર ને	
૧૪૮ પ્રદીપ	૧-૮-૦	બીજી વાતો	૦-૨-૦
૧૪૯ અવશંક	૧-૪-૦	પ્રૌઢ શિક્ષણ	
ગદ્યકૃતિઓ		૧૬૩ નાની પોથી	૦-૧-૦
૧૫૦ રજકણ [નવી		૧૬૪ પહેલી, બીજી ને	
આવૃત્તિ છપાય છે]	૧-૮-૦	ત્રીજી	૦-૪-૬
૧૫૧ જલખિંદુ	૧-૮-૦	૧૬૫ શિકાર (ચાવડા)	૧-૮-૦
૧૫૨ સર્જન અને ચિંતન	૧-૮-૦	૧૬૬ શૌર્યનાં તેજ	
૧૫૩ પડધા[બાલનાટકો]	૦-૫-૦	(જેઘાણી)	૧-૮-૦
૧૫૪ બીલકુમાર		૧૬૭ માયાબાજી ને બીજી	
એકલવ્ય	૦-૫-૦	વાતો	૦-૬-૦
૧૫૫ પાનગોળિ		૧૬૮ જીવનનાં દર્દ	૧-૪-૦
[વ્યંગકૃતિ]	૧-૮-૦	૧૬૯ આ. કૃપલાનીના	
		લેખો	૨-૦-૦

ગુજરાતનું અંથરથ વાંગમય

૧૭૦ સંસ્કૃતિનાં ગ્રંથો ૧-૧૨-૦	૧૮૮ પરિચારિકા ૧-૪-૦
૧૭૧ સ્વૈરવિહાર ભાગ બીજો ૧-૪-૦ [રા. વિ. પાટક]	૧૮૯ જીવનસંગીત : સચિત્ર [ડૉ. હરિ- પ્રસાદ દેશાઈ] ૨-૦-૦
૧૭૨ શૈવનાં કાવ્યો ,, ૨-૦-૦	૧૯૦ ખાવાયેલા તારા [કીકુભાઈ દેશાઈ] ૧-૮-૦
૧૭૩ વિવેચના ૨-૮-૦ [વિ. ત્રિવેદી]	૧૯૧ દેવકથાઓ ૦-૬-૦
૧૭૪ અર્ચન : કાવ્ય- સંગ્રહ ૨-૦-૦	૧૯૨ નર્મદનું ગદ્ય મંદિર ૨-૮-૦
૧૭૫ મહાસભાના પ્રમુખો ૧-૦-૦	૧૯૩ ગુજરાતનું પાટનગર [રત્નમણિરાવ ભીમ- રાવ ચિત્ર સહિત] ૬-૦-૦
૧૭૬ સ્વપ્નની છાયા ૧-૪-૦	૧૯૪ નર્મદનું મંદિર-પદ્ય ૧-૮-૦
૧૭૭ કુમણું (જોધાણી) ૦-૧૨-૦	૧૯૫ ખંભાતનો ઈતિહાસ ૪-૮-૦
૧૭૮ બાલવાડી [ભો. દીવેટિયા] ૦-૮-૦	૧૯૬ ૩૩-૩૪નું અંથરથ વાંગમય ૦-૧૨-૦
૧૭૯ નવરંગી બાળકો, ૦-૪-૦	૧૯૭ ૩૪-૩૫નું અંથરથ વાંગમય ૦-૧૨-૦
૧૮૦ આ. કલેક્ટર ,, ૨-૮-૦	૧૯૮ ૩૫નું અંથરથ વાંગમય ૦-૧૨-૦
૧૮૧ રાસમાલિની ૧-૪-૦	૧૯૯ મંદર [ધીરજીલાલ ધ. શાહ] ૦-૬-૦
૧૮૨ રૂપાની ગાય [નાટકો] ૦-૮-૦	૨૦૦ હિંદનાં વિદ્યાપીઠો [રતિલાલ ત્રિવેદી] ૧-૮-૦
૧૮૩ માયાનું દાન ,, ૦-૮-૦	
૧૮૪ દિલારામ [અનુ. માણેકલાલ જોશી] ૧-૮-૦	
૧૮૫ પ્રેમળ જ્યોતિ ૧-૮-૦	
૧૮૬ પ્રલયમૂર્તિ [શ્રી. મોહનલાલ ધામી] પાકું પૃષ્ઠ ૧-૧૨-૦	
૧૮૭ કાળની ચક્કી ,, ૧-૦-૦	

ગૂજર અંથરત્ન કાર્યાલય : ગાંધી રસ્તો : અમદાવાદ

સુંદર સાહિત્ય સંસ્કારી યથો

૨૦૧ કીર્તિસ્તંભ [મગનલાલ બ્રહ્મભટ્ટ] ૧-૦-૦	૨૨૧ દીપમાળ: દૂંડી વાર્તાઓ ૧-૪-૦
૨૦૨ પથિકનાં પુષ્પો ૧-૦-૦	૨૨૨ સંક્ષિપ્ત કરણધેસો ૦-૮-૦
૨૦૩ વિલ્હેમ ટેલ [નરસિંહભાઈ પટેલ] ૨-૦-૦	૨૨૩ ઝૂરતું હૃદય ૦-૫-૦
૨૦૪ નૈવેદ્ય [ટાગોર] ૦-૮-૦	૨૨૪ ઢાંગલી [નાટક] ૦-૧૨-૦
૨૦૫ આફ્રિકાના પત્રો ૦-૬-૦	૨૨૫ સુંદર વાતો [ગિજુભાઈ] ૦-૬-૦
૨૦૬ રૂઝિનાં કલંક [સાંખી નવલકથા] ૨-૮-૦	૨૨૬ ભેરૂ „ ૦-૬-૦
૨૦૭ પ્રતિજ્ઞા [નાટક] ૦-૬-૦	૨૨૭ રૂપકથા ભા. ૧-૨ ૦-૮-૦
૨૦૮ મુઝી વચ્ચે સોપારી ૦-૪-૦	૨૨૮ આલવાંચનમાળાનાં ૭ પુસ્તકો ૦-૧૨-૦
૨૦૯ દૃષ્ટાંત શતક ૦-૧૦-૦	૨૨૯ રંભા (જેઠાલાલ ત્રિવેદી) ૧-૪-૦
૨૧૦ ભારતીય સ્વરાજ્ય ૨-૮-૦	૨૩૦ રણખંડા [સચિત્ર] ૨-૦-૦
૨૧૧ તરતાં ફૂલ [ધનશંકર ત્રિપાઠી] ૧-૦-૦	૨૩૧ બચ્ચંતિ વ્યાખ્યાનો ૨-૪-૦
૨૧૨ ધર્મ અને ધર્મનાયક ૦-૬-૦	૨૩૨ પાતાળ પ્રવેશ ૦-૧૦-૦
૨૧૩ આઝાદીનો ઝગંગ ૧-૮-૦	૨૩૩ સાહસિકોની સૃષ્ટિ ૧-૪-૦
૨૧૪ ડોલતું નાવ ૧-૮-૦	૨૩૪ ખગ્તનાની શોધમાં ૦-૧૨-૦
૨૧૫ કચ્છની લોકકથાઓ ૧-૮-૦	૨૩૫ ભારતના મહાન વૈજ્ઞાનિકો સચિત્ર ૩-૦-૦
૨૧૬ સોની હુન્નર પ્રકાશ ૨-૮-૦	૨૩૬-૪૦ આળસખન ભાગ ૧-૨-૩-૪ ૦-૧૨-૦
૨૧૭ સાહિત્ય (ટાગોર) ૧-૮-૦	૨૪૧ આલગણિત ૧-૨ ૦-૪-૦
૨૧૮ રશિયાના પત્રો [ટાગોર] ૧-૦-૦	૨૪૨ ગીતાંગતિ (ટાગોર) ૩-૦-૦
૨૧૯ આત્માનાં આંસુ ૦-૩-૦	૨૪૩ સંભાવિત સુંદરલાલ ૧-૪-૦
૨૨૦ તારણદાર ૧-૪-૦	

શહાદતની ભાવના જંગવતું સાહિત્ય

બાલ સાહિત્ય		૧૨ માનસ વિજ્ઞાનનો	
૧ એક હતો છાકરો [વાર્તા]		દષ્ટિકોણ	૧-૪-૦
ચંદ્રભાર્ગ કા. ભટ્ટ ૦-૬-૦		૧૩ લાલ મોરચા	૧-૦-૦
૨ ટ્રાટસ્કી [જીવનકથા] ૦-૬-૦		૧૪ લેનિન [નીરુ	
૩-૪-૫ રાતુ રુસ ભાગ		દેસાર્ધ]	૧-૮-૦
૧-૨-૩ [રશિયન		૧૫ સમાજવાદ શા માટે !	
ક્રાંતિની વાર્તા] ૨-૪-૦		(જ્યપ્રકાશ નારાયણ)	૧-૦-૦
૬ આવતી કાલે (રમણુ-		૧૬ લાલ પડછાયા	૧-૦-૦
લાલ સોની વગેરે) ૦-૬-૦		૧૭ ખેડૂતોની સમસ્યા	૧-૪-૦
૭ હિંદ ક્યે રસ્તે?		૧૮ સોવિયટ સમાજ	૨-૦-૦
(પં. જવાહરલાલ) ૦-૨-૦		૧૯ ક્રાંતિને કિનારે	૨-૦-૦
૮ નરવીર ૦-૩-૦		૨૦ શહીદી (ચંદ્રભાર્ગ	
૯ ચિંતનની વેદી પર ૦-૩-૦		કા. ભટ્ટ) ૧-૪-૦	
૧૦ કકળતું કોંગો ૦-૫-૬		૨૧ અમ્મા (ભાગીલાલ	
ક્રાંતિકારી સાહિત્ય		ગાંધી)	૨-૦-૦
૧૧ રશિયન નારી ૦-૧૦-૦		૨૨ અમે પિંજરનાં પંખા	
		(નીરુ દેસાર્ધ) ૧-૪-૦	

વિદ્યાર્થી વાંચનમાળા નવી સચિત્ર આવૃત્તિ

પહેલી શ્રેણી ૨-૦-૦

વિદ્યાર્થી વાંચનમાળા દસમી શ્રેણી સચિત્ર ૨-૦-૦

નવાં ઉત્તમ પુસ્તકો

ખાંડાના ખેલ : સચિત્ર તારાચંદ પી. અડાલજી ૩-૦-૦

સુવર્ણ : નવી નવલકથા ૨-૦-૦

જીવનપ્રવાહ ૧-૦-૦

ઈશ્વરનો ઇન્કાર : નવી આવૃત્તિ છપાય છે

નરસિંહભાઈ ઈશ્વરભાઈ પટેલ

નવાં વિવેચનો પ્રો. નવલરામ જ. ત્રિવેદી છપાય છે

•

ગૂજર ગ્રંથરત્ન કાર્યાલય : ગાંધી રસ્તો : અમદાવાદ

શરદખાણુનું સાહિત્ય

પરિણીતા : કૌમુદીકાર કહે છે કે પરિણીતા એટલે સર્વાંગ
સુંદર નાનકડી સૃષ્ટિ. ૦-૮-૦

પદ્મીસમાજ : ગ્રામ્યજીવન પર વેધક પ્રકાશ પાડતી એક
સુંદર નવલકથા. ૧-૪-૦

છબી : આપણને આપણાં જ દિલ્લદર્દ કહેતી હોય તેવી
દિલચસ્પ વાર્તાઓ. ૧-૪-૦

ચંદ્રનાથ : માનવતા ને કુટિલતા : એમાંથી કોનો વિજય ?
આ રહસ્યનું આંતર ખોલતી સુંદર નવલકથા. ૦-૧૪-૦

સ્વામી : એક અનોખા માનવપ્રેમની કથા. ૧-૪-૦

કાશીનાથ : કેવળ લગ્નની જ ચર્ચા નહિ, પણ દંપતી-
જીવનની મર્મવેધક ક્લિસૂરી રજૂ કરતી છ દૂંકી
વાર્તાઓ. ૧-૮-૦

શરદખાણુની બાળવાતો : બધાને કંઈ આશ્ચર્ય પણ બાળ-
કોને શું ? આના જવાબમાં શરદખાણુ પોતાની બાલ્ય-
વયની વાતો રજૂ કરે છે. પાને પાને ચિત્રો સાથે
સંપૂર્ણ સચિત્ર-જીવનચરિત્ર. ૧-૮-૦

ગૃહદાહ : પ્રેમત્રિકોણની નવલકથા. ૩-૦-૦

શરદખાણુની સર્વોત્તમ કૃતિ શ્રીકાન્ત ભા. ૧ થી ૪ ૭-૦-૦
દુનિયાની અનેક ભાષાઓમાં જેનો અનુવાદ થયો છે.

દેવદાસ

આ નવલકથાનું એક એક પૃષ્ઠ રુવાં ખડાં કરે છે. શરદ-
ખાણુએ એમાં કેટલુંય જીવનસત્ય ભેળવી આ નવલકથા રચી છે.
દેવદાસ પાછળ તો આજે જનતા પાગલ બની છે. એ દેવદાસની
સુંદર નવલકથા. કિંમત ૧-૦-૦

ગૂર્જર ગ્રંથરત્ન કાર્યાલય : ગાંધીરસ્તો : અમદાવાદ

શ્રી મેઘાણીના ગ્રંથો

નિરંજન : જેનાથી શ્રી મેઘાણીના વિરોધીઓ પણ તાબૂથી પામ્યા :

એ કેલેજીવન, આજનાં યુવક-યુવતી અને પ્રોફેસરનાં જીવનને

વાચ્યા આપતી નવલકથા.

નવી આવૃત્તિ ૨-૦-૦

સોરઠ, તારાં વહેતાં પાણી : સોરઠની જવાંમદી ભરી ગર્ભ

કાત્રની સાચે સાચી ઘટનાઓ ઉપર વણાયેલી નવલકથા.

નવી આવૃત્તિ

૨-૮-૦

અપરાધી : આ તે ભાષાંતર કે નવી નવલકથા ? એક મહાન

અંગ્રેજી નવલકથાનું આદર્શ રૂપાંતર

૨-૮-૦

વેવિશાળ : એક નાના એવા પ્રસંગને ચર્ચાતી અતિ સુંદર નવલકથા.

દરેક પાત્ર જાણે તમારું પરિચિત જ છે.

૧-૪-૦

કિલ્લોલ : આત્મભોગ્ય ગીતોનો સંગ્રહ.

૦-૮-૦

શાહજહાં : શ્રી દિજેન્દ્રલાલ રોયનાં સર્વાંગસુંદર નાટકોનો

અનુવાદ.

૧-૦-૦

કંકાવટી : ૧-૨ સ્ત્રીઓ માટે વ્રતસાહિત્ય.

૧-૧૦-૦

વેણીનાં ફુલ : કન્યાઓ માટેનાં ગીતો.

૦-૮-૦

લોકસાહિત્ય : [ધરતીનું ધાવણ] લોકસાહિત્યની તલસ્પર્શી

સમીક્ષા કરતો સુંદર ગ્રંથ.

કિં. ૨-૦-૦

ચુંદડી [લગ્નગીતોનો સંગ્રહ]

૦-૧૦-૦

એકતારો : ભજનની પદ્ધતિનાં ગીતો

૧-૦-૦

રઠિયાળી રાત ભાગ બીજો

છપાય છે

રઠિયાળી રાત : ભાગ ચોથો

..

સોરઠી બહારવટિયા પહેલો

..

રાણો પ્રતાપ દિજેન્દ્રલાલરાય અનુ. મેઘાણી ૧-૮-૦

[પાંચમી આવૃત્તિ]

રસધાર ભાગ ત્રીજો (મેઘાણી) ત્રીજી આવૃત્તિ ૨-૦-૦



ગૂજર ગ્રંથરત્ન કાર્યાલય : ગાંધીરસ્તો : અમદાવાદ

વિ ઘા થીં વા ચ ન મા ળા

ભારતવર્ષના સંત-મહંતો અને દેશનેતાઓનાં જીવનો
રજુ કરતી સુપ્રસિદ્ધ ૨૦૦ પુસ્તકોની ગ્રંથમાળા

પ્રકાશક : ગુજર્ અંથરત્ન કાર્યાલય, ગાંધીરસ્તો, અમદાવાદ.

પ્રથમ શ્રેણી ૨-૦-૦ [સચિત્ર]	બીજી શ્રેણી ૧-૮-૦	ત્રીજી શ્રેણી ૧-૮-૦
૧ શ્રી રામ	૨૧ આદ્યકવિ વાલ્મીકિ	૪૧ મહામુનિ વશિષ્ઠ
૨ શ્રી કૃષ્ણ	૨૨ મુનિરાજ અગસ્ત્ય	૪૨ સતી મદાલસા
૩ ભગવાન બુદ્ધ	૨૩ શકુન્તલા	૪૩ રાજકુમાર ધ્રુવ
૪ ભગવાન મહાવીર	૨૪ દાનેશ્વરી કર્ણ	૪૪ સતી સાવિત્રી
૫ વીર હનુમાન	૨૫ મહારથી અર્જુન	૪૫ દ્રૌપદી
૬ ભડવીર બીખમ	૨૬ વીર અભિમન્યુ	૪૬ વીર વિક્રમ
૭ સતી દમયંતી	૨૭ સત્યવાદી હરિશ્ચંદ્ર	૪૭ રાગ્ન ભોજ
૮ કચ-દેવયાની	૨૮ ભક્ત પ્રહલાદ	૪૮ કવિ કાલીદાસ
૯ સમ્રાટ અશોક	૨૯ પિતૃભક્ત શ્રવણ	૪૯ વીર દુર્ગાદાસ
૧૦ ચક્રવર્તી ચંદ્રગુપ્ત	૩૦ ચેલૈયો	૫૦ મહારાણા પ્રતાપ
૧૧ રાગ્ન ભર્તૃહરિ	૩૧ મહાત્મા તુલસીદાસ	૫૧ સિકીમનો સપૂત
૧૨ સંત તુકારામ	૩૨ ગોપીચંદ્ર	૫૨ દાનવીર જગદુ
૧૩ ભક્ત સુરદાસ	૩૩ સતિ પદ્મિની	૫૩ સિદ્ધરાજ જયસિંહ
૧૪ નરસિંહ મહેતા	૩૪ સ્વામી રામકૃષ્ણ પરમહંસ	૫૪ જગતશંકર
૧૫ મીરાંબાઈ	૩૫ સ્વામી વિવેકાનંદ	૫૫ પંડિત મોતીલાલજી
૧૬ શ્રી સહજનંદ સ્વામી	૩૬ સ્વામી રામતીર્થ	૫૬ સર જગદીશચંદ્રબોઝ
૧૭ શ્રી દયાનંદ સરસ્વતી	૩૭ શ્રીમદ્ રાજચંદ્ર	૫૭ શ્રી અરવિંદ ધોષ
૧૮ લોકમાન્ય ટિળક	૩૮ પંડિત મદનમોહન માલવીય	૫૮ વીર વિઠ્ઠલભાઈ
૧૯ મહાત્મા ગાંધી	૩૯ સરદાર વલ્લભભાઈ	૫૯ પ્રો.ધોન્ડો કેશવ કર્વે
૨૦ શ્રી રવીન્દ્રનાથ ઠાકુર	૪૦ શ્રીમતી સરોજિની નાયડુ	૬૦ શ્રી એનીએસન્ટ

વિ ઘા થીં વા ચ ન મા ળા

દશે શ્રેણીના એક સાથે ગ્રાહક થનારને

રૂા. ૧૬-૮-૦ પોસ્ટેજ જુદું

પ્રકાશક : ગુજર ગ્રંથરત્ન કાર્યાલય, ગાંધીરસ્તો, અમદાવાદ.

થોથી શ્રેણી ૧-૮-૦	પાંચમી શ્રેણી ૨-૦-૦ [સચિત્ર]	છઠ્ઠી શ્રેણી ૧-૮-૦
૬૧ શ્રી ગગનન	૮૧ પાર્વતી	૧૦૧ મહાદેવી સીતા
૬૨ શ્રી કાર્તિકેય	૮૨ શ્રી શંકરાચાર્ય	૧૦૨ નાગાજીન
૬૩ ચંદ્રલાસ	૮૩ શ્રીમદ્ભક્ષ્માચાર્ય	૧૦૩ મેવાડનીવીરાંગનાએ
૬૪ ભક્ત સુધન્વા	૮૪ શ્રી માધવાચાર્ય	૧૦૪ વીર વનરાજ
૬૫ શ્રી હર્ષ	૮૫ શ્રી રામાનુજનાચાર્ય	૧૦૫ હૈદરઅલી
૬૬ રસકવિ જગન્નાથ	૮૬ મહારાજા કુમારપાળ	૧૦૬ મહાકવિ પ્રેમાનંદ
૬૭ ભક્ત નામદેવ	૮૭ ગુરુ ગોવિંદસિંહ	૧૦૭ સર ટી. માધવરાય
૬૮ શ્રી હેમચંદ્રાચાર્ય	૮૮ રણજીતસિંહ	૧૦૮ જામ રણજીત
૬૯ છત્રપતિ શિવાજી	૮૯ મહારાણી લક્ષ્મીબાઈ	૧૦૯ ઝંડુ ભટ્ટજી
૭૦ સમર્થસ્વામી રામદાસ	૯૦ શ્રી કેશવચંદ્રસેન	૧૧૦ શિલ્પી કરમારકર
૭૧ ચાંદબીબી	૯૧ શ્રી ઈશ્વરચંદ્ર	૧૧૧ કવિ દલપતરામ
૭૨ ગુરુ નાનક	વિદ્યાસાગર	૧૧૨ સ્વ. હાજીમહમદ
૭૩ મહાત્મા કબીર	૯૨ મહાદેવ ગોવિંદ રાનડે	૧૧૩ વીર લલાબા.
૭૪ ગૌરાંગ મહાપ્રભુ	૯૩ દાદાભાઈ નવરોજી	૧૧૪ સૌંદર્યધામ કાશ્મીર
૭૫ લાલા લજપતરાય	૯૪ શ્રી ગોપાલકૃષ્ણ	૧૧૫ નૈનિતાલ
૭૬ ચિત્તરંજનદાસ	ગોખલે	૧૧૬ ગિરનાર
૭૭ શ્રી ત્રિભુવનદાસ	૯૫ સ્વામી શ્રદ્ધાનંદજી	૧૧૭ દારકા
ગજજર	૯૬ શ્રી ગોવર્ધનરામ	૧૧૮ પાટનગર દિલ્લી
૭૮ શ્રી સુરેન્દ્રનાથ	૯૭ શ્રી જવાહરલાલ નેહરુ	૧૧૯ મહેસુર
બેનરજી	૯૮ શ્રી સુભાષચંદ્ર બોઝ	૧૨૦ તાજમહાલ
૭૯ શ્રી વિજયધર્મસૂરિ	૯૯ શ્રી સેનગુપ્તા	
૮૦ બાબુ રાજેન્દ્રપ્રસાદ	૧૦૦ તારામંડળ	

સાતમી શ્રેણી ૧-૮-૦	આઠમી શ્રેણી ૧-૮-૦	નવમી શ્રેણી ૮-૦
૧૨૧ શ્રી ઋષભદેવ	૧૪૧ ગુરુ દત્તાત્રય	૧૬૧ શ્રી જ્ઞાનદેવ
૧૨૨ ગોરક્ષનાથ	૧૪૨ ઉદયન-વત્સરાજ	૧૬૨ શ્રી સિદ્ધસેનદિવાકર
૧૨૩ વીર કુણાલ	૧૪૩ મહાત્મા આનંદધન	૧૬૩ ઉપા. યશોવિજયજી
૧૨૪ અકબરશાહ	૧૪૪ વસ્તુપાલ-તેજપાલ	૧૬૪ વીર બાલાજી
૧૨૫ મહામંત્રી મુંગલ	૧૪૫ સામળભટ્ટ	૧૬૫ નાના ફડનવીસ
૧૨૬ કવિ દયારામ	૧૪૬ કવિ નર્મદ	૧૬૬ શ્રીદ્વિજેન્દ્રલાલ રોય
૧૨૭ જયકૃષ્ણ ઇંદ્રજી	૧૪૭ વીર સાવરકર	૧૬૭ રાજરામમોહનરાય
૧૨૮ શ્રી મયાજીરાવ ગાયકવાડ	૧૪૮ જમશેદજી ટાટા	૧૬૮ શ્રી અમૃતલાલ ઠક્કર
૧૨૯ મહાવીરપ્રસાદદ્વિવેદી	૧૪૯ કવિ કલાપી	૧૬૯ પં. વિષ્ણુદિગંબર
૧૩૦ મહાકવિ નાનાલાલ	૧૫૦ પ્રો. સી. વી. રામન	૧૭૦ શ્રીરામાનંદચેટરજી
૧૩૧ પ્રો. રામમૂર્તિ	૧૫૧ શાહસોદાગર જમાલ	૧૭૧ ભગવાનલાલ ઈન્દ્રજી
૧૩૨ અબ્દુલગફારખાન	૧૫૨ શિલોંગ	૧૭૨ શ્રી પ્રફુલચન્દ્ર રોય
૧૩૩ સોરઠી સંતો	૧૫૩ શ્રીમતી કસ્તુરબા	૧૭૩ મૌ. અબુલ કલામ આઝાદ
૧૩૪ નેપાલ	૧૫૪ દાજીલીંગ	૧૭૪ શ્રીરાજગોપાલાચારી
૧૩૫ મહાબળેશ્વર	૧૫૫ ઉટાકામંડ	૧૭૫ પાવાગઢ
૧૩૬ અમરનાથ	૧૫૬ જગન્નાથપુરી	૧૭૬ રામેશ્વર
૧૩૭ બ્રહ્મકેદારનાથ	૧૫૭ કાશી	૧૭૭ તારંગા
૧૩૮ કલકત્તા	૧૫૮ જયપુર	૧૭૮ મુંબઈ
૧૩૯ પાટણ	૧૫૯ હૈદરાબાદ	૧૭૯ આગ્રા
૧૪૦ અનુપમ ઈલુરા	૧૬૦ કાવેરીના જળધોધ	૧૮૦ અજંટાની ગુફાઓ

દશમી શ્રેણી [સચિત્ર] ૨-૦-૦

૧૮૧ શ્રી એકનાથ	૧૮૮ શ્રી કૃષ્ણમૂર્તિ	૧૯૫ શત્રૂંજય
૧૮૨ હજરત મહમ્મદ પયગમ્બર	૧૮૯ સંતકવિ પઢિયાર	૧૯૬ ગોમટેશ્વર
૧૮૩ અશો જરથુસ્ત	૧૯૦ ચિત્રકાર રવિવર્મા	૧૯૭ અમદાવાદ
૧૮૪ અહલ્યાબાઈ	૧૯૧ શ્રી શરદબાબુ	૧૯૮ લખનૌ
૧૮૫ ડો. અન્સારી	૧૯૨ સોરઠના બહારવટિયા	૧૯૯ વડોદરા
૧૮૬ શ્રી રમેશચંદ્રદત્ત	૧૮૩ મોતીભાઈ અમીન	૨૦૦ ગીરનાં જંગલો
૧૮૭ વિજયાલક્ષ્મી પંડિત	૧૯૪ આબુ	

ચૂંટી કાઢેલાં પુસ્તકો

વાલ્મિકીનું આર્ષદર્શન

રતિલાલ ત્રિવેદી ૧-૮-૦

પ્રવાસનાં સંસ્મરણો

.. ૧-૦-૦

સ્મૃતિ અને દર્શન

.. ૧-૮-૦

તુલસીકથારો

ભેઘાળી ૨-૮-૦

ખીડેલાં દ્વાર

.. ૨-૦-૦

કામવિજેતા

જયભિખુ ૨-૮-૦

મહર્ષિ મેતારજ

.. ૨-૮-૦

ભરતેશ્વરપ્રાણલીલ્લિ

ગુજરાતી ભાષાંતર ૪-૮-૦

પારડોલીનો ઇતિહાસ મ. દે.

૧-૧૨-૦

એપિક ઓફ ત્રાવણકોર

.. ૧-૮-૦

સત્યાગ્રહ ઈન સાઉથ આફ્રિકા

૪-૮-૦

ખીજાં ઈનામ લાયબ્રેરીઓને

ઉપયોગી કોઈપણ જાતનાં પુસ્તકો માટે

વિસ્તૃત સૂચિપત્ર

એ આનાના સ્ટેપ ખીડીને મંગાવો.

ગૂજર ગ્રંથરત્ન કાર્યાલય

તરુણ ગ્રંથમાળા

[આશરે લગ્નર પૃષ્ઠ, છતાં લગ્નજમ
માત્ર ચાર રૂપિયા]

પ્રથમ પાંચ વર્ષનાં

કેટલાંક પુસ્તકો

શ્રીકાન્ત

[શરદબાબુ]

૭-૦-૦

આ-ધર : બા.-૧

૨-૦-૦

કેતકીનાં પુષ્પો

શ્રી નવલરામ ત્રિવેદી

૧-૮-૦

કલંકિત

શ્રી અપ્પન સિંહલેર

૧-૮-૦

ગોદાન

સ્વ. પ્રેમચંદ્ર

૫-૦-૦

પુત્રજન્મ

ગુણવંતરાય આચાર્ય

૨-૮-૦

છત્તું વર્ષ

ભારતના વૈજ્ઞાનિકો

૩-૦-૦

આ-ધર : બા.-૨

૧-૮-૦

ખાંડાના ખેલ

૩-૦-૦

સંસ્કૃત :

ગુજરાત ગ્રંથ રત્ન કાર્યાલય

ગાંધી રસ્તા : અમદાવાદ

એડવાન્સ પ્રિન્ટરી, અમદાવાદ.

શ્રી. બેઘાણીની બે સુંદર ઐતિહાસિક નવલકથાઓ
રા' ગંગાજળિયો

અને

ગુજરાતનો જય

છ

શ્રી. ધૂમકેતુની બે સુંદર
ઐતિહાસિક નવલકથાઓ

શ્રી.

ગુણવંતરાય

આચાર્ય કૃત

ચૌ

લા

દે

વી

દેશદીવાન

અને

દરિયાલાલ

છ

શ્રી મનુભાઈ બેઘાણીના
બે ઐતિહાસિક નવલિકા-
સંગ્રહો

અને

શૌર્યનાં તેજ અને નાગમતી

છ

શ્રી. ધીરજલાલ ધ. શાહની
ઐતિહાસિક નવલકથાઓ

લાટનોદંડનાયક અને મહામાત્ય

ગ્રંથ કાર્યાલય : ગાંધી રસ્તા : અમદાવાદ

રા
જ
સં
ન્યા
સી

